





## ਇਜਾਜ਼ਤ

### Permission

ਮੈਂ ਹੇਮ ਰਾਜ ਸਟੈਨੋ, ਮਾਲਕ ਅਤੇ ਪ੍ਰਕਾਸ਼ਕ 'ਤਰਕਸ਼ੀਲ' ਸਟਾਲਿਨਜੀਤ ਸਿੰਘ (ਪਿੰਡ ਤੇ ਡਾਕਖਾਨਾ ਡੋਡ, ਜਿਲ੍ਹਾ ਫਰੀਦਕੋਟ) ਨੂੰ ਤਰਕਸ਼ੀਲ ਦੇ ਸਾਰੇ ਅੰਕਾਂ ਦੀਆਂ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਦੀ ਇਜਾਜ਼ਤ ਦਿੰਦਾ ਹਾਂ। ਇਹ ਇਜਾਜ਼ਤ ਤਰਕਸ਼ੀਲ ਦੇ ਅੰਕਾਂ ਦੀਆਂ ਸਿਰਫ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਲਈ ਹੀ ਹੈ। ਤਰਕਸ਼ੀਲ ਦੀ ਸਮਗਰੀ ਦੇ ਕਾਪੀਰਾਈਟ ਅਤੇ ਹੋਰ ਸਾਰੇ ਹੱਕ ਤਰਕਸ਼ੀਲ ਸੋਸਾਇਟੀ ਪੰਜਾਬ ਦੇ ਹਨ।

I Hem Raj Steno, owner and publisher of Tarksheel, hereby grant permission to Stalinjit Singh (V.P.O. Doad, Distt. Faridkot) to upload online all issues of Tarksheel in PDF format. This permission is only for uploading issues online in PDF format. The copyright and all other rights for Tarksheel's content remains with Tarksheel Society Punjab (Regd).

ਦਸਤਖਤ - Signature .....

ਪਤਾ - Address : Tarksheel Bhawan

Tarksheel Chowk, Sanghera Bypass

BARNALA-148101 (Punjab)

ਮਿਤੀ - Date : 14/10/2022



## ਤਤਕਰਾ

1. ਸੰਪਾਦਕੀ 3
2. ਚਲੰਤ ਮਸਲੇ (ਬਲਵਿੰਦਰ ਬਰਨਾਲਾ) 8
3. ਧਰਮ ਤੇ ਫਲਸਫਾ (ਹੇਮ ਰਾਜ ਸਟੈਨੋ) 11
4. ਵਿਦਿਆਰਥੀ ਦੀ ਕਲਮ ਤੋਂ (ਰੁਪਿੰਦਰ ਸਿੰਘ) 16
5. ਮਾਨਸਿਕ ਰੋਗ ਅਤੇ ਸਾਡਾ ਸਮਾਜ 17
6. ਵਾਤਾਵਰਨ (ਪ੍ਰੋ. ਸੁਭ ਪ੍ਰੇਮ) 19
7. ਧਰਮ ਤੇ ਵਿਗਿਆਨ (ਰੁਪਿੰਦਰ ਰਮਨ) 22
8. ਕੋਸ ਰਿਪੋਰਟ (ਚੰਨਣ ਵਾਂਦਰ) 30
9. ਸਾਡੇ ਵਿਗਿਆਨੀ (ਡਾ. ਡੀ.ਪੀ. ਸਿੰਘ) 34
10. ਦੁਮੇਲ ਦੇ ਉਸ ਪਾਰ (ਉਦੈਵੀਰ ਸਿੰਘ) 42

.....ਤੋਂ ਹੋਰ ਦਿਲਚਸਪ ਸਮੱਗਰੀ

## ਅਸੀਂ ਧੰਨਵਾਦੀ ਹਾਂ

- ਮਰਹੂਮ ਸੂਬਾ ਪ੍ਰਧਾਨ ਸ੍ਰੀ ਕ੍ਰਿਸ਼ਨ ਬਰਗਾੜੀ ਦੇ ਪਰਿਵਾਰ ਨੂੰ ਆਈ ਸਹਾਇਤਾ  
ਕੈਨੇਡਾ ਦੀ ਤਰਕਸ਼ੀਲ ਸੁਸਾਇਟੀ ਵੱਲੋਂ  
ਸਰਬਜੀਤ ਕੌਰ ਰਾਹੀਂ 1,00,000-00
- ਕਾਮਰੇਡ ਹਰਵਿੰਦਰ ਸਿੰਘ ਰੰਧਾਵਾ,  
ਟਿਗਲੈਂਡ ਵੱਲੋਂ 61,000-00
- ਏਸ਼ੀਅਨ ਰੈਸਨੇਲਿਸਟ ਸੁਸਾਇਟੀ  
ਬ੍ਰਟੇਨ (ਰਜਿ.), ਬਰਮਿੰਘਮ ਵੱਲੋਂ 30,000-00
- ਮਰਹੂਮ ਕ੍ਰਿਸ਼ਨ ਬਰਗਾੜੀ ਦੇ ਪਰਿਵਾਰ ਲਈ ਉਪਰਕਾਰ ਸਹਾਇਤਾ ਭੇਜਣ 'ਤੇ  
ਤਰਕਸ਼ੀਲ ਸੁਸਾਇਟੀ ਪੰਜਾਬ ਤਹਿ ਦਿਲੋਂ ਸ਼ੁਕਰਗੁਜ਼ਾਰ ਹੈ।
- ਏਸ਼ੀਅਨ ਰੈਸਨੇਲਿਸਟ ਸੁਸਾਇਟੀ ਬ੍ਰਟੇਨ (ਰਜਿ.), ਬਰਮਿੰਘਮ ਵੱਲੋਂ ਸੁਸਾਇਟੀ ਦੇ ਦਫਤਰ  
ਵਾਸਤੇ 6000 ਰੁਪਏ ਹਰ ਸਾਲ ਭੇਜਣ ਬਾਰੇ ਕੀਤੇ ਵੈਸਲੇ ਲਈ ਅਸੀਂ ਧੰਨਵਾਦੀ ਹਾਂ।

ਗੁਰੂਆਂ ਦੇ ਸੇਵਕ ਅਤੇ ਚੇਲੇ ਹੀ  
ਹੁੰਦੇ ਹਨ। ਸੱਚੇ ਦੋਸਤ  
ਅਤੇ ਸਾਥੀ ਨਹੀਂ।

### ਸੰਪਾਦਕੀ ਕਾਮੇ :-

ਰਾਜਪਾਲ ਸਿੰਘ  
ਵਿਜੇ ਬੰਬੋਲੀ  
ਰਾਮ ਸਵਰਨ ਸਿੰਘ  
ਮਾ: ਬਲਵੀਰ ਸਿੰਘ ਪਰਵਾਨਾ

### ਮੁੱਖ ਪ੍ਰਬੰਧਕ :-

ਸੁਖਵਿੰਦਰ ਬਾਗਪੁਰ

01821-61338 (O) & 71438 (R)

### ਸਰਵਰਕ :- ਸਾਹਿਬ ਸਿੰਘ

ਚੰਦੇ ਲਾਈਫ : 500

ਸਲਾਨਾ : 50

ਵਿਦੇਸ਼ ਸਲਾਨਾ : 6 ਪੈਂਡ ਜਾਂ 10 ਡਾਲਰ

ਵਿਦੇਸ਼ ਲਾਈਫ : 2500 ਰੁਪਏ

ਸੰਪਰਕ, ਰਚਨਾਵਾਂ ਅਤੇ ਚੰਦੇ ਭੇਜਣ ਲਈ ਪਤਾ :-

ਮੁੱਖ ਦਫਤਰ,

ਤਰਕਸ਼ੀਲ ਸੁਸਾਇਟੀ ਪੰਜਾਬ

ਤਰਕਸ਼ੀਲ ਚੌਕ,

ਬਰਨਾਲਾ-148101

ਫੋਨ :- 0167-3941466

e-mail-tarksheel@comeconnect.com

ਵਿਦੇਸ਼ਾਂ ਤੋਂ ਮੈਂਬਰਸ਼ੀਪ ਲਈ ਚੰਦੇ ਜਾਂ ਸਹਾਇਤਾ ਭੇਜਣ

ਵਾਸਤੇ ਚੈਕ ਜਾਂ ਡਰਾਫਟ ਜਾਂ ਪੋਸਟਲ ਆਰਡਰਾਂ ਤੇ

ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਲਿਖਿਆ ਜਾਵੇ।

ਸੰਪਾਦਕ, ਮਾਲਕ, ਛਾਪਕ ਤੇ ਪ੍ਰਕਾਸ਼ਕ

ਸ੍ਰੀ ਅਵਤਾਰ ਸਿੰਘ, ਐਡਵੋਕੇਟ, ਨੇ ਅੰਪੂ ਆਰਟ ਪ੍ਰੈਸ.

ਸਾਹਿਬ (ਜਲੰਧਰ) ਤੋਂ ਪ੍ਰਿੰਟ ਕਰਵਾਕੇ ਜਿਲ੍ਹਾ

ਕਚਹਿਰੀਆਂ ਵਰੀਦਕੋਟ ਤੋਂ ਪ੍ਰਕਾਸ਼ਿਤ ਕੀਤਾ।

## ਸੰਪਾਦਕੀ

### ਧਰਮ ਦੀ ਬੇਹੁਰਮਤੀ

ਧਰਮ ਅਤੇ ਧਾਰਮਿਕ ਸੰਸਥਾਵਾਂ ਦੇ ਹੋਂਦ 'ਚ ਆਉਣ ਨਾਲ ਹੀ ਧਰਮ ਦੇ ਨਿਰਾਦਰ ਜਾਂ ਧਾਰਮਿਕ ਭਾਵਨਾਵਾਂ ਨੂੰ ਠੇਸ ਲਾਉਣ ਦੇ ਦੋਸ਼ਾਂ ਅਤੇ ਸਜ਼ਾਵਾਂ ਦਾ ਸਿਲਸਲਾ ਵੀ ਸ਼ੁਰੂ ਹੋਇਆ। ਇਹ ਟਕਰਾਅ ਨਵੇਂ ਅਤੇ ਪੁਰਾਣੇ ਧਰਮਾਂ ਵਿਚ ਵੀ ਰਿਹਾ ਅਤੇ ਕੁੱਲ ਧਰਮਾਂ ਦਾ ਸਾਂਝੇ ਤੌਰ 'ਤੇ ਗੈਰ-ਧਾਰਮਿਕ ਜਾਂ ਵਿਗਿਆਨਕ ਵਿਚਾਰ ਰੱਖਣ ਵਾਲਿਆਂ ਵਿਚ ਵੀ। ਧਰਮ ਦੀ ਬੇਹੁਰਮਤੀ ਦੀ ਆੜ ਵਿਚ ਵਿਰੋਧੀ ਵਿਚਾਰ ਰੱਖਣ ਵਾਲਿਆਂ ਦੀ ਜ਼ਬਾਨ ਬੰਦ ਕੀਤੀ ਜਾਂਦੀ ਰਹੀ ਹੈ ਅਤੇ ਵਿਗਿਆਨਕ ਵਿਚਾਰਾਂ ਦੇ ਪਨਪਨ ਅਤੇ ਵਿਕਸਤ ਹੋਣ ਵਿਚ ਲਗਾਤਾਰ ਰੋੜੇ ਅਟਕਾਏ ਜਾਂਦੇ ਰਹੇ ਹਨ। ਵਿਗਿਆਨ ਦਾ ਇਤਿਹਾਸ ਧਰਮ ਅਧਿਕਾਰੀਆਂ ਵੱਲੋਂ ਵਿਗਿਆਨੀਆਂ ਨੂੰ ਦਿੱਤੇ ਤਸੀਹਿਆਂ ਅਤੇ ਜਲਾਵਤਨੀਆਂ ਦੀਆਂ ਦਿਲ-ਕੰਥਾਊ ਕਹਾਣੀਆਂ ਨਾਲ ਭਰਿਆ ਪਿਆ ਹੈ। ਲੇਕਿਨ ਸੱਚ ਤੇ ਸਿਰਫ ਸੱਚ ਜਿਉਣ ਦੇ ਮੁਤਲਾਸ਼ੀ, ਬਾਵਜੂਦ ਸਾਰੀਆਂ ਰੋਕਾਂ ਦੇ ਗਿਆਨ ਅਤੇ ਵਿਗਿਆਨ ਦੇ ਰਾਹ ਤੇ ਅਡਿੱਝਾ ਚਲਦੇ ਰਹੇ ਹਨ। ਵਿਗਿਆਨੀ ਆਪਣੇ ਪੰਥ ਤੋਂ ਪਿੱਛੇ ਨਹੀਂ ਹਟੇ ਬੇਸ਼ੱਕ ਚਰਚ ਵਰਗੀਆਂ ਸੰਸਥਾਵਾਂ ਨੂੰ ਆਪਣੇ ਲਏ ਫੈਸਲਿਆਂ 'ਤੇ ਪਛਤਾਉਣਾ ਪਿਆ ਹੈ, ਜਦੋਂ ਉਨ੍ਹਾਂ ਵੱਲੋਂ ਗਲੈਲੀਓ ਵਰਗੇ ਮਹਾਨ ਵਿਗਿਆਨੀਆਂ ਨੂੰ ਜਲੀਲ ਕਰਨ, ਤਸੀਹੇ ਦੇਣ ਤੇ ਈਸਾਈ ਧਰਮ 'ਚੋਂ ਕੱਢਣ ਵਰਗੇ ਫੈਸਲਿਆਂ ਨੂੰ ਵਾਪਸ ਲੈਣਾ ਪਿਆ ਹੈ। ਇਹ ਵਿਗਿਆਨ ਅੱਗੇ ਧਰਮ ਦੇ ਅਮੂਰਤ ਅਤੇ ਕੱਚੇ ਵਿਚਾਰਾਂ ਦੀ ਹਾਰ ਦਾ ਇਕਬਾਲ ਹੈ। ਅੱਜ ਦੇ ਸਮੇਂ ਵਿੱਚ ਜਿੱਥੇ ਵਿਕਸਤ ਦੇਸ਼ਾਂ ਵਿਚ ਧਾਰਮਿਕ ਬੇਹੁਰਮਤੀ ਜਾਂ ਆਲੋਚਨਾ ਨੂੰ ਕੋਈ ਦੇਸ਼ ਨਹੀਂ ਮੰਨਿਆ ਜਾਂਦਾ, ਜਿਵੇਂ ਦੁਨੀਆਂ ਦੇ ਸਭ ਤੋਂ ਵੱਡੇ ਧਰਮ ਈਸਾਈ ਮੱਤ ਦੇ ਬਾਨੀ ਕਰਾਈਸਟ ਖਿਲਾਫ ਦਰਜਨਾਂ ਕਿਤਾਬਾਂ ਅਤੇ ਫਿਲਮਾਂ ਬਣ ਚੁੱਕੀਆਂ ਹਨ ਜਿੰਨ੍ਹਾਂ ਵਿਚ ਉਸਦੇ ਜਨਮ, ਵਿਅਕਤੀਗਤ ਗੁਣਾਂ ਅਤੇ ਔਗਣਾਂ ਦੀ ਚੀਰ-ਢਾੜ ਕੀਤੀ ਗਈ ਹੈ। ਇਸ ਉੱਤੇ ਕੋਈ ਹੋ-ਹੱਲਾ ਨਹੀਂ ਹੁੰਦਾ। ਗੈਰ-ਧਾਰਮਿਕ ਤੇ ਪਦਾਰਥਵਾਦੀਆਂ ਨੂੰ ਈਸਾਈ ਮੱਤ ਦੀਆਂ ਮੂਲ ਮਨੋਤਾਂ 'ਤੇ ਟਿੱਪਣੀ ਕਰਨ ਦੀ ਖੁੱਲ ਹੈ। ਉਸਨੂੰ ਪੜ੍ਹ-ਸੁਣਕੇ ਪਛੜੇ ਮੁਲਕਾਂ ਦੇ ਧਰਮ ਅਧਿਕਾਰੀ ਅਤੇ ਪੈਰੋਕਾਰ ਮੂੰਹ 'ਚ ਉਂਗਲੀਆਂ ਪਾ ਲੈਣਗੇ। ਹੁਣ ਤਾਂ ਈਸਾਈਆਂ ਦੇ ਪੋਪ ਨੇ ਵੀ ਉਨ੍ਹਾਂ ਪਾਦਰੀਆਂ ਨੂੰ ਕਟਹਿਰੇ 'ਚ ਖੜਾ ਲਿਆ ਜਿੰਨ੍ਹਾਂ ਨੇ ਕਦੇ ਵੀ ਕੋਈ ਬਦਖੋਈ ਕੀਤੀ ਸੀ। ਸੱਚ ਦੀ ਆਵਾਜ਼ ਨੂੰ ਧਾਰਮਿਕ ਬੇਹੁਰਮਤੀ ਦੇ ਨਾਂ ਤੇ ਨਹੀਂ ਦਬਾਇਆ ਜਾ ਸਕਦਾ। ਵਿਸ਼ਵਾਸ ਕੋਈ ਵੀ ਹੋਵੇ ਉਨ੍ਹਾਂ ਦਾ ਇਤਰਾਮ ਕਰਨਾ ਬਣਦਾ ਹੈ। ਇਹ ਅਧਿਆਤਮਵਾਦੀ ਵੀ ਹੋ ਸਕਦੇ ਹਨ ਅਤੇ ਪਦਾਰਥਵਾਦੀ ਵੀ ਜੋ ਧਾਰਮਿਕ ਬੇਹੁਰਮਤੀ ਖਿਲਾਫ ਕਾਨੂੰਨ ਬਣ ਸਕਦਾ ਹੈ ਤਾਂ ਵਿਗਿਆਨਕ ਵਿਚਾਰਾਂ ਜਾਂ ਇਨ੍ਹਾਂ ਵਿਚਾਰਾਂ ਨੂੰ ਰੱਖਣ ਵਾਲਿਆਂ ਦੀਆਂ ਕੋਈ ਭਾਵਨਾਵਾਂ ਨੂੰ ਠੇਸ ਪਹੁੰਚਾਉਣ ਖਿਲਾਫ ਕੋਈ ਕਾਨੂੰਨ ਨਹੀਂ ਹੋ ਸਕਦਾ? ਧਾਰਮਿਕ ਬੇਹੁਰਮਤੀ ਸਬੰਧੀ ਸਜ਼ਾ ਦੇਣ ਵਾਲੇ ਕਾਨੂੰਨ ਹੀ ਰੱਦ ਹੋਣੇ ਚਾਹੀਦੇ ਹਨ। ਧਾਰਮਿਕ ਤੇ ਗੈਰ-ਧਾਰਮਿਕ ਸਾਰੇ ਬੰਦੇ ਬੁਨਿਆਦੀ ਮਨੁੱਖੀ ਅਧਿਕਾਰਾਂ ਦੇ ਹੱਕਦਾਰ ਹਨ ਅਤੇ ਸਾਰਿਆਂ ਨੂੰ ਆਪੋ-ਆਪਣੇ ਵਿਚਾਰ ਰੱਖਣ ਅਤੇ ਪ੍ਰਚਾਰਨ ਦੀ ਖੁੱਲੀ ਅਜ਼ਾਦੀ ਸਾਡੇ ਸੰਵਿਧਾਨ ਵਿਚ ਦਰਜ ਹੈ। ਨਾਸਤਿਕਤਾ ਜਾਂ ਧਾਰਮਿਕ ਬੇਹੁਰਮਤੀ ਦੇ ਨਾਂ ਉੱਤੇ ਇਸ ਹੱਕ ਉੱਤੇ ਛਾਪਾ ਮਾਰਨਾ ਨਜ਼ਾਇਜ਼ ਅਤੇ ਗੈਰ-ਜਮਹੂਰੀ ਹੈ। ਭਾਵੇਂ ਇਹ ਮੰਗ ਇਕ ਧਰਮ ਦੇ ਪੈਰੋਕਾਰਾਂ ਵੱਲੋਂ ਦੂਸਰੇ ਧਰਮ ਦੇ ਪੈਰੋਕਾਰਾਂ ਵਿਰੁੱਧ ਵੀ ਕਿਉਂ ਨਾ ਹੋਵੇ। ਧਰਮ ਦੀ ਬੇਹੁਰਮਤੀ ਦੀ ਆੜ ਵਿਚ ਲੋੜ ਕਿਸੇ ਇਕ ਜਾਂ ਦੂਜੇ ਧਰਮ ਜਾਂ ਧਾਰਮਿਕ ਜਥੇਬੰਦੀ 'ਤੇ ਰੋਕ ਲਾਉਣ ਦੀ ਨਹੀਂ, ਸਗੋਂ ਧਰਮ-ਰਹਿਤ ਸਮਾਜ ਸਿਰਜਣ ਦੀ ਹੈ। ਜਿਸ ਵਿਚ ਧਰਮ ਆਧਾਰਤ ਬੂਠੀਆਂ ਤਸੱਲੀਆਂ ਅਤੇ ਬੂਠੀਆਂ ਖੁਸ਼ੀਆਂ ਤੋਂ ਛੁਟਕਾਰਾ ਪਾਇਆ ਜਾ ਸਕੇ। ਜਥੇਬੰਦਕ ਧਰਮਾਂ ਅਤੇ ਧਾਰਮਿਕ ਮਨੋਤਾਂ ਦੀ ਵਿਅਰਥਤਾ ਨੂੰ ਲਗਾਤਾਰ ਤੇ ਬੱਝਵੇਂ ਰੂਪ ਵਿੱਚ ਉਭਾਰਨਾ ਚਾਹੀਦਾ ਹੈ ਪਰ ਇਸਦਾ ਮਤਲਬ ਕਿਸੇ ਮੰਦ-ਭਾਵਨਾ ਨਾਲ ਧਾਰਮਿਕ ਵਿਸ਼ਵਾਸ ਰੱਖਣ ਵਾਲਿਆਂ ਦਾ ਮਖੌਲ ਉਭਾਰਨਾ ਜਾਂ ਉਨ੍ਹਾਂ ਨੂੰ ਬੱਦੂ ਕਰਨਾ ਨਹੀਂ ਕਿਉਂਕਿ ਬਲਾਤਕਾਰ, ਜ਼ਮੀਨ ਨੱਪਣ ਵਰਗੇ ਕੇਸ ਤੇ ਗੋਲਕਾਂ 'ਚ ਚੋਰੀਆਂ ਦੀਆਂ ਕਾਰਵਾਈਆਂ ਨਾਲ ਇਹ ਕੰਮ ਉਹ ਆਪਣੇ ਆਪ ਹੀ ਕਰ ਰਹੇ ਹਨ। ਸਾਡਾ ਕੰਮ ਸਿਰਫ ਇਨ੍ਹਾਂ ਤੱਥਾਂ ਨੂੰ ਭੋਲੇ-ਭਾਲੇ ਅਤੇ ਪਿਛਲੱਗ ਪੈਰੋਕਾਰਾਂ ਦੇ ਸਾਹਮਣੇ ਹੀ ਰੱਖਣਾ ਹੋਣਾ ਚਾਹੀਦਾ ਹੈ। ਧਰਮ ਅਤੇ ਧਾਰਮਿਕ ਅੰਧ-ਵਿਸ਼ਵਾਸ ਇੱਕ ਪਦਾਰਥਵਾਦੀ ਅਤੇ ਵਿਗਿਆਨਕ ਵਿਚਾਰਧਾਰਾ ਵਾਲੇ ਵਿਅਕਤੀ ਦਾ ਕੁਝ ਨਹੀਂ ਵਿਗਾੜਦੇ ਅਤੇ ਜਿੰਨ੍ਹਾਂ ਦਾ ਇਹ ਸੋਸ਼ਣ ਕਰ ਰਹੇ ਹਨ ਅਸੀਂ ਉਨ੍ਹਾਂ ਦੀ ਮੱਦਦ ਕਰਨੀ ਹੈ ਜੋ ਮੱਦਦ ਦੇ ਤਲਬਗਾਰ ਹਨ ਜੋ ਇੱਕ ਜਾਂ ਦੂਜੇ ਧਰਮ ਨੂੰ ਮੰਨਦਿਆਂ ਹੋਇਆਂ ਵੀ ਇਸ ਸਬੰਧੀ ਵੀ ਸੁੱਚੇ ਰੱਖਦੇ ਹਨ, ਮਨਾਂ ਵਿਚ ਸਵਾਲ ਲਈ ਬੈਠੇ ਹਨ ਤੇ ਜਿੰਨ੍ਹਾਂ ਨੇ ਆਪਣੇ ਮਨਾਂ ਦੇ ਦਰਵਾਜ਼ੇ ਸਦਾ ਲਈ ਬੰਦ ਨਹੀਂ ਕੀਤੇ ਹੁੰਦੇ। ਅੱਜ ਧਾਰਮਿਕ ਬੇਹੁਰਮਤੀ ਦੀ ਆੜ 'ਚ ਵਿਚਾਰਾਂ ਦੀ ਅਜ਼ਾਦੀ ਤੇ ਹੋ ਰਹੇ ਹਰ ਹਮਲੇ ਨੂੰ ਬਾਦਲੀਲ ਅਤੇ ਜਮਹੂਰੀ ਢੰਗ ਨਾਲ ਨਜਿੱਠਣ ਦੀ ਲੋੜ ਹੈ। ਸਾਨੂੰ ਆਪਣਾ ਕਿਰਦਾਰ ਸੰਜੀਦਾ ਅਤੇ ਡੂੰਘਾ ਕਰਨ ਦੀ ਲੋੜ ਹੈ। ਸਾਡੀ ਕਹਿਣੀ ਅਤੇ ਕਰਨੀ ਇੱਕ ਹੋਵੇ। ਇਸ ਆਧਾਰ 'ਤੇ ਖੜਕੇ ਅਸੀਂ ਵਿਰੋਧੀ ਹਵਾਵਾਂ ਵਿਚ ਆਪਣੇ ਵਿਗਿਆਨਕ ਵਿਚਾਰਾਂ ਦੀ ਜੋਤ ਨੂੰ ਜਗਦਾ ਰੱਖਣ ਦੇ ਵਿਚ ਕਾਮਯਾਬ ਹੋਵਾਂਗੇ।

ਤਰਕਸ਼ੀਲ ਸੰਤਬਰ-ਅਕਤੂਬਰ, 2002(3)



ਦੇਸ਼ ਭਗਤ ਯਾਦਗਾਰ ਕਮੇਟੀ, ਜਲੰਧਰ, ਦੇ ਪ੍ਰਧਾਨ ਅਤੇ ਗਵਰਨਰ ਲਹਿਰ ਦੇ ਅਣਮੋਲ ਹੀਰੋ ਬਾਬਾ ਭਗਤ ਸਿੰਘ ਬਿਲਗ ਇਨਕਲਾਬੀ ਜਮਹੂਰੀ ਲਹਿਰ ਅਤੇ ਜਮਹੂਰੀ ਹਲਕਿਆਂ ਲਈ ਜਾਣ-ਪਹਿਚਾਣ ਦੇ ਮਹਤਵਜ਼ਾਨ ਨਹੀਂ ਹਨ। ਅੱਜ ਆਪਣੀ ਜ਼ਿੰਦਗੀ ਦੇ ਸੰਘਰਸ਼-ਸ਼ੀਲ ਅਤੇ ਸ਼ਾਨ-ਮੱਤੇ ੭੬ ਸਾਲ ਹੰਢਾ ਚੁੱਕੇ ਇਸ ਮਹਾਨ ਯੋਧੇ ਦੇ ਭਾਰਤੀ ਸਮਾਜ ਅਤੇ ਇੱਥੋਂ ਦੀਆਂ ਇਨਕਲਾਬੀ ਜਮਹੂਰੀ ਪਾਰਟੀਆਂ, ਜਥੇਬੰਦੀਆਂ ਬਾਰੇ ਵਿਚਾਰ ਜਾਨਣ ਲਈ 'ਤਰਕਸ਼ੀਲ' ਸੰਪਾਦਕੀ ਬੋਰਡ ਦੇ ਮੈਂਬਰ ਬਲਬੀਰ ਸਿੰਘ ਪਰਵਾਨਾ ਵੱਲੋਂ ਬੀਤੇ ਦਿਨੀਂ ਉਨ੍ਹਾਂ ਨਾਲ ਵਿਸ਼ੇਸ਼ ਮੁਲਾਕਾਤ ਕੀਤੀ ਗਈ ਜਿਸ ਵਿੱਚੋਂ ਕੁੱਝ ਅੰਸ਼ ਅਸੀਂ 'ਤਰਕਸ਼ੀਲ' ਦੇ ਪਾਠਕਾਂ ਨਾਲ ਸਾਂਝੇ ਕਰਨ ਦੀ ਪਸੰਦ ਲੈ ਰਹੇ ਹਾਂ।

2. ਬਾਬਾ ਜੀ, ਤੁਹਾਡਾ ਸਿਆਸੀ ਜੀਵਨ ਕਿੱਥੋਂ ਸ਼ੁਰੂ ਹੋਇਆ ?

ਮੈਂ ਇੱਕ ਰਾਜਸੀ ਆਦਮੀ ਹਾਂ, ਜਿਸਨੂੰ ਰਾਜਨੀਤੀ ਦੀ ਪਹਿਲੀ ਗੁਝਤੀ ਗਦਰ ਪਾਰਟੀ ਤੋਂ ਮਿਲੀ ਹੈ। ਗਦਰ ਪਾਰਟੀ ਹਿੰਦੁਸਤਾਨ ਨੂੰ ਅਜ਼ਾਦ ਕਰਾਉਣ ਦੇ ਜ਼ਬਥੇ ਨਾਲ ਲਥੇਰੇਜ਼ ਸੀ ਅਤੇ ਇਸ ਅਸਰ ਅਧੀਨ ਹੀ ਮੈਂ ਜੋ ਕੁੱਝ ਕਰ ਸਕਦਾ ਸੀ, ਕਰਦਾ ਰਿਹਾ ਹਾਂ। ਇਸ ਗੱਲ ਨਾਲ ਮੇਰਾ ਇਤਕਾਦ ਹੈ ਕਿ ਹਰ ਲਹਿਰ ਦਾ ਟਈਮ ਹੁੰਦਾ ਹੈ, ਹਾਲਾਤ ਹੁੰਦੇ ਹਨ। ਗਦਰ ਪਾਰਟੀ ਵੇਲੇ ਦੇਸ਼ ਨੂੰ ਅਜ਼ਾਦ ਕਰਾਉਣ ਦੀ ਲੜਾਈ ਸੀ ਅਤੇ ਹੁਣ ਮੁਲਕ ਵਿੱਚ ਬੇਕਾਰੀ, ਮਹਿੰਗਾਈ, ਅਨਪੜ੍ਹਤਾ, ਗਰੀਬੀ ਅਤੇ ਸਮਾਜ ਦੀ ਅਣਸਾਵੀਂ ਵੰਡ ਬਾਰੇ ਲੜਾਈ ਹੈ। ਦੇਸ਼ ਦੀ ਤਰੱਕੀ ਲਈ ਜੋ ਲੜਦੇ ਹਨ, ਮੈਂ ਉਹਨਾਂ ਨਾਲ ਖੜਾ ਹਾਂ।

7 ਅੱਜ ਭਾਰਤ ਵਿੱਚ ਕਮਿਊਨਿਸਟ ਲਹਿਰ ਦੀ ਜੋ ਪਾਟੇਧਾੜ ਹੈ, ਉਸ ਬਾਰੇ ਕੀ ਸੋਚਦੇ ਹੋ

- ਅੱਜ ਲੋਕਾਂ ਨੂੰ ਇਹ ਦੱਸਣ ਦੀ ਲੋੜ ਨਹੀਂ ਹੈ ਕਿ ਵੋਟ-ਵਟੋਰੂ ਪਾਰਟੀਆਂ ਕਿਹੋ-ਜਿਹੀਆਂ ਹਨ। ਕੋਈ ਢੁੱਕਵਾਂ ਬਦਲ ਨਾ ਹੋਣ ਕਰਕੇ ਲੋਕ ਇੱਕ ਜਾਂ ਦੂਜੀ ਪਾਰਟੀ ਨੂੰ ਵੋਟਾਂ ਪਾਉਣ ਲਈ ਮਜ਼ਬੂਰ ਹਨ। ਜੇ ਕਮਿਊਨਿਸਟ ਘੱਟੋ-ਘੱਟ ਸਾਂਝੇ ਪਰੋਗਰਾਮ ਤੇ ਇੱਕਮੁੱਠਾ ਕਰਕੇ ਇਕੱਠੇ ਹੋ ਜਾਣ ਤਾਂ ਜਿੱਤ ਲਾਜ਼ਮੀ ਇਹਨਾਂ ਦੀ ਹੀ ਹੋਵੇਗੀ। ਇਹ ਨੰਗੀਆਂ ਹੋ ਚੁੱਕੀਆਂ ਪਾਰਟੀਆਂ ਹਨ। ਇਹਨਾਂ ਦਾ ਮੁਕਾਬਲਾ ਨਹੀਂ ਕਰ ਸਕਣਗੀਆਂ।

ਮੈਂ ਇਹ ਵੀ ਦੇਖ ਰਿਹਾ ਹਾਂ ਕਿ ਤੁਹਾਡੀ ਤਰਕਸ਼ੀਲ ਲਹਿਰ ਇਹਨਾਂ ਦੀ ਪਾਠੇਧਾਤ ਤੋਂ ਉਤਾਂਹ ਹੈ। ਮੈਂ ਚਾਹਵਾਂਗਾ ਵੀ ਕਿ ਤੁਸੀਂ ਇਹਨਾਂ ਤੋਂ ਉਤਾਂਹ ਹੀ ਰਹਿਓ ਅਤੇ ਆਪਣੇ ਢੰਗ ਨਾਲ ਮੁਲਕ ਦੀ ਸੇਵਾ ਕਰੋ। ਇਹ ਇਹਨਾਂ ਪਾਰਟੀਆਂ (ਕਮਿਊਨਿਸਟ ਪਾਰਟੀਆਂ) ਦੀ ਸੇਵਾ ਵੀ ਹੈ।

੧. ਤੁਸੀਂ ਰਾਜਨੀਤੀ ਅਤੇ ਵਹਿਮਾਂ ਭਰਮਾਂ ਖਿਲਾਫ ਲੜਾਈ ਵਿਚਲੇ ਸੰਬੰਧਾਂ ਨੂੰ ਕਿਵੇਂ ਵੇਖਦੇ ਹੋ ?

- ਵਹਿਮ-ਭਰਮਾਂ ਦੀ ਲੜਾਈ ਨੂੰ ਚਲਾਉਂਦੇ ਹੋਏ ਤੁਸੀਂ ਰਾਜਨੀਤਕ ਰੋਲ ਵੀ ਅਦਾ ਕਰ ਰਹੇ ਹੋ। ਵਹਿਮ-ਭਰਮ ਹਾਕਮ ਜਮਾਤਾਂ ਵੱਲੋਂ ਪਰਚਾਏ ਜਾਂਦੇ ਹਨ ਅਤੇ ਉਹਨਾਂ ਦੇ

ਤਿਤ ਪੂਰਦੇ ਹਨ। ਇਸ ਲਈ ਜਦੋਂ ਤੁਸੀਂ ਵਹਿਮਾਂ-ਭਰਮਾਂ ਦੇ ਖਿਲਾਫ ਲੜੋਗੇ ਤਾਂ ਤੁਹਾਨੂੰ ਸਟੇਟ ਨਾਲ ਵੀ ਲੜਨਾ ਪੈਣਾ ਹੈ। ਇਹ ਜੋ ਘਰ-ਘਰ ਬਾਬੇ ਬੈਠੇ ਹਨ, ਜਦੋਂ ਤੁਸੀਂ ਇਹਨਾਂ ਖਿਲਾਫ ਲੜੋਗੇ ਤਾਂ ਇਹਨਾਂ ਦੀਆਂ ਜੰਮਣਹਾਰਾ ਪਾਰਟੀਆਂ ਇਹਨਾਂ ਦੀ ਪਿੱਠ 'ਤੇ ਆਉਣੀਆਂ ਹੀ ਆਉਣੀਆਂ ਹਨ। ਇੰਝ ਤੁਸੀਂ ਰਾਜਨੀਤੀ ਤੋਂ ਬਚੋਗੇ ਵੀ ਕਿਵੇਂ? ਟੈਲੀਵੀਯਨ 'ਤੇ ਹਿੰਦੂ ਧਰਮ ਦੇ ਪੁਰਾਣਿਕ ਮਿੱਥ ਪਰਚਾਰੇ ਜਾਂਦੇ ਹਨ ਜਿਹਨਾਂ ਖਿਲਾਫ ਜੇਕਰ ਤੁਸੀਂ ਬੋਲੋਗੇ ਤਾਂ ਲੜਾਈ ਤਾਂ ਹੋਵੇਗੀ ਹੀ। ਇਸ ਲਈ ਤੁਹਾਨੂੰ ਰਾਜਨੀਤੀ ਦਾ ਪੱਲਾ ਤਾਂ ਫੜਨਾ ਹੀ ਪੈਣਾ ਹੈ। ਜਦੋਂ ਮੈਂ ਇਹ ਕਹਿੰਦਾ ਹਾਂ ਕਿ ਤਰਕਸ਼ੀਲ ਲਹਿਰ ਧਰਮ-ਨਿਰਪੱਖ ਲਹਿਰ ਹੈ ਤਾਂ ਧਰਮ-ਨਿਰਪੱਖਤਾ ਦੀ ਉਸਾਰੀ ਕਰਨ ਲਈ, ਧਰਮਾਂ ਦੇ ਪਿਛਾਥੜੀ ਪੱਖ ਨੂੰ ਉਜਾਗਰ ਕਰਨ ਲਈ ਜਿਹੜੀ ਤੁਸੀਂ ਲੋਕ-ਰਾਇ ਤਿਆਰ ਕਰਨੀ ਹੈ, ਅਜਿਹੇ ਅਮਲ ਦੌਰਾਨ ਇਹ ਸਰਕਾਰਾਂ ਜੋ ਸਿਰਫ ਕਾਗਜ਼ਾਂ ਵਿੱਚ ਹੀ ਆਪਣੇ ਆਪ ਨੂੰ ਧਰਮ-ਨਿਰਪੱਖ ਕਹਾਉਂਦੀਆਂ ਹਨ, ਅਮਲ ਵਿੱਚ ਨਹੀਂ, ਅਤੇ ਜਦੋਂ ਤੁਸੀਂ ਇਹਨਾਂ ਦਾ ਅਸਲੀ ਚਿਹਰਾ ਲੋਕਾਂ ਵਿੱਚ ਬੇਪੜਦ ਕਰੋਗੇ ਤਾਂ ਤੁਹਾਡੀ ਇਹਨਾਂ ਨਾਲ ਟੱਕਰ ਹੋਣੀ ਹੀ ਹੈ। ਹੁਕਮਰਾਨ ਪਾਰਟੀਆਂ ਥੋੜੀ ਕੀਤੇ ਤੁਹਾਨੂੰ ਅਜਿਹਾ ਕਰਨ ਦੀ ਇਜ਼ਾਜਤ ਨਹੀਂ ਦੇਣਗੀਆਂ। ਇਸ ਕਰਕੇ ਤੁਹਾਡੀ ਸੋਧ ਰਾਜਨੀਤੀ ਵੱਲ ਹੀ ਜਾਵੇਗੀ। ਜਦੋਂ ਤੁਸੀਂ ਗੁਰਦੁਆਰਿਆਂ ਦੇ ਗ੍ਰੰਥੀ ਜੋ ਤਵੀਤ ਦਿੰਦੇ ਹਨ, ਅਫੀਮ ਵੇਚਦੇ ਹਨ, ਹਿੰਦੂ ਪੁਜਾਰੀ ਮੰਦਰਾਂ ਵਿੱਚ ਵਹਿਮ-ਭਰਮ ਵੰਡਦੇ ਹਨ ਨੂੰ ਨੰਗਾ ਕਰੋਗੇ ਤਾਂ ਲੜਾਈ ਕਿਉਂ ਨਾ ਹੋਵੇ ?

ਗਦਰ ਪਾਰਟੀ ਵੇਲੇ ਅੰਗਰੇਜ਼ਾਂ ਤੋਂ ਭਾਰਤ ਨੂੰ ਅਜ਼ਾਦ ਕਰਾਉਣ ਲਈ ਲੜਾਈ ਬਿਲਕੁਲ ਸਪਸ਼ਟ ਅਤੇ ਆਮ ਆਦਮੀ ਦੇ ਸੋਧੀ ਤਰ੍ਹਾਂ ਸਮਝ ਵਿੱਚ ਆ ਜਾਣ ਵਾਲੀ ਸੀ। ਪੁੰਡੂ ਅੱਜ ਭਾਰਤ ਨੂੰ ਬਹੁ-ਕੌਮੀ ਕਾਰਪੋਰੇਸ਼ਨਾਂ ਅਤੇ ਇੱਥੋਂ ਦੀਆਂ ਹਾਕਮ ਜਮਾਤਾਂ ਦੀ ਮਿਲੀ-ਭੁਗਤ ਨਾਲ ਜੋ ਪੁੰਗਲ ਕੀਤਾ ਜਾ ਰਿਹਾ ਹੈ, ਇਹ ਸਾਰਾ ਵਰਤਾਰਾ ਸਮਝਕੇ ਲੋਕਾਂ ਨੂੰ ਤਿਆਰ ਕਰਨਾ ਕੀ ਪਹਿਲਾਂ ਨਾਲੋਂ ਔਖਾ ਨਹੀਂ ਹੈ ? - ਬਹੁ-ਕੌਮੀ ਕਾਰਪੋਰੇਸ਼ਨਾਂ

ਕਾਰਪੋਰੇਸ਼ਨਾਂ ਦੇ ਆਉਣ ਜਾਂ ਕੋਈ ਹੋਰ

ਵਿਦੇਸ਼ੀ ਤਾਕਤਾਂ ਏਥੇ ਸਾਨੂੰ ਨੱਪਣ ਆਵੇ, ਸਾਨੂੰ ਉਹਨਾਂ ਖਿਲਾਫ਼ ਧੜੱਲੇ ਨਾਲ ਅੱਗੇ ਆਕੇ ਲੜਨਾ ਚਾਹੀਦਾ ਹੈ ਕਿਉਂਕਿ ਜੇ ਵਿਦੇਸ਼ੀ ਮਾਲ ਸਾਡੀ ਮੰਡੀ ਵਿੱਚ ਧੜਾ-ਧੜਾ ਆਉਂਦਾ ਰਿਹਾ ਤਾਂ ਸਾਡੀ ਆਪਣੀ ਸਨਅਤ ਤਬਾਹ ਹੋ ਜਾਵੇਗੀ। ਸਾਨੂੰ ਆਪਣੇ ਵਸੀਲਿਆਂ ਦੀ ਵੱਧ ਤੋਂ ਵੱਧ ਵਰਤੋਂ ਕਰਨ ਲਈ ਵਿਦੇਸ਼ੀ ਲੁੱਟ-ਖਸੁੱਟ ਨੂੰ ਨੰਗਾ ਕਰਨ ਲਈ ਸਾਮਰਾਜ ਦੇ ਲੁੱਟ ਦੇ ਨਵੇਂ ਢੰਗਾਂ ਬਾਰੇ ਲੋਕਾਂ ਨੂੰ ਸਮਝਾਉਣਾ ਹੀ ਪਵੇਗਾ। ਕੰਮ ਤਾਂ ਭਾਵੇਂ ਪਹਿਲਾਂ ਨਾਲੋਂ ਪੈਦਾ ਹੋ ਰਿਹਾ ਹੈ ਪਰ ਇਹ ਸਾਡੀ ਅਣਸਰਦੀ ਲੋੜ ਹੈ

੧ ਜਿਸ ਕੁਰਬਾਨੀ ਦੀ ਭਾਵਨਾ ਨਾਲ ਗਦਰ ਸੂਰਬੀਰ ਲੜੇ ਸਨ, ਉਹ ਗੱਲ ਨਾ ਰਹਿਕੇ ਅੱਜ ਖੜੋਤ ਦਾ ਆਲਮ ਕਿਉਂ ਹੈ ?

- ਬਹੁਤ ਔਖਾ ਸੁਆਲ ਨਹੀਂ ਹੈ। ਉਹਨਾਂ ਬੱਚਿਆਂ ਨੇ ਜਿੰਨਾਂ ਨੇ ਤੱਕ ਲਿਆ ਹੈ ਕਿ ਇਹ ਫਮਿਲੀਓਨਿਸਟ ਪਾਰਟੀਆਂ ਦੇ ਲੀਡਰ ਨਿਘਾਰ ਵੱਲ ਜਾ ਰਹੇ ਹਨ ਉਹ ਫਿਲਹਾਲ ਦਬ ਗਏ ਹਨ। ਪਰ ਕੀ ਨਕਸਲੀ ਯੋਧਿਆਂ ਵੱਲੋਂ ਕੀਤੀਆਂ ਕੁਰਬਾਨੀਆਂ ਪਿੱਛੇ ਕੁਰਬਾਨੀ ਦੀ ਭਾਵਨਾ ਨਹੀਂ ਸੀ? ਉਸਤੋਂ ਪਿੱਛੋਂ ਜਿੰਨ੍ਹਾਂ ਨੇ ਖਾਲਿਸਤਾਨੀਆਂ ਦੀਆਂ ਗੋਲੀਆਂ ਖਾਧੀਆਂ ਉਹ ਵੀ ਕੁਰਬਾਨੀ ਦੀ ਭਾਵਨਾ ਹੀ ਸੀ। ਖੁਸ਼-ਹੈਸੀਅਤ ਮੋਰਚੇ ਦੌਰਾਨ ਲੋਕਾਂ ਇਸੇ ਭਾਵਨਾ ਅਧੀਨ ਹੀ ਕੁਰਬਾਨੀਆਂ ਕੀਤੀਆਂ ਹਨ। ਮੈਂ ਆਪਣੇ ਪੰਜਾਬ ਬਾਰੇ ਕਹਿ ਸਕਦਾ ਹਾਂ ਕਿ ਇਹ ਕੁਰਬਾਨੀ ਤੋਂ ਨਹੀਂ ਭੱਜਦੇ। ਪੰਜਾਬ ਬਾਰੇ ਗੱਲ ਕਰਦਿਆਂ ਮੈਂ ਕਿਸੇ ਹੋਰ ਸੂਬੇ ਦੇ ਲੋਕਾਂ ਖਿਲਾਫ ਨਹੀਂ ਬੋਲ ਰਿਹਾ। ਸਾਡੇ ਸੂਬੇ 'ਚ ਲੋਕਾਂ ਵਿੱਚ ਇਹ ਸਿਫਤ ਹੈ ਕਿ ਜਿਸ ਗੱਲ ਨੂੰ ਵਤ ਲੈਣ ਉਸਨੂੰ ਸਿਰਫ ਲਾਕੇ ਹੀ ਦਮ ਲੈਂਦੇ ਹਨ।

ਭਾਗ 1  
 ? ਅੱਜ ਦੇਸ਼ ਦੇ ਕੋਨੇ-ਕੋਨੇ 'ਚ ਧਾਰਮਿਕ ਜਨੂੰਨੀਆਂ  
 ਵੱਲੋਂ ਜੋ ਫਿਰਕੂ ਦੰਗੇ ਕਰਵਾਏ ਜਾ ਰਹੇ ਹਨ ਇਹਨਾਂ ਨੂੰ  
 ਕਿਵੇਂ ਅੰਗੜੇ ਹੋ ?

ਅੱਜ ਦੇਸ਼ ਦੇ ਕੋਨੇ-ਕੋਨੇ 'ਚ ਉੱਠ ਰਹੀ ਫਿਰਕਾਪ੍ਰਸਤੀ ਦਾ ਮੁਕਾਬਲਾ ਤੁਹਾਨੂੰ ਕਰਨਾ ਹੀ ਪਵੇਗਾ ਕਿਉਂਕਿ ਅੱਜ ਸਾਨੂੰ ਮੁੱਖ ਖਤਰਾ ਹੀ ਫਿਰਕਾਪ੍ਰਸਤੀ ਤੋਂ ਹੈ ਅਤੇ ਇਸਦੀ ਜੰਮਣਹਾਰ ਸਰਮਾਏਦਾਰੀ ਹੈ। ਜੇਕਰ ਅੱਜ ਫਿਰਕਾਪ੍ਰਸਤੀ ਵਿਰੁੱਧ ਨਾ ਲੜਿਆ ਗਿਆ ਤਾਂ ਮੁਲਕ ਦੁਬਾਰਾ ਗ਼ਲਾਮ ਹੋ ਜਾਵੇਗਾ। ਇੰਨੀ-ਦਿਨੀਂ ਜੋ ਕੁੱਝ ਗ਼ੁਜਰਾਤ ਵਿੱਚ ਹੋਇਆ ਹੈ, ਕੀ ਕੋਈ ਇਨਸਾਨ ਇੰਨਾ ਨੀਚ ਕੰਮ ਕਰ ਸਕਦਾ ਹੈ? ਇਸਦੇ ਖਿਲਾਫ਼ ਡਟਵੀਂ ਲੜਾਈ ਦੇਣ ਦੀ ਲੋੜ ਹੈ। ਮੈਂ ਦਾਅਵੇ ਨਾਲ ਕਹਿੰਦਾ ਹਾਂ ਕਿ ਇੱਥੇ ਕਦੇ ਹਿੰਦੂ ਰਾਜ, ਸਿੱਖ ਰਾਜ ਜਾਂ ਕਿਸੇ ਹੋਰ ਧਰਮ ਦਾ ਰਾਜ ਸਥਾਪਤ ਨਹੀਂ ਹੋ ਸਕਦਾ ਤਾਵੇਂ ਜਿੰਨਾ ਮਰਜ਼ੀ ਜ਼ੋਰ ਲਾ ਲੈਣ। ਸਾਡਾ ਨਾਹਰਾ ਸੋਸ਼ਲਿਸਟ ਰਾਜ ਦਾ ਹੈ, ਇੱਥੇ ਲੋਕਾਂ ਦਾ ਰਾਜ ਆਕੇ ਹੀ ਰਹਿਣਾ ਹੈ ਪ੍ਰੰਤੂ ਇਸ ਲਈ ਕਰਬਾਨੀਆਂ ਦੇਣੀਆਂ ਪੈਣੀਆਂ ਹਨ।

ਅੱਜ ਸਮੱਚਾ ਸਰਮਾਏਦਾਰੀ ਨਿਜ਼ਾਮ ਸੰਕਟ ਵਿੱਚ

ਹੈ। ਅਮਰੀਕਾ ਵਰਗੇ ਅਮੀਰ ਮੁਲਕਾਂ ਦਾ ਵੀ ਦਿਵਾਲਾ ਨਿਕਲਿਆ ਪਿਆ ਹੈ। ਸਮਾਜਕ ਤਬਦੀਲੀ ਉਥੇ ਵੀ ਆਉਣੀ ਹੈ ਪਰ ਹਿੰਦੁਸਤਾਨ ਸਮੇਤ ਏਸ਼ੀਆ, ਅਫਰੀਕਾ ਅਤੇ ਲਾਤੀਨੀ ਮੁਲਕਾਂ ਦੇ ਲੋਕ ਅੱਜ ਇਨਕਲਾਬੀ ਤਬਦੀਲੀ ਲਈ ਜੁਝ ਰਹੇ ਹਨ ਜੋ ਆਉਣੀ ਅਟੱਲ ਹੈ (ਮੈਂ ਇਕ ਕਿਤਾਬ ਮੁਲਵਾਦ ਬਾਰੇ ਸ਼ਰ ਕੀਤੀ ਹੈ ਜੋ ਜਲਦੀ ਹੀ ਪੁਰੀ ਹੋ ਜਾਵੇਗੀ)।

ਮੁਨਾਹਰੇ ਬਣਕੇ ਸਾਡੇ ਸਾਹਮਣੇ ਆਏ । ਇਹ ਦੋਵੇਂ ਗੜ੍ਹ ਢਹਿ-ਢੇਰੀ ਹੋ ਗਏ, ਇਸਦਾ ਕੀ ਕਾਰਨ ਹੈ ।

- ਸਾਨੂੰ ਕਦੇ ਰੂਸ ਦਾ ਫਿਕਰ ਹੈ, ਕਦੇ ਚੀਨ ਦਾ ਫਿਕਰ ਹੈ, ਪਰ ਮੇਰਾ ਸੁਆਲ ਇਹ ਨਹੀਂ ਹੈ। ਮੇਰਾ ਸੁਆਲ ਹੈ ਕਿ ਸਾਡੇ ਦੇਸ਼ ਵਿੱਚ ਸੋਸ਼ਲਿਜ਼ਮ ਕਿਵੇਂ ਆਵੇ। ਰੂਸ ਅਤੇ ਚੀਨ ਨੇ ਸੰਸਾਰ ਇਨਕਲਾਬ ਨੂੰ ਪਿਛਾਂਹ ਸੁੱਟਿਆ ਹੈ, ਪਰ ਇਸਦਾ ਸਾਰੇ ਅਗਾਂਹਵਧੂ ਸੋਚ ਵਾਲਿਆਂ ਨੂੰ ਤਾਂ ਫਿਕਰ ਹੈ ਪਰ ਇਹਨਾਂ ਨੂੰ ਨਹੀਂ। ਇਹਨਾਂ ਦੇ ਜੋ ਚੰਦ ਚਾੜੇ ਹਨ ਉਹ ਚੰਗੇ ਨਹੀਂ ਹਨ। ਜਿੱਥੋਂ ਤੱਕ ਮੇਰਾ ਸੁਆਲ ਹੈ ਮੈਂ ਸੋਸ਼ਲਿਜ਼ਮ ਅਤੇ ਭਾਰਤੀ ਲੋਕਾਂ ਦੀ ਬਿਹਤਰੀ ਲਈ ਲੜਦਾ ਹਾਂ....। ਅਸੀਂ ਕੌਮਾਂਤਰੀ ਬਾਰੇ ਵੀ ਸੋਚਾਂਗੇ। ਪ੍ਰਮੁੱਖ ਤੌਰ 'ਤੇ ਮੈਂ ਭਾਰਤ ਤੇ ਹੀ ਕੇਂਦਰਤ ਹਾਂ।

ਭਾਰਤ ਵਿੱਚ ਕਮਿਊਨਿਸਟ ਪਾਰਟੀ ਦੇ ਹੋਂਦ ਤੋਂ ਆਉਣ ਤੋਂ ਅੱਜ ਤੱਕ ਭਾਵ ਪੌਣੀ ਸਦੀ ਬੀਤਣ ਉਪਰੰਤ ਵੀ ਅਸੀਂ ਭਾਰਤੀ ਇਨਕਾਬ ਦੇ ਗੋਹੜੇ 'ਚੋਂ ਪੁਣੀ ਵੀ ਕਿਉਂ ਨਹੀਂ ਕੱਢ ਸਕੇ ।

- ਹਿੰਦ ਕਮਿਊਨਿਸਟ ਪਾਰਟੀ ਦੀ ਲੀਡਰਸ਼ਿਪ ਮੱਧ-ਵਰਗੀ ਬੁੱਧੀਜੀਵੀਆਂ ਦੇ ਹੱਥ ਵਿੱਚ ਰਹੀ ਹੈ, ਜੋ ਹਿੰਦੁਸਤਾਨ ਦੇ ਮਜ਼ਦੂਰਾਂ-ਕਿਸਾਨਾਂ ਦੇ ਅਮਲੀ ਜੀਵਨ ਅਤੇ ਉਹਨਾਂ ਦੀਆਂ ਸਮੱਸਿਆਵਾਂ, ਜਮਾਤੀ ਵਿਰੋਧਾਂ ਨੂੰ ਸਹੀ ਤਰ੍ਹਾਂ ਸਮਝ ਹੀ ਨਹੀਂ ਸਕੀ ਅਤੇ ਅਮਲੀ ਜ਼ਿੰਦਗੀ ਵਿੱਚ ਉਹਨਾਂ ਨਾਲ ਇੱਕ-ਮਿੱਥ ਨਹੀਂ ਹੋ ਸਕੀ। ਸਗੋਂ ਇਹਨਾਂ ਦੀ ਧਾਰਨਾ ਇਹ ਸੀ ਕਿ ਕਮਿਊਨਿਸਟ ਫਲਾਸਫੀ ਨੂੰ ਬੁੱਧੀਜੀਵੀ ਹੀ ਸਮਝ ਸਕਦੇ ਹਨ, ਆਮ ਆਦਮੀ ਨਹੀਂ। ਬੱਸ ਸਮਝ ਦੇ ਇਸ ਹੀ ਪਾੜੇ ਨੇ ਸਾਡੀ ਲੀਡਰਸ਼ਿਪ ਨੂੰ ਲੋਕਾਂ ਦੇ ਨੇੜੇ ਨਹੀਂ ਆਉਣ ਦਿੱਤਾ।

ਮੈਂ ਤੁਹਾਨੂੰ ਲਹੌਰ ਦੇ ਕਿਲ੍ਹੇ (ਜੇਲ੍ਹ) ਦੀ ਇੱਕ ਘਟਨਾ ਸੁਣਾਉਂਦਾ ਹਾਂ। ਲਹੌਰ ਕਿਲ੍ਹੇ ਵਿੱਚ ਨਜ਼ਰਬੰਦੀ ਦੌਰਾਨ ਡਿਪਟੀ ਸੁਪਰਡੈਂਟ ਜੇਲ੍ਹ ਬੱਦਰੀ ਨਾਥ ਲੈਨਿਨ ਦੀ ਕਿਤਾਬ 'ਰਾਜ ਤੇ ਇਨਕਲਾਬ' ਲੈ ਕੇ ਮੇਰੇ ਕੋਲ ਆ ਗਿਆ। ਉਸਨੇ ਕਿਹਾ, "ਮੈਂ ਟੈਸਟ ਦੇਣਾ ਹੈ, ਜਿਸ ਤੋਂ ਪਿੱਛੋਂ ਮੇਰੀ ਤਰੱਕੀ ਹੋਣੀ ਹੈ। ਮੈਂ ਅੰਗਰੇਜ਼ੀ ਦੀ ਐਮ.ਏ. ਹਾਂ। ਇਹ ਕਿਤਾਬ ਮੇਰੀ ਸਮਝ 'ਚ ਨਹੀਂ ਆ ਰਹੀ, ਇਸ ਨੂੰ ਸਮਝਣ ਲਈ ਮੈਂ ਤੁਹਾਡੀ ਮੱਦਦ ਚਾਹੁੰਦਾ ਹਾਂ।" ਇਸਦੇ ਨਾਲ ਹੀ



ਉਹਨੇ ਇਹ ਵੀ ਸਵਾਲ ਕੀਤਾ ਕਿ ਤੂੰ ਜਿੰਨਾ ਪੰਜਾਬੀ ਪੜ੍ਹਿਆਂ ਨੂੰ ਅਰਜਨਟਾਈਨ ਤੋਂ ਮਾਸਕੋ ਲੈ ਕੇ ਗਿਆ ਸੀ ਉਹਨਾਂ ਨੂੰ ਇਸ ਕਿਤਾਬ ਦੀ ਕੀ ਸਮਝ ਲੱਗੀ ਹੋਵੇਗੀ? ਮੈਂ ਹੱਸਕੇ ਉਸਨੂੰ ਕਿਹਾ, "ਤੂੰ ਇਹ ਕਿਤਾਬ ਸਾਨੂੰ ਫੜਨ ਲਈ ਅਤੇ ਇਸ ਲੁਟੇਰੇ ਰਾਜ ਦੀ ਉਮਰ ਲੰਬੀ ਕਰਨ ਲਈ ਪੜ੍ਹ ਰਿਹਾ ਹੈ, ਤੇਰੀ ਅਮਲੀ ਜ਼ਿੰਦਗੀ ਦਾ ਇਸ ਕਿਤਾਬ ਨਾਲ ਕੋਈ ਮੇਲ ਨਹੀਂ, ਇਹ ਤੈਨੂੰ ਤਾਂ ਹੀ ਸਮਝ ਨਹੀਂ ਆ ਰਹੀ ਅਤੇ ਮੇਰੇ ਸਮੇਤ ਜਿੰਨ੍ਹਾਂ ਨੂੰ ਤੂੰ ਪੰਜਾਬੀ ਪੜ੍ਹੇ ਦੱਸਦਾ ਹੈ, ਇਹ ਕਿਤਾਬ ਅਤੇ ਉਹਨਾਂ ਦੀ ਅਮਲੀ ਜ਼ਿੰਦਗੀ ਇੱਕ-ਮਿੱਕ ਹਨ, ਉਹਨਾਂ ਨੂੰ ਇਹ ਤਦੇ ਹੀ ਸਮਝ ਵਿੱਚ ਆ ਜਾਂਦੀ ਹੈ। ਬਾਅਦ ਵਿੱਚ ਇਹੋ ਬਦਰੀ ਨਾਥ ਟੋਕੀਓ ਪਹੁੰਚਕੇ ਆਈ.ਐਨ.ਏ ਦੀਆਂ ਖਬਰਾਂ ਸਰਕਾਰ ਨੂੰ ਦਿੰਦਾ ਰਿਹਾ ਸੀ। ਬੱਸ ਇਹੋ ਹੀ ਜਮਾਤੀ ਪਾੜੇ ਦਾ ਅਸਰ ਸਾਡੀ ਮੱਧ-ਵਰਗੀ ਲੀਡਰਸ਼ਿਪ ਦੀ ਸਮਝ ਵਿੱਚ ਵੀ ਰੂਪਮਾਨ ਹੁੰਦਾ ਰਿਹਾ ਹੈ।

ਪਰ ਮੈਂ ਇਹ ਵੀ ਮੰਨਦਾ ਹਾਂ ਕਿ ਉਦੀਆਂ ਜਮਾਤਾਂ 'ਚੋਂ ਆਈ ਲੀਡਰਸ਼ਿਪ ਉਚ-ਦਰਜੇ ਦੀ ਬੁੱਧੀਜੀਵੀ ਸੀ, ਉਹਨਾਂ ਕੁਰਬਾਨੀਆਂ ਦੀ ਬਹੁਤ ਦਿੱਤੀਆਂ, ਝੰਡੇ ਨਹੀਂ, ਇਸ ਗੱਲ ਦੀ ਪ੍ਰਸ਼ੰਸਾ ਕਰਦਾ ਹਾਂ। ਪਰ ਫਲਾਸਫੀ ਨੂੰ ਸਮਝ ਨਹੀਂ ਸਕੇ ਇਹ ਘਾਟਾ ਰਿਹਾ, ਇਸਨੂੰ ਮੈਂ ਮਹਿਸੂਸ ਕਰਦਾ ਹਾਂ।

ਦੂਸਰੀ ਗੱਲ ਇਹ ਕਿ ਹਿੰਦੁਸਤਾਨ ਵਿੱਚ ਮਜ਼ਦੂਰ ਜਮਾਤ ਘੱਟ ਸੀ ਅਤੇ ਇਨਕਲਾਬ ਵਿੱਚ ਪ੍ਰੋਲੇਤਾਰੀ ਨੇ ਅਗਵਾਈ ਕਰਨੀ ਹੁੰਦੀ ਹੈ, ਇਹ ਘਾਟ ਵੀ ਰਹੀ।

ਤੀਸਰੀ ਗੱਲ ਇਹ ਵੀ ਹੈਗਾ ਕਿ ਬਾਜ਼ੇ-ਬਾਜ਼ੇ ਸੂਬੇ ਵਿੱਚ ਕਿਰਸਾਨੀ ਭਾਰੂ ਹੈ।

ਗੱਲ ਤਾਂ ਮੁਲਕ ਵਿੱਚ ਠੀਕ ਹਾਲਤਾਂ ਦਾ ਠੀਕ ਨਿਰਣਾ ਕਰਨ ਵਿੱਚ ਹੈ। ਸੁਆਲ ਤਾਂ ਇਹ ਵੀ ਹੈ ਕਿ ਜੇ ਸਿਰਫ ਮਜ਼ਦੂਰ ਜਮਾਤ ਨੇ ਹੀ ਅਗਵਾਈ ਕਰਨੀ ਹੁੰਦੀ ਤਾਂ ਕਿਸਾਨੀ ਪ੍ਰਧਾਨ ਚੀਨ ਤਾਂ ਹੱਥ ਤੇ ਹੱਥ ਰੱਖਕੇ ਬੈਠਾ ਰਹਿੰਦਾ ਕਿ ਏਥੇ ਮਜ਼ਦੂਰ ਜਮਾਤ ਹੈ ਨੀਂ? ਉਹਨਾਂ ਨੇ ਆਪਣੇ ਦੇਸ਼ ਦੀਆਂ ਜਮਾਤੀ ਵਿਰੋਧਤਾਈਆਂ ਦਾ ਠੀਕ ਨਿਰਣਾ ਕਰਕੇ, ਬੁੱਝਕੇ, ਇਨਕਲਾਬ ਲਿਆਂਦਾ ਅਤੇ ਜਿੱਥੇ ਤੱਕ ਹਿੰਦੁਸਤਾਨ ਦੀ ਗੱਲ ਹੈ ਮੈਂ ਸਮਝਦਾ ਹਾਂ ਕਿ ਸਾਡੀਆਂ ਪਾਰਟੀਆਂ 'ਤੇ ਗਰੁੱਪ ਜਿੰਨਾ ਸਮਾਂ ਆਪਸੀ ਬਹਿਸ-ਬਾਜ਼ੀ ਤੇ ਵਿਅਰਥ ਗਵਾਹੀਆਂ ਹਨ, ਜੇ ਉਨ੍ਹਾਂ ਸਮਾਂ ਲੋਕਾਂ ਨੂੰ ਤਿਆਰ ਕਰਨ 'ਤੇ ਲਗਾ ਦੇਣ ਤਾਂ ਸਿੱਟੇ ਬਹੁਤ ਸਾਰਥਕ ਨਿਕਲ ਸਕਦੇ ਹਨ।

ਅਸੀਂ ਕਰਦੇ ਕੀ ਹਾਂ? ਸਿਰਫ ਰਾਹਾਂ 'ਤੇ ਹੀ ਬਹਿਸ ਕਰੀ ਜਾਂਦੇ ਹਾਂ। ਅੱਜ ਸਮੇਂ ਦੀ ਮੁੱਖ ਲੋੜ ਲੋਕਾਂ ਨੂੰ ਇਹ ਸਿਸਟਮ ਦੇ ਖਿਲਾਫ ਤਿਆਰ ਕਰਨ ਦੀ ਹੈ। ਮੈਂ ਸਮਝਦਾ ਹਾਂ ਕਿ ਅੱਜ ਜਿਹੜੀਆਂ ਵੀ ਪਾਰਟੀਆਂ ਜਾਂ ਗਰੁੱਪ ਇੱਕ-ਦੂਜੇ ਨੂੰ ਸਿਧਾਂਤਕ ਪੱਖ ਤੋਂ ਨੇੜੇ ਸਮਝਦੀਆਂ ਹਨ, ਉਹਨਾਂ ਨੂੰ ਘੱਟੋ-

ਘੱਟ ਸਾਂਝੇ ਪ੍ਰੋਗਰਾਮ ਅਧੀਨ ਸਾਂਝੀਆਂ ਕਾਰਵਾਈਆਂ ਵਾਸਤੇ ਅੱਗੇ ਆਉਣਾ ਚਾਹੀਦਾ ਹੈ। ਇੱਥੇ ਲੀਹ ਦਾ ਨਿਤਾਰਾ ਵੀ ਛੇਤੀ ਹੋ ਜਾਵੇਗਾ, ਕਾਡਰ ਵਿੱਚ ਸਾਂਝ ਵੀ ਵਧੇਰੀ ਅਤੇ ਸਾਡੀ ਸ਼ਕਤੀ ਦੀ ਮਜ਼ਬੂਤੀ ਵੀ ਹੋਵੇਗੀ।

? ਤੁਸੀਂ ਤਰਕਸ਼ੀਲ ਸੁਸਾਇਟੀ ਦੇ ਕੰਮ ਖੇਤਰ ਨੂੰ ਕੀ ਸਮਝਦੇ ਹੋ?

- ਸਾਡਾ ਮੁਲਕ ਵਹਿਮਾਂ-ਭਰਮਾਂ ਦਾ ਭਰਿਆ ਹੋਇਆ ਹੈ। ਇਹ ਵਹਿਮ-ਭਰਮ ਸਾਡੀ ਗੁਲਾਮੀ, ਪਛੜੇਪਨ ਦਾ ਇੱਕ ਕਾਰਨ ਵੀ ਹੈ। ਤੁਹਾਡੀ ਲਹਿਰ ਜੋ ਇਹਨਾਂ ਦੇ ਖਿਲਾਫ ਹੈ, ਇਹ ਮੇਰੇ ਮੁਲਕ ਦੀ ਤਰੱਕੀ ਵਿੱਚ ਇੱਕ ਅਹਿਮ ਸਥਾਨ ਰਖਦੀ ਹੈ ਅਤੇ ਇਹ ਚਾਰ-ਚੁਫੇਰੇ ਫੈਲਣੀ ਚਾਹੀਦੀ ਹੈ।

? ਆਪਣੇ ਕੀਮਤੀ ਤਜਰਬੇ ਦੇ ਆਧਾਰ 'ਤੇ ਸੁਸਾਇਟੀ ਨੂੰ ਕੋਈ ਸੁਝਾਅ ਦਿਓ।

- ਮੈਂ ਧਰਮ ਦੇ ਠੇਕੇਦਾਰਾਂ ਨੂੰ ਜ਼ਰੂਰ ਕਹਿੰਦਾ ਹਾਂ ਕਿ ਇਹ ਲੋਕਾਂ ਵਿੱਚ ਧਾਰਮਿਕ ਵੰਡੀਆਂ ਪਾਕੇ, ਲੋਕਾਂ ਨੂੰ ਮਜ਼ਬੂਤੀ ਲੜਾਈ ਵਿੱਚ ਨਾ ਉਲਝਾਉਣ। ਜੇ ਉਹ ਉਲਝਾਉਣਗੇ ਤਾਂ ਅਸੀਂ ਉਹਨਾਂ ਦਾ ਵਿਰੋਧ ਜ਼ਰੂਰ ਕਰਾਂਗੇ। ਮਜ਼ਬੂਤੀ ਰਾਜਨੀਤੀ ਵਿੱਚ ਕੋਈ ਦਖਲ ਨਹੀਂ ਹੋਣਾ ਚਾਹੀਦਾ। ਮਜ਼ਬੂਤੀ ਤੁਹਾਡਾ ਆਪਣਾ ਅਕੀਦਾ ਹੈ। ਜਿਸ ਅਕੀਦੇ ਨੂੰ ਤੁਸੀਂ ਮੰਨਦੇ ਹੋ, ਮੰਨੀ ਜਾਓ। ਮਜ਼ਬੂਤੀ ਨੂੰ ਮੰਨਣ ਵਾਲਾ ਵੀ ਸੈਕੂਲਰ ਹੋ ਸਕਦਾ ਹੈ ਜਿਹੜਾ ਇਹ ਤਸਲੀਮ ਕਰੇ ਕਿ ਮੈਂ ਮਜ਼ਬੂਤੀ ਦੀਆਂ ਸਿਰਫ ਚੰਗੀਆਂ ਗੱਲਾਂ 'ਤੇ ਹੀ ਅਮਲ ਕਰਾਂਗਾ। ਮੈਂ ਇਹ ਫਿਰ ਕਹਿੰਦਾ ਹਾਂ ਕਿ ਧਰਮ 'ਤੇ ਰਾਜਨੀਤੀ ਇੱਕ ਨਹੀਂ ਹੋਣੀ ਚਾਹੀਦੀ। ਜਿਹੜੇ ਰਾਜਨੀਤਿਕ ਲੋਕ ਧਰਮ ਤੇ ਰਾਜਨੀਤੀ ਨੂੰ ਇਕੱਠਾ ਚਲਾਉਣਗੇ ਜਾਂ ਇੱਕ ਕਰਕੇ ਦੇ ਖਣਗੇ, ਉਹ ਲਾਜ਼ਮੀ ਤੌਰ 'ਤੇ ਧਰਮ ਨਿਰਪੱਖ ਨਹੀਂ ਹੋ ਸਕਦੇ। ਮਿਸਾਲ ਵਜੋਂ ਅਕਾਲੀਆਂ ਨੇ ਧਰਮ ਅਤੇ ਰਾਜਨੀਤੀ ਨੂੰ ਇੱਕ ਕਰਨ ਦੀ ਗੱਲ ਕੀਤੀ ਸੀ ਅਤੇ ਉਹਨਾਂ ਦਾ ਜੋ ਹਸਰ ਹੋਇਆ, ਉਹ ਸਭ ਦੇ ਸਾਹਮਣੇ ਹੈ।

ਹਿੰਦੂ ਧਰਮ ਕਹਿੰਦਾ ਹੈ, ਅਹਿੰਸਾ-ਪਰਮੇ-ਧਰਮਾ ਹੈ। ਇਹਨਾਂ ਦੇ ਧਰਮ ਵਿੱਚ ਜੀਵ-ਹੱਤਿਆ ਗੁਨਾਹ ਹੈ। ਪਰ ਜਦੋਂ ਇਹਨਾਂ ਨੇ ਧਰਮ ਨੂੰ ਕੁਰਸੀ ਲਈ ਵਰਤਿਆ ਤਾਂ ਬੇ-ਗੁਨਾਹਾਂ ਨੂੰ ਛੁਰੇ ਚਲਾਕੇ ਮਾਰਿਆ। ਅਸੀਂ ਇਹੋ ਜਿਹੇ ਧਰਮਾਂ ਦੇ ਖਿਲਾਫ ਹਾਂ। ਇਹਨਾਂ ਦੇ ਅਮਲ ਨੇ ਇਹਨਾਂ ਦਾ ਅਹਿੰਸਾ ਦਾ ਮਖੌਟਾ ਲੀਰੋ-ਲੀਰ ਵੀ ਕੀਤਾ ਹੈ।

ਅਕਾਲੀ ਪਾਰਟੀ ਨੇ ਲਾਜ਼ਮੀ ਕੀਤਾ ਸੀ ਕਿ ਵਜ਼ੀਰ ਕਰਨੀ, ਵੰਡ ਛਕਣਾ, ਨਾਮ ਜਪਣਾ। ਪਰ ਕੀ ਇਸ ਪਾਰਟੀ ਦੇ ਵਜ਼ੀਰਾਂ ਨੇ ਅੰਮ੍ਰਿਤ ਛਕਕੇ ਇਹਨਾਂ ਅਸੂਲਾਂ ਦੀ ਪਾਲਣਾ ਕੀਤੀ? ਆਹ ਕਰੋੜਾਂ ਰੂਪਿਆਂ ਦੀ ਜਾਇਦਾਦ ਦੇ ਘੁਟਾਲੇ ਕੀ ਕਿਰਤ ਕਰਕੇ ਬਣੇ ਹਨ? ਸ੍ਰ. ਬਹਾਦਰ ਅਰੂੜ ਸਿੰਘ ਤੇ

ਗੱਜਣ ਸਿੰਘ ਉਸ ਸਮੇਂ ਗੋਰਮਿੰਟ ਟਰਸਟ ਸਿੱਖਾਂ ਦੇ ਕਰਤਾ-ਧਰਤਾ ਸਨ, ਉਨ੍ਹਾਂ ਨੇ ਗਦਰੀਆਂ ਖਿਲਾਫ ਹੁਕਮਨਾਮਾ ਜਾਰੀ ਕਰਵਾ ਦਿੱਤਾ ਸੀ ਕਿ ਇਹ ਸਿੱਖ ਨਹੀਂ ਹਨ, ਇਨ੍ਹਾਂ ਨੂੰ ਕੋਈ ਮੂੰਹ ਨਾ ਲਾਵੇ। ਪਿੰਡ 'ਚ ਜ਼ੈਲਦਾਰਾਂ ਦੀ ਅਗਵਾਈ 'ਚ ਕਮੇਟੀਆਂ ਬਣਾਈਆਂ ਗਈਆਂ ਜਿੰਨਾਂ ਦਾ ਕੰਮ ਗਦਰੀਆਂ ਦੀਆਂ ਸਰਗਰਮੀਆਂ ਦੀ ਇਤਲਾਹ ਪੁਲਸ ਨੂੰ ਦੇਕੇ ਉਨ੍ਹਾਂ ਨੂੰ ਫੜਾਉਣਾ ਸੀ। ਇਹ ਕਮੇਟੀਆਂ ਗਦਰੀਆਂ ਵਿਰੁੱਧ ਚਲਾਏ ਜਾਂਦੇ ਮੁਕੱਦਮਿਆਂ 'ਚ ਗਵਾਹ ਮੁਹੱਈਆ ਕਰਦੀਆਂ ਸੀ। ਇਨ੍ਹਾਂ ਨੇ ਪਿੰਡਾਂ ਤੇ ਸ਼ਹਿਰਾਂ 'ਚ ਪ੍ਰਚਾਰ ਕੀਤਾ ਕਿ ਗਦਰੀ ਭਾਰੂ ਹਨ, ਮਫ਼ਰੂਰ ਹਨ ਤੇ ਭਗੋੜੇ ਹਨ। ਹਕੂਮਤ ਦੇ ਤਸੱਦਦ ਹੇਠ ਅਤੇ ਦੇਸੀ ਗਦਾਰਾਂ ਤੇ ਮੁਖ਼ਬਰਾਂ ਦੇ ਜਮਘਟੇ 'ਚ ਗਦਰੀਆਂ ਨੇ ਦੇਸ਼ ਦੀ ਅਜ਼ਾਦੀ ਦੀ ਜੰਗ ਲੜੀ ਸੀ।

ਮੇਰੇ ਕਹਿਣ ਦਾ ਤੱਤ ਇਹ ਹੈ ਕਿ ਇਹਨਾਂ ਧਰਮਾਂ ਦਾ ਵਿਰੋਧ ਇਹਨਾਂ ਧਰਮਾਂ ਦੀ ਫਲਾਸਫੀ ਤੇ ਖੜਕੇ ਹੀ ਕੀਤਾ ਜਾਵੇ। ਹਿੰਦੂ ਫਲਾਸਫੀ ਮੁਤਾਬਕ ਕੰਜਕ ਦੀ ਪੂਜਾ ਕੀਤੀ ਜਾਂਦੀ ਹੈ। ਪਰ ਫਿਰਕੂ ਦੰਗਿਆਂ ਵਿੱਚ ਇਹਨਾਂ ਨੇ ਕਿੰਨੀਆਂ ਕੰਜਕਾਂ ਦੀ ਆਬਰੂ ਨੂੰ ਰੋਲਿਆ ਹੈ, ਕੀ ਇਹ ਹਿੰਦੂ ਫਲਾਸਫੀ ਦੇ ਅਨੁਸਾਰ ਸੀ? ਦਰੋਪਦੀ ਦੇ ਚੀਰ ਹਰਨ ਨੂੰ ਹਿੰਦੂ ਫਲਾਸਫੀ ਵਾਲੇ ਪੂਰਾ ਜ਼ੋਰ ਲਾਕੇ ਨਿੰਦਦੇ ਹਨ ਪਰ ਹਿੰਦੂ ਧਰਮ ਦੇ ਪੈਰੋਕਾਰਾਂ ਨੇ ਫਿਰਕੂ ਦੰਗਿਆਂ ਦੌਰਾਨ ਕਿੰਨੀਆਂ ਦਰੋਪਦੀਆਂ ਦੇ ਚੀਰ ਹਰਨ ਕਰਕੇ ਅਤੇ ਉਹਨਾਂ ਨਾਲ ਸਮੂਹਿਕ ਬਲਾਤਕਾਰ ਕਰਕੇ ਕਿਸ ਹਿੰਦੂ ਫਲਾਸਫੀ ਦੀ ਸੇਵਾ ਕੀਤੀ ਹੈ?

? ਕੋਈ ਹੋਰ ਸੰਦੇਸ਼।

- ਲੋਕਾਂ ਦਾ ਛੋਟੇ ਤੋਂ ਛੋਟਾ ਮਸਲਾ ਵੀ ਜੇਕਰ ਉਠਦਾ ਹੈ ਤਾਂ ਉਸ ਵਿੱਚ ਵੀਹਰ ਕੇ ਵੜ ਜਾਓ। ਇਸ ਲੁੱਟ ਦੇ ਖਿਲਾਫ ਲੜੋ, ਤੁਸੀਂ ਇਹ ਪਰਵਾਹ ਨਾ ਕਰੋ ਕਿ ਤੁਹਾਨੂੰ ਕੋਈ ਬੁਲਾਉਂਦਾ ਹੈ ਜਾਂ ਨਹੀਂ। ਅੱਜ ਵੀ ਤੁਹਾਡੇ ਵਿੱਚ ਡੈਡੀਕੇਟਡ ਵਰਕਰ ਹੈਗੇ, ਨੌਜਵਾਨ ਹੈਗੇ, ਸਮਾਂ ਆਉਣ 'ਤੇ ਜ਼ਰੂਰ ਉਠਣਗੇ, ਨਿੱਤਰਣਗੇ।

ਸਾਧਾਂ ਵਿੱਚੋਂ ਪਹਿਲਾਂ ਲਬਰਗੱਚਿਆਂ ਨੂੰ ਲਓ, ਬਹੁਤੇ ਰਸੂਖ ਵਾਲਿਆਂ ਨੂੰ ਅਜੇ ਨਾ ਛੇੜੋ। ਅਗਾਂਹਵਧੂ ਲਹਿਰ ਨੂੰ ਸੋਸ਼ਲਿਸਟ ਲਹਿਰ ਨੂੰ ਤੁਹਾਡੀ ਵੱਡੀ ਦੇਣ ਹੈ। ਤੁਹਾਡਾ ਕਿਰਦਾਰ ਚੰਗਾ ਹੈ, ਮੈਂ ਇੱਛਾ ਕਰਦਾ ਹਾਂ ਕਿ ਵਧੇ-ਫੁੱਲੋ।

ਕਵਿਤਾ:

## ਸੌਂ ਜਾ ਵੇ ਪੁੱਤਾ

ਲਾਭ ਜੋਬਨ

ਮਾਂ-ਪਿਓ ਸਾਨੂੰ ਨਿੱਕੇ ਹੁੰਦਿਆਂ ਆਖ ਡਰਾਇਆ,  
ਸੌਂ ਜਾ ਵੇ ਪੁੱਤਾ, ਸੌਂ ਜਾ ਨਹੀਂ ਤੇ ਮਾਊ ਆਇਆ।  
ਕੰਮ ਦੇ ਲਾਲਚ ਲੱਗ ਕੇ, ਨਾ ਮਾਂ ਦੁੱਧ ਚੁੰਘਾਇਆ,  
ਮੂੰਹ ਤੇ ਮਾਰ ਕੇ ਥੱਪੜ, ਕਹਿੰਦੀ ਜੋਗੀ ਆਇਆ।  
ਸਾਲ ਕਈ ਜਦ ਗੁਜਰੇ, ਥੋੜੀ ਸਮਝ ਸੀ ਆਈ,  
ਅੰਦਰਲੇ ਘਰ ਸੀ ਆਪਣੇ, ਕਹਿੰਦੇ ਭੂਤ ਪਰਾਈ।  
ਅਸਾਂ ਤਾਂ ਪੁੱਤ ਉਥੋਂ, ਮਸਾਂ ਜਾਨ ਬਰਾਈ,  
ਬਾਹਰਲੇ ਘਰ ਵਿੱਚ ਆਕੇ, ਕੱਚੀ ਕੁੱਲੀ ਪਾਈ।  
ਪਿਓ-ਦਾਦੇ ਦੀ ਖੂਹ ਵਿੱਚ, ਗਈ ਨੇਕ ਕਮਾਈ,  
ਮਾਂ ਨੇ ਸੁਣੀ-ਸੁਣਾਈ ਗੱਲ ਨੂੰ ਜੋੜ ਸੁਣਾਈ।  
ਬਾਹਰਲੇ ਘਰ ਵੀ ਆ ਕੇ ਭੂਤਾਂ ਡੇਰਾ ਲਾਇਆ,  
ਘਰ ਦੇ ਬੰਦਿਆਂ, ਪਸ਼ੂਆਂ ਦੇ ਵਿੱਚ ਖੋਰੂ ਪਾਇਆ।  
ਰਾਤ ਨੂੰ ਡਲਿਆਂ ਲੱਗ ਜਾਂਦੀ ਸੀ ਢੇਰੀ ਭਾਰੀ,  
ਰੱਥ ਨੇ ਲਿਖਤੀ ਲੋਕੋਂ, ਸਾਡੀ ਕਿਸਮਤ ਮਾੜੀ।  
ਸੁਣ ਕੇ ਮਾਂ ਦੀਆਂ ਗੱਲਾਂ, ਦਿਲ ਕੰਬਣ ਲੱਗਾ,  
ਇੱਕ ਮਹੀਨੇ ਵਿੱਚ ਹੋ ਗਿਆ, ਮੈਂ ਸੀ ਬੱਗਾ।  
ਵਿੱਚੋਂ-ਵਿੱਚ ਹੀ ਮੈਨੂੰ, ਰੋਗ ਤਾਂ ਜਾਵੇ ਖਾਈ,  
ਸੁਪਨੇ ਦੇ ਵਿੱਚ ਆਣਕੇ, ਦਾਦੀ ਟੋਣ ਦਬਾਈ।  
ਚੇਲੇ ਨਾਲ ਤਵੀਤਾਂ, ਸਾਡੇ ਘਰ ਵਿੱਚ ਆਏ,  
ਮੱਲੇ-ਮੱਲੀ ਹੀ ਮੇਰੇ ਉਨ੍ਹਾਂ, ਗਲ ਵਿੱਚ ਪਾਏ।  
ਰੋਗ ਦੇ ਜ਼ਿੰਮੇਵਾਰ ਸੀ, ਮੇਰੇ ਅਨਪੜ੍ਹ ਮਾਧੇ,  
ਡਾਕਟਰ ਨੂੰ ਤਾਂ ਰੋਗ, ਇਹ ਮਾਮੂਲੀ ਜਾਧੇ।  
ਖਾ ਦਵਾਈ ਦਿਨਾਂ ਵਿੱਚ ਤੰਦਰੁਸਤੀ ਆਈ,  
'ਲਾਭ' ਨੇ ਭੂਤ-ਪ੍ਰੇਤਾਂ ਦੀ ਗੱਲ ਮਨੋਂ ਭੁਲਾਈ।

ਮਿੰਨੀ-ਕਹਾਣੀ: ਚੋਲਾ

ਡਾ.ਅਮਨ ਭਾਰਤੀ

ਰਾਮ ਅੱਜ ਬੜਾ ਖੁਸ਼ ਸੀ। ਕਿਉਂਕਿ ਉਹ ਕਿੰਨੇ ਹੀ ਚਿਰਾਂ ਤੋਂ ਸੁੱਖੀ ਹੋਈ ਸੁੱਖ ਪੂਰੀ ਕਰਨ ਜਾ ਰਿਹਾ ਸੀ। ਆਪਣੀ ਛੋਟੀ ਥੋਟੀ ਰੀਨਾ ਨਾਲ ਉਹ ਬਜ਼ਾਰ ਗਿਆ। ਮਹਾਮਾਈ ਦਾ ਚੋਲਾ, ਲਲੇਰ, ਪਾਨ-ਸੁਪਾਰੀਆਂ ਤੇ ਕਿੰਨਾਂ ਹੀ ਕੁੱਝ ਹੋਰ ਉਸਨੇ ਖਰੀਦਿਆ ਰੀਨਾ ਨੇ ਪਿਤਾ ਨੂੰ ਖੁਸ਼ ਮੂਡ 'ਚ ਦੇਖਕੇ ਕਿਹਾ, ਪਾਪਾ ਮੈਨੂੰ ਵੀ ਫਰਾਕ ਲੈ ਦਿਓ ਨਾ...ਚੁੱਪ। ਸ਼ਗਨਾਂ ਦੇ ਕੰਮ 'ਚ ਨਹੀਂ ਬੋਲੀਦਾ। ਰਾਮ ਗੁੱਸੇ ਵਿੱਚ ਬੋਲਿਆ ਸੀ।  
"ਪਾਪਾ ਮਾਤਾ ਦਾ ਚੋਲਾ ਤਾਂ ਪੰਜ ਸੌ ਰੁਪਏ ਦਾ, ਮੇਰੀ ਫਰਾਕ ਤਾਂ ਪੰਜਾਹ-ਸੱਠ ਰੁਪਏ ਦੀ..."  
ਬਹੁਤੀ ਜ਼ਬਾਨ ਲੜਾਉਣੀ ਏ... ਕਹਿੰਦੇ ਹੋਏ ਰਾਮ ਦਾ ਤਾ...ਅ...ੜ ਕਰਦਾ ਧੱਪੜ ਰੀਨਾ ਦੇ ਚਿਹਰੇ ਤੇ ਵੱਜਾ।



## - ਡੇਰਾਵਾਦ ਅਤੇ ਉਸਦਾ ਸਿਆਸੀਕਰਨ -

ਬਲਵਿੰਦਰ ਬਰਨਾਲਾ

ਭਾਰਤ ਦੇਸ਼ ਇੱਕ ਅਜਿਹਾ ਦੇਸ਼ ਹੈ ਜਿੱਥੇ ਦੁਨੀਆਂ ਦੇ ਸਭ ਦੇਸ਼ਾਂ ਤੋਂ ਵਧੇਰੇ ਧਰਮਾਂ ਦੀ ਗਿਣਤੀ ਪਾਈ ਜਾਂਦੀ ਹੈ। ਹਿੰਦੂ ਧਰਮ ਦਾ ਗਲਬਾ ਇੱਥੇ ਹਮੇਸ਼ਾ ਹੀ ਵਧੇਰੇ ਰਿਹਾ ਹੈ। ਭਾਵੇਂ ਇਹ ਵਿਚਾਰ ਦਿੱਤਾ ਜਾਂਦਾ ਹੈ ਕਿ ਹਰੇਕ ਧਰਮ ਦੀ ਸ਼ੁਰੂਆਤ ਪਹਿਲਾਂ ਕਿਸੇ ਠੋਸ ਹਕੀਕਤ ਅਤੇ ਸਮਾਜਿਕ ਹਾਲਤਾਂ ਦੇ ਸੰਦਰਭ ਵਿੱਚ ਕਿਸੇ ਪ੍ਰਭਾਵਤ ਵਿਚਾਰ ਤੇ ਅਧਾਰਤ ਹੁੰਦੀ ਹੈ। ਬਾਅਦ ਵਿੱਚ ਇਸ ਦੁਆਲੇ ਕੱਟੜਤਾ ਅਤੇ ਰੂੜੀਵਾਦੀ ਅੰਸ਼ ਬਰਕਰਾਰ ਹੋ ਜਾਂਦੇ ਹਨ। ਵਿਚਾਰ ਹਮੇਸ਼ਾ ਬਦਲਦੇ ਅਤੇ ਸੁਧਰਦੇ ਰਹਿੰਦੇ ਹਨ। ਧਰਮ ਦਾ ਅਧਾਰ ਬਣਿਆ ਵਿਚਾਰ ਰੂੜੀਵਾਦ ਅਤੇ ਭਰਮੀਂ ਖੜੋਤ ਦਾ ਸ਼ਿਕਾਰ ਹੋ ਜਾਂਦਾ ਹੈ। ਇਹੋ ਕਾਰਨ ਕਿ ਹਿੰਦੂ ਮੱਤ 'ਚ ਸਮੇਂ ਸਮੇਂ ਤੇ ਆਪਣੀਆਂ ਕੁਰੀਤੀਆਂ ਕਾਰਨ, ਸਮਕਾਲੀ ਸੁਧਾਰਕਾਂ ਵੱਲੋਂ ਨਵੇਂ ਨਵੇਂ ਖਿਆਲ ਅਤੇ ਸੁਧਾਰ ਲਿਆਉਣ ਲਈ ਨਵੇਂ ਵਿਚਾਰਾਂ ਅਤੇ ਧਾਰਨਾਵਾਂ ਨੂੰ ਜਨਮ ਦਿੱਤਾ ਜਾਂਦਾ ਰਿਹਾ ਹੈ। ਬੋਧੀ, ਜੈਨੀ, ਸਿੱਖ ਮੱਤ ਆਦਿ ਅਸਲੋਂ ਇਹਨਾਂ ਕੁਰੀਤੀਆਂ ਖਿਲਾਫ਼ ਕੁਝ ਨਵੇਂ ਵਿਚਾਰਾਂ ਨੂੰ ਲੈਕੇ ਹੋਂਦ ਵਿੱਚ ਆਏ, ਭਾਵੇਂ ਇਹਨਾਂ ਦਾ ਦਾਇਰਾ ਅਧਿਆਤਮਕ ਸੋਚ ਦੁਆਲੇ ਹੀ ਕੇਂਦਰਤ ਹੁੰਦਾ ਰਿਹਾ। ਸਮੇਂ ਦੇ ਵਹਾਅ ਨਾਲ ਇਹ ਵੀ ਆਪਣੀ ਨਵੀਨਤਾ ਅਤੇ ਸਮਾਜ ਸੁਧਾਰਕ ਪੱਖ ਗੁਆ ਬੈਠੇ ਅਤੇ ਬ੍ਰਾਹਮਣਵਾਦ ਵਾਂਗ ਇਹ ਵੀ ਪੂਜਾ ਪ੍ਰਸਤੀ ਅਤੇ ਕਰਮ ਕਾਂਡ ਦੇ ਸ਼ਿਕਾਰ ਹੋ ਗਏ। ਕੱਟੜਤਾ ਦੇ ਗੰਭੀਰ ਅੰਸ਼ ਇਹਨਾਂ ਵਿੱਚ ਵੀ ਹੋਰ ਧਰਮਾਂ ਵਾਂਗ ਸ਼ਾਮਲ ਹੋ ਗਏ।

ਸ਼ਖਸੀ ਪੂਜਾ ਲੱਗਭੱਗ ਸਾਰੇ ਧਰਮਾਂ ਵਿੱਚ ਅਧਾਰ ਬਣੀ ਰਹੀ ਹੈ। ਅਗਿਆਨਤਾ ਬੱਸ ਇਹਨਾਂ ਸਭ ਧਰਮਾਂ ਦੇ ਲੋਕ, ਇਹਨਾਂ ਦੇ ਮੁਖ ਪ੍ਰਚਾਰਕਾਂ ਨੂੰ ਕਿਸੇ ਕਰਮਾਤੀ ਦੇਵੀ ਸ਼ਕਤੀ ਦੇ ਸਰਬਸੰਪੰਨ-ਗਿਆਤਾ ਸਮਝਦਿਆਂ ਰੱਬ ਦੇ ਭੇਜੇ ਬੰਦੇ ਦਾ ਦਰਜਾ ਪ੍ਰਾਪਨ ਕਰਕੇ, ਦੇਹਧਾਰੀਆਂ ਦੀ ਪੂਜਾ ਕਰਨ ਲਗ ਜਾਂਦੇ ਹਨ। ਬੁੱਧ ਮਤ ਦਾ ਮੋਢੀ ਮਹਾਤਮਾ ਬੁੱਧ ਕਿਸੇ ਰੱਬੀ ਹੋਂਦ ਤੋਂ ਮੁਨਕਰ ਰਹਿਆ ਪ੍ਰੰਤੂ ਆਤਮਾ ਵਿੱਚ ਵਿਸ਼ਵਾਸ ਕਰਦਾ ਰਿਹਾ। ਬੁੱਤਪ੍ਰਸਤੀ ਅਤੇ ਸ਼ਖਸੀ ਪੂਜਾ ਇਸਦੇ ਸ਼ੁਰੂਆਤੀ ਦੌਰ ਵਿੱਚ ਨਹੀਂ ਸੀ। ਅਖੀਰ ਹੁਣ ਬਕਾਇਦਾ ਬੋਧੀਆਂ ਦਾ ਇੱਕ ਫਿਰਕਾ ਮਹਾਤਮਾ ਬੁੱਧ ਦੇ ਬੁੱਤਾਂ ਦੀ ਪੂਜਾ ਕਰਦਾ ਹੈ। ਡੇਰਾਵਾਦ ਦੀ ਪ੍ਰੰਪਰਾ ਵੀ ਇਹਨਾਂ ਵਿੱਚ ਦੂਸਰੇ ਧਰਮਾਂ ਵਾਂਗ ਸ਼ੁਰੂ ਹੋ ਗਈ।

ਹਿੰਦੂ ਮਤ ਜਿਹੜਾ ਮੁਢ ਤੋਂ ਹੀ ਸੁਆਮੀਆਂ, ਸੰਕਰਚਾਰੀਆਂ, ਸਾਧਾਂ, ਮਹੰਤਾਂ ਦੀ ਸ਼ਖਸੀ ਪੂਜਾ ਦੁਆਲੇ ਹੀ ਘੁੰਮਦਾ ਹੈ, ਵਿੱਚ ਡੇਰਾਵਾਦ ਮੁੱਢ ਤੋਂ ਪਾਇਆ ਜਾਂਦਾ ਹੈ।

ਸਾਧੂਆਂ ਦੇ ਵੱਖ ਵੱਖ ਅਖੌਤੀ ਵਖਰੀ ਵਖਰੀ ਵੰਨਗੀ ਦੇ ਭੋਰਿਆਂ ਦੀ ਪ੍ਰਤੀਨਿਧਤਾ ਕਰਦੇ ਹਨ। ਇਸ ਪਰੰਪਰਾ ਦਾ ਭਾਰਤ ਦੇ ਦੂਸਰੇ ਧਰਮਾਂ ਵਿੱਚ ਪਨਪਨਾ ਸੁਤੇਸਿੱਧ ਵਰਤਾਰਾ ਰਿਹਾ ਹੈ।

ਸਿੱਖ ਮਤ ਨੂੰ ਨਵੀਨ ਮਤ ਵਜੋਂ ਲਿਆ ਜਾਂਦਾ ਹੈ। ਸਿੱਖ ਮਤ ਦੀ ਧਾਰਨਾ ਦਾ ਮੋਢੀ ਬਾਬਾ ਗੁਰੂ ਨਾਨਕ ਇੱਕ ਗਤੀਸ਼ੀਲ, ਸੁਧਾਰਵਾਦੀ, ਵਿਕਾਸਵਾਦੀ ਅਤੇ ਤਰਕਵਾਦੀ ਸੋਚ ਦਾ ਧਾਰਨੀ ਸੀ। ਉਹਨਾਂ ਵੱਲੋਂ ਹਿੰਦੂ ਮਤ ਅੰਦਰ ਸਤੀ ਦੀ ਰਸਮ ਅਤੇ ਇਸਤਰੀ ਦੇ ਭੰਡਣ ਦਾ ਸਖਤ ਵਿਰੋਧ ਕੀਤਾ ਗਿਆ। ਸਮੇਂ ਦੇ ਰਾਜਿਆਂ ਖਿਲਾਫ਼ ਉਸਨੇ ਉਹਨਾਂ ਦੇ ਭਰਿਸ਼ਟ ਚਿਹਰਿਆਂ ਅਤੇ ਉਹਨਾਂ ਦੇ ਮੁਕਦਮਾਂ (ਅਹਿਲਕਾਰਾਂ) ਦੇ ਕੁਕਰਮਾਂ ਨੂੰ ਬਾਦਲੀਲ ਨੰਗਾ ਕੀਤਾ। ਉਹਨਾਂ ਵਿਗਿਆਨਕ ਲੀਹਾਂ 'ਤੇ ਉਸਾਰਿਆ, ਵਹਿਮਾਂ ਅਤੇ ਭਰਮਾਂ ਤੋਂ ਮੁਕਤ ਸਮਾਜ ਉਸਾਰਨ ਦਾ ਹਰ ਯਤਨ ਕੀਤਾ। ਉਸ ਵੱਲੋਂ ਰਾਜਕੀ ਸ਼ਕਤੀਆਂ ਦੇ ਲੋਕ-ਦੇਖੀਰ ਕੰਮਾਂ ਖਿਲਾਫ਼ ਸ਼ਾਂਤ-ਮਈ ਅੰਦੋਲਨਾਂ ਦੀ ਮੁਹਿੰਮ ਵਿਛੀ ਰੱਖੀ। ਇਹ ਸ਼ਾਂਤਮਈ ਮੁਹਿੰਮ ਗੁਰੂ ਗੋਬਿੰਦ ਸਿੰਘ ਤੱਕ ਪੁਰਜਦਿਆਂ ਪੂਰਨ ਹਥਿਆਰਬੰਦ ਸੰਘਰਸ਼ ਵਿਚ ਬਦਲ ਗਈ। ਉਸ ਵੱਲੋਂ ਮਸੰਦਾਂ ਦਾ ਸਾੜਨਾ ਡੇਰਾਵਾਦ ਵਿਰੋਧੀ ਮੁਹਿੰਮ ਸੀ। ਸਿੱਖ ਮਤ ਅੰਦਰ ਸ਼ਖਸੀ ਪੂਜਾ ਅਤੇ ਡੇਰਾਵਾਦ ਲਈ ਕੋਈ ਥਾਂ ਨਹੀਂ।

ਪਰ ਸਮੇਂ ਦੇ ਵਹਾਅ ਨਾਲ ਇਹ ਧਰਮ ਵੀ ਖੜੋਤ ਦਾ ਸ਼ਿਕਾਰ ਹੋਕੇ ਕਰਮਕਾਂਡਾਂ ਅਤੇ ਸ਼ਖਸੀ ਪੂਜਾ ਦੁਆਲੇ ਹੀ ਘੁੰਮਣ ਲੱਗਿਆ। ਸੰਤਾਂ-ਮਹੰਤਾਂ ਦੇ ਪੈਰੀਂ ਹੱਥ ਲਵਾਉਣ ਦੀ ਪਰੰਪਰਾ ਹੁਣ ਆਮ ਵੇਖੀ ਜਾ ਸਕਦੀ ਹੈ। ਹੁਣ ਇਸ ਉਪਰ ਕਾਬਜ਼ ਧਾਰਮਿਕ ਤੇ ਰਾਜਨੀਤਕ ਸ਼ਖਸੀਅਤਾਂ ਡੇਰਿਆਂ ਵਿੱਚ ਜਾਕੇ 'ਬਾਬਿਆਂ' ਨੂੰ ਮਾਨਤਾ ਦਿੰਦੇ ਆਮ ਵੇਖੇ ਜਾ ਸਕਦੇ ਹਨ। ਡੇਰਾਵਾਦ ਦੇ ਖਿਲਾਫ਼ ਉਨੀ ਸਿੱਧ ਸਭਾ ਲਹਿਰ 'ਚੋਂ ਉਪਜੀ ਸ਼੍ਰੋਮਣੀ ਗੁਰਦਵਾਰਾ ਪ੍ਰਬੰਧਕ ਕਮੇਟੀ ਦਾ ਕੰਮ-ਢੰਗ ਵੀ ਡੇਰਾਵਾਦੀ ਹੋ ਨਿਬੜਿਆ ਹੈ। ਸਿਆਸੀ ਸਰਪ੍ਰਸਤੀ ਦਾ ਸ਼ਿਕਾਰ ਹੋਈ ਕਮੇਟੀ ਅਕਾਲੀਆਂ ਦੀ ਵੋਟ ਰਾਜਨੀਤੀ ਦੁਆਲੇ ਹੀ ਘੁੰਮ ਰਹੀ ਹੈ, ਜਿਹੜੇ ਵੱਖ ਵੱਖ ਭੋਰਿਆਂ ਦੇ, ਲੋਕਾਂ ਨੂੰ ਵਹਿਮਾਂ-ਭਰਮਾਂ ਵਿੱਚ ਪਾਉਣ ਵਾਲੇ, ਅਖੌਤੀ ਬਾਬਿਆਂ ਦੇ ਭੋਰਿਆਂ ਤੇ ਵੋਟਾਂ ਵਾਸਤੇ ਦਿਨ-ਰਾਤ ਚੱਕਰ ਕੱਢਦੇ ਦੇਖੇ ਜਾ ਸਕਦੇ ਹਨ। ਸ਼੍ਰੋਮਣੀ ਕਮੇਟੀ ਅਤੇ ਅਖੌਤੀ ਡੇਰਾਵਾਦੀਆਂ ਦੇ ਵਿਚਕਾਰ ਗੇੜੇ ਮਾਰਦੇ ਅਕਾਲੀਆਂ ਦੇ ਮਹਾਂਕੱਦ ਲੀਡਰਾਂ ਦਾ ਇਹ ਅਕਸ, ਅਕਸਰ ਸਧਾਰਨ ਲੋਕਾਂ ਨੂੰ 'ਬਾਬਿਆਂ' ਦੀ ਗਰਿਫਤ ਵਿੱਚ ਫਸਾਉਣ ਦਾ ਇੱਕ ਭਰਵਾਂ ਪੱਖ ਹੈ।

ਜਥੇਦਾਰ ਬਡੂੰਗਰ, ਪ੍ਰਧਾਨ, ਸ਼੍ਰੋਮਣੀ ਗੁਰਦਵਾਰਾ ਪ੍ਰਬੰਧਕ ਕਮੇਟੀ ਤੇ ਭਨਿਆਰਾਂਵਾਲਾ ਵਾਲੇ ਅਖੌਤੀ ਦੇਹਾਰੀ

ਬਾਬੇ ਪਿਆਰਾ ਸਿੰਘ ਪਾਸ ਜਾਣ ਦੇ ਦੋਸ਼ ਲੱਗ ਰਹੇ ਹਨ। ਇਹ ਵੀ ਹੋ ਸਕਦਾ ਕਿ ਬਡੂੰਗਰ ਸਾਹਿਬ ਦਾ ਉਸ ਪਾਸ ਜਾਣਾ ਵੋਟਾਂ ਦੀ ਮਜਬੂਰੀ ਹੋਵੇ। ਇਥੇ ਹੀ ਬੱਸ ਨਹੀਂ ਸੰਤ ਦਰਸ਼ਨ ਸਿੰਘ ਵੱਖੀ ਵਾਲਾ ਜਿਸਦੇ ਕੱਚੇ ਚਿੱਠੇ ਪਿਛਲੇ ਸਾਲਾਂ ਵਿੱਚ ਅਖਬਾਰਾਂ ਵਿੱਚ ਪੜੇ ਜਾ ਸਕੇ ਹਨ, ਜਥੇਦਾਰ ਟੋਹੜਾ ਅਤੇ ਸਰਦਾਰ ਬਾਦਲ ਦੀ ਲੜਾਈ ਕਾਰਨ ਉਹਨਾਂ ਦੇ ਉਸ ਨਾਲ ਨੇੜਲੇ ਸਬੰਧ ਵੀ ਉਜਾਗਰ ਹੋਏ ਹਨ। ਸੰਤ ਬੇਰ ਕਲਾਂ, ਜਿਸ ਉਪਰ ਉਸਦੀ ਇਸਤਰੀ ਨੂੰ ਨਹਿਰ ਵਿੱਚ ਨੰਗਿਆਂ ਸੁੱਟਣ ਦੀ ਕਹਾਣੀ ਅਖਬਾਰਾਂ ਵਿੱਚ ਛਪੀ ਅਤੇ ਉਸਦੀ ਪਤਨੀ ਵੱਲੋਂ ਉਸ ਉਪਰ ਜਿਨਸੀ ਸਬੰਧਾਂ ਦੇ ਦੋਸ਼ ਵੀ ਲੱਗੇ, ਉਹ ਅੱਜ ਉਤਰਾਅਚਲ ਵਿੱਚ ਗੇੜੇ ਮਾਰਦਾ ਆਮ ਦੇਖਿਆ ਜਾ ਸਕਦਾ ਹੈ।

ਪੰਜਾਬ ਵਿਚਲੀ ਕਾਂਗਰਸ ਪਾਰਟੀ ਅਕਾਲੀਆਂ ਤੋਂ ਪਿੱਛੇ ਨਹੀਂ ਰਹੀ। ਕਾਂਗਰਸ ਪਾਰਟੀ ਨੂੰ ਇਹ ਸਪਸ਼ਟ ਹੈ ਕਿ ਅਕਾਲੀ ਗੁਰਦਵਾਰਾ ਸਿਆਸਤ ਉਪਰ ਭਾਰੂ ਹਨ ਅਤੇ ਸਿੱਖ ਮਾਨਸਿਕਤਾ ਦਾ ਆਪਣੀ ਵੋਟ ਰਾਜਨੀਤੀ ਲਈ ਭਰਵਾਂ ਲਾਹਾ ਲੈਂਦੇ ਹਨ। ਕਾਂਗਰਸ ਚਾਹੁੰਦੀ ਹੈ ਕਿ ਡੇਰਾਵਾਦ ਨੂੰ ਹਵਾ ਦੇਕੇ ਇਥੇ ਦੇਹਧਾਰੀ ਮਹਾਂਕੱਦ ਬਾਬਿਆਂ ਦੇ ਸ਼ਰਧਾਲੂਆਂ ਦੀਆਂ ਵੋਟਾਂ ਆਪਣੇ ਪੱਖ ਵਿੱਚ ਭੁਗਤਾਈਆਂ ਜਾ ਸਕਣ। ਇਸੇ ਕਰਕੇ ਭਨਿਆਂ ਵਾਲੇ ਬਾਬੇ ਪਿਆਰਾ ਸਿੰਘ ਨੂੰ ਜੇਲ੍ਹ ਬਾਹਰ ਕੱਢਣ ਵਿੱਚ ਮਦਦ ਕਰਕੇ ਉਸਨੇ ਆਪਣਾ ਰਾਜਸੀ ਚਿਰਾ ਨੰਗਾ ਕੀਤਾ ਹੈ ਜਿਸ ਉਪਰ ਜਿਨਸੀ ਸ਼ੋਸ਼ਣ ਦੇ ਭਾਰੀ ਦੋਸ਼ ਲੱਗੇ ਹੋਏ ਹਨ ਅਤੇ ਜਿਸਨੇ ਜੰਗਲ ਦੀ ਸਰਕਾਰੀ ਜ਼ਮੀਨ ਦਾ ਨਜ਼ਾਇਜ਼ ਕਬਜ਼ਾ ਕਰਕੇ ਆਮਦਨ ਕਮਾਈ ਹੈ।

ਕਾਂਗਰਸ ਦੀ ਸਿਆਸਤ, ਅਕਾਲੀਆਂ ਦੀ ਧਾਰਮਿਕ ਦਿਖ ਕਾਰਨ, ਸਿੱਖ ਮਾਨਸਿਕਤਾ ਦੇ ਲਾਹੇ ਦੀ ਰਾਜਨੀਤੀ ਨੂੰ ਕਮਜ਼ੋਰ ਕਰਨਾ ਹੈ। ਸਿੱਖ ਮਾਨਸਿਕਤਾ ਵਿਚ ਵੀ ਅਗਿਆਨਤਾ ਬੱਸ ਵਹਿਮ-ਭਰਮ ਅਤੇ ਸ਼ਖਸੀ ਪੂਜਾ ਲਈ ਸ਼ਰਧਾ ਦੇ ਅੰਸ ਪਏ ਹਨ। ਕਾਂਗਰਸ ਇਸ ਮਾਨਸਿਕਤਾ ਵਿਚਲੀਆਂ ਕਮਜ਼ੋਰੀਆਂ ਦਾ ਲਾਹਾ ਡੇਰਾਵਾਦ ਨੂੰ ਹਵਾ ਦੇਣ ਵਿੱਚੋਂ ਭਾਲਦੀ ਹੈ। ਉਹ ਚਾਹੁੰਦੀ ਹੈ ਕਿ ਅਕਾਲੀਆਂ ਦੀ ਧਾਰਮਿਕ ਦਿੱਖ ਕਾਰਨ ਉਹਨਾਂ ਦੀ ਚੁੰਗਲ ਵਿਚ ਫਸੀ ਵੋਟ ਬੈਂਕ ਨੂੰ ਜਿੰਨਾ ਵੀ ਸੰਭਵ ਹੋ ਸਕੇ ਆਪਣੇ 'ਹਰਮ' ਵਿੱਚ ਲੈ ਆਵੇ। ਕਾਂਗਰਸ ਇਹ ਚੰਗੀ ਤਰ੍ਹਾਂ ਸਮਝਦੀ ਹੈ ਕਿ 'ਬਾਬਿਆਂ' ਦੇ ਫੁਰਮਾਨਾਂ ਨੂੰ ਉਹਨਾਂ ਦਾ ਸਰਧਾਲੂ ਬੈਂਕ ਰੱਖੀ ਫੁਰਮਾਨ ਸਮਝਕੇ ਮੰਨਦਾ ਹੈ।

ਉਪਰਸਰਤ ਵਿਚਾਰ-ਵਟਾਂਦਰਾ ਸਿੱਧ ਕਰਦਾ ਹੈ ਕਿ ਲੋਕ-ਪੱਖੀ ਨੀਤੀਆਂ ਅਤੇ ਕੰਮਾਂ ਨੂੰ ਕਰਕੇ ਲੋਕਾਂ ਨੂੰ ਜਿੱਤਣ ਦੀ ਬਜਾਏ ਇਹ ਸਿਆਸਤਦਾਨ ਲੋਕ-ਦੇਖੀ ਖੇਡ ਖੇਡਕੇ, ਲੋਕ-ਦੇਖੀ ਅਤੇ ਅੰਧਵਿਸ਼ਵਾਸ ਦੇ ਪ੍ਰਚਾਰਕਾਂ, ਭਾਵ ਦੇ ਹਧਾਰੀ ਗੁਰੂਆਂ ਨਾਲ ਰਲਕੇ ਲੋਕ ਭਾਵਨਾਵਾਂ ਦਾ ਖਿਲਵਾੜ

ਕਰਦੇ ਹਨ। ਭਾਰਤੀ ਸੰਵਿਧਾਨ ਦੀ ਮੂਲ ਭਾਵਨਾ ਹੈ ਕਿ ਦੇਸ਼ ਅੰਦਰ ਵਿਗਿਆਨਕ-ਪ੍ਰਵਾਹ (ਸਾਇੰਟੀਫਿਕ ਟੈਪਰ) ਪੈਦਾ ਕਰਕੇ ਉਸਾਰੂ ਸੋਚ ਵਾਲੇ ਨਾਗਰਿਕ ਬਣਾਏ ਜਾਣ। ਪਰੰਤੂ ਹੋ ਇਸਤੋਂ ਉਲਟ ਰਿਹਾ ਹੈ। ਸਭ ਆ ਰਹੀਆਂ ਸਰਕਾਰਾਂ ਗੈਰਵਿਗਿਆਨਕ, ਅੰਧਵਿਸ਼ਵਾਸ ਫਿਰਕੂ ਮਹੌਲ ਸਿਰਜਨ ਵਿੱਚ ਕੋਈ ਕਸਰ ਬਾਕੀ ਨਹੀਂ ਛਡਦੀਆਂ। ਇਸ ਦੁਰਕਾਰਜ ਲਈ, ਦੇਹਧਾਰੀ ਮਹਾਂਕੱਦ ਵੱਡੀਆਂ ਵੱਡੀਆਂ ਸਲਤਨਤਾਂ ਦੇ ਮਾਲਕ ਇਹਨਾਂ 'ਬਾਬਿਆਂ' ਤੋਂ ਲੈਕੇ ਹੇਠਾਂ ਸਧਾਰਨ ਚੌਂਕੀ ਲਾਉਣ ਵਾਲੇ 'ਸਿਆਣੇ' ਇਹਨਾਂ ਲਈ ਵਰਦਾਨ ਸਾਬਤ ਹੁੰਦੇ ਹਨ।

ਨੂਰਮਹਿਲੀਆ ਸਵਾਮੀ ਆਸੂਤੋਸ ਭਾਰਤੀ ਜਨਤਾ ਪਾਰਟੀ ਤੋਂ ਸਹਿ-ਪ੍ਰਾਪਤ ਹੈ। ਉਹ ਭਾਜਪਾ ਦੇ ਹਿਤਾਂ ਦੀ ਪੈਰਵਾਈ ਕਰਦਾ 'ਹਿੰਦੂ-ਰਾਸ਼ਟਰ' ਦੇ ਭਾਜਪਾ ਦੇ ਸੰਕਲਪ ਨੂੰ ਅਗਾਂਹ ਤੋਰਦਾ ਹੈ। ਕਦੇ ਪੱਗ ਬੰਨਦਾ ਹੈ ਅਤੇ ਕਦੇ ਲਟਾਂ ਛੱਡਕੇ ਤਿਲਕ ਲਾਕੇ ਭੇਖ ਕਰਦਾ ਹੈ। ਉਸਦਾ ਮੰਤਵ ਹੈ ਕਿ ਸਿੱਖ ਮਾਨਸਿਕਤਾ ਅੰਦਰ ਇਹ ਵਿਚਾਰ ਘਰ ਕਰ ਜਾਵੇ ਕਿ ਸਿੱਖ ਹਿੰਦੂ ਧਰਮ ਦੀ ਹੀ ਤਾਂ ਸ਼ਾਖਾ ਹਨ। ਜੇ ਇਹ ਵਿਚਾਰ ਘਰ ਕਰਦਾ ਹੈ ਤਾਂ ਜੈਨੀਆਂ, ਬੋਧੀਆਂ ਵਾਂਗ, ਸਿੱਖ ਮਤ ਵੀ ਕਮਜ਼ੋਰ ਹੋ ਸਕਦਾ ਹੈ। ਸਿੱਖ ਕੱਟੜਪੰਥੀ ਉਸਦੀ ਇਸ ਚਾਲ ਨੂੰ ਸਮਝਦਿਆਂ ਇਸਦਾ ਵਿਰੋਧ ਕਰਨ ਲੱਗੇ ਹਨ। ਪੰਜਾਬ ਦਾ ਮਹੌਲ 1978 ਦੇ ਨਿਰੰਕਾਰੀ ਕਤਲ ਕਾਂਡ ਵਾਂਗ ਫਿਰ ਫਿਰਕੂ ਅੰਗੜਾਈਆਂ ਲੈਣ ਲੱਗਿਆ ਹੈ। ਆਪਣੇ ਉਪਰ ਜਿਨਸੀ ਸ਼ੋਸ਼ਣ ਦੇ ਲੱਗ ਰਹੇ ਦੋਸ਼ਾਂ ਦਾ ਪੁਲਾਸਾ ਉਹ 'ਭਗਵਾਨ ਕ੍ਰਿਸ਼ਨ' ਨਾਲ ਤੁਲਨਾ ਕਰਕੇ ਕਰ ਰਿਹਾ ਹੈ।

ਸਿਰਸੇ ਦੇ ਇਕ ਡੇਰੇ ਦੇ ਸਾਧ ਉਪਰ ਵੀ ਜਿਨਸੀ ਦੋਸ਼ ਲੱਗ ਰਹੇ ਹਨ। ਉਸ ਖਿਲਾਫ਼ ਲਿਖੀ ਕਿਸੇ ਔਰਤ ਦੀ ਗੁਪਤ ਚਿੱਠੀ ਪੰਜਾਬ ਅਤੇ ਹਰਿਆਣਾ ਵਿਚ ਗੁਪਤ ਤੌਰ ਤੇ ਪੇਸ਼ ਕੀਤੀ ਜਾ ਰਹੀ ਹੈ। ਇਸ ਤੋਂ ਘਬਰਾਏ ਸਰਸਾ ਪ੍ਰੇਮੀ ਜਿਸ ਪਾਸ ਵੀ ਇਹ ਚਿੱਠੀ ਮਿਲ ਜਾਂਦੀ ਹੈ ਉਸਦੀ ਭਾਰੀ ਕੁਟਮਾਰ ਕਰਦੇ ਹਨ ਅਤੇ ਆਮ ਪ੍ਰਚਾਰਦੇ ਹਨ ਕਿ ਇਹ ਸਾਡੇ 'ਪਿਤਾ' ਜੀ ਖਿਲਾਫ਼ ਗਲਤ ਪ੍ਰਚਾਰ ਕਰਦੇ ਹਨ। ਉਹ ਕਾਨੂੰਨ ਹੱਥਾਂ ਵਿਚ ਲੈਣ ਤੋਂ ਭੋਰਾ ਭਰ ਵੀ ਨਹੀਂ ਝਿਜਕਦੇ ਅਤੇ ਆਪਣੀ ਗੁੰਝਾਗਰਦੀ ਦਾ ਨੰਗਾ ਨਾਚ ਨੱਚ ਰਹੇ ਹਨ ਪਰੰਤੂ ਸਰਕਾਰਾਂ ਚੁੱਪ ਹਨ ਅਤੇ ਇਸ ਤਰ੍ਹਾਂ ਜਾ-ਹੁਰੀਅਤ ਰਾਹੀਂ ਮਿਲੇ ਲੋਕਾਂ ਨੂੰ ਆਪਣੇ ਵਿਚਾਰ ਪ੍ਰਗਟਾਉਣ ਦੇ ਸੰਵਿਧਾਨਕ ਹੱਕਾਂ ਤੋਂ ਵੀ ਰੋਕਿਆ ਜਾ ਰਿਹਾ ਹੈ।

ਪੰਜਾਬ ਅੰਦਰ ਉਸਰ ਰਹੇ ਧੜਾ-ਧੜ ਡੇਰਿਆਂ ਲਈ ਆਏ ਧਨ ਦੀ ਪੜਤਾਲ ਹੋਣੀ ਚਾਹੀਦੀ ਹੈ ਕਿ ਇਹ ਇਤਨੀਆਂ ਭਾਰੀ ਰਕਮਾਂ ਕਿੱਥੋਂ ਆ ਰਹੀਆਂ ਹਨ। ਡੇਰਿਆਂ ਅੰਦਰ ਮਨੁੱਖਤਾ ਨਾਲ ਹੋ ਰਹੇ ਖਿਲਵਾੜਾਂ ਦੀ ਜਾਂਚ ਹੋਣੀ ਚਾਹੀਦੀ ਹੈ। ਅੰਧੇਰੇ ਦੇ ਪ੍ਰਚਾਰਕਾਂ ਉਪਰ ਅੰਧਵਿਸ਼ਵਾਸ



ਫੈਲਾਉਣ ਅਤੇ ਮਨੁੱਖਤਾ ਦੀ ਸਿੱਧੀ ਅਤੇ ਅਸਿੱਧੀ ਲੁੱਟ ਕਰਨ ਤੇ ਪਾਬੰਦੀ ਲੱਗਣਾ ਸਮੇਂ ਦੀ ਲੋੜ ਹੈ। ਦੇਹਧਾਰੀ ਪੂਜਾ, ਅਲੱਖ ਮੁਟਿਆਰਾਂ ਦਾ ਜਿਨਸੀ ਸ਼ੋਸ਼ਣ ਇਨਸਾਨ ਹੱਥੋਂ ਇਨਸਾਨ ਦੀ ਹੋ ਰਹੀ ਦੁਰਗਤੀ ਨਹੀਂ ਤਾਂ ਹੋਰ ਕੀ ਹੈ? ਸ਼ਖਸੀ ਪੂਜਾ ਇਨਸਾਨ ਨਾਲੋਂ ਇਨਸਾਨ ਦੀ ਲੁੱਟ ਨੂੰ ਹੀ ਉਤਾਰਦੀ ਹੈ।

ਇਹ ਦੇਹਧਾਰੀ ਗੁਰੂ ਆਪਣੇ ਡੇਰਿਆਂ ਅੰਦਰ ਹਰ ਤਰ੍ਹਾਂ ਦੀ ਐਸ਼ਪ੍ਰਸਤੀ ਕਰਦੇ ਹਨ। ਜਿਨਸੀ ਸ਼ੋਸ਼ਣ ਦੇ ਚਿੱਠੇ ਹਰ ਰੋਜ਼ ਛਪ ਰਹੇ ਹਨ। ਸਧਾਰਨ ਲੋਕਾਂ ਦੀ ਗਰੀਬੀ, ਜਹਾਲਤ, ਅਗਿਆਨਤਾ ਆਦਿ ਦਾ ਲਾਹਾ ਲੈਕੇ ਭਾਰਤ ਦੀ ਜਨਤਾ ਨਾਲ ਇਹ ਡੇਰਾਵਾਦ ਬੁਰੀ ਤਰ੍ਹਾਂ ਖਿਲਵਾੜ ਕਰਦਾ ਆ ਰਿਹਾ ਹੈ। ਉਹਨਾਂ ਨੂੰ ਇਸ ਜੀਵਨ ਦੇ ਨਰਕ ਦੇ ਕਾਰਨਾਂ ਦਾ ਕਾਰਨ ਪੂਰਵਲੇ ਜਨਮ ਵਿਚਲੇ ਕਰਮਾਂ ਦਾ ਫਲ ਕਹਿਕੇ ਅਤੇ ਅਗਲੇ ਜੀਵਨ ਨੂੰ ਸਵਰਗਾਂ ਵਿਚ ਲਿਜਾਣ ਦਾ ਲਾਹਾ ਦੇਕੇ ਵਰਗਲਾਇਆ ਗਿਆ ਹੈ। ਕਲਪਿਤ ਸਵਰਗ ਦੇ ਭਰਮ-ਭੁਲੇਖੇ ਵਿਚ ਫਸੀ ਸਧਾਰਨ ਜਨਤਾ ਦੇਹਧਾਰੀਆਂ ਦੇ ਪੈਰਾਂ ਦੀ ਗੰਦਗੀ ਦੀਆਂ ਚਰਨਾਮਤਾਂ ਪੀਕੇ ਸਬਰ ਕਰ ਜਾਂਦੀ ਹੈ। ਅਖੀਰ ਦਿਸ਼ਾਹੀਣ ਇਹ ਲੋਕ ਨਿਰਾਸ਼ਾਵਾਦ ਦੇ ਅੰਧੇਰੇ ਦੀ ਡੂੰਘੀ ਖਾਈ ਖੁਦਕਸ਼ੀਆਂ ਦਾ ਰਾਹ ਜਾ ਅਪਣਾਉਂਦੇ ਹਨ ਜਾਂ ਫਿਰ ਕੀੜਿਆਂ ਵਾਂਗ ਰੀਂਘ ਰੀਂਘਕੇ ਮਰ ਜਾਂਦੇ ਹਨ।

ਭਰਿਸ਼ਟ ਸਿਆਸਤਦਾਨ ਆਪਣੀ ਵੋਟ ਪੱਕੀ ਕਰਨ ਦੇ ਨਾਲ ਨਾਲ ਇਹਨਾਂ ਡੇਰਿਆਂ ਵਿਚ ਗੇੜੇ ਮਾਰਕੇ ਆਪਣੀ ਦੰਤੀ ਧਾਰਮਿਕ ਦਿੱਖ ਬਣਾਈ ਰੱਖਣ ਵਿਚ ਵੀ ਸਫਲ ਹੁੰਦੇ ਹਨ। ਧਰਮ ਤਾਂ ਅਸਲੋਂ ਹੁਣ ਕੁਰਪਟ ਲੋਕਾਂ ਦੀ ਸੁਰੱਖਿਆ ਛਤਰੀ ਬਣ ਚੁੱਕਿਆ ਹੈ। ਡੇਰਾਵਾਦ ਅਸਲੋਂ 'ਧਰਮ' ਸ਼ਬਦ ਦਾ ਹੀ ਵਿਗਾੜ ਹੈ। ਅਖੌਤੀ ਵਿਚਾਰ 'ਕਰਮਾਂ ਦਾ ਫਲ' ਡੇਰਾਵਾਦ ਦੀ ਚੂਲ ਹੈ। ਇਹ ਵਿਚਾਰ ਲੋਕਾਂ ਨੂੰ ਸੰਘਰਸ਼ ਦੇ ਰਾਸਤੇ ਤੋਂ ਪਾਸੇ ਲਿਜਾਕੇ ਕਿਸਮਤਵਾਦ ਦੀ ਦਲਦਲ ਵਿਚ ਜਾ ਵਾੜਦਾ ਹੈ। ਡੇਰਾਵਾਦ ਦੀ ਇਹ ਜੱਦੀ ਪਰੰਪਰਾ ਹੈ ਕਿ ਇਹ ਸਿਆਸਤਦਾਨਾਂ ਦੀ ਛਤਰਛਾਇਆ ਅਧੀਨ ਪਨਪਦਾ ਹੈ ਤੇ ਵਿਗਸਦਾ ਹੈ। ਰਾਜੇ-ਮਹਾਰਾਜਿਆਂ ਦੇ ਜ਼ਮਾਨੇ ਇਸਨੇ ਰਾਜਿਆਂ ਦੇ ਫੁਰਮਾਨਾਂ ਨੂੰ ਰੱਬੀ ਫਰਮਾਨ ਕਹਿਕੇ ਪਰਚਾਰਿਆ, ਜਿਸਨੂੰ ਆਗਿਆਨੀ ਪਰਜਾ ਵੱਲੋਂ ਜਿਉਂ ਦਾ ਤਿਉਂ ਕਬੂਲ ਕੀਤਾ ਜਾਂਦਾ ਰਿਹਾ ਹੈ। ਧਰਮ ਹੁਣ ਸਧਾਰਨ ਜਨਤਾ ਦੀ ਸਿੱਧੀ ਜਾਂ ਅਸਿੱਧੀ ਲੁੱਟ ਦਾ ਪ੍ਰਤੀਕ ਬਣ ਚੁੱਕਿਆ ਹੈ। ਡੇਰਾਵਾਦ ਆਪਣੀ ਅਧਿਆਤਮਿਕ ਅਤੇ ਧਾਰਮਿਕ ਦਿੱਖ ਕਾਰਨ ਆਪਣੇ ਕਾਲੇ ਕੁਕਰਮਾਂ ਤੇ ਪਰਦੇ ਪਾਉਣ ਵਿਚ ਸਫਲ ਹੋ ਜਾਂਦਾ ਹੈ। ਡੇਰਾਵਾਦ ਅਤੇ ਇਸਦੇ ਸਿਆਸੀਕਰਨ ਨੂੰ ਨੰਗਿਆਂ ਕਰਕੇ ਅਗਾਂਹਵਧੂ ਅਤੇ ਸਮਾਜ ਸੇਵੀ ਲੋਕ ਇਸਦੇ ਅਸਲੀ ਕਿਰਦਾਰ ਲੋਕਾਂ ਸਾਹਮਣੇ

ਨੰਗਾ ਕਰਨ ਦਾ ਉਪਰਾਲਾ ਕਰਨ। ਦੇਹਧਾਰੀ ਬਾਬਿਆਂ ਅਤੇ ਕੁਰਪਟ ਸਿਆਸਤਦਾਨਾਂ ਵਿਚਲੀ ਸਾਂਝ ਨੂੰ ਲੋਕ ਕਚਹਿਰੀ ਵਿਚ ਬੇਪਰਦ ਕਰਨਾ ਸਮੇਂ ਦੀ ਹੁਣ ਅਣਸਰਦੀ ਲੋੜ ਹੈ। ਡੇਰਾਵਾਦ ਦਾ ਸਿਆਸੀਕਰਨ ਇੱਕ ਮਹਾਂ-ਬੁਰਾਈ ਨੂੰ ਹੋਰ ਹਵਾ ਦੇਣਾ ਹੈ।

ਵਤਨੋਂ-ਪਾਰ

## ਮਾਲਾ ਦੇ ਮਣਕੇ

ਨਿਰਮਲ ਸਿੰਘ ਮਹਿਣਾ(ਕੈਨੇਡਾ)

ਵਿਹਾਰਕ ਵਿਗਿਆਨੀ ਇਹਨਾਂ ਮਾਲਾਵਾਂ/ਮਣਕਿਆਂ ਨੂੰ ਇਨਸਾਨੀ ਸੁਭਾਅ ਲਈ ਪਰਵਰਤਨਸ਼ੀਲ ਨਹੀਂ ਮੰਨਦੇ। ਜੇ ਕਰ ਇਹਨਾਂ ਦੇ ਪਹਿਨਿਆਂ ਕੁਝ ਸੱਚ ਹੋ ਜਾਂਦਾ ਹੈ ਜਾਂ ਕੋਈ ਤਬਦੀਲੀ ਆ ਜਾਂਦੀ ਹੈ ਤਾਂ ਉਹ ਇਸ ਨੂੰ ਮੋਕਾ-ਮੇਲ ਜਾਂ ਸੰਯੋਗੀ(Matter of Coincidence) ਜਾਣਦਿਆਂ ਕੋਈ ਮਹੱਤਤਾ ਨਹੀਂ ਦਿੰਦੇ। ਫਿਰ ਵੀ ਅਜਿਹੇ ਪੁਰਾਣੇ ਵਿਸ਼ਵਾਸ ਪੜ੍ਹਿਆਂ ਲਿਖਿਆਂ ਵਿਚ ਵਧ ਰਹੇ ਹਨ। ਅਸਲ ਵਿਚ ਮਨੁੱਖੀ ਮਨ ਦੀ ਕਮਜ਼ੋਰੀ ਸਰਵ-ਵਿਆਪੀ ਹੈ, ਭਾਵੇਂ ਉਹ ਕਿਸੇ ਵੀ ਦੇਸ਼, ਨਸਲ, ਜਾਤੀ ਜਾਂ ਕਿਸੇ ਵੀ ਪੜ੍ਹਾਈ ਨਾਲ ਸੰਬੰਧ ਰਖਦਾ ਹੋਵੇ ਜਿਵੇਂ ਲੱਤਾਂ ਦੇ ਕਮਜ਼ੋਰ ਹੋਸ਼ ਜਾਣ ਤੇ ਉਹਨਾਂ ਨੂੰ ਚੱਲਣ ਲਈ ਵੈਸਾਖੀਆਂ ਜਾਂ ਫਹੜੀਆਂ ਦੀ ਲੋੜ ਪੈਂਦੀ ਹੈ ਉਦੋਂ ਕਮਜ਼ੋਰ ਭੋਲੇ-ਭਾਲੇ ਮਨ ਨੂੰ ਝੂਠਾ ਸਹਾਰਾ ਦੇਣ ਲਈ ਅਜਿਹੀਆਂ ਮਾਲਾਵਾਂ ਜਾਂ ਮੋਤੀ ਮਣਕਿਆਂ ਦੇ ਪਹਿਨਣ ਦੀ ਜ਼ਰੂਰਤ ਸਮਝੀ ਜਾਂਦੀ ਹੈ। ਹੁਣ ਜਦੋਂ 'ਕਿ ਅਸੀਂ ਨਵੇਂ ਵਿਗਿਆਨ ਦੀ ਦਹਿ-ਸਦੀ ਵਿਚ ਪ੍ਰਵੇਸ਼ ਕਰ ਰਹੇ ਹਾਂ, ਆਵਾਜ਼ ਨਾਲੋਂ ਤੇਜ਼ ਚੱਲਣ ਵਾਲੇ ਕਾਨਕੇਰਡ 'ਜਹਾਜ਼' ਵਿਚ ਸਫਰ ਕਰ ਰਹੇ ਹਾਂ, ਕੰਪਿਊਟਰ ਮਾਧਿਅਮ ਨਾਲ ਇਹ ਸੰਸਾਰ ਇੱਕ ਪਿੰਡ ਦੀ ਇਕਾਈ ਬਣ ਕੇ ਰਹਿ ਗਿਆ ਹੈ ਫਿਰ ਵੀ ਅੰਧ-ਵਿਸ਼ਵਾਸੀ ਲੋਕ ਆਪਣੀਆਂ ਆਸਾਵਾਂ ਦੀ ਪੂਰਤੀ ਲਈ ਪੱਥਰ-ਯੁੱਗ ਵੱਲ ਮੁੜਨ ਲੱਗੇ ਹਨ।

ਇਰਮਾ ਜੈਂਡਲ ਨਾਮੀ ਖੋਜ ਗਰੁਪ ਦੇ ਮਾਲਕ ਨੇ ਹੁਣੇ ਜਿਹੇ ਸੀ.ਐਨ.ਐਨ. ਨੂੰ ਦਿੱਤੀ ਇੰਟਰਵਿਊ ਵਿਚ ਕਿਹਾ "ਅਜ ਕਲ ਅਮਰੀਕੀ ਲੋਕ ਦਿਮਾਗੀ ਤੌਰ 'ਤੇ ਵਧੇਰੇ ਰਹੱਸਵਾਦੀ ਅਤੇ ਅੰਤਰ-ਪ੍ਰੇਰਨਾਵਾਦੀ ਹੋ ਰਹੇ ਹਨ। ਉਹ ਆਪਣੇ ਵਹਿਮਾਂ-ਭਰਮਾਂ ਸਦਕਾ ਇਹਨਾਂ ਮਣਕਿਆਂ ਨੂੰ ਕਲਿਆਣ-ਕਾਰੀ ਜਾਣਦਿਆਂ ਇਹਨਾਂ 'ਤੇ ਆਪਣਾ ਧਨ ਲੁਟਾ ਰਹੇ ਹਨ।" ਇਹ ਅੰਧ-ਵਿਸ਼ਵਾਸੀ ਲੋਕਾਂ ਵਿਚ ਰਾਤੋ-ਰਾਤ ਧਨਵਾਨ ਜਾ ਹਰ ਮੈਦਾਨ ਜੇਤੂ ਹੋਣ ਦੀ ਭਾਵਨਾ ਹੀ ਹੈ ਜੋ ਇਹਨਾਂ ਮਣਕਿਆਂ ਜਾਂ ਨਗਾਂ ਦੀ ਅੰਧਾ-ਧੁੰਦ ਵਿਕਰੀ ਅਤੇ ਵਰਤੋਂ ਲਈ ਜ਼ਿੰਮੇਵਾਰ ਹੈ।

ਫਲਸਫਾ :

## ਧਰਮ ਤੇ ਫਲਸਫਾ

- ਹੇਮ ਰਾਜ ਸਟੈਨੋ

ਧਰਮ ਫਲਸਫੇ ਨਾਲੋਂ ਪੁਰਾਣਾ ਹੈ। ਰਿਸ਼ੀ-ਮੁਨੀ ਧਾਰਮਿਕ ਉਪਦੇਸ਼ ਦੇਣ ਦਾ ਕੰਮ ਜੰਗਲਾਂ ਵਿੱਚ ਸਥਿਤ ਆਪਣੇ ਆਸਰਮਾਂ ਵਿੱਚ ਕਰਦੇ ਸਨ। ਉਦੋਂ ਲੱਗਭਗ ਸਾਰਾ ਉਪਦੇਸ਼ ਮੂੰਹ-ਜਬਾਨੀ ਕੰਠ ਕਰਾਇਆ ਜਾਂਦਾ ਸੀ। ਇਸੇ ਕਰਕੇ ਪਹਿਲਾਂ ਵਾਲਾ ਸਾਰਾ ਧਾਰਮਿਕ ਉਪਦੇਸ਼ ਵਾਰਤਕ ਦੀ ਥਾਂ ਕਾਵਿਕ ਰੂਪ ਵਿੱਚ ਹੁੰਦਾ ਸੀ ਕਿਉਂਕਿ ਕਾਵਿਕ ਰੂਪ ਹੁ-ਬ-ਹੁ ਕੰਠ ਕੀਤਾ ਜਾ ਸਕਦਾ ਹੈ ਜਦ ਕਿ ਵਾਰਤਕ ਵਿੱਚ ਇਉਂ ਕਰਨਾ ਲੱਗਭਗ ਅਸੰਭਵ ਹੀ ਹੈ। ਰੀਸ਼ੇ-ਰੀਸ਼ ਬਾਅਦ ਵਾਲਾ ਧਾਰਮਿਕ ਸਾਹਿਤ ਵੀ, ਜਦੋਂ ਲਿਖਤੀ ਰੂਪ ਵਿੱਚ ਵੀ ਆਇਆ, ਤਾਂ ਉਹ ਵੀ ਪਹਿਲਾਂ ਕਾਵਿਕ ਰੂਪ ਵਿੱਚ ਹੀ ਆਇਆ। ਪਰ ਇਹ ਸੰਭਵ ਸਿਰਫ ਉਦੋਂ ਹੀ ਹੋ ਸਕਿਆ ਜਦੋਂ ਮਨੁੱਖ ਨੇ ਬੋਲੀ ਅਤੇ ਲਿਖਾਈ-ਪੜ੍ਹਾਈ ਵਿਕਸਤ ਕਰ ਲਈ। ਸੋ ਫਲਸਫਾ ਤਾਂ ਸਿਰਫ ਉਦੋਂ ਹੀ ਹੋਂਦ ਵਿੱਚ ਆ ਸਕਿਆ ਜਦੋਂ ਮਨੁੱਖ ਨੇ ਸੈਨਤਾਂ ਜਾਂ ਚੀਕਾਂ ਤੋਂ ਸ਼ੁਰੂ ਹੋਕੇ ਹੌਲੀ-ਹੌਲੀ ਆਪਣੀ ਬੋਲੀ ਵਿਕਸਤ ਕੀਤੀ, ਧਾਰਮਿਕ ਸਿਧਾਂਤਾਂ ਨੂੰ ਗੁਰਬੰਦ ਕੀਤਾ, ਅਤੇ ਅੱਗੇ ਪ੍ਰਚਾਰਿਆ। ਪਰ ਫਲਸਫੇ ਦੇ ਧਰਮ ਨਾਲੋਂ ਮਗਰੋਂ ਹੋਂਦ ਵਿੱਚ ਆਉਣ ਦਾ ਅਰਥ ਇਹ ਨਹੀਂ ਹੈ ਕਿ ਉਦੋਂ ਦੇ ਧਰਮ ਵਿੱਚ ਕੋਈ ਫਲਸਫਾ ਨਹੀਂ ਸੀ। ਫਲਸਫਾ ਤਾਂ ਹਰ ਵਿਚਾਰ ਅੰਦਰ ਲੁਕਿਆ ਹੁੰਦਾ ਹੈ ਭਾਵੇਂ ਵਿਚਾਰ ਪ੍ਰਗਟ ਕਰਨ ਵਾਲੇ ਵਿਅਕਤੀ ਨੂੰ ਉਸਦਾ ਪਤਾ ਨਾ ਵੀ ਹੋਵੇ। ਮਿਸਾਲ ਵਜੋਂ ਇੱਕ ਆਦਮੀ ਕਹਿੰਦਾ ਹੈ ਕਿ ਯਾਰ ਆਹ ਤਾਂ ਰੱਬ ਦਾ ਸ਼ੁਕਰ ਐ ਕਿ ਐਨ ਟੈਮ ਸਿਰ ਮੀਂਹ ਪਾਅਤਾ ਅਤੇ ਦੂਸਰਾ ਕਹਿੰਦਾ ਹੈ ਕਿ ਇਹ ਤਾਂ ਮੌਨਸੂਨ ਪੌਣਾਂ ਆਉਣ ਕਰਕੇ ਪਿਆ ਹੈ। ਭਾਵੇਂ ਇਨ੍ਹਾਂ ਦੋਨਾਂ ਵਿਅਕਤੀਆਂ ਨੂੰ ਫਲਸਫੇ ਦਾ ਉਦੇ-ਆੜੇ ਦਾ ਪਤਾ ਨਾ ਹੋਵੇ ਤਾਂ ਵੀ ਇਨ੍ਹਾਂ ਦੋਨਾਂ ਦੇ ਫਲਸਫੇ ਇੱਕ-ਦੂਸੇ ਦੇ ਵਿਰੋਧੀ ਹਨ - ਪਹਿਲੇ ਦਾ ਦੈਵੀ ਸ਼ਕਤੀਆਂ ਵਿੱਚ ਵਿਸ਼ਵਾਸ ਵਾਲਾ ਹੈ ਅਤੇ ਦੂਸਰੇ ਦਾ ਮੌਸਮ ਦੇ ਨਿਯਮਾਂ ਅਨੁਸਾਰ ਹੋਣ ਕਰਕੇ ਵਿਗਿਆਨਕ। ਸੋ ਭਾਵੇਂ ਫਲਸਫਾ ਧਰਮ ਨਾਲੋਂ ਪਿੱਛੇ ਆਇਆ ਪਰ ਇਹ ਸ਼ੁਰੂ ਦੇ ਧਰਮ 'ਚ ਵੀ ਮੌਜੂਦ ਸੀ।

ਧਰਮ ਦੀ ਸ਼ੁਰੂਆਤ ਤੇ ਜਾਰੀ ਰਹਿਣਾ :

ਮੁੱਢ-ਕਦੀਮੀ ਦੌਰ 'ਚ ਮਨੁੱਖ ਪੂਰੀ ਤਰ੍ਹਾਂ ਨਾਲ ਪ੍ਰਕ੍ਰਿਤੀ ਤੇ ਨਿਰਭਰ ਸੀ, ਵਸੇਬੇ ਲਈ ਵੀ ਤੇ ਖਾਧ-ਖੁਰਾਕ ਲਈ ਵੀ। ਸੋ ਉਸਦਾ ਸਿੱਧਾ ਵਾਹ ਪ੍ਰਕ੍ਰਿਤੀ ਨਾਲ ਪੈਣਾ ਸੁਭਾਵਿਕ ਸੀ। ਪਰ ਪ੍ਰਕ੍ਰਿਤੀ ਅੰਦਰ ਦੋਨੋਂ ਹਾਲਤਾਂ ਸਨ - ਉਹ ਮਨੁੱਖ ਨੂੰ ਵਸੇਬਾ ਤੇ ਖਾਧ-ਖੁਰਾਕ ਵੀ ਮੁਹੱਈਆ ਕਰਦੀ ਸੀ ਅਤੇ ਨਾਲ ਦੀ ਨਾਲ ਕਰੋਪੀਆਂ ਵੀ ਲੈਕੇ ਆਉਂਦੀ ਸੀ, ਜਿਵੇਂ ਜਿਹੜੇ ਜੰਗਲਾਂ ਵਿੱਚ ਉਹ ਰਹਿੰਦਾ ਸੀ, ਉਨ੍ਹਾਂ ਨੂੰ ਚਾਣਚੱਕ ਅੱਗ ਲੱਗ ਜਾਣਾ ਅਤੇ ਹੜ੍ਹਾਂ ਆਦਿ ਦੇ ਆ ਜਾਣ ਨਾਲ ਰਹਿਣ-ਵਸੇਬਿਆਂ ਅਤੇ ਖਾਧ-ਖੁਰਾਕ ਦਾ ਨਸ਼ਟ ਹੋ ਜਾਣਾ। ਮਨੁੱਖ ਤਾਂ ਧਰਤੀ ਤੇ ਜਨਮਿਆ ਅਜੇ ਛੋਟੀ ਉਮਰ ਵਾਲੇ ਬੱਚੇ ਦੀ ਤਰ੍ਹਾਂ ਹੀ ਸੀ, ਜਿਸ ਕਰਕੇ ਇਹਨਾਂ ਪ੍ਰਕ੍ਰਿਤਕ ਸ਼ਕਤੀਆਂ ਨੂੰ ਸਮਝ ਸਕਣਾ ਉਸਦੇ ਵੱਸੋਂ

ਬਾਹਰੀ ਗੱਲ ਹੋਣੀ ਸੁਭਾਵਿਕ ਸੀ। ਮਿਸਾਲ ਵਜੋਂ ਜਦੋਂ ਬੱਚਾ ਅਜੇ ਛੋਟਾ ਹੁੰਦਾ ਹੈ ਤਾਂ ਜੇ ਉਹ ਆਪਣੇ ਤਿੰਨ-ਪਹੀਆਂ ਸਾਈਕਲ ਤੋਂ ਡਿੱਗ ਪਏ ਤਾਂ ਉਹ ਦੋ ਕਿਸਮ ਦੇ ਪ੍ਰਤੀਕਰਮ ਪ੍ਰਗਟ ਕਰਦਾ ਹੈ, ਜਾਂ ਤਾਂ ਉਹ ਰੋਣ ਲਗਦਾ ਹੈ ਜਾਂ ਫਿਰ ਉਸ ਸਾਈਕਲ ਨੂੰ ਹੀ ਕੱਟਣ ਲੱਗ ਪੈਂਦਾ ਹੈ ਜਿਵੇਂ ਉਸਨੂੰ ਡੇਰਾਣ ਦਾ ਕਸੂਰ ਸਾਈਕਲ ਨੇ ਕੀਤਾ ਹੋਵੇ। ਉਹ ਇਉਂ ਕਿਉਂ ਕਰਦਾ ਹੈ? ਸਿਰਫ ਇਸ ਕਰਕੇ ਕਿ ਅਜੇ ਉਸਦਾ ਦਿਮਾਗ ਬਹੁਤ ਹੇਠਲੀ ਪੱਧਰ ਤੱਕ ਵਿਕਸਤ ਹੋਇਆ ਹੁੰਦਾ ਹੈ। ਫਿਰ ਵੀ ਉਸਦਾ ਦਿਮਾਗ ਪਸ਼ੂਆਂ ਨਾਲੋਂ ਉਚੇਰੀ ਸਿਫਤ ਵਾਲਾ ਹੁੰਦਾ ਹੈ ਕਿਉਂਕਿ ਪਸ਼ੂ ਜੇ ਕਿਸੇ ਜਗ੍ਹਾ ਤੋਂ ਤਿਲਕਕੇ ਡਿੱਗ ਪਏ ਤਾਂ ਉਹ ਉਸ ਜਗ੍ਹਾ ਨੂੰ ਕੱਟਣ ਨਹੀਂ ਲਗਦਾ। ਮੁੱਢ-ਕਦੀਮੀ ਮਨੁੱਖ ਦੇ ਦਿਮਾਗੀ ਵਿਕਾਸ ਦੇ ਪੱਧਰ ਦੀ ਇਹੋ-ਜਿਹੀ, ਪਰ ਐਨ ਠੀਕ, ਤਸਵੀਰ ਪੇਸ਼ ਕਰਦਿਆਂ ਆਪਣੀ ਪ੍ਰਸਿੱਧ ਪੁਸਤਕ 'ਦੁਨੀਆਂ ਦੇ ਇਤਿਹਾਸ ਦੀ ਰੂਪ ਰੇਖਾ' ਅੰਦਰ ਐਚ.ਜੀ.ਵੇਲਜ਼ ਨੇ ਠੀਕ ਹੀ ਲਿਖਿਆ ਹੈ, "ਉਨ੍ਹਾਂ ਸਮਿਆਂ ਅੰਦਰ ਮਨੁੱਖ ਜਾਨਵਰ ਦੀ ਪੱਧਰ ਤੱਕ ਹੋਣਾਂ ਡਿੱਗਿਆ ਹੋਇਆ ਨਹੀਂ ਸੀ ਕਿਉਂਜੋ ਉਸਤੋਂ ਪਹਿਲਾਂ ਉਹ ਕਦੇ ਵੀ ਜਾਨਵਰ ਤੋਂ ਉਚੇਰੀ ਪੱਧਰ ਤੇ ਅੱਪੜਿਆ ਹੀ ਨਹੀਂ ਸੀ। ਇਸ ਲਈ ਉਹ ਇੱਕ ਸੰਪੰਨ ਹੋਇਆ ਜਾਨਵਰ ਸੀ ਤੇ ਉਨ੍ਹਾਂ ਹੀ ਨੀਵੇਂ ਪੱਧਰ ਦਾ ਸੀ ਜਿੰਨਾ ਹੁਣ ਅਸੀਂ ਉਸਨੂੰ ਚੰਗਾ ਖਿਆਲ ਕਰਦੇ ਹਾਂ। ਉਹ ਉਸ ਵੇਲੇ ਤੱਕ ਆਪਣੇ ਸਮੇਂ ਦੇ ਪਸ਼ੂ ਜਗਤ ਦੀ ਉਚਤਮ ਪੱਧਰ ਦੇ ਵਿਕਾਸ ਦੀ ਨੁਮਾਇੰਦਗੀ ਹੀ ਕਰਦਾ ਸੀ।" ਇਸ ਕਰਕੇ ਸ਼ੁਰੂ ਵਿੱਚ ਹੀ ਪ੍ਰਕ੍ਰਿਤਕ ਸ਼ਕਤੀਆਂ ਸਬੰਧੀ ਕੋਈ ਧਰਮੀ ਵਿਚਾਰ ਬਣਾ ਲੈਣਾ ਮਨੁੱਖ ਲਈ ਸੰਭਵ ਹੀ ਨਹੀਂ ਸੀ। ਪੁਰਾਤੱਤਵੀ ਖੋਜਾਂ ਤੋਂ ਸਮਾਜ ਵਿਗਿਆਨੀ ਇਸ ਨਿਰਣੇ 'ਤੇ ਪੁੱਜੇ ਹਨ ਕਿ ਪੱਥਰ ਯੁੱਗ ਤੋਂ ਵੀ ਪਹਿਲਾਂ ਵਾਲੇ ਯੁੱਗ ਦੇ ਅਖੀਰ ਤੱਕ ਦੇ ਮਿਲੇ ਮਨੁੱਖ ਦੁਆਰਾ ਬਣਾਏ ਚਿੱਤਰਾਂ ਤੋਂ ਵੀ ਕਿਸੇ ਕਿਸਮ ਦੀ ਸ਼ਰਧਾ ਦਾ ਕੋਈ ਇਸ਼ਾਰਾ ਨਹੀਂ ਮਿਲਦਾ। ਉਦੋਂ ਤੱਕ ਮਨੁੱਖੀ ਮਨ ਅੰਦਰ ਕੋਈ ਵਹਿਮ, ਭੂਤ-ਪ੍ਰੇਤ ਜਾਂ ਇਸੇ ਤਰ੍ਹਾਂ ਦੀ ਹੋਰ ਕੋਈ ਚੀਜ਼ ਨਹੀਂ ਸੀ। ਪੱਥਰ ਯੁੱਗ ਦੇ ਅਖੀਰਲੇ ਸਮੇਂ ਦੇ ਮਿਲੇ ਚਿੱਤਰਾਂ ਤੋਂ ਪਤਾ ਲਗਦਾ ਹੈ ਕਿ ਉਦੋਂ ਤੱਕ ਮਨੁੱਖ ਨੇ ਸੂਰਜ, ਚੰਦ ਜਾਂ ਸਿਤਾਰਿਆਂ ਬਾਰੇ ਕੋਈ ਵਿਚਾਰ ਨਹੀਂ ਸੀ ਕੀਤਾ। ਸੋ ਮੁੱਢ-ਕਦੀਮੀ ਤੋਂ ਮਨੁੱਖ ਧਾਰਮਿਕ ਨਹੀਂ ਸੀ ਬਲਕਿ ਇੱਕ ਖਾਸ ਪੜਾਅ 'ਤੇ ਆਕੇ ਹੀ ਮਨੁੱਖ ਦੇ ਬੇਬਸੀ ਵਿੱਚੋਂ ਕਦੇ ਕਿਸੇ ਪ੍ਰਕ੍ਰਿਤਕ ਸ਼ਕਤੀ ਨੂੰ ਕਾਬੂ ਕਰਨ ਵਾਲੀ(ਜਾਦੂ ਆਦਿ) ਅਤੇ ਕਦੇ ਗਿੜਗਿੜਾਕੇ ਖੁਸ਼ ਕਰਨ ਵਾਲੀ (ਜਿਵੇਂ ਬਲੀ ਦੇਣਾ) ਸ਼ਕਲ 'ਚ ਧਰਮ ਦਾ ਪ੍ਰਗਟਾਵਾ ਦੇਖਿਆ ਜਾ ਸਕਦਾ ਹੈ।

ਸੋ ਮਨੁੱਖ ਨੇ ਬੇਬਸੀ ਅਤੇ ਅਗਿਆਨਤਾ ਕਰਕੇ ਇੱਕ ਖਾਸ ਪੜਾਅ 'ਤੇ ਆਕੇ ਹੀ ਧਰਮ ਸਿਰਜਿਆ। ਜਦੋਂ ਕੋਈ ਵੀ ਮਨੁੱਖ ਬੇਬਸੀ ਵਿੱਚ ਕਿਸੇ ਵੀ ਚੀਜ਼ ਦਾ ਸਹਾਰਾ ਲੈਂਦਾ ਹੈ ਤਾਂ ਉਸਤੋਂ ਉਸਨੂੰ ਕੁੱਝ ਨਾ ਕੁੱਝ ਮਾਨਸਿਕ ਠੰਮਣਾ ਮਿਲਣਾ



ਲੱਗਭਗ ਯਕੀਨੀ ਹੁੰਦਾ ਹੈ (ਭਾਵੇਂ ਹਰ ਹਾਲਤ 'ਚ ਨਹੀਂ)। ਮੁੱਢ ਵਿੱਚ ਧਰਮ ਨੇ ਇੱਕ ਤਾਂ ਮਨੁੱਖ ਨੂੰ ਪ੍ਰਕ੍ਰਿਤਕ ਸ਼ਕਤੀਆਂ ਬਾਰੇ ਹੋਰ ਵੱਧ ਸੋਚਣ 'ਤੇ ਮਜ਼ਬੂਤ ਕੀਤਾ ਅਤੇ ਦੂਸਰਾ ਉਸਨੂੰ ਸੰਕਟ ਦੇ ਸਮਿਆਂ ਅੰਦਰ ਹਾਰਕੇ ਬੇਦਿਲ ਨਾ ਹੋਣ ਲਈ ਇੱਕ ਢੇਰੀ ਦਾ ਡੰਗ ਸਾਰਿਆ ਤੇ ਇਸ ਤਰ੍ਹਾਂ ਨਾਲ ਸ਼ੁਰੂ-ਸ਼ੁਰੂ ਵਿੱਚ ਧਰਮ ਦਾ ਰੋਲ ਕੁੱਝ ਹੱਦ ਤੱਕ ਮਨੁੱਖ ਦੇ ਵਿਕਾਸ ਵਿੱਚ ਹੀ ਭੁਗਤਿਆ। ਪਰ ਜਦੋਂ ਹੌਲੀ-ਹੌਲੀ ਪੈਦਾਵਾਰ ਦੇ ਖੇਤਰ ਵਿਸ਼ਾਲ ਅਤੇ ਵੱਖ-ਵੱਖ ਹੁੰਦੇ ਗਏ ਜਿਵੇਂ ਖੇਤੀ-ਬਾੜੀ, ਕੱਪੜੇ ਬਣਾਉਣਾ, ਦੁੱਧ ਵਾਸਤੇ ਅਵਾਰਾ ਪਸ਼ੂਆਂ ਨੂੰ ਘਰੇਲੂ ਬਣਾਕੇ ਰੱਖਣਾ ਆਦਿ ਦੇ ਕਿੱਤੇ ਦਾ ਹੋਂਦ ਵਿੱਚ ਆਉਣਾ ਆਦਿ ਅਤੇ ਇਸ ਦੀ ਜ਼ਰੂਰਤ ਵਿੱਚ ਹੀ ਖੇਤੀ ਦੇ ਸੰਦ, ਕੱਪੜੇ ਬਣਾਉਣ ਲਈ ਸੂਈਆਂ-ਧਾਗੇ ਦੇ ਨਾਲੋਂ-ਨਾਲ ਮਨੁੱਖੀ ਟੱਬਰ ਵੀ ਵਧਦਾ-ਵਧਦਾ ਕਬੀਲਿਆਂ ਤੱਕ ਪਹੁੰਚਿਆ, ਤਾਂ ਨਾਲੋਂ-ਨਾਲ ਘੁਮੰਤੂਆਂ (ਚਰਵਾਹੇ) ਅਤੇ ਟਿੱਕ ਕੇ ਰਹਿਣ ਵਾਲਿਆਂ ਵਿੱਚ ਪਲਟਦਾ ਗਿਆ ਅਤੇ ਇਉਂ ਹੀ ਗੁਲਾਮਾਂ-ਮਾਲਕਾਂ, ਜ਼ਰੀਰਦਾਰਾਂ-ਮੁਜ਼ਾਹਰਿਆਂ ਵਾਲੇ ਸਮਾਜ ਬਾਣੀ ਗੁਜ਼ਰਦਾ ਰਾਜਿਆਂ-ਰੰਕਾਂ ਦੇ ਸਮਾਜ ਤੱਕ ਪੁੱਜ ਗਿਆ (ਹਥਲੇ ਲੇਖ ਦਾ ਵਿਸ਼ਾ ਇਸਦੇ ਇਤਿਹਾਸ 'ਚ ਜਾਣਾ ਨਹੀਂ ਹੈ)। ਫਿਰ ਜਦੋਂ ਸਾਡੇ ਦੇਸ਼ ਅੰਦਰ ਆਰੀਅਨ ਲੋਕ ਆਏ ਤਾਂ ਉਨ੍ਹਾਂ ਨੇ ਵੇਦ ਰਚੇ ਅਤੇ ਸਮੁੱਚੇ ਲੋਕਾਂ ਨੂੰ ਬ੍ਰਾਹਮਣ, ਕਸ਼ੱਤਰੀ, ਵੈਸ਼ ਅਤੇ ਸੂਦਰ ਨਾਮੀ ਚਾਰ ਵਰਣਾਂ ਵਿੱਚ ਵੰਡ ਦਿੱਤਾ। ਕਸ਼ੱਤਰੀਆਂ ਦਾ ਕੰਮ ਰਾਜ ਕਰਨਾ, ਬ੍ਰਾਹਮਣਾਂ ਦਾ ਕੰਮ ਵਿੱਦਿਆ ਪੜ੍ਹਨੀ ਤੇ ਪੜ੍ਹਾਉਣੀ, ਵੈਸ਼ਾਂ ਦਾ ਕੰਮ ਖੇਤੀ ਅਤੇ ਵਪਾਰ ਅਤੇ ਸੂਦਰਾਂ ਦਾ ਕੰਮ ਇਨ੍ਹਾਂ ਤਿੰਨੇ ਵਰਣਾਂ ਦੀ ਹਰ ਤਰ੍ਹਾਂ ਦੀ ਸੇਵਾ 'ਚ ਜੀ-ਹਜ਼ੂਰੀਏ ਬਣੇ ਰਹਿਣਾ, ਬਣਾ ਦਿੱਤਾ ਗਿਆ। ਇਸ ਤਰ੍ਹਾਂ, ਇੱਕ ਪਾਸੇ ਸਾਧਨ-ਵੰਡ ਤੇ ਦੂਜੇ ਪਾਸੇ ਸਾਧਨ-ਸੱਖਣਿਆਂ ਵਿਚਕਾਰ ਅਤੇ ਦਿਮਾਗੀ ਮਿਹਨਤ ਤੇ ਸਰੀਰਕ ਮਿਹਨਤ ਕਰਨ ਵਾਲਿਆਂ ਵਿਚਕਾਰ ਪੱਕੇ ਤੌਰ 'ਤੇ ਵੰਡ ਕਰ ਦਿੱਤੀ ਗਈ ਅਤੇ ਲਾਗੂ ਕਰਨ ਲਈ ਧਰਮ ਦਾ ਨਾਗ-ਵਲ ਪਾ ਦਿੱਤਾ ਗਿਆ। ਸਾਡੇ ਦੇਸ਼ ਅੰਦਰ (ਭਾਵੇਂ ਅਜਿਹਾ ਹੀ ਕੁੱਝ ਸਾਰੇ ਸੰਸਾਰ ਅੰਦਰ ਵਾਪਰਿਆ ਹੈ) ਇਹ ਕਿਰਤ ਦੀ ਮੁਢਲੀ ਵੰਡ ਬਣੀ। ਫਿਰ ਕਿਰਤ ਕਰਨ ਵਾਲਿਆਂ ਅਤੇ ਕਿਰਤ ਦੀ ਲੁੱਟ ਕਰਨ ਵਾਲਿਆਂ ਵਿੱਚੋਂ ਧਰਮ ਨੇ ਵੀ ਕਿਸੇ ਨਾ ਕਿਸੇ ਦੇ ਪੱਖ 'ਚ ਤਾਂ ਖੜਨਾ ਹੀ ਸੀ। ਇਹ ਧਾਰਮਿਕ ਵਰਜ਼ਾਂ ਦੀ ਵੰਡ ਹੀ ਉਸ ਸਮੇਂ ਸਮਾਜ 'ਤੇ ਭਾਰੂ ਲੋਟੂ-ਸ਼ੋਣੀਆਂ ਨੇ ਕੀਤੀ ਸੀ, ਇਸ ਲਈ ਉਨ੍ਹਾਂ ਦੇ ਸੂਤ ਬਹਿੰਦੀ ਵਿਚਾਰਧਾਰਾ ਅਨੁਸਾਰ ਹੀ ਧਰਮ ਕਿਰਤੀਆਂ ਨੂੰ ਜਿਹੌ-ਜਿਹੀ ਹਾਲਤ ਵਿੱਚ ਉਹ ਰਹਿ ਰਹੇ ਹਨ, ਉਸੇ ਨੂੰ 'ਉਪਰਲੇ' ਦੀ ਰਜ਼ਾ ਮੰਨਕੇ ਜ਼ਿੰਦਗੀ ਬਤੀਤ ਕਰਨ ਦੀ ਨਸੀਲੀ ਲੋਰੀ ਦੇਕੇ ਸੁਆਉਣ ਦਾ ਕਾਰਜ ਨਿਭਾਉਣ ਲੱਗ ਪਿਆ। ਇੱਥੇ ਆਕੇ ਧਰਮ ਪੂਰਨ ਤੌਰ 'ਤੇ ਕਿਰਤੀਆਂ ਵਿਰੁੱਧ ਖੜ ਗਿਆ। ਇਹ ਅੱਜ ਤੱਕ ਜਾਰੀ ਰਹਿ ਰਿਹਾ ਹੈ। ਅੱਜ ਵੀ ਧਰਮ ਦਾ ਅਧਿਆਤਮਵਾਦੀ ਫਲਸਫਾ ਇਹੀ ਪ੍ਰਚਾਰੀ ਜਾ ਰਿਹਾ ਹੈ (ਭਾਵੇਂ 'ਲੁਕਵੇਂ' ਰੂਪ ਵਿੱਚ ਹੀ ਹੋਵੇ) ਕਿ ਇਹ ਮਿਹਨਤਕਸ਼ ਨਹੀਂ ਜਿਹੜੇ ਆਪਣੇ ਮਾਲਕਾਂ (ਯਾਨੀ ਲੁਟੇਰਿਆਂ) ਨੂੰ ਗੁਜ਼ਾਰਾ ਕਰਨ

ਦੇ ਸਾਧਨਾਂ ਨਾਲ ਨਿਵਾਜ਼ਦੇ ਹਨ ਬਲਕਿ ਇਹ ਮਾਲਕ ਹਨ ਜਿਹੜੇ ਮਿਹਨਤਕਸ਼ਾਂ ਨੂੰ ਇਹ ਸਾਧਨ ਦਿੰਦੇ ਹਨ। ਇਸੇ ਵਿਚਾਰ ਕਰਕੇ ਹੀ ਸਾਡੇ ਸਮਾਜ ਵਿੱਚ ਸਰੀਰਕ ਮਿਹਨਤ ਕਰਨ ਵਾਲਿਆਂ ਨੂੰ ਨਫ਼ਰਤ ਦੀ ਨਜ਼ਰ ਨਾਲ ਦੇਖਿਆ ਜਾਂਦਾ ਹੈ।

ਕਿਰਤੀ ਉਪੋਤਪਤ 'ਚ ਹੈ ਕਿ ਇੰਨਾ ਮਿਹਨਤੀ ਹੋਣ ਦੇ ਬਾਵਜੂਦ ਉਹ ਜ਼ਿੰਦਗੀ ਦੇ ਸਾਰੇ ਐਸੇ-ਆਰਾਮਾਂ ਤੋਂ ਵਾਂਝਾ ਕਿਉਂ ਹੈ? ਡੱਕਾ ਭੰਨਕੇ ਦੁਹਰਾ ਨਾ ਕਰਨ ਵਾਲੇ ਜਾਂ ਸਿਰਫ ਦਿਮਾਗੀ ਸ਼ਕਤੀ ਰਾਹੀਂ ਹੀ ਡੰਗ ਸਾਰਨ ਵਾਲੇ ਜ਼ਿੰਦਗੀ 'ਚ ਬੁੱਲੇ ਕਿਉਂ ਲੁੱਟ ਰਹੇ ਹਨ? ਮੱਥੇ ਦੀਆਂ ਠੀਕਰੀਆਂ ਭੰਨਣ ਦੇ ਬਾਵਜੂਦ ਇਹ ਸਾਰਾ ਵਰਤਾਰਾ ਉਸ ਮੂਹਰੇ ਇੱਕ ਬੁਝਾਰਤ ਬਣਿਆ ਹੋਇਆ ਹੈ। ਦੋ-ਚਰਫੀ ਗੱਲ ਇਹ ਕਿ ਕਿਰਤੀਆਂ ਨੂੰ ਉਨ੍ਹਾਂ ਦੀ ਇਹ ਦੁਰਦਾਸ਼ਾ ਦੇ ਕਾਰਨ ਦਾ ਗਿਆਨ ਨਹੀਂ ਹੈ ਕਿ ਇਹ ਸਮਾਜ 'ਤੇ ਭਾਰੂ ਪੜੇ ਰਾਂਹੀ ਹੜੱਪੀ ਜਾ ਰਹੀ ਉਨ੍ਹਾਂ ਦੀ ਕਿਰਤ-ਕਮਾਈ ਕਰਕੇ ਹੈ। ਉਹ ਬੇਬੱਸ ਹੋਇਆ ਮਾਨਸਿਕ ਭਟਕਣ ਦਾ ਸ਼ਿਕਾਰ ਹੈ। ਸੋ ਜਿੱਥੇ ਧਰਮ ਮੁੱਢ ਵਿੱਚ ਪ੍ਰਕ੍ਰਿਤਕ ਸ਼ਕਤੀਆਂ ਬਾਰੇ ਮਨੁੱਖੀ ਅਗਿਆਨਤਾ ਅਤੇ ਬੇਬਸੀ ਵਿੱਚੋਂ ਪੈਦਾ ਹੋਇਆ ਉੱਥੇ ਹੁਣ ਇਹ ਮਨੁੱਖ ਦੇ ਸਮਾਜਿਕ ਸ਼ਕਤੀਆਂ ਦੀ ਅਗਿਆਨਤਾ ਕਰਕੇ ਅਤੇ ਉਨ੍ਹਾਂ ਮੂਹਰੇ ਬੇਬਸ ਹੋਣ ਕਰਕੇ ਜਾਰੀ ਰਹਿ ਰਿਹਾ ਹੈ।

ਧਾਰਮਿਕ ਫਲਸਫਾ :

(ਉ) ਸਵੈ-ਵਿਰੋਧ : ਧਾਰਮਿਕ ਫਲਸਫਾ ਅਧਿਆਤਮਵਾਦੀ ਹੈ। ਸਮੁੱਚੇ ਧਰਮਾਂ (ਸਿਰਫ ਕੁੱਝ ਧਰਮਾਂ ਨੂੰ ਛੱਡਕੇ) ਦਾ ਇੱਕ ਸਰਵ-ਸਾਂਝਾ ਮੱਤ ਹੈ ਕਿ ਮਨੁੱਖ ਨੂੰ ਆਪਣੀ ਹਾਲਤ ਨੂੰ ਕਿਸੇ ਵੈਧੀ ਸ਼ਕਤੀ ਵੱਲੋਂ ਲਿਖੇ ਮੱਥੇ ਦੇ ਲੇਖ ਮੰਨਕੇ ਉਸਨੂੰ ਸਹਿਣ ਕਰਦਿਆਂ ਜੀਵਨ ਜੀਆ ਲੈਣਾ ਚਾਹੀਦਾ ਹੈ। ਇਸਦਾ ਕੀ ਅਰਥ ਹੈ? ਸਿਰਫ਼ ਤੇ ਸਿਰਫ਼ ਇਹੀ ਕਿ ਸਾਰੇ ਮਨੁੱਖਾਂ ਨੂੰ ਰਾਜ-ਭਾਗ ਦੇ ਮਾਲਕਾਂ (ਲੁਟੇਰਿਆਂ) ਅੱਗੇ ਸਿਰ ਝੁਕਾਈ ਰੱਖਣਾ ਚਾਹੀਦਾ ਹੈ ਕਿਉਂਕਿ ਇਹ ਰਾਜ-ਭਾਗ ਉਹਨਾਂ ਨੂੰ 'ਉਪਰਲੇ' ਕੁੱਲ-ਸੱਤਾ ਦੇ ਮਾਲਕ ਈਸ਼ਵਰ ਵੱਲੋਂ ਮਿਲਿਆ ਹੈ ਅਤੇ ਉਸਦੀ ਰਜ਼ਾ ਵਿੱਚ ਰਹਿਣਾ ਹੀ ਮਨੁੱਖੀ ਧਰਮ ਹੈ - 'ਹੁਕਮ ਰਜ਼ਾਈ' ਚੱਲਣਾ, ਨਾਨਕ ਲਿਖਿਆ ਨਾਲ। ਨਾਲ ਹੀ ਇਹ ਕਿ ਧਰਮ ਤੋਂ ਬਿਨਾਂ ਮਨੁੱਖ ਦਾ ਕੋਈ ਜੀਵਨ ਹੀ ਨਹੀਂ ਹੈ ਇਸ ਲਈ ਇਸ ਦੀ ਪਾਲਣਾ ਕਰਨਾ ਹਰ ਮਨੁੱਖ ਦਾ ਮੁਢਲਾ ਫਰਜ਼ ਹੈ। ਮਾੜਾ ਜਾਂ ਪਹਿਲਾਂ ਇਹ ਦੇਖ ਲਈਏ ਕਿ ਕੀ ਇਹ ਠੀਕ ਹੈ? ਕੁੱਝ ਸਵਾਲ ਹੀ ਸਾਫ਼ ਕਰ ਦੇਣਗੇ। ਕੀ ਮਨੁੱਖ ਮੁੱਢ-ਕਦੀਮੋਂ ਧਾਰਮਿਕ ਸੀ? ਨਹੀਂ। ਫਿਰ ਮਨੁੱਖ ਮੁਢਲੇ ਸਮਿਆਂ 'ਚ ਜਿੰਦਾ ਕਿਵੇਂ ਰਿਹਾ? ਹੋਰ ਵੀ। ਕੀ ਇਹ ਲੁਟੇਰਾ ਵਰਗ ਵੀ ਮੁੱਢ ਤੋਂ ਹੀ ਹੋਂਦ ਵਿੱਚ ਸੀ? ਨਹੀਂ, ਬਲਕਿ ਇੱਕ ਖਾਸ ਪੜਾਅ 'ਤੇ ਆ ਕੇ ਹੀ ਇਸਦਾ ਮਨੁੱਖ ਜਨਮ ਹੋਇਆ। ਜੇ ਇਹ ਰਾਜ-ਭਾਗ ਕਰਨ ਲਈ ਹੀ ਜੰਮਣੇ ਹੁੰਦੇ ਤਾਂ ਉਹ 'ਮਾਲਕ' ਇਨ੍ਹਾਂ ਨੂੰ ਮੁੱਢ-ਕਦੀਮੋਂ ਦੋਰ 'ਚ ਹੀ ਮਨੁੱਖਾਂ 'ਤੇ ਰਾਜ ਕਰਨ ਲਈ ਨਾ ਭੇਜਦਾ? ਕੀ ਇਨ੍ਹਾਂ ਦੇ ਰਾਜ-ਭਾਗ ਤੋਂ ਬਿਨਾਂ ਮਨੁੱਖੀ ਭਾਈਚਾਰੇ ਨੇ

ਵਿਕਾਸ ਨਹੀਂ ਕੀਤਾ? ਕੀਤੇ। ਖੈਰ ਇਨ੍ਹਾਂ ਦੇ ਸਵੈ-ਵਿਰੋਧ ਵੱਲ ਹੀ ਆਓ। ਲਓ ਦੇਖੋ, ਮਜ਼ੇਦਾਰ ਗੱਲ। ਜਿਹੜੇ ਧਰਮ ਇਹ ਕਹਿੰਦੇ ਹਨ ਕਿ ਧਰਮ ਮਨੁੱਖ ਨੇ ਨਹੀਂ ਸਿਰਜਿਆ ਬਲਕਿ ਮਨੁੱਖ ਨੂੰ ਧਰਮ ਨੇ ਸਿਰਜਿਆ ਹੈ ਅਤੇ ਸਿਰਜਦਾ ਹੈ, ਕੀ ਉਹ ਧਰਮ ਨੂੰ ਬਚਾਉਣ ਲਈ ਮਨੁੱਖ ਦੁਆਰਾ ਰਬਰੀਆਂ ਸੰਸਥਾਵਾਂ ਦੀ ਸ਼ਰਨ 'ਚ ਨਹੀਂ ਡਿੱਗਦੇ? ਡਿੱਗਦੇ ਹਨ? ਸਾਰੇ ਧਰਮ, ਧਾਰਮਿਕ ਭਾਵਨਾਵਾਂ ਨੂੰ ਠੇਸ ਪਹੁੰਚੀ ਹੋਈ ਮਹਿਸੂਸ ਕਰਨ, ਤਾਂ ਉਹ ਕਿੱਥੇ ਅਰਜ਼ੇਦੀ ਕਰਦੇ ਹਨ? ਮਨੁੱਖ ਦੁਆਰਾ ਬਣਾਏ ਕਾਨੂੰਨਾਂ ਅੱਗੇ। ਆਹ ਹੁਣੇ ਜਿਹੇ ਹੀ ਗੁਰੂ ਗਰੰਥ ਸਾਹਿਬ ਦੀਆਂ ਬੀੜਾਂ ਸਾੜਣ ਦੇ ਮਾਮਲੇ 'ਚ ਕੀ ਹੋਇਆ? ਕਿੰਨੀਆਂ ਧਾਰਮਿਕ ਜਾਂ ਸਿਆਸੀ ਜਥੇਬੰਦੀਆਂ ਨੇ ਭਨਿਆਰਾਂ ਵਾਲੇ ਖਿਲਾਫ਼ ਕਤਲ ਦਾ ਮੁਕੱਦਮਾ ਦਰਜ ਕਰਨ ਦੀ ਮੰਗ ਕਿੱਥੇ ਕੀਤੀ? ਮਨੁੱਖ ਦੁਆਰਾ ਬਣਾਏ ਕਾਨੂੰਨ ਅੱਗੇ। ਕੀ ਇਹ ਸਾਰਾ ਕੁੱਝ ਧਰਮ ਦਾ ਬਚਣ ਲਈ ਮਨੁੱਖ ਦੇ ਸਿਰਜੇ ਕਾਨੂੰਨਾਂ ਅੱਗੇ ਅਰਜ਼ੇਦੀ ਕਰਨਾ ਨਹੀਂ? ਬਲਕੁਲ ਹੈ। ਇਹ ਸਮੁੱਚੇ ਧਰਮ-ਜਗਤ 'ਤੇ ਲਾਗੂ ਹੁੰਦਾ ਹੈ।

ਅੱਗੇ ਹੋਰ ਲਵੋ। ਸਮੁੱਚੇ ਧਰਮਾਂ ਵਾਲੇ ਅਕਸਰ ਮੋਕਾ ਤਾੜਕੇ ਇਹ ਕਹਿੰਦੇ ਸੁਣੇ ਜਾ ਸਕਦੇ ਹਨ ਕਿ ਕਿਸੇ ਦੀਆਂ ਧਾਰਮਿਕ ਭਾਵਨਾਵਾਂ ਨੂੰ ਠੇਸ ਪਹੁੰਚਾਉਣਾ ਤਰਕ-ਸੰਗਤ ਨਹੀਂ ਹੈ। ਠੀਕ। ਹਰ ਮਨੁੱਖ ਨੂੰ ਧਰਮ ਨੂੰ ਮੰਨਣ ਦਾ ਹੱਕ ਤਰਕਸੀਲ ਅਧਿਕਾਰਾਂ ਦੇ ਘੇਰੇ 'ਚ ਆਉਂਦਾ ਹੈ। ਆਹੋ, ਆਉਂਦੇ। ਇਸੇ ਅਧਾਰ 'ਤੇ ਉਹ ਹਰ ਮਨੁੱਖ ਤੋਂ ਤਰਕਸੀਲ ਵਿਹਾਰ ਚਾਹੁੰਦੇ ਹਨ। ਬਿਲਕੁਲ ਚਾਹੀਦੇ। ਨਾਲੋਂ-ਨਾਲ ਸਾਰੇ ਹੀ ਧਰਮ ਆਪੋ-ਆਪਣੇ ਸ਼੍ਰੇਸ਼ਠ ਸਾਬਤ ਕਰਨ ਲਈ ਤਰਕ ਦੀ ਵੀ ਵਰਤੋਂ ਕਰਦੇ ਹਨ। ਮਿਸਾਲ ਵਜੋਂ ਗੁਰੂ ਨਾਨਕ ਦੇਵ ਜੀ, ਜੋ ਆਪਣੇ ਸਮੇਂ ਦੇ ਮਹਾਨ ਸਮਾਜ ਸੁਧਾਰਕ ਹੋਏ ਹਨ, ਨੇ ਬ੍ਰਾਹਮਣ ਪੁਜਾਰੀਆਂ ਵੱਲੋਂ ਪਿਤਰਾਂ ਨੂੰ ਪਾਣੀ ਦੇਣ ਦੇ ਉਲਟ ਆਪਣੇ ਖੇਤਾਂ ਨੂੰ ਪਾਣੀ ਦਿੰਦਿਆਂ ਤਰਕ ਪੇਸ਼ ਕੀਤਾ ਸੀ ਕਿ ਜੇ ਫਿਰ ਉਨ੍ਹਾਂ ਦੇ ਪਿਤਰਾਂ, ਜੋ ਬਹੁਤ ਦੂਰ ਬੈਠੇ ਹਨ, ਨੂੰ ਪਾਣੀ ਹੁੰਦਾ ਸਕਦਾ ਹੈ ਤਾਂ ਉਸਦੇ ਖੇਤ ਜੋ ਉਨ੍ਹਾਂ ਤੋਂ ਕਿਤੇ ਨੇੜੇ ਹਨ, ਪਾਣੀ ਕਿਉਂ ਨਹੀਂ ਪਹੁੰਚ ਸਕਦਾ? ਯਾਨੀ ਉਨ੍ਹਾਂ ਨੇ ਤਰਕ 'ਤੇ ਵਰਤੋਂ ਕੀਤੀ। ਸਿੱਖ ਧਰਮ ਅੰਦਰ ਤਾਂ ਇੱਥੋਂ ਤੱਕ ਹੈ ਕਿ ਗੁਰੂ ਗਰੰਥ ਸਾਹਿਬ ਜੀ ਪਾਠ ਦੇ ਭੋਗ ਸਮੇਂ ਅਰਦਾਸ ਵਿੱਚ ਵੇਵੇਕ ਦਾਨ ਦੀ ਬਖਸ਼ਿਸ਼ ਮੰਗੀ ਜਾਂਦੀ ਹੈ। ਇਹ ਵਿਵੇਕ 'ਰਕ' ਦਾ ਹੀ ਦੂਸਰਾ ਨਾਮ ਹੈ। ਹੋਰ ਸਾਰੇ ਧਰਮ ਵੀ ਆਪਣਾ 'ਲਸਫਾ', ਆਪਣੇ ਵਿਚਾਰ ਪ੍ਰਚਾਰਨ-ਪ੍ਰਸਾਰਨ ਲਈ ਤਰਕ ਖਰਾ ਹੋਵੇ ਜਾਂ ਖੋਟਾ) ਦੀ ਵਰਤੋਂ ਕਰਦੇ ਹਨ। ਅਸੀਂ ਈਸਦੀ ਵਰਤੋਂ ਨੂੰ ਜਾਇਜ਼ ਸਮਝਦੇ ਹਾਂ। ਪਰ ਜੇਕਰ ਕੋਈ ਰਮ ਵਾਲਿਆਂ ਨੂੰ ਕਹੇ ਕਿ ਤੁਹਾਡੇ ਧਾਰਮਿਕ ਫਲਸਫੇ ਨੂੰ ਉਹ 'ਰਕ' ਦੀ ਕਸੌਟੀ ਤੇ ਪਰਖਣਾ ਚਾਹੇਗਾ ਤਾਂ ਉਹ ਇਸ ਨਾਲ ਰਮ ਦੀ ਪਵਿੱਤਰਤਾ ਭੰਗ ਹੋ ਜਾਣ ਦੀ ਗੱਲ 'ਤੇ ਆ ਉਤਰਦੇ ਨ। ਕੀ ਇਹ ਸਵੈ-ਵਿਰੋਧੀ ਅਸੂਲ ਨਹੀਂ ਹੈ ਕਿ ਆਪ ਤਰਕ 'ਤੇ ਆਧਾਰ 'ਤੇ ਦੂਸਰਿਆਂ ਦੇ ਵਿਚਾਰਾਂ ਨੂੰ ਝੁਲਾਉਂਦਿਆਂ ਆਪਣੇ ਵਿਚਾਰਾਂ ਨੂੰ ਠੀਕ ਠਹਿਰਾਉਣਾ ਪਰ ਆਪਣੇ ਵਿਚਾਰਾਂ ਨੂੰ 'ਰਕ' ਦੀ ਸਾਣ 'ਤੇ ਲਾਕੇ ਦੇਖਣ ਤੋਂ ਹਟ-ਪਰ੍ਹੇ ਕਹਿਣਾ, ਆਪ

ਤਰਕਸੀਲ ਅਧਿਕਾਰਾਂ ਦੀ ਮੰਗ ਕਰਨਾ ਤੇ ਆਪਣੀ ਵਾਹੀ ਕੋ ਨਾ ਮਾਨੂੰ ਕਹਿਣਾ, ਆਪ ਤਰਕਸੀਲ ਵਿਹਾਰ ਦੀ ਮੰਗ ਕਰਨਾ ਤੇ ਆਪਣੀ ਵਾਹੀ ਇਸਦੀ ਬਾਂ 'ਤੇ ਡਾਂਗਾਂ ਵਿਖਾਉਣੀ, ਦੂਸਰੇ ਨੂੰ ਤਰਕ-ਸੰਗਤ ਹੋਣ ਦੀ ਮੱਤ ਦੇਣੀ ਪਰ ਆਪਣੀ ਵਾਹੀ ਤਰਕ-ਸੰਗਤ ਹੋਣ ਨੂੰ ਧਰਮ-ਭ੍ਰਿਸ਼ਟ ਹੋਣਾ ਸਮਝਣਾ। ਇਹ ਸਾਰਾ ਸਵੈ-ਵਿਰੋਧੀ ਹੈ ਕਿਉਂ? ਇਸ ਲਈ ਕਿ ਧਾਰਮਿਕ ਫਲਸਫਾ ਧਾਰਮਿਕ ਗਿਆਨ ਨੂੰ ਕਿਸੇ ਇਲਾਹੀ ਜਾਂ ਵੈਧੀ ਸ਼ਕਤੀ ਵੱਲੋਂ ਭੇਜਿਆ ਫਰਮਾਨ ਸਮਝਦਾ ਹੈ, ਸਰਵ-ਸੰਪੂਰਨ ਅਤੇ ਪਵਿੱਤਰ ਸਮਝਦਾ ਹੈ ਤੇ ਇਸਦੀ ਲਗਾ-ਮਾਤਰਾ ਤੱਕ ਨੂੰ ਨਾ-ਹਟਾਉਣ ਲਈ ਬਖ਼ਿੰਦ ਹੈ, ਪਰ ਪ੍ਰਚਾਰ ਕਰਨ ਲਈ ਤਰਕ ਦੀ ਵਰਤੋਂ ਤਾਂ ਐਵੇਂ ਕਿਤੇ ਅਭਿਆ-ਵਸਿਆ ਹੀ ਕਰਦਾ ਹੈ।

ਸਵੈ-ਵਿਰੋਧ ਦਾ ਇੱਕ ਮਹੱਤਵਪੂਰਨ ਨੁਕਤਾ ਹੋਰ। ਬ੍ਰਾਹਮਣੀ ਮੱਤ ਅੰਦਰ ਆਉਂਦਾ ਹੈ "ਸਤਿਆਮ ਮੇਵ ਜਯਤੇ" ਯਾਨੀ ਸੱਚ ਦੀ ਜੈ। ਗੁਰੂ ਨਾਨਕ ਦੇਵ ਜੀ ਨੇ ਫਰਮਾਇਆ ਹੈ, "ਕੁੜ ਨਿਖੁੰਦੇ ਨਾਨਕਾ, ਓੜਕ ਸੱਚ ਰਹੀ"। ਹੁਣ ਦੇਖੋ ਇੱਥੇ ਸੱਚ-ਬੁਝਣ ਦੇ ਸੰਗਮ ਦੀ ਗੱਲ ਨਹੀਂ ਬਲਕਿ ਜਿੱਤ ਦੀ ਹੈ। ਜਿੱਤ ਕਿਸਦੀ, ਕੀਹਤੋਂ ਅਤੇ ਕਿਵੇਂ? ਸਾਫ਼ ਹੈ ਸੱਚ ਦੀ ਬੁਝਣ 'ਤੇ ਜਿੱਤ ਤੇ ਉਹ ਵੀ ਜੱਦੋ-ਜਹਿਦ ਰਾਹੀਂ। ਇਸ ਦਾ ਇੱਕ ਹੋਰ ਤੱਥ ਨੇਕੀ ਦੀ ਬਦੀ ਉਪਰ ਜਿੱਤ ਵਜੋਂ ਦੁਸਹਿਰੇ ਦਾ ਮਨਾਉਣਾ ਹੈ (ਭਾਵੇਂ ਇਹ ਠੀਕ ਹੈ ਜਾਂ ਗਲਤ) ਜਿਸ ਵਿੱਚ ਰਾਵਣ ਨੂੰ ਬਦੀ ਦੇ ਪ੍ਰਤੀਕ ਅਤੇ ਰਾਮ ਨੂੰ ਨੇਕੀ ਦੇ ਪ੍ਰਤੀਕ ਵਜੋਂ ਪੇਸ਼ ਕੀਤਾ ਜਾਂਦਾ ਹੈ। ਇਹ ਵੀ ਦੋ ਵਿਰੋਧੀਆਂ ਦੇ ਟੱਕਰ ਰਾਹੀਂ ਵਿਕਾਸ ਹੋਣ ਵਾਲੇ ਅਸੂਲ ਨੂੰ ਦਰਸਾਉਂਦਾ ਹੈ। ਗੀਤਾ ਦਾ ਉਪਦੇਸ਼ ਹੈ "ਜਦੋਂ ਧਰਮ ਦੀ ਹਾਨੀ ਅਤੇ ਅਧਰਮ ਦੀ ਉਨਤੀ ਹੁੰਦੀ ਹੈ ਉਦੋਂ ਹੀ ਮੈਂ (ਭਾਵ ਈਸ਼ਵਰ-ਲੇਖਕ) ਆਪਣੇ ਰੂਪ ਨੂੰ ਪ੍ਰਗਟ ਕਰਦਾ ਹਾਂ ਅਰਥਾਤ ਸਾਕਾਰ ਰੂਪ ਵਿੱਚ ਲੋਕਾਂ ਦੇ ਸਾਹਮਣੇ ਆਉਂਦਾ ਹਾਂ। ਸਾਧੂ-ਪੁਰਸ਼ਾਂ ਦਾ ਉਦਾਰ ਕਰਨ ਲਈ ਤੇ ਪਾਪ ਕਰਨ ਵਾਲਿਆਂ ਦਾ ਨਾਸ਼ ਕਰਨ ਲਈ ਤੇ ਧਰਮ ਨੂੰ ਮੁੜ ਸਥਾਪਤ ਕਰਨ ਵਾਸਤੇ ਮੈਂ ਯੁੱਗ-ਯੁੱਗ ਦੇ ਵਿੱਚ ਪ੍ਰਗਟ ਹੁੰਦਾ ਹਾਂ" ਇਹ ਹੀ ਨਹੀਂ ਬਲਕਿ ਪੰਜਾਬੀ ਭਾਸ਼ਾ ਦੁਆਰਾ ਅਨੁਵਾਦਤ ਗੀਤਾ ਦੇ ਇੱਕ ਫੁੱਟ-ਨੋਟ ਵਿੱਚ ਧਰਮ-ਭੂਮੀ ਦੀ ਵਿਆਖਿਆ ਵਿੱਚ ਲਿਖਿਆ ਹੈ, "ਜੀਵਨ ਇੱਕ ਯੁੱਧ ਹੈ, ਜਿਸਦਾ ਉਦੇਸ਼ ਬੁਰਾਈਆਂ ਦੇ ਵਿਰੁੱਧ ਲੜਦੇ ਰਹਿਣਾ ਹੈ। ਯੁੱਧ ਜਜ਼ਾ ਹੈ। ਮਨੁੱਖਤਾ ਦੀ ਸ਼ੁੱਧੀ ਲਈ ਇਸਦੀ ਜ਼ਰੂਰਤ ਹੈ।" ਇਹ ਸਾਰੇ ਕਥਨ ਦੇ ਵਿਰੋਧੀਆਂ ਦੀ ਜੱਦੋ-ਜਹਿਦ ਦੇ ਬੁਨਿਆਦੀ ਹੋਣ, ਅਟੱਲ ਹੋਣ ਤੇ ਇਸ ਰਾਹੀਂ ਹੀ ਵਿਕਾਸ ਹੋਣ ਦੀ ਪੁਸ਼ਟੀ ਕਰਦੇ ਹਨ। ਪਰ ਧਾਰਮਿਕ ਖੇਤਰ ਤੋਂ ਵਧਕੇ ਜ਼ਿੰਦਗੀ ਦੇ ਸਮੁੱਚੇ ਖੇਤਰ ਵਿੱਚ ਇਸ ਅਸੂਲ ਨੂੰ ਲਾਗੂ ਕਰਨ 'ਤੇ ਨਾ ਤਾਂ ਧਰਮ ਬਚਦਾ ਹੈ ਨਾ ਹੀ ਉਸਦਾ ਪਾਲਣਹਾਰ ਸਮਾਜਿਕ ਪ੍ਰਬੰਧ। ਇਸ ਲਈ ਇੱਥੇ ਆਕੇ ਧਾਰਮਿਕ ਫਲਸਫਾ ਪੁਨ-ਪੈਰਾ ਤੁਰ ਪੈਂਦਾ ਹੈ। ਇਸਨੂੰ ਧਾਰਮਿਕ ਬੁੱਧੀਜੀਵੀ (ਆਮ ਸ਼ਰਧਾਵਾਨ ਲੋਕ ਨਹੀਂ) ਪੂਰੀ ਤਰ੍ਹਾਂ ਸਮਝਦੇ ਹਨ ਅਤੇ ਇਸੇ ਲਈ ਉਹ ਫਲਸਫੇ ਅੰਦਰ ਜੱਦੋ-ਜਹਿਦ ਵਾਲੇ ਤੱਤ ਨੂੰ ਖਾਰਜ ਕਰਨ



ਲਈ ਉਲਟੇ-ਸਿੱਧੇ ਵਿਚਾਰ ਲਿਆਉਂਦੇ ਹਨ ਜਿਵੇਂ ਡਾ. ਰਾਧਾ ਕਰਿਸ਼ਨਨ ਜੀ ਨੇ ਲਿਖਿਆ ਹੈ ਕਿ ਆਪਣੀ ਹੋਂਦ ਲਈ ਜੱਦੋਜਹਿਦ ਕਰਨਾ ਪਸ਼ੂ ਜਗਤ ਲਈ ਤਾਂ ਠੀਕ ਹੈ ਪਰ ਜੇ ਇਸੇ ਅਸੂਲ ਨੂੰ ਮਨੁੱਖੀ ਜਗਤ 'ਤੇ ਲਾਗੂ ਕੀਤਾ ਜਾਂਦਾ ਹੈ ਤਾਂ ਮਨੁੱਖਤਾ ਦਾ ਸਰਵ-ਨਾਸ ਹੋ ਜਾਵੇਗਾ। ਹੁਣ ਦੋਖੇ ਇਹ ਆਸਤਕ ਧਰਮੀ ਫਲਸਫਾ ਧਰਮ ਦੇ ਖੇਤਰ ਵਿੱਚ ਵਿਰੋਧ ਰਾਹੀਂ ਵਿਕਾਸ ਵਾਲੇ ਅਸੂਲ ਤੇ ਚੱਲਦਾ ਹੋਇਆ ਵੀ ਮਨੁੱਖੀ ਜੀਵਨ ਦੇ ਹੋਰ ਖੇਤਰਾਂ ਅੰਦਰ ਇਸਨੂੰ ਲਾਗੂ ਨਾ ਕਰਨ ਲਈ ਹਊਆ ਖੜਾ ਕਰਦਾ ਹੈ ਤੇ ਇਸ ਲਈ ਸਵੈ-ਵਿਰੋਧੀ ਬਣ ਜਾਂਦਾ ਹੈ।

ਅੱਗੇ ਹੋਰ। ਧਰਮੀ ਫਲਸਫਾ ਲੂਟੇਰਿਆਂ ਤੇ ਲੁੱਟੀਂਦੇ ਲੋਕਾਂ ਨੂੰ ਉਨ੍ਹਾਂ ਦੇ ਧਰਮ ਦੇ ਇੱਕ ਹੋਣ ਦਾ ਵਾਸਤਾ ਪਾਕੇ ਇੱਕੋ ਮਾਲਾ 'ਚ ਪਰੋਂਦਾ ਹੈ। ਕੀ ਇੱਕੋ ਧਰਮ 'ਚ ਹੋਣ ਨਾਲ ਇਨ੍ਹਾਂ ਜਮਾਤਾਂ ਦੇ ਹਿਤ ਇੱਕ ਹੋ ਸਕਦੇ ਹਨ? ਨਹੀਂ। ਤਾਂਹੀਓਂ ਇਹ ਫਲਸਫਾ ਇਨ੍ਹਾਂ ਜਮਾਤਾਂ ਦੇ ਵਿਰੋਧੀ ਹਿਤਾਂ 'ਤੇ ਧਰਮ ਦਾ ਗਲਾਫ਼ ਚਾੜ੍ਹਕੇ ਜਮਾਤੀ ਜੱਦੋਜਹਿਦ ਵਾਲੀ ਸਚਾਈ ਨੂੰ ਆਈ-ਗਈ ਕਰਨ ਦੀ ਹੋਰਾ-ਫੇਰੀ ਕਰਦਾ ਹੈ।

ਵਿਕਾਸ ਦਾ ਨਿਯਮ ਕੀ ਹੈ? ਇਸਨੂੰ ਸਮਝਣ ਲਈ ਆਪਾਂ ਆਦਿ-ਕਾਲੀਨ ਸਮਾਜ ਦੇ ਆਧਾਰ ਦੀ ਮਿਸਾਲ ਲੈਂਦੇ ਹਾਂ। ਉਦੋਂ ਨਾ ਤਾਂ ਨਿੱਜੀ ਮਾਲਕੀ ਸੀ ਅਤੇ ਨਾ ਹੀ ਜਮਾਤਾਂ ਦੀ ਹੋਂਦ ਅਤੇ ਇਸੇ ਕਰਕੇ ਜਮਾਤੀ ਵਿਰੋਧਾਂ ਦੇ ਨਾ ਹੋਣ ਕਾਰਨ ਹੀ ਸਮਾਜ ਦੀ ਉਪਰਲੀ ਬਣਤਰ ਵਿੱਚ ਨਾ ਤਾਂ ਰਾਜ, ਨਾ ਰਾਜਸੀ ਤੇ ਕਾਨੂੰਨੀ ਵਿਚਾਰ ਸਨ ਤੇ ਨਾ ਹੀ ਇਸ ਲਈ ਲੋੜੀਂਦੀਆਂ ਕੋਈ ਸੰਸਥਾਵਾਂ। ਪਰ ਨਿੱਜੀ ਮਾਲਕੀ ਅਤੇ ਜਮਾਤਾਂ ਦੇ ਜਨਮ ਨੇ ਇਸ ਉਪਰਲੀ ਬਣਤਰ (ਉਸਾਰ) ਨੂੰ ਜਨਮ ਦਿੱਤਾ। ਗੁਲਾਮ-ਮਾਲਕ ਸਮਾਜ ਵਿੱਚ, ਮਾਲਕ ਦੀ ਗੁਲਾਮ ਉਤੇ ਹਕੂਮਤ ਨੂੰ ਹੱਕੀ ਠਹਿਰਾਉਣ ਵਾਲੇ ਵਿਚਾਰਾਂ ਦਾ ਅਤੇ ਇਸ ਹਕੂਮਤ ਦੀ ਰੱਖਿਆ ਕਰਨ ਲਈ ਲੋੜੀਂਦੀਆਂ ਸੰਸਥਾਵਾਂ (ਰਾਜ ਅਤੇ ਹੋਰਨਾਂ) ਦਾ ਵੀ ਜਨਮ ਹੋਇਆ। ਇਸ ਲਈ ਸਮਾਜ ਵਿੱਚ ਕੋਈ ਰਾਜ, ਰਾਜਸੀ ਜਾਂ ਧਾਰਮਿਕ ਜਾਂ ਕਿਸੇ ਵੀ ਕਿਸਮ ਦੇ ਹੋਰ ਵਿਚਾਰ ਅਤੇ ਸਮੱਚੀਆਂ ਸੰਸਥਾਵਾਂ ਇਸੇ ਆਧਾਰ ਤੋਂ ਉਪਜਦੀਆਂ ਹਨ ਅਤੇ ਇਸਦੀ ਰਾਖੀ ਕਰਦੀਆਂ ਹਨ। ਇਹ ਸਾਰਾ ਕੁੱਝ ਆਧਾਰ ਤੇ ਉਸਾਰ-ਰਲਕੇ ਸਮਾਜਕ ਪ੍ਰਬੰਧ ਕਹਾਉਂਦਾ ਹੈ ਅਤੇ ਇਸ ਪ੍ਰਬੰਧ 'ਤੇ ਜਿਸ ਵੀ ਜਮਾਤ/ਜਮਾਤਾਂ ਦਾ ਕਬਜ਼ਾ ਹੁੰਦਾ ਹੈ, ਉਨ੍ਹਾਂ ਦੀ ਵਿਚਾਰਧਾਰਾ ਇੱਕ ਸਮੇਂ ਦੀ ਭਾਗ ਵਿਚਾਰਧਾਰਾ ਹੁੰਦੀ ਹੈ। ਪਰ ਕਿਉਂਕਿ ਸਮਾਜ ਅੰਦਰ ਵਿਰੋਧੀ ਜਮਾਤਾਂ ਵਜੂਦ ਵਿੱਚ ਹੁੰਦੀਆਂ ਹਨ ਇਸ ਕਰਕੇ ਇਨ੍ਹਾਂ ਦਰਮਿਆਨ ਘੋਲ ਅਟੱਲ ਹੁੰਦਾ ਹੈ। ਇਸੇ ਘੋਲ ਕਾਰਨ ਹੀ ਸਮਾਜ ਅੱਗੇ ਵਧਦਾ ਹੈ। ਕਾਬਜ਼ ਜਮਾਤਾਂ ਆਪਣੀ ਹਸਤੀ ਕਾਇਮ ਰੱਖਣ ਲਈ ਇਸ ਘੋਲ ਨੂੰ ਮਿਟਾ ਦੇਣ ਦੇ ਭਰਮ 'ਚ ਆਪਣਾ ਤਾਣ ਲਾਉਂਦੀਆਂ ਹਨ। ਆਪਣੀ ਹੋਂਦ ਨੂੰ ਖਤਰਾ ਬਣ ਸਕਣ ਵਾਲੀ ਜਮਾਤੀ-ਜੱਦੋਜਹਿਦ ਨੂੰ ਮਿਟਾਉਣ ਲਈ ਇਹ ਵਿਚਾਰ ਫੈਲਾਉਂਦੀਆਂ ਹਨ ਕਿ ਜੇ ਕਿਰਤੀ ਤੇ ਮਾਲਕ ਮਿਲ-ਜੁਲ ਕੇ ਕੰਮ ਕਰਨ ਤੇ ਰਹਿਣ ਤਾਂ ਸਮਾਜ ਅੱਗੇ ਵੱਲ ਵਿਕਾਸ ਕਰ ਸਕਦਾ ਹੈ, ਸਰਬੱਤ ਦਾ ਭਲਾ ਹੋ ਸਕਦਾ ਹੈ।

ਕੀ ਵਿਕਾਸ, ਵਿਰੋਧ ਤੋਂ ਬਿਨਾਂ ਸੰਭਵ ਹੈ? ਇਤਿਹਾਸ ਅਤੇ ਫਲਸਫੇ ਦਾ ਜਵਾਬ ਨਾਂਹ ਵਿੱਚ ਹੈ। ਖੁਦ ਧਰਮ ਇੱਕ-ਦੂਜੇ ਦੇ ਵਿਰੋਧ ਵਿੱਚੋਂ ਉਪਜਦੇ ਅਤੇ ਫੈਲਦੇ ਰਹੇ ਹਨ, ਫੈਲ ਰਹੇ ਹਨ। ਫਲਸਫੇ ਅੰਦਰ ਜੱਦੋਂ ਦੇ ਵਿਰੋਧੀਆਂ ਦੀ ਏਕਤਾ ਅਤੇ ਜੱਦੋਜਹਿਦ ਦੀ ਗੱਲ ਕੀਤੀ ਜਾਂਦੀ ਹੈ ਤਾਂ ਏਕਤਾ ਤੋਂ ਇਹ ਭਾਵ ਹੁੰਦਾ ਹੈ ਕਿ ਕਿਸੇ ਇੱਕ ਦੇ ਨਾ ਹੋਣ ਤੇ ਦੂਸਰੇ ਦੀ ਹੋਂਦ ਹੀ ਨਹੀਂ ਹੈ ਮਿਸਾਲ ਵਜੋਂ ਜੇ ਬੂਠ ਨਹੀਂ ਤਾਂ ਸੱਚ ਨਹੀਂ, ਜੇ ਗੁਲਾਮ ਨਹੀਂ ਤਾਂ ਮਾਲਕ ਨਹੀਂ, ਰਸਾਇਣ ਅੰਦਰ ਕ੍ਰਿਆ ਨਹੀਂ ਤਾਂ ਪ੍ਰਤੀ-ਕ੍ਰਿਆ ਨਹੀਂ, ਬਿਜਲੀ ਅੰਦਰ ਨੈਗੇਟਿਵ ਨਹੀਂ ਤਾਂ ਪੋਜੇਟਿਵ ਦਾ ਕੋਈ ਰੋਲ ਨਹੀਂ, ਅਤੇ ਇਹ ਹੋਰ ਸਾਰੇ ਖੇਤਰਾਂ ਲਈ ਵੀ ਸੱਚ ਹੈ। ਪਰ ਇੱਥੇ ਏਕਤਾ ਤੋਂ ਭਾਵ ਇੱਕ-ਮਿੱਕ ਹੋ ਜਾਣ ਤੋਂ ਨਹੀਂ ਹੁੰਦਾ। ਮਿਸਾਲ ਵਜੋਂ ਬੂਠ ਤੇ ਸੱਚ ਨੂੰ ਮਿਲਾਓ ਯਾਨੀ ਬੂਠ+ਸੱਚ=, ਮਤਲਬ ਸਿੱਟਾ ਕੁੱਝ ਨਹੀਂ। ਇਸ ਲਈ ਸੱਚ ਨੂੰ ਹਰ ਹਾਲਤ ਵਿੱਚ ਬੂਠ ਨਾਲ ਜੱਦੋਜਹਿਦ ਕਰਕੇ ਹੀ ਜਿੱਤ ਮਿਲੇਗੀ। ਸੋ ਅਸਲੀ ਨਿਯਮ ਇਹ ਹੈ ਕਿ ਭਾਵੇਂ ਕਿਸੇ ਵੀ ਖੇਤਰ ਦੇ ਵਿਕਾਸ ਦਾ ਸਵਾਲ ਹੋਵੇ ਇਹ ਵਿਰੋਧ (ਯਾਨੀ ਜੱਦੋਜਹਿਦ) ਤੋਂ ਬਿਨਾਂ ਅਸੰਭਵ ਹੈ।

(ਅ) ਸਹੀ ਜਾਂ ਆਪ ਤੋਂ ਵੱਖਰੇ ਗਿਆਨ ਦਾ ਵਿਰੋਧ : ਇਸ ਵਿਰੋਧ ਕਰਕੇ ਹੀ ਇੱਕ ਧਰਮ ਦੂਸਰੇ ਧਰਮ ਦੇ ਗ੍ਰੰਥਾਂ ਤੱਕ ਨੂੰ ਸਾੜ-ਫੂਕ ਦਿੰਦਾ ਹੈ ਜਿਵੇਂ ਔਰੰਗਜ਼ੇਬ ਦੇ ਸਮੇਂ ਅੰਦਰ ਗੁਰੂ ਗੋਬਿੰਦ ਸਿੰਘ ਜੀ ਦੇ ਆਨੰਦਪੁਰ ਦਾ ਕਿਲਾ ਛੱਡਣ ਤੇ ਮੁਸਲਮਾਨ ਧਾੜਵੀਆਂ ਵੱਲੋਂ ਉਨ੍ਹਾਂ ਦੁਆਰਾ ਰਚਿਤ 'ਗਿਆਨ ਸਾਗਰ' ਨਾਮੀ ਕਈ ਮਣ ਦਾ ਗ੍ਰੰਥ ਹੀ ਨਸ਼ਟ ਕਰ ਦਿੱਤਾ। ਇਸੇ ਤਰ੍ਹਾਂ ਹੀ ਉਸ ਤੋਂ ਪਿੱਛੇ ਜਾਈਏ ਤਾਂ ਬ੍ਰਾਹਮਣੀ ਧਰਮ ਨੇ ਉਸ ਸਮੇਂ ਦੇ ਭੌਤਿਕਵਾਦੀ ਫਲਸਫੇ ਦੇ ਆਗੂ ਚਾਰਵਾਕ ਦੇ ਸਾਰੇ ਗ੍ਰੰਥ ਹੀ ਨਸ਼ਟ ਕਰ ਦਿੱਤੇ। ਇਸ ਤਰ੍ਹਾਂ ਕਰਦਿਆਂ ਸਾਰਾ ਧਾਰਮਿਕ ਫਲਸਫਾ ਹਰ ਨਵੇਂ ਗਿਆਨ ਦਾ ਵਿਰੋਧ ਕਰਦਾ ਹੋਇਆ ਆਪੋ-ਆਪਣੇ ਧਾਰਮਿਕ ਫਲਸਫੇ ਤੱਕ ਹੀ ਗਿਆਨ ਨੂੰ ਅਗੰਮੀ ਤੇ ਸਹੀ ਠਹਿਰਾਉਣ ਦੀ ਕੋਸ਼ਿਸ਼ ਕਰਦਾ ਹੈ। ਧਾਰਮਿਕ ਫਲਸਫਿਆਂ ਦਾ ਅੰਤਰ-ਵਿਰੋਧ :

ਵੱਖ-ਵੱਖਰੇ ਧਾਰਮਿਕ ਫਲਸਫਿਆਂ ਵਿਚਕਾਰ ਅੰਤਰ-ਵਿਰੋਧ ਵੀ ਸਪਸ਼ਟ ਜਾਹਿਰ ਹੈ। ਮਿਸਾਲ ਵਜੋਂ ਸਾਡੇ ਇੱਥੇ ਪੰਜਾਬ ਅੰਦਰ ਸਿੱਖ ਧਰਮ ਪ੍ਰਮੁੱਖ ਹੋਣ ਕਰਕੇ ਅਤੇ ਤੇਰਾਂ ਦੀ ਗਿਣਤੀ ਗੁਰੂ ਨਾਨਕ ਦੇਵ ਜੀ ਨਾਲ ਜੁੜੀ ਹੋਣ ਕਰਕੇ ਸੁਭ ਹੈ ਪਰ ਈਸਾਈ ਮੱਤ ਅੰਦਰ ਇਹ ਉਨ੍ਹਾਂ ਦੇ ਈਸਾ ਮਸੀਹ ਨਾਲ ਜੁੜੀ ਹੋਣ ਕਰਕੇ ਅਸੁਭ ਹੈ। ਈਸਾਈ ਮੱਤ ਤੇ ਮੁਸਲਿਮ ਮੱਤ ਕਹਿੰਦਾ ਹੈ ਕਿ ਲਹਿੰਦੇ ਵੱਲ ਮੂੰਹ ਕਰਕੇ ਪੂਜਾ ਕਰਨੀ ਠੀਕ ਹੈ ਜਦ ਕਿ ਬ੍ਰਾਹਮਣੀ ਮੱਤ ਕਹਿੰਦਾ ਹੈ ਕਿ ਚੜ੍ਹਦੇ ਵੱਲ ਮੂੰਹ ਕਰਕੇ ਪੂਜਾ ਕਰਨੀ ਠੀਕ ਹੈ। ਇਹ ਕਿਹੋ ਜਿਹਾ ਫਲਸਫਾ ਹੈ? ਕਿਸੇ ਦੇਸ਼ ਅੰਦਰ ਹੋਰ ਤੇ ਦੂਸਰੇ ਦੇਸ਼ ਅੰਦਰ ਹੀ ਨਹੀਂ ਬਲਕਿ ਇੱਕੋ ਦੇਸ਼ ਅੰਦਰ ਹੀ ਵੱਖ-ਵੱਖ ਥਾਵਾਂ ਤੇ ਸੱਚ ਕੁੱਝ ਹੋਰ ਬਣ ਜਾਂਦਾ ਹੈ। ਕੀ ਇਹ ਹੋ ਸਕਦਾ ਹੈ ਕਿ ਇੱਕ ਦੇਸ਼ ਅੰਦਰ  $4 \times 1 = 4$  ਹੋਵੇ ਤੇ ਦੂਸਰੇ ਅੰਦਰ  $4 \times 1 = 0$  ਹੋਵੇ? ਨਹੀਂ। ਫਲਸਫੇ ਦਾ ਮਤਲਬ ਤਾਂ ਇਹ ਦੱਸਣਾ ਹੁੰਦਾ ਹੈ ਕਿ ਸਮੁੱਚੀ ਮਨੁੱਖ ਜਾਤੀ

ਲਈ ਸੱਚ ਕੀ ਹੈ ਨਾ ਕਿ ਕਿਸੇ ਦੇਸ਼(ਜਾਂ ਉਸਦੇ ਕਿਸੇ ਹਿੱਸੇ) ਲਈ ਸੱਚ ਕੀ ਹੈ। ਮਿਸਾਲ ਵਜੋਂ ਮਨੁੱਖ ਜਾਤੀ ਨੂੰ ਨਿਗਾਹ ਦੇਣ ਦਾ ਕੰਮ ਅੱਖਾਂ ਕਰਦੀਆਂ ਹਨ ਭਾਵੇਂ ਉਹ ਸੰਸਾਰ ਦੇ ਕਿਸੇ ਵੀ ਕੋਨੇ ਅੰਦਰ ਵਸਦੀ ਮਨੁੱਖ ਜਾਤੀ ਹੋਵੇ। ਇਹ ਸਰਵ-ਵਿਆਪੀ ਸਚਾਈ ਹੈ ਜੋ ਸਮੁੱਚੀ ਮਨੁੱਖ ਜਾਤੀ ਲਈ ਸੱਚ ਹੈ। ਇਹੀ ਅਸੂਲ ਫਲਸਫੇ ਤੇ ਵੀ ਲਾਗੂ ਹੁੰਦਾ ਹੈ ਉਹ ਮਨੁੱਖ-ਜਾਤੀ ਲਈ ਸਰਵ-ਵਿਆਪੀ ਸਚਾਈ ਬਿਆਨੇ ਨਾ ਕਿ ਮਨੁੱਖ-ਜਾਤੀ ਦੇ ਕਿਸੇ ਹਿੱਸੇ ਲਈ ਸੱਚ ਕੀ ਹੈ, ਇਹ ਦੱਸੇ। ਪਰ ਧਾਰਮਿਕ ਫਲਸਫੇ ਅੱਡ-ਅੱਡ ਬੋਲੀ ਬੋਲਦਿਆਂ ਅੰਤਰ-ਵਿਰੋਧੀ ਹੋ ਜਾਂਦੇ ਹਨ।

ਦੋ ਭੁਲੇਖਾ-ਪਾਊ ਨੁਕਤੇ : ਪਹਿਲਾ : ਕਈਆਂ ਦੇ ਮਨ ਅੰਦਰ ਉਪਰੋਂ ਦੇਖਣ ਨੂੰ ਲਗਦੀਆਂ ਧਾਰਮਿਕ ਲਹਿਰਾਂ, ਜਿਨ੍ਹਾਂ ਨੇ ਮਨੁੱਖਤਾ ਦੇ ਭਲੇ ਹਿਤ ਰੋਲ ਨਿਭਾਇਆ ਹੈ, ਦਾ ਕਾਰਨ ਇਸ ਫਲਸਫੇ ਬਾਰੇ ਸ਼ੰਕੇ ਖੜੇ ਕਰ ਦਿੰਦੀਆਂ ਹਨ। ਪਰ ਇਨ੍ਹਾਂ ਲਹਿਰਾਂ ਦਾ ਵਿਸ਼ਲੇਸ਼ਣ ਕਰਨ ਤੋਂ ਪਤਾ ਲੱਗ ਜਾਂਦਾ ਹੈ ਕਿ ਉਹ ਧਰਮ ਕਰਕੇ ਨਹੀਂ ਬਲਕਿ ਹੋਰ ਕਾਰਨਾਂ ਕਰਕੇ ਹੀ ਇਉਂ ਸਨ। ਮਿਸਾਲ ਵਜੋਂ ਸਾਡੇ ਪੰਜਾਬ ਅੰਦਰਲੇ ਸਿੱਖ ਧਰਮ ਨੇ ਗੁਰੂ ਗੋਬਿੰਦ ਸਿੰਘ ਜੀ ਦੀ ਅਗਵਾਈ ਅਧੀਨ ਮੁਸਲਿਮ ਧਾੜਵੀਆਂ ਖਿਲਾਫ ਲੜਾਈ ਲੜੀ। ਕੀ ਇਹ ਧਾਰਮਿਕ ਲੜਾਈ ਸੀ? ਨਹੀਂ, ਧਰਮ ਦੇ ਨਾਂ ਹੇਠ ਵਿਦੇਸ਼ੀ ਧਾੜਵੀ ਖਿਲਾਫ ਲੜੀ ਗਈ ਕੋਮੀ-ਜੱਦੋਜਹਿਦ ਸੀ। ਗੁਰੂ ਗੋਬਿੰਦ ਸਿੰਘ ਜੀ ਨੇ ਉਨ੍ਹਾਂ ਦੇ ਬਹਤ ਹੀ ਸਤਿਕਾਰਤ 'ਜਫ਼ਰਨਾਮਾ' (ਵਿਜੈ-ਪੱਤਰ) ਅੰਦਰ ਔਰੰਗਜ਼ੇਬ ਨੂੰ ਸੰਬੋਧਿਤ ਹੁੰਦਿਆਂ ਸਪਸ਼ਟ ਤੌਰ 'ਤੇ ਲਿਖਿਆ ਹੈ ਕਿ ਉਹਨਾਂ ਦੀ ਲੜਾਈ ਦਾ ਅਧਾਰ ਨਹੀਂ ਬਣਦਾ ਕਿਉਂਕਿ ਉਹ ਬੁੱਤ-ਤੋੜੂ ਹਨ ਅਤੇ ਮੁਸਲਿਮ ਧਰਮ ਵੀ ਮੂਰਤੀ ਪੂਜਾ ਦੇ ਖਿਲਾਫ ਹੈ... ਇਹ ਲੜਾਈ ਤਾਂ ਸਿਰਫ ਉਸਦੇ (ਔਰੰਗਜ਼ੇਬ ਦੇ) ਜ਼ੁਲਮਾਂ ਖਿਲਾਫ ਹੈ। ਇਸੇ ਧਰਮ ਦੇ ਨਾਂ ਹੇਠ ਇੱਕ ਲਾਸਾਨੀ ਲੜਾਈ ਬੰਦਾ ਬਹਾਦਰ ਜੀ ਵੱਲੋਂ 'ਜ਼ਮੀਨ ਹਲਵਾਹਕ' ਦੇ ਨਾਹਰੇ ਹੇਠ ਲੜੀ ਗਈ। ਕੀ 'ਜ਼ਮੀਨ ਹਲਵਾਹਕ' ਦੀ ਧਾਰਮਿਕ ਨਾਹਰਾ ਹੈ? ਸਪਸ਼ਟ ਤੌਰ ਤੇ ਆਰਥਕ ਨਾਹਰਾ ਹੈ। ਸੋ ਕਹਿਣ ਤੋਂ ਭਾਵ ਇਹ ਹੈ ਕਿ ਸਾਰੀਆਂ ਧਾਰਮਿਕ ਲੜਾਈਆਂ ਅਸਲ ਵਿੱਚ ਜਮਾਤੀ ਜੱਦੋਜਹਿਦਾਂ ਹੀ ਹੁੰਦੀਆਂ ਹਨ ਭਾਵੇਂ ਕਿਸੇ ਵੀ ਪੱਖ ਵਿੱਚ ਭੁਗਤਣ। ਸੋ ਆਪਾਂ ਨੂੰ ਧਾਰਮਿਕ ਲਹਿਰ ਦੇ ਸਹੀ ਤੱਤ ਨੂੰ ਪਛਾਨਣਾ ਚਾਹੀਦਾ ਹੈ ਨਾ ਕਿ ਧਾਰਮਿਕ ਫਲਸਫੇ ਦੇ ਹੀ ਅਗਾਂਹਵਧੂ ਹੋਣ ਦਾ ਭਰਮ ਪਾਲ ਲੈਣਾ ਚਾਹੀਦਾ ਹੈ। ਦੂਸਰਾ : ਜਿਵੇਂ ਮਹਾਤਮਾ ਗਾਂਧੀ ਨੇ ਕਿਹਾ ਸੀ ਕਿ ਰੱਬ, ਸਚਾਈ ਹੈ-ਸਚਾਈ, ਰੱਬ ਹੈ। ਅੱਜ ਵੀ ਇਹੋ-ਜਿਹੇ ਵਿਚਾਰ, ਕਿ ਕਰਮ-ਕਾਂਡ ਬੁਰੇ ਹਨ ਨਾ ਕਿ ਧਰਮ, ਧਰਮ ਤਾਂ ਸਚਾਈ ਖੋਜਦਾ ਹੈ ਤੇ ਸੱਚ ਹੀ ਧਰਮ ਹੈ, ਦੀ ਭਿਣਕ ਪੈ ਰਹੀ ਹੈ। ਮੰਨ ਲਵੋ ਕਿ ਇਨ੍ਹਾਂ ਦਾ ਕੋਈ ਵੀ ਕਰਮ-ਕਾਂਡ ਨਹੀਂ, ਫਿਰ ਧਰਮੀ ਫਲਸਫੇ ਇਨਕਲਾਬੀ ਬਣ ਜਾਣਗੇ? ਨਹੀਂ। ਇਨ੍ਹਾਂ ਦਾ ਮੂਲ-ਸਰੋਤ ਅਗਿਆਨਤਾ ਹੈ, ਵਧਦੇ-ਫਲਦੇ ਵੀ ਇਸੇ 'ਤੇ ਹਨ ਯਾਨੀ ਇਨ੍ਹਾਂ ਦਾ ਮੂਲ-ਤੱਤ ਅਗਿਆਨਤਾ ਹੈ। ਫਲਸਫੇ

ਅਗਿਆਨੀ, ਝਾਕ ਗਿਆਨ ਦੀ? ਹੈਂ ਇਹ ਕੀ! ਦਰਅਸਲ ਇਹ ਵਿਚਾਰ ਧਰਮ ਅਤੇ ਕਰਮ-ਕਾਂਡਾਂ ਦੇ ਰਿਸ਼ਤੇ ਨੂੰ ਉਲਟਾ-ਪੁਲਟਾ(topsy-turvy)ਕਰ ਦਿੰਦਾ ਹੈ। ਇਹ ਕਰਮ-ਕਾਂਡਾਂ ਤੋਂ ਸ਼ੁਰੂ ਹੋਕੇ, ਧਰਮ ਨੂੰ ਦੇਖਕੇ, ਕਿਸੇ ਸਮੇਂ ਕਿਸੇ ਵੀ ਧਰਮ ਅੰਦਰ ਰਹੇ (ਜਾਂ ਰਹਿ ਰਹੇ)ਕੁੱਝ ਚੰਗੇ ਪੱਖਾਂ ਤੋਂ ਮੰਤਰ-ਮੁਗਧ ਹੋ ਕੇ ਸਿੱਟਾ ਕੱਢ ਲੈਂਦਾ ਹੈ ਕਿ ਧਰਮ ਤਾਂ ਸੱਚ ਨੂੰ ਖੋਜਦਾ ਹੈ ਪਰ ਪੁਜਾਰੀ ਵਰਗੇ ਇਸਨੂੰ ਗਲਤ ਕਰਮ-ਕਾਂਡ ਵਿੱਚ ਪਾਕੇ ਬੁਰਾ ਬਣਾ ਦਿੰਦੇ ਹਨ। ਇਉਂ ਇਹ ਵਿਚਾਰ ਮਾਂ ਦੇ ਧੀ ਨੂੰ ਜੰਮਣ ਦੀ ਸਚਾਈ ਦੇ ਉਲਟ ਧੀ ਦਾ ਮਾਂ ਨੂੰ ਜਨਮ ਦੇਣਾ ਬਣਾ ਧਰਦਾ ਹੈ। ਕਰਮ-ਕਾਂਡ ਤਾਂ ਫਲਸਫੇ ਦੀ ਪੈਦਾਇਸ਼ ਹਨ। ਪੂਜਾ ਕੀ ਹੈ? ਮਨੁੱਖ ਦਾ ਕਿਸੇ ਰਹੱਸੀ ਸ਼ਕਤੀ ਅੱਗੇ ਝੁਕਣਾ। ਇਸਦਾ ਰੂਪ ਸਾਦਾ ਹੋਵੇ ਜਾਂ ਗੁੜ, ਪੂਜਾ ਤਾਂ ਪੂਜਾ ਹੀ ਰਹੇਗੀ। ਜੇ ਕੋਈ ਕਿਸੇ ਪੈਰੀਬਰ ਦੀ ਮੂਰਤੀ 'ਤੇ ਫੁੱਲਾਂ ਦੇ ਹਾਰ ਪਾ ਕੇ ਸਾਦੀ ਪੂਜਾ ਵੀ ਕਰਦਾ ਹੈ ਤਾਂ ਉਹ ਕਿਸੇ ਵਰਦਾਨ ਲੈਣ ਜਾਂ ਸਰਾਪ ਨਾ ਦੇਣ ਜਾਂ ਬਲ ਬਖਸ਼ਣ ਦੀ ਅਰਜ਼ੋਈ ਕਰ ਰਿਹਾ ਹੁੰਦਾ ਹੈ, ਜੋ ਸੰਭਵ ਹੀ ਨਹੀਂ ਹੈ। ਤਾਂਹੀਓਂ ਇਹ ਅਗਿਆਨਤਾ ਹੈ। ਪੂਜਾ ਦਾ ਜਨਮ ਇਸ ਫਲਸਫੇ ਦੀ ਕੁੱਖ 'ਚੋਂ ਹੁੰਦਾ ਹੈ ਨਾ ਕਿ ਪੂਜਾ 'ਚੋਂ ਇਹ ਫਲਸਫਾ ਜਨਮਦਾ ਹੈ। ਮੋੜਵੇਂ ਰੂਪ 'ਚ ਸਾਨੂੰ ਕੋਈ ਸਵਾਲ ਕਰ ਸਕਦਾ ਹੈ ਕਿ ਕੀ ਤੁਸੀਂ ਸ਼ਹੀਦਾਂ ਦੀ ਮੂਰਤੀਆਂ 'ਤੇ ਫੁੱਲਾਂ ਦੇ ਹਾਰ ਨੀਂ ਪਾਉਂਦੇ? ਹਾਂ, ਪਾਉਂਦੇ ਹਾਂ, ਪਾਉਂਦੇ ਰਹਾਂਗੇ ਵੀ। ਪਰ ਕੀ ਇਹ ਪੂਜਾ ਹੈ? ਨਹੀਂ। ਕਿਉਂ? ਕਿਉਂਕਿ ਅਸੀਂ ਸ਼ਹੀਦਾਂ ਤੋਂ ਵਰਦਾਨ ਜਾਂ ਸਰਾਪ ਨਾ ਦੇਣ ਦੀ ਮੰਗ ਨੀਂ ਕਰਦੇ ਬਲਕਿ ਉਹਨਾਂ ਦੇ ਉਚੇ-ਸੁੱਚੇ ਆਦਰਸ਼ਾਂ ਤੇ ਉਨ੍ਹਾਂ ਦੀਆਂ ਕੁਰਬਾਨੀਆਂ ਨੂੰ ਯਾਦ ਕਰਦਿਆਂ ਆਪਣੇ-ਆਪਨੂੰ ਉਨ੍ਹਾਂ ਦੇ ਪਾਏ-ਪੂਰਨਿਆਂ 'ਤੇ ਚੱਲਣ ਲਈ ਮਾਨਸਿਕ ਤੌਰ 'ਤੇ ਤਿਆਰ ਕਰਦੇ ਹਾਂ। ਮੂਰਤੀ-ਪੂਜਕ ਸ਼ਰਧਾ ਵਜੋਂ ਅਤੇ ਅਸੀਂ ਪ੍ਰੇਰਨਾ ਵਜੋਂ ਇਹ ਕਰਦੇ ਹਾਂ, ਇਹੀ ਬੁਨਿਆਦੀ ਫਰਕ ਹੈ। ਸੋ ਕਰਮ-ਕਾਂਡਾਂ ਨੂੰ ਗਲਤ ਤੇ ਧਰਮ ਨੂੰ ਠੀਕ ਕਹਿਣਾ ਤਰਕ-ਸੰਗਤ ਨਹੀਂ ਹੈ।

ਨਿਚੋੜ : ਸਾਰੀ ਵਿਚਾਰ-ਚਰਚਾ ਦਾ ਸਾਰ ਇਹ ਹੈ ਕਿ ਮਨੁੱਖ ਮੁੱਢੋਂ ਧਰਮੀ ਨਹੀਂ, ਇਹ ਤਾਂ ਅਗਿਆਨਤਾ ਤੇ ਬੇਬਸੀ ਦੇ ਸੰਗਮ 'ਚੋਂ ਨਿਕਲਦੀ ਮਨੁੱਖਤਾ-ਵਿਰੋਧੀ ਧਾਰਾ ਹੈ। ਇਹ ਧਾਰਮਿਕ ਫਲਸਫਾ ਤਰਕਸ਼ੀਲਤਾ ਵਿਰੋਧੀ, ਤੇ ਸਮਾਜਕ-ਵਿਕਾਸ ਦੇ ਨਿਯਮਾਂ-ਵਿਰੋਧੀ ਹੈ। ਇਹ ਲੋਕਾਂ ਨੂੰ ਸਭ ਕੁੱਝ 'ਨੀਲੀ ਛੱਤ ਵਾਲੇ' 'ਤੇ ਛੱਡਕੇ ਜਾਂ 'ਆਪਾ-ਸੁਧਾਰਨ' ਤੱਕ ਰਹਿਣ ਦੀ ਗੱਲ ਕਹਿਕੇ ਉਨ੍ਹਾਂ ਨੂੰ ਜਾਮ-ਸਿਰੇ ਬਣਾਕੇ ਜੋਕਾਂ ਦੇ ਪੱਖ 'ਚ ਭੁਗਤਦਾ ਹੈ। ਕਿਸੇ ਵੀ ਧਰਮ ਅੰਦਰ ਪਏ ਕੁੱਝ ਚੰਗੇ ਪੱਖਾਂ ਨੂੰ ਠੀਕ ਕਰੋ ਪਰ ਆਪਣੀ ਸੋਚ ਨੂੰ ਇਸ ਫਲਸਫੇ ਦਾ ਗੁਹਿਣ ਲੱਗਣ ਤੋਂ ਬਚਾਓ। ਸੋ ਸਾਰਥਕ ਅਤੇ ਪ੍ਰੇਰਨਾਦਾਇਕ ਬਹਿਸ ਵਿੱਚ ਪੈਕੇ ਇਸਦਾ ਬੋਧ ਉਜਾਗਰ ਕਰਨ ਲਈ ਜੱਦੋਜਹਿਦ ਜਾਰੀ ਰੱਖਣਾ ਹੈ। ਅੱਜ ਇੱਕੋ ਨਾਹਰਾ ਬਣਦਾ ਹੈ : ਅਧਿਆਤਮਵਾਦ ਦੀ ਖੋ, ਤਰਕਸ਼ੀਲਤਾ ਦੀ ਜੈ।



ਵਿਦਿਆਰਥੀ ਦੀ ਕਲਮ ਤੋਂ :

( ਮੈਂ ਬਾਰਵੀਂ ਕਲਾਸ (ਮੈਡੀਕਲ) ਦਾ ਵਿਦਿਆਰਥੀ ਹਾਂ। ਕਲਾਸ 'ਚ ਆਪਣੇ ਸਾਥੀਆਂ ਨਾਲ ਰੱਬ ਬਾਰੇ ਹੋਏ ਕੁੱਝ ਦਿਲਚਸਪ ਸਵਾਲ-ਜਵਾਬ ਮੈਂ ਤਰਕਸ਼ੀਲ ਦੇ ਪਾਠਕਾਂ ਨਾਲ ਸਾਂਝੇ ਕਰਨ ਲਈ ਉਹਨਾਂ ਦਾ ਜ਼ਿਕਰ ਕਰ ਰਿਹਾ ਹਾਂ )

ਸਵਾਲ : ਜਦੋਂ ਕੋਈ ਇਨਸਾਨ ਗਲਤ ਕੰਮ ਕਰਨ ਲਗਦਾ ਹੈ ਤਾਂ ਉਸਨੂੰ ਰੱਬ ਇੱਕ ਵਾਰ ਖਬਰਦਾਰ ਕਰਦਾ ਹੈ ਤੇ ਇਨਸਾਨ ਵੀ ਗਲਤ ਕੰਮ ਕਰਨ ਤੋਂ ਪਹਿਲਾਂ ਇੱਕ ਵਾਰ ਜ਼ਰੂਰ ਸੋਚਦਾ ਅਤੇ ਰੁਕਦਾ ਹੈ। ਕੀ ਇਹ ਪ੍ਰਮਾਤਮਾ ਨਹੀਂ ਜੋ ਸਾਨੂੰ ਖਬਰਦਾਰ ਕਰਦਾ ਹੈ ?

ਜਵਾਬ : ਮੈਂ ਇਸ ਗੱਲ ਨਾਲ ਸਹਿਮਤ ਹੋ ਸਕਦਾ ਹਾਂ ਕਿ ਜ਼ਿਆਦਾਤਰ ਗਲਤ ਕਰਨ ਤੋਂ ਪਹਿਲਾਂ ਇਨਸਾਨ ਇੱਕ ਵਾਰ ਜ਼ਰੂਰ ਸੋਚਦਾ ਹੈ ਤੇ ਰੁਕਦਾ ਹੈ। ਪਰ ਇਹ ਗੱਲ ਬਿਲਕੁਲ ਗਲਤ ਗੱਲ ਹੈ ਕਿ ਸਾਨੂੰ ਉਸ ਵਕਤ ਪ੍ਰਮਾਤਮਾ ਜਾਂ ਰੱਬ ਖਬਰਦਾਰ ਕਰਦਾ ਹੈ। ਇਹ ਸਾਡੇ ਆਪਣੇ ਦਿਮਾਗ ਦੀ ਸੋਚ ਹੁੰਦੀ ਹੈ। ਸਾਨੂੰ ਪਤਾ ਹੁੰਦਾ ਕਿ ਗਲਤ ਕੰਮ ਕਰਨ ਤੋਂ ਬਾਅਦ ਸਜ਼ਾ ਭਗਤਣੀ ਪੈ ਸਕਦੀ ਹੈ। ਇਸ ਲਈ ਸਾਡੇ ਦਿਮਾਗ 'ਚ ਗਲਤ ਕੰਮ ਕਰਨ ਦੇ ਨਤੀਜੇ ਦਾ ਖਿਆਲ ਆ ਜਾਂਦਾ ਹੈ ਜੋ ਸਾਨੂੰ ਸੋਚਣ ਤੇ ਰੁਕਣ ਲਈ ਮਜ਼ਬੂਰ ਕਰਦਾ ਹੈ। ਜੇਕਰ ਸਾਨੂੰ ਪ੍ਰਮਾਤਮਾ ਜਾਂ ਰੱਬ ਖਬਰਦਾਰ ਕਰਦਾ ਹੋਵੇ ਤਾਂ ਦੁਨੀਆਂ 'ਚ ਕਈ ਇਹੋ ਜਿਹੇ ਖਤਰਨਾਕ ਪਾਗਲ/ਮੁਰਖ ਪਾਗਲਖਾਨਿਆਂ 'ਚ ਕੈਦ ਹਨ ਜੋ ਕਿ ਕਿਸੇ ਇਨਸਾਨ ਨੂੰ ਵੇਖਣ ਸਾਰ ਹੀ ਮਾਰਨ ਲਈ ਉਤਾਵਲੇ ਹੋ ਉਠਦੇ ਹਨ ਤੇ ਯਕੀਨਨ ਜੇਕਰ ਉਹਨਾਂ ਨੂੰ ਕਿਸੇ ਇਨਸਾਨ ਸਾਹਮਣੇ ਲਿਆਂਦਾ ਜਾਵੇ ਤਾਂ ਉਹ ਬਿਨਾਂ ਕੁਝ ਸੋਚੇ ਅਤੇ ਬਿਨਾਂ ਰੁਕੇ ਉਸਨੂੰ ਖਤਮ ਕਰ ਦੇਣਗੇ। ਕੀ ਪ੍ਰਮਾਤਮਾ ਇਨ੍ਹਾਂ ਨੂੰ ਖਬਰਦਾਰ ਨਹੀਂ ਕਰਦਾ ? ਪਰ ਅਸਲੀਅਤ ਇਹ ਹੈ ਕਿ ਇਨ੍ਹਾਂ ਵਿਚਾਰਿਆਂ ਕੋਲ ਸੋਚਣ ਤੇ ਸਮਝਣ ਦੀ ਤਾਕਤ ਨਹੀਂ ਹੁੰਦੀ।

ਸਵਾਲ : ਜੇਕਰ ਤੁਸੀਂ ਕਹਿੰਦੇ ਹੋ ਕਿ ਰੱਬ ਹੋਣ ਦਾ ਵਹਿਮ ਪੁਰਾਣੇ ਸਮੇਂ ਦੇ ਲੋਕਾਂ ਨੇ ਪਾਇਆ ਹੈ ਤਾਂ ਅੱਜ-ਕੱਲ ਵੀ ਦੁਨੀਆਂ ਤੇ ਆਉਣ ਵਾਲਾ ਤਕਰੀਬਨ ਹਰ ਇਨਸਾਨ ਰੱਬ ਨੂੰ ਕਿਉਂ ਮੰਨਣ ਲੱਗ ਪੈਂਦਾ ਹੈ ?

ਜਵਾਬ : ਦੁਨੀਆਂ 'ਚ ਕਿਸੇ ਵੀ ਥੱਚੇ ਨੂੰ ਜਨਮ ਸਮੇਂ ਤੋਂ ਹੀ ਰੱਬ ਦਾ ਖਿਆਲ ਨਹੀਂ ਹੁੰਦਾ। ਉਸਨੂੰ ਉਸਦੇ ਆਲੇ-ਦੁਆਲੇ ਦਾ ਮਾਹੌਲ ਰੱਬ ਤੇ ਬਾਕੀ ਵਹਿਮਾਂ-ਭਰਮਾਂ ਨੂੰ ਮੰਨਣ ਲਾਉਂਦਾ ਹੈ। ਜੇਕਰ ਦੁਨੀਆਂ 'ਚ ਕਿਸੇ ਵੀ ਥੱਚੇ ਨੂੰ ਅਜਿਹੇ ਮਹੌਲ 'ਚ ਰੱਖਿਆ ਜਾਵੇ ਜਿੱਥੇ ਉਸ ਨਾਲ ਰੱਬ ਆਦਿ ਬਾਰੇ ਜ਼ਰਾ ਵੀ ਗੱਲਬਾਤ ਨਾ ਕੀਤੀ ਜਾਵੇ ਤਾਂ ਫਿਰ ਕਿਤੇ ਉਸ ਥੱਚੇ ਨੂੰ ਆਪਣੇ ਆਪ ਕਿਸੇ ਤਰ੍ਹਾਂ ਰੱਬ ਦਾ ਖਿਆਲ ਆ ਜਾਵੇਗਾ ? ਯਕੀਨਨ ਨਹੀਂ।

ਸਵਾਲ : ਤੁਸੀਂ ਕੀ ਸੋਚਦੇ ਹੋ ਕਿ ਜਿਹੜੇ ਐਨੇ ਲੋਕ ਮੰਦਰਾਂ 'ਚ ਜਾਕੇ ਪੂਜਾ ਜਾਂ ਆਰਤੀ ਕਰਦੇ ਹਨ, ਉਹ ਬਿਨਾਂ ਮਤਲਬ ਹੀ ਕਰੀ ਜਾਂਦੇ ਨੇ ?

...ਰੁਪਿੰਦਰ ਸਿੰਘ ਮੋਗਾ

ਜਵਾਬ : ਜੀ ਹਾਂ, ਯਕੀਨਨ ਮੰਦਰਾਂ ਵਿੱਚ ਜਾ ਕੇ ਪੱਥਰ ਦੀਆਂ ਮੂਰਤੀਆਂ ਪੂਜਣ ਦਾ ਕੋਈ ਫਾਇਦਾ ਨਹੀਂ ਹੁੰਦਾ। ਤੁਸੀਂ ਸੋਚੋ ਜੇਕਰ ਕੋਈ ਆਦਮੀ ਗਲੀ ਵਿੱਚ ਪਏ ਪੱਥਰ ਦੀ ਆਰਤੀ ਉਤਾਰੇ, ਪੂਜਾ ਕਰੇ ਤਾਂ ਉਸ ਬਾਰੇ ਸੋਚ ਕੇ ਤੁਹਾਡੇ ਮਨ ਵਿੱਚ ਕੀ ਵਿਚਾਰ ਆਉਣਗੇ ? ਇਹੀ ਕਿ ਇਹ ਇਨਸਾਨ ਦਿਮਾਗੀ ਤੌਰ 'ਤੇ ਠੀਕ ਨਹੀਂ ਹੈ। ਪਰ ਜੇਕਰ ਤੁਸੀਂ ਥੋੜਾ ਹੋਰ ਡੂੰਘਾ ਸੋਚੋ ਤਾਂ ਇਹੋ-ਜਿਹੇ ਵਿਚਾਰ ਤੁਹਾਡੇ ਉਨ੍ਹਾਂ ਲੋਕਾਂ ਬਾਰੇ ਹੋਣਗੇ ਜੋ ਮੰਦਰਾਂ 'ਚ ਜਾ ਕੇ ਪੱਥਰ ਦੀਆਂ ਮੂਰਤੀਆਂ ਨੂੰ ਪੂਜਦੇ ਨੇ। ਇੱਥੇ ਇੱਕ ਪਾਸੇ ਤਾਂ ਗਲੀ 'ਚ ਪਿਆ ਪੱਥਰ ਹੈ ਤੇ ਦੂਸਰੇ ਪਾਸੇ ਪੱਥਰ ਦੀ ਮੂਰਤੀ। ਇਨ੍ਹਾਂ 'ਚ ਫਰਕ ਸਿਰਫ ਇੰਨਾ ਹੈ ਕਿ ਗਲੀ 'ਚ ਪਏ ਪੱਥਰ ਦੀ ਕੋਈ ਚੰਗੀ ਸੂਰਤ ਨਹੀਂ ਹੁੰਦੀ ਪਰ ਮੰਦਰ 'ਚ ਪਏ ਪੱਥਰ ਨੂੰ ਕੋਈ ਵਧੀਆ ਸੂਰਤ ਦਿੱਤੀ ਹੁੰਦੀ ਹੈ।

ਸਵਾਲ : ਚਲੇ ਜੇਕਰ ਇਹ ਗੱਲ ਮੰਨ ਲਈ ਜਾਵੇ ਕਿ ਧਾਰਮਿਕ ਸਥਾਨਾਂ 'ਚ ਜਾਕੇ ਰੱਬ ਨਹੀਂ ਮਿਲਦਾ ਪਰ ਰੱਬ ਹਰ ਇਨਸਾਨ ਦੇ ਅੰਦਰ ਤਾਂ ਵਸਦਾ ਹੈ। ਹਰ ਇਨਸਾਨ 'ਚ ਰੱਬ ਨੇ ਆਪਣਾ ਇੱਕ ਛੋਟਾ ਜਿਹਾ ਰੂਪ ਬਿਠਾਇਆ ਹੁੰਦਾ ਹੈ। ਜਵਾਬ : ਇਹ ਧਾਰਨਾ ਵੀ ਬਿਲਕੁਲ ਗਲਤ ਹੈ ਕਿ ਰੱਬ ਹਰ ਇਨਸਾਨ ਦੇ ਅੰਦਰ ਹੁੰਦਾ ਹੈ ਕਿਉਂਕਿ ਰੱਬ ਦੀ ਕੋਈ ਵੀ ਹੋਂਦ ਨਹੀਂ ਹੈ। ਜੇਕਰ ਤੁਸੀਂ ਕਹਿੰਦੇ ਹੋ ਕਿ ਰੱਬ ਨੇ ਆਪਣਾ ਇੱਕ ਛੋਟਾ ਜਿਹਾ ਰੂਪ ਹਰ ਮਨੁੱਖ 'ਚ ਬਿਠਾਇਆ ਹੁੰਦਾ ਹੈ ਤਾਂ ਉਹ ਮਨੁੱਖ ਨੂੰ ਅਨੇਕਾਂ ਬੁਰੇ ਕੰਮ ਜਾਂ ਗੁਨਾਹ ਕਰਨ ਤੋਂ ਕਿਉਂ ਨਹੀਂ ਰੋਕਦਾ ? ਜਾਂ ਫਿਰ ਉਹ ਖੁਦ ਵੀ ਜ਼ਾਲਮ ਮਨੁੱਖ ਦੇ ਅੰਦਰ ਆਕੇ ਜ਼ਾਲਮ ਬਣ ਜਾਂਦਾ ਹੈ ?

ਜੇਕਰ ਸਾਡੇ ਅੰਦਰ ਕੋਈ ਰੱਬ ਵਸਦਾ ਹੁੰਦਾ ਤਾਂ ਦੁਨੀਆਂ 'ਚ ਗੁਨਾਹ, ਕੁਕਰਮ, ਕਤਲ, ਚੋਰੀ, ਧੋਖੇਬਾਜ਼ੀ ਆਦਿ ਜਿਹੇ ਬੁਰੇ ਕੰਮ ਕੋਈ ਮਨੁੱਖ ਕਿਵੇਂ ਕਰਦਾ ? ਅਮਰੀਕਾ ਦੇ ਨਾਸਤਿਕਾਂ ਦੀ ਵੈਬਸਾਈਟ ਤੇ ਵੀ ਤੁਹਾਨੂੰ ਲਿਖਿਆ ਮਿਲੇਗਾ ਕਿ " ਜੇਕਰ ਮੇਰੇ ਵਿੱਚ ਕੋਈ ਰੱਬ ਵਸਦਾ ਹੈ ਤਾਂ ਮੈਨੂੰ ਉਮੀਦ ਹੈ ਕਿ ਉਸਨੂੰ ਸਰਾਬ ਪਸੰਦ ਹੈ "। ਉਸਤੋਂ ਕੋਈ ਵੀ ਕੁਝ ਲੁਕੇ ਕੇ ਨਹੀਂ ਕਰ ਸਕਦਾ। ਕੀ ਇਹ ਵੀ ਗਲਤ ਹੈ ਕਿ ਪਾਪ ਜਾਂ ਗੁਨਾਹ ਕਰਨ ਵਾਲੇ ਨੂੰ ਸਰਵਸ਼ਕਤੀਮਾਨ ਰੱਬ ਸਜ਼ਾ ਨਹੀਂ ਦਿੰਦਾ ?

ਜਵਾਬ : ਜੇਕਰ ਤੁਸੀਂ ਕਹਿੰਦੇ ਹੋ ਕਿ ਦੁਨੀਆਂ 'ਚ ਕੋਈ ਵੀ ਕੰਮ ਰੱਬ ਤੋਂ ਲੁਕੇ ਕੇ ਨਹੀਂ ਕੀਤਾ ਜਾਂਦਾ ਤਾਂ ਫਿਰ ਰੱਬ ਵੀ ਬਹੁਤ ਵੱਡਾ ਗੁਨਾਹਗਾਰ ਹੈ ਕਿਉਂਕਿ ਰੱਬ ਸਰਵਸ਼ਕਤੀਮਾਨ

ਬਾਕੀ ਸਫਾ 29 'ਤੇ

ਮਾਨਸਿਕ ਰੋਗ ਅਤੇ ਸਾਡਾ ਸਮਾਜ - 6 ਉਦਾਸੀ ਰੋਗ

ਡਾ.ਸ਼ਿਆਮ ਸੁੰਦਰ ਦੀਪਤੀ

ਉਦਾਸੀ ਰੋਗ ਕਿੰਨਾ ਵਿਆਪਕ ਹੈ, ਇਸ ਦਾ ਅੰਦਾਜ਼ਾ ਇਸ ਗੱਲ ਤੋਂ ਲਗਾਇਆ ਜਾ ਸਕਦਾ ਹੈ ਕਿ ਇਸ ਵਿਸ਼ੇ ਬਾਰੇ ਗੱਲਬਾਤ ਕਰਦਿਆਂ ਜਦੋਂ 'ਉਦਾਸੀ ਰੋਗ' ਸ਼ਬਦ ਵਰਤਿਆ ਤਾਂ ਸਵਾਲ ਹੋਇਆ ਕਿ ਉਦਾਸੀ ਵੀ ਰੋਗ ਹੁੰਦਾ ਹੈ ? ਭਾਵ ਇਹ ਤਾਂ ਰੋਜ਼ਮਰ੍ਹਾ ਦੀ ਜ਼ਿੰਦਗੀ ਦਾ ਹਿੱਸਾ ਹੈ। ਕਹਿਣ ਦਾ ਮਤਲਬ ਕਿ ਉਦਾਸੀ ਸਾਡੇ ਲੋਕਾਂ ਵਿੱਚ ਇੰਨਾ ਘਰ ਚੁੱਕੀ ਹੈ ਕਿ ਜਦੋਂ ਉਦਾਸੀ ਨੂੰ ਇੱਕ ਰੋਗ ਦੇ ਰੂਪ ਵਿੱਚ ਦੱਸਿਆ ਜਾਂਦਾ ਹੈ ਤਾਂ ਹੈਰਾਨੀ ਹੁੰਦੀ ਹੈ। ਘੱਟੋ-ਘੱਟ ਵਿਕਾਸਸ਼ੀਲ ਦੇਸ਼ਾਂ ਵਿੱਚ ਜਿੱਥੇ ਜ਼ਿੰਦਗੀ ਜ਼ਿਉਣ ਦਾ ਪੱਧਰ ਇੰਨਾ ਨੀਵਾਂ ਹੈ ਕਿ ਉਦਾਸੀ ਲੋਕਾਂ ਦੀ ਜ਼ਿੰਦਗੀ ਦਾ ਹਿੱਸਾ ਬਣੀ ਹੋਈ ਹੈ ਅਤੇ ਕੋਈ ਇਸ ਨੂੰ ਬਹੁਤਾ ਗੱਲਬਾਤ ਵੀ ਨਹੀਂ।

'ਉਦਾਸੀ ਰੋਗ' ਅੱਜ ਸਿਰਫ ਹੇਠਲੇ ਵਰਗ ਜਾਂ ਪਛੜੇ ਲੋਕਾਂ ਜਾਂ ਜ਼ਿੰਦਗੀ ਵਿੱਚ ਕੁੱਝ ਨਾ ਪ੍ਰਾਪਤ ਕਰਨ ਵਾਲੇ ਲੋਕਾਂ ਵਿੱਚ ਹੀ ਨਹੀਂ ਰਿਹਾ, ਮਹਾਂ ਦੋਲਤਮੰਦ ਲੋਕਾਂ, ਐਸੇ-ਇਸ਼ਰਤ ਦੀ ਜ਼ਿੰਦਗੀ ਜੀ ਰਹੇ ਲੋਕਾਂ ਵਿੱਚ ਵਧ ਰਿਹਾ ਹੈ।

'ਉਦਾਸੀ ਰੋਗ' ਦੇ ਲੱਛਣ ਚਾਹੇ ਕਿਸੇ ਵੀ ਖਿੱਤੇ ਦੇ ਲੋਕਾਂ ਵਿੱਚ ਹੋਣ, ਪੇਂਡੂ ਜਾਂ ਸ਼ਹਿਰੀ ਵਿਅਕਤੀ ਵਿੱਚ ਹੋਣ, ਅਨਪੜ ਜਾਂ ਪੜ੍ਹੇ-ਲਿਖੇ ਵਿਅਕਤੀ ਵਿੱਚ ਹੋਣ, ਜਦੋਂ ਵੀ ਉਹ ਸ਼ਬਦਾਂ ਰਾਹੀਂ ਪ੍ਰਗਟਾਏ ਜਾਣਗੇ ਤਾਂ ਨਿਸ਼ਚਿਤ ਹੀ ਸਭ ਦੇ ਵੱਲੋਂ ਪ੍ਰਗਟਾਈ ਗਈ ਗੱਲਬਾਤ ਵੱਖਰੀ ਹੋਵੇਗੀ। ਪਰ ਜੋ ਮਜ਼੍ਹਬੀ ਵਿਅਕਤੀ, ਜਿਸ ਤਰ੍ਹਾਂ ਦੀ ਚਾਹੇ ਭਾਸ਼ਾ ਵਿੱਚ ਆਪਣੀ ਸਥਿਤੀ ਨੂੰ ਪੇਸ਼ ਕਰੇ ਪਰ ਤੱਤ ਰੂਪ ਵਿੱਚ ਉਹ ਇਹ ਜ਼ਰੂਰ ਕਹਿ ਰਿਹਾ ਹੋਵੇਗਾ ਕਿ 'ਉਹ ਕਿਸੇ ਵੀ ਕਾਰਜ ਨੂੰ ਭਰੋਸੇ ਨਾਲ ਨਹੀਂ ਕਰ ਸਕਦਾ' ਜਾਂ ਉਸ ਦੇ ਮਨ ਵਿੱਚ ਹਰ ਵੇਲੇ ਅਨਿਸ਼ਚਿਤਤਾ ਅਤੇ ਅਸੁਰੱਖਿਆ ਛਾਈ ਰਹਿੰਦੀ ਹੈ। ਉਸ ਵਿਅਕਤੀ ਨੂੰ ਆਪਣੇ ਆਲੇ-ਦੁਆਲੇ ਨਾਲ ਲਗ-ਲਗਾਵ ਨਹੀਂ ਰਹਿੰਦਾ ਜਾਂ ਉਹ ਜ਼ਿੰਦਗੀ ਤੋਂ ਨਿਰਾਸ਼ ਹੋਇਆ ਲਗਦਾ ਹੈ। ਹੋਰ ਗੰਭੀਰ ਹਾਲਤ ਵਿੱਚ ਉਹ ਇਸ ਸਥਿਤੀ ਲਈ ਆਪਣੇ ਆਪ ਨੂੰ ਕੋਸਦਾ ਹੈ ਅਤੇ ਉਸ ਵਿੱਚ ਹੀਣ-ਭਾਵਨਾ ਦਾ ਹੋਣਾ ਆਦਿ 'ਉਦਾਸੀ ਰੋਗ' ਵੱਲ ਪਛਾਣ ਕਰਵਾਉਂਦਾ ਹੈ।

ਭਾਵੇਂ ਮਰੀਜ਼ ਦੀ ਪਰਚੀ 'ਤੇ ਉਦਾਸੀ ਰੋਗ ਲਿਖਿਆ ਜਾਂਦਾ ਹੈ-ਡਿਪਰੈਸ਼ਨ, ਪਰ ਇਹ ਕੋਈ ਰੋਗ ਨਹੀਂ ਹੈ ਸਗੋਂ ਇੱਕ ਲੱਛਣ ਹੈ ਜੋ ਕਿ ਮਰੀਜ਼ ਆ ਕੇ ਦਸਦਾ ਹੈ ਕਿ ਉਹ ਉਦਾਸ ਹੈ- ਦਰਅਸਲ ਉਸ ਦੀ ਉਦਾਸੀ ਦਾ ਕਾਰਨ ਲੱਭਣਾ ਚਾਹੀਦਾ ਹੈ।

ਚਾਹੇ ਜ਼ਿੰਦਗੀ ਨੂੰ ਕਿਸੇ ਵੀ ਦਾਇਰੇ ਤੱਕ ਸੀਮਤ ਕਰ ਲਿਆ ਜਾਵੇ, ਫਿਰ ਵੀ ਇਹ ਦੁਨੀਆਂ ਘਟਨਾ ਪ੍ਰਧਾਨ ਤਾਂ ਹੈ ਹੀ। ਜਦੋਂ ਅਸੀਂ ਘਰ ਤੋਂ ਬਾਹਰ ਦੁਨੀਆਂ ਵਿੱਚ

ਆਵਾਂਗੇ, ਘਟਨਾਵਾਂ ਦੀ ਸੰਭਾਵਨਾ ਵੱਧ ਹੀ ਜਾਵੇਗੀ। ਇਸ ਤਰ੍ਹਾਂ ਜੇ ਅਸੀਂ ਇਨ੍ਹਾਂ ਘਟਨਾਵਾਂ ਦਾ ਵਿਸ਼ਲੇਸ਼ਣ ਨਾ ਕਰੀਏ, ਇਨ੍ਹਾਂ ਘਟਨਾਵਾਂ ਨੂੰ ਤਰਕ ਦੀ ਕਸਵੱਟੀ 'ਤੇ ਨਾ ਪਰਖੀਏ ਤੇ ਆਪਣੇ ਆਪ ਨੂੰ ਇਨ੍ਹਾਂ ਘਟਨਾਵਾਂ ਨਾਲ ਉੱਝ ਹੀ ਜੋੜ ਲਈਏ ਤਾਂ ਉਹ ਆਪਣੀ ਤਕਦੀਰ ਕਹਿਲਾ ਸਕਦੀਆਂ ਹਨ।

ਦਰਅਸਲ ਚਾਹੀਦਾ ਇਹ ਹੈ ਕਿ ਜਿਵੇਂ ਜਿਵੇਂ ਗਿਆਨ, ਵਿਗਿਆਨ ਵਿੱਚ ਬਦਲ ਜਾਂਦਾ ਹੈ ਉਸੇ ਤਰ੍ਹਾਂ ਹੀ ਲੋਕਾਂ ਨੂੰ ਚੇਤਨ ਕਰਨਾ ਚਾਹੀਦਾ ਹੈ। ਇਹ ਲੋਕਾਂ ਦੀ ਸਮਝ ਦਾ ਹਿੱਸਾ ਬਣਨਾ ਚਾਹੀਦਾ ਹੈ। ਪਰ ਸਮਾਜ ਦੇ ਇੱਕ ਵਰਗ ਨੇ ਕੋਸ਼ਿਸ਼ ਕੀਤੀ ਹੈ ਕਿ ਸੱਚ ਤੇ ਪਰਦਾ ਪਾ ਕੇ ਹੀ ਰੱਖਿਆ ਜਾਵੇ। ਸਗੋਂ ਅੱਜ ਤਾਂ ਗਿਆਨ, ਵਿਗਿਆਨ ਨੂੰ ਲੋਕ ਸਰਮਾਇਆ ਸਮਝਦੇ ਹਨ ਅਤੇ ਕਿਸੇ ਦੂਸਰੇ ਨੂੰ ਵੈਸੇ ਹੀ ਮੁਹੱਈਆ ਨਹੀਂ ਕਰਦੇ, ਸਗੋਂ ਵੇਚਦੇ ਹਨ।

ਆਮ ਤੌਰ 'ਤੇ ਰੋਜ਼ਮਰ੍ਹਾ ਦੀ ਜ਼ਿੰਦਗੀ ਵਿੱਚ ਜਦੋਂ ਮਨੁੱਖ ਹੋਸ਼ ਸੰਭਾਲਦਾ ਹੈ ਤਾਂ ਉਹ ਸਮਾਜ ਵਿੱਚ ਆਪਣੇ ਆਲੇ-ਦੁਆਲੇ ਦੀਆਂ ਵਸਤੂਆਂ, ਜੋ ਵੀ ਉਸ ਦੇ ਸੰਪਰਕ ਵਿੱਚ ਆਉਂਦੀਆਂ ਹਨ, ਉਨ੍ਹਾਂ ਨੂੰ ਆਪਣੇ ਨਾਲ ਜੋੜਦਾ ਤੁਰਿਆ ਜਾਂਦਾ ਹੈ, ਚਾਹੇ ਉਹ ਸਜੀਵ ਹੋਣ ਤੇ ਚਾਹੇ ਨਿਰਜੀਵ। ਉਹ ਚਾਹੇ ਦੋਸਤ, ਮਿੱਤਰ, ਰਿਸ਼ਤੇਦਾਰ, ਗੁਆਂਢੀ, ਆਪਣਾ ਘਰ, ਦਫਤਰ ਦਾ ਸਮਾਨ ਵਗੇਗਾ।

ਅਸਲ ਵਿੱਚ ਆਦਮੀ ਦੀ ਸੰਤੁਸ਼ਟੀ ਬਾਹਰੀ ਜਗਤ ਵਿੱਚ ਜੁੜੀ ਹੁੰਦੀ ਹੈ ਤੇ ਇਸ ਦੀ ਪ੍ਰਤੀਕ੍ਰਿਆ ਵਜੋਂ ਉਹ ਆਪਣੇ ਇਰਦ-ਗਿਰਦ ਤੋਂ ਆਪਣਾ ਆਪਾ ਤਿਆਰ ਕਰਦਾ ਹੈ। ਦੂਸਰਿਆਂ ਦੇ ਵਤੀਰੇ ਨੂੰ ਮੁੱਖ ਰੱਖਕੇ ਜਦੋਂ ਕੋਈ ਆਦਮੀ ਆਪਣੇ ਆਪ ਬਾਰੇ ਸੋਚਦਾ ਹੈ ਤਾਂ 'ਸਵੈ-ਚੇਤਨ' ਹੁੰਦਾ ਹੈ ਤੇ ਸਮਾਜਿਕ ਪ੍ਰਾਣੀ ਵਜੋਂ ਹੋਂਦ ਵਿੱਚ ਆਉਂਦਾ ਹੈ। ਇਸ ਤਰ੍ਹਾਂ ਉਹ ਆਪਣੀ ਇੱਕ ਤਸਵੀਰ ਮਿਥਦਾ ਹੈ। ਇਹ ਤਸਵੀਰ ਉਸ ਨੂੰ ਆਪਣੇ ਹਰਮਨ ਪਿਆਰੇ ਦੋਸਤਾਂ-ਮਿੱਤਰਾਂ ਤੋਂ ਮਿਲਦੀ ਹੈ।

ਇਸ ਦੇ ਲਈ 'ਉਦਾਸੀ ਰੋਗ' ਨੂੰ ਸਮਝਣ ਲਈ ਵਰਤੀ ਜਾਂਦੀ ਇੱਕ ਤੁਕ 'ਪਿਆਰ ਜਾਂ ਪਿਆਰੀ ਵਸਤੂ ਦਾ ਖੁੰਝਿਆ ਜਾਣਾ ਹੀ ਉਹ ਮੂਲ ਕਾਰਨ ਹੈ ਜੋ ਆਦਮੀ ਨੂੰ ਨਿਰਾਸ਼, ਉਤਸ਼ਾਹ-ਹੀਣ ਕਰ ਦਿੰਦਾ ਹੈ। ਕਿਉਂਕਿ ਜੇ ਤਸਵੀਰ ਉਸ ਨੇ ਆਪਣੇ ਆਲੇ ਦੁਆਲੇ ਦੇ ਲੋਕਾਂ ਅਤੇ ਹੋਰ ਵਸਤੂਆਂ ਤੋਂ ਬਣਾਈ ਹੁੰਦੀ ਹੈ, ਉਸ ਦਾ ਕੋਈ ਹਿੱਸਾ ਨਾ ਰਹਿਣ ਕਾਰਨ, ਉਸ ਵਿੱਚ ਤੁੜ ਆ ਜਾਂਦੀ ਹੈ। ਇਸ ਸਥਿਤੀ ਵਿੱਚ ਉਸ ਦੀਆਂ ਪ੍ਰਾਪਤੀਆਂ ਤੇ ਖੁਸ਼ ਰਹਿਣ ਵਾਲਾ ਕੋਈ ਨਹੀਂ ਰਹਿੰਦਾ, ਉਸ ਦੇ ਹਰ ਕੰਮ ਤੇ ਹੋਂਦਲਾ ਵਧਾਉਣ ਵਾਲਾ ਤੇ ਹੱਲਸੇਰੀ ਦੇਣ ਵਾਲਾ ਖੁੰਝ ਚੁੱਕਿਆ ਹੁੰਦਾ ਹੈ। ਇਸ ਲਈ ਉਸ ਦਾ ਕੰਮ ਕਰਨ ਨੂੰ ਜੀ ਨਹੀਂ ਕਰਦਾ।



ਕਿਸੇ ਕੰਮ ਵਿੱਚ ਭਰੋਸਾ ਨਹੀਂ ਰਹਿੰਦਾ। ਇੱਕ ਅਨਿਸ਼ਚਿਤਤਾ ਦੀ ਭਾਵਨਾ ਪੈਦਾ ਹੋ ਜਾਂਦੀ ਹੈ ਕਿ ਸ਼ਾਇਦ ਉਹ ਕੰਮ ਨੂੰ ਸਿਰੇ ਨਾਂ ਚੜ੍ਹਾ ਸਕੇ ਉਹ ਜੋ ਵੀ ਕੰਮ ਕਰਦਾ ਹੈ, ਉਸ ਨੂੰ ਉਸ ਦੀ ਅਨੁਕੂਲ ਪ੍ਰਤੀਕ੍ਰਿਆ ਨਹੀਂ ਮਿਲਦੀ, ਫਿਰ ਤੋਂ ਕੰਮ ਕਰਨ ਦੀ ਸ਼ਕਤੀ ਦਾ ਸੋਮਾ ਨਹੀਂ ਮਿਲਦਾ ਤਾਂ ਉਹ ਨਿਰਾਸ਼ ਹੋ ਜਾਂਦਾ ਹੈ, ਉਸ ਨੂੰ ਆਲੋਚਨਾਵੇਂ ਵਿੱਚ ਕੋਈ ਮੋਹ ਨਹੀਂ ਰਹਿ ਜਾਂਦਾ।

ਵਿਸ਼ਵ ਸਿਹਤ ਸੰਸਥਾ ਦੀ ਇੱਕ ਰਿਪੋਰਟ ਮੁਤਾਬਿਕ ਇੱਕੀਵੀਂ ਸਦੀ ਮਾਨਸਿਕ ਰੋਗਾਂ ਦੀ ਸਦੀ ਹੋਵੇਗੀ ਤੇ ਇਸ ਵਿੱਚੋਂ ਵੀ ਉਦਾਸੀ ਰੋਗ ਪਹਿਲੇ ਨੰਬਰ 'ਤੇ ਹੋਵੇਗਾ। ਇਹ ਸਥਿਤੀ ਆਪਣੇ ਆਪ ਵਿੱਚ ਵਿਰੋਧਾਭਾਸ ਵਾਲੀ ਹੈ ਕਿ ਜਿੱਥੇ ਮਨੁੱਖ ਨੇ ਇੱਕ ਪਾਸੇ ਅਨੇਕਾਂ ਪ੍ਰਾਪਤੀਆਂ ਕੀਤੀਆਂ ਹੋਣ, ਉਥੇ ਉਦਾਸੀ ਰੋਗ ਪਹਿਲੇ ਨੰਬਰ 'ਤੇ ਪਹੁੰਚ ਰਿਹਾ ਹੋਵੇ। ਇਸ ਦਾ ਸਾਫ਼ ਮਤਲਬ ਹੈ ਕਿ ਮਨੁੱਖ ਅੰਦਰੋਂ-ਅੰਦਰੀਂ ਆਪਣੀਆਂ ਪ੍ਰਾਪਤੀਆਂ ਤੋਂ ਸੰਤੁਸ਼ਟ ਨਹੀਂ ਹੈ। ਉਸ ਦੀ ਵਿਕਾਸ-ਦਿਸ਼ਾ ਵਿੱਚ ਕਿਤੇ ਨਾ ਕਿਤੇ ਘਾਟ ਹੈ, ਕਿਤੇ ਨਾ ਕਿਤੇ ਜ਼ਰੂਰ ਕੋਈ ਖੱਪਾ ਹੈ।

ਮਨੁੱਖ ਦੀ ਤੇਜ਼ ਰਫਤਾਰ, ਭੱਜ-ਨੱਠ, ਵਧੀਆ ਰਹਿਣਾ ਅਤੇ ਖਾਣਾ, ਪਰ ਨੀਂਦ ਨਹੀਂ, ਚੈਨ ਨਹੀਂ ਤੇ ਨਾ ਹੀ ਸ਼ਾਂਤੀ। ਮਨ ਕਿਤੇ ਟੁੱਟਿਆ ਹੈ ਅਤੇ ਤਰੇਫ਼ ਵਾਲਾ ਹੈ। ਜੋ ਉਸ ਦਾ ਅਸਲੀ ਖਜ਼ਾਨਾ ਹੋਣਾ ਚਾਹੀਦਾ ਹੈ, ਜੋ ਉਸ ਦੀਆਂ ਪ੍ਰਾਪਤੀਆਂ ਤੇ ਹੱਲਾ-ਸ਼ੇਰੀ ਦੇਣ ਵਾਲਾ ਹੋਣਾ ਚਾਹੀਦਾ ਹੈ, ਭੱਜ-ਨੱਠ ਅਤੇ ਮੁਕਾਬਲੇ ਨੇ ਉਸੇ ਨੂੰ ਹੀ ਦੁਸ਼ਮਣ ਬਣਾ ਦਿੱਤਾ ਹੈ। ਇਸ ਲਈ ਮਨ ਵਿਚਲਿਤ ਹੈ। ਫਿਰ ਉਹ ਆਪਣੇ ਆਲੇ ਦੁਆਲੇ ਵਿੱਚੋਂ ਚੰਗੀ ਤੋਂ ਚੰਗੀ ਖੁਰਾਕ, ਵੰਨ-ਸੁਵੰਨੇ ਕੱਪੜੇ, ਫੈਸ਼ਨ, ਸੈਕਸ ਸ਼ੋਅ, ਨਸ਼ਿਆਂ ਆਦਿ ਵਿੱਚ ਸੰਤੁਸ਼ਟੀ ਭਾਲਣ ਤੁਰ ਪਿਆ ਹੈ।

ਉਦਾਸ ਉਹ ਵੀ ਹੈ ਜਿਸ ਕੋਲ ਕੁੱਝ ਨਹੀਂ, ਉਦਾਸੀ ਨੇ ਉਸ ਨੂੰ ਵੀ ਘੇਰਿਆ ਹੈ ਜਿਸ ਕੋਲ ਬੇ-ਹਿਸਾਬ ਦੌਲਤ ਹੈ। ਦੌਲਤ ਅਤੇ ਗਰੀਬੀ ਦੀ ਦਲਦਲ, ਇਹ ਦੋਵੇਂ ਸਥਿਤੀਆਂ ਹੀ ਮਨੁੱਖ ਨੂੰ ਅਪੂਰਨ ਕਰਾਰ ਦੇਂਦੀਆਂ ਹਨ।

ਸਮਾਜ ਵਿੱਚ ਸੰਤੁਲਨ ਹੀ ਇਸ ਦਾ ਇਲਾਜ ਹੈ। ਹਰ ਮਨੁੱਖ ਦੀ ਆਪਣੀ ਪਛਾਣ ਹੈ। ਸਭ ਨੂੰ ਬਰਾਬਰ ਮੌਕੇ ਦਿੱਤੇ ਜਾਣ ਤੇ ਸਭ ਆਪਣੀਆਂ ਸੰਭਾਵਨਾਵਾਂ ਨੂੰ ਪੂਰੀ ਤਰ੍ਹਾਂ ਉਜਾਗਰ ਕਰ ਸਕਣ ਤੇ ਇੱਕ ਦੂਸਰੇ ਦੇ ਸਿਹਤਮੰਦ ਵਿਕਾਸ ਵਿੱਚ ਹਿੱਸਾ ਪਾਉਣ। ਇੱਕ ਦੂਸਰੇ ਨੂੰ ਸ਼ਾਬਾਸ਼ੀ ਦੇਣ, ਇੱਕ ਦੂਸਰੇ ਦੇ ਮੰਤਵ ਨੂੰ ਸਮਝਣ ਤੇ ਉਸ ਦੇ ਮੰਤਵ ਤੱਕ ਪਹੁੰਚਣ ਵਿੱਚ ਬਰਾਬਰ ਦਾ ਹਿੱਸਾ ਪਾਉਣ।

## ਤਰਕਸ਼ੀਲ ਜਾਗੋ

ਰਵਿੰਦਰ 'ਰਾਹੀ', ਜੈਤੋ।

ਲੋਕਾਂ ਜਾਗ ਬਈ ਓ, ਹੁਣ ਜਾਗੋ ਆਈ ਐ।

ਸਾਵਾ ਬਈ ਹੁਣ ਜਾਗੋ ਆਈ ਐ।

ਤਰਕਾਂ ਨੇ ਇਹ ਮਸਾਂ ਜਗਾਈ ਐ।

ਘਰ ਘਰ ਦੇ ਵਿਚ ਲੋਅ ਪਹੁੰਚਾਈ ਐ।

ਲੋਕਾਂ ਜਾਗ ਬਈ.....

ਭੂਤਾਂ-ਪ੍ਰੇਤਾਂ ਤੋਂ ਲੋਕ ਡਰਾਤੇ,

ਧਾਗੇ ਤਵੀਤ ਗਲਾਂ ਵਿੱਚ ਪਾਤੇ,

ਆ ਤਰਕਾਂ ਦੱਸੀ ਸਚਾਈ ਐ, ਬਈ ਹੁਣ ਜਾਗੋ ਆਈ ਐ।

ਸਾਵਾ ਬਈ ਹੁਣ ਜਾਗੋ ਆਈ ਐ, ਬੱਲੇ ਬਈ ਹੁਣ ਜਾਗੋ ਆਈ ਐ।

ਨਿੱਤ ਨਵੇਂ ਛੜ-ਯੰਤਰ ਰਚਦੇ,

ਗੈਬੀ-ਸ਼ਕਤੀ ਕੋਲ ਨੇ ਦਸਦੇ,

ਜਾਵਣ ਲੋਕਾਂ ਤਾਈਂ ਉਲਝਾਈ ਐ, ਬਈ ਹੁਣ ਜਾਗੋ ਆਈ ਐ

ਸਾਵਾ ਬਈ.....

ਮੋਹ-ਮਾਇਆ ਦਾ ਤਿਆਗ ਕਰਾਉਂਦੇ,

ਖੁਦ ਮਾਇਆ ਨੂੰ ਜੱਥੇ ਪਾਉਂਦੇ,

ਗੱਲ ਤਰਕਾਂ ਸਮਝਾਈ ਐ, ਬਈ ਹੁਣ ਜਾਗੋ ਆਈ ਐ।

ਸਾਵਾ ਬਈ.....

ਲੋਕਾਂ ਦਾ ਚੰਮ ਲਾਹੀ ਜਾਂਦੇ,

ਨਾ ਡਰਦੇ 'ਤੇ ਨਾ ਸ਼ਰਮਾਂਦੇ,

ਤਰਕਾਂ ਚੇਤਨਾ ਦੀ ਜਾਗ ਲਾਈ ਐ, ਬਈ ਹੁਣ ਜਾਗੋ ਆਈ ਐ

ਸਾਵਾ ਬਈ.....

ਭਾਈਆਂ ਕੋਲੋਂ ਭਾਈ ਮਰਵਾਤੇ,

ਆਂਢ-ਗੁਆਂਢ ਬਖੇੜੇ ਪੁਆ 'ਤੇ,

ਵਾਹ-ਵਾਹ ਚੰਗੀ ਲੁੱਟ ਮਾਈ ਐ, ਬਈ ਹੁਣ ਜਾਗੋ ਆਈ ਐ।

ਸਾਵਾ ਬਈ.....

ਕਾਰ-ਸੇਵਾ ਕਰ ਸੰਗਮਰਮਰ ਲਾਏ,

ਮਹਿਲਾਂ ਜਿਹੇ ਨੇ ਡੇਰੇ ਬਣਾਏ,

ਕਿਉਂ 'ਨੇਰੇ ਵਿੱਚ ਲੋਕਾਈ ਐ, ਬਈ ਹੁਣ ਜਾਵੇ ਆਈ ਐ।

ਸਵਰਗਾਂ ਦੇ ਲਾਹੇ ਲਾ ਲਾ ਕੇ,

ਕਰਮਾਂ ਦੇ ਚੱਕਰਾਂ ਵਿੱਚ ਪਾ ਪਾ ਕੇ,

ਸਾਧਾਂ ਆਪਣੀ ਹੱਟ ਚਲਾਈ ਐ, ਬਈ ਹੁਣ ਜਾਗੋ ਆਈ ਐ।

ਸਾਵਾ ਬਈ ਹੁਣ ਜਾਗੋ ਆਈ ਐ.....

ਵਾਤਾਵਰਨ

## ਮੀਂਹ ਅਤੇ ਸੋਕਾ

ਪ੍ਰੋ. ਸ਼ੁਭ ਪ੍ਰੇਮ

ਭਾਰਤ ਵਰਸ ਇਸ ਸਾਲ ਫਿਰ ਸੋਕੇ ਦੀ ਸਥਿਤੀ ਵਿੱਚੋਂ ਲੰਘ ਰਿਹਾ ਹੈ। ਚਾਨੇ ਪਾਸੇ ਇਸ ਸੋਕੇ ਵਰਗੀ ਸਥਿਤੀ ਦਾ ਰਾਮ-ਰੋਲਾ ਹੈ। ਸਰਕਾਰ ਤੋਂ ਮਾਲੀ ਸਹਾਇਤਾ ਅਤੇ ਰੱਬ ਤੋਂ ਮੀਂਹ ਦੀ ਮੰਗ ਕੀਤੀ ਜਾ ਰਹੀ ਹੈ। ਦੇਵੀ-ਦੇਵਤਿਆਂ ਨੂੰ ਖੁਸ਼ ਕਰਨ ਲਈ ਯੱਗ, ਹਵਨ, ਅਰਦਾਸਾਂ, ਅਰਜ਼ੋਈਆਂ ਕੀਤੀਆਂ ਜਾ ਰਹੀਆਂ ਹਨ। ਰੱਬ ਅੱਗੇ ਰੋਸ ਪ੍ਰਗਟ ਕਰਨ ਲਈ ਗੁੱਡੀਆਂ ਫੂਕੀਆਂ ਜਾ ਰਹੀਆਂ ਹਨ। ਮਾਣਯੋਗ ਮੰਤਰੀਗਣ ਵੀ ਇਸ ਲੋਕਾਈ ਦੀ ਇਸ ਬੇਬਸੀ, ਹਾਲ-ਦੁਹਾਈ ਵਿੱਚ ਸ਼ਾਮਲ ਹੋ ਰਹੇ ਹਨ। ਪਰ ਇੰਦਰ ਹੈ ਕਿ ਟੱਸ ਤੋਂ ਮੱਸ ਨਹੀਂ ਹੋ ਰਿਹਾ।

ਦੁਨੀਆਂ ਦੇ ਸਾਰੇ ਕਬਾਇਲੀ ਸਮਾਜਾਂ ਵਿੱਚ ਦੇਵੀ-ਦੇਵਤਿਆਂ ਨੂੰ ਖੁਸ਼ ਕਰਨ, ਵਜ਼ ਰੱਖਣ ਲਈ ਕਰ ਤਰ੍ਹਾਂ ਦੀਆਂ ਮੰਨਤਾਂ-ਮਨੋਤਾਂ, ਟੂਣੇ-ਟਾਮਣ ਕੀਤੇ ਜਾਂਦੇ ਹਨ। ਕਬਾਇਲੀ ਸਮਾਜਾਂ ਦੀ ਸਥਿਤੀ

ਸਾਧਨ ਸਮਰੱਥਾ ਅਤੇ ਅਜੋਕੇ ਵਿਗਿਆਨਕ ਗਿਆਨ ਤੋਂ ਅਣਜਾਣਤਾ ਕਾਰਨ ਉਹਨਾਂ ਦੀ ਕੁਦਰਤੀ ਸ਼ਕਤੀਆਂ ਨੂੰ ਰਹੱਸਮਈ ਦੇਵਤਿਆਂ ਵਿੱਚ ਤਬਦੀਲ ਕਰਕੇ ਪੂਜਾ ਕਰਨਾ ਸਮਝ ਵਿੱਚ ਆਉਂਦਾ ਹੈ। ਪਰ ਪੰਜਾਬ ਵਰਗੇ ਤਰੱਕੀਯਾਭਤਾ ਸੂਬੇ ਵਿੱਚ ਜਿਸਨੇ ਹਰੀ ਕ੍ਰਾਂਤੀ ਤਹਿਤ ਸਾਰੇ ਮੁਲਕ ਨੂੰ ਅਨਾਜ ਦਿੱਤਾ ਹੈ, ਕੰਮਪਿਊਟਰ, ਮਸ਼ੀਨਾਂ, ਸੰਸਥਾਵਾਂ, ਡਿਗਰੀਆਂ ਦੇ ਅੰਬਾਰ ਖੜ੍ਹੇ ਕਰ ਲਏ ਹਨ, ਰੱਬ, ਦੇਵਤਿਆਂ ਤੋਂ ਮੀਂਹ ਵਾਸਤੇ ਲੇਲੜੀਆਂ ਕੱਢਣਾ ਬਹੁਤ ਬੇਤੁਕਾ ਲਗਦਾ ਹੈ। ਕਿਉਂ ਮਸਲਾ ਗਰਮ ਹੈ ਇਸ ਸਾਰੇ ਵਰਤਾਰੇ ਨੂੰ ਸਮਝਣ ਲਈ ਕੁਝ ਸੁਆਲ ਖੜ੍ਹੇ ਕੀਤੇ ਜਾ ਸਕਦੇ ਹਨ।

1. ਕੀ ਬਾਰਿਸ਼ ਦਾ ਵਰਤਾਰਾ ਅਲੌਕਿਕ ਤੇ ਨਾ ਸਮਝ ਆਉਣ ਵਾਲਾ ਹੈ?

2. ਬਾਰਿਸ਼ ਕਿਉਂ, ਕਿਵੇਂ ਤੇ ਕਿੱਥੇ ਹੁੰਦੀ ਹੈ?

3. ਕੀ ਬਾਰਿਸ਼ ਦਾ ਹੋਣਾ ਅਟੱਲ ਤੇ ਨਿਯਮਤ ਹੈ?

4. ਕੀ ਬਾਰਿਸ਼ ਦੇ ਹੋਣ ਜਾਂ ਨਾ ਹੋਣ ਬਾਰੇ ਪੇ ਸ਼ੀਨਗੋਈ ਕੀਤੀ ਜਾ ਸਕਦੀ ਹੈ?

5. ਕੀ ਬਾਰਿਸ਼ ਦੇ ਵਰਤਾਰੇ ਨੂੰ ਮਨੁੱਖ ਪ੍ਰਭਾਵਤ ਕਰ ਸਕਦਾ ਹੈ?

ਇਕ ਕਬਾਇਲੀ ਜਾਂ ਕਬਾਇਲੀ ਸੋਚ ਵਾਲੇ ਮਨੁੱਖ ਵਾਸਤੇ ਬਾਰਿਸ਼ ਇੱਕ ਅਲੌਕਿਕ ਵਰਤਾਰਾ ਹੋ ਸਕਦੀ ਹੈ। ਅਤੇ ਕਮਾਲ ਦੀ ਗੱਲ ਇਹ ਹੈ ਕਿ ਉਹ ਮੀਂਹ ਵਾਸਤੇ ਅਰਜ਼ੋਈਆਂ ਭਾਵੇਂ ਕਰਦਾ ਹੈ ਪਰ ਸਾਰੇ ਕਬਾਇਲੀ ਸਮਾਜਾਂ ਨੇ ਆਪਣੇ ਸਾਧਨ, ਲੋੜਾਂ ਅਤੇ ਸਮਰੱਥਾਵਾਂ ਬਾਰਿਸ਼ ਦੀ ਵਾਧ ਘਾਟ ਮੁਤਾਬਿਕ ਢਾਲਣੀਆਂ ਬਾਖੂਬੀ ਸਿੱਖ ਲਈਆਂ ਹਨ।

ਪਰ ਇੱਕ ਪੜ੍ਹੇ-ਲਿਖੇ ਸਮਾਜ ਦਾ ਹਰ ਸਕੂਲ ਜਾਣ ਵਾਲਾ ਬੱਚਾ ਜਾਣਦਾ ਹੈ ਕਿ ਬਾਰਿਸ਼ ਦੇ ਹੋਣ ਲਈ ਢੁੱਕਵੇਂ ਹਾਲਾਤ ਕੀ ਹੁੰਦੇ ਹਨ। ਇਹ ਹਾਲਾਤ ਜਦੋਂ ਵੀ ਪੈਦਾ ਹੋਣਗੇ ਬਾਰਿਸ਼ ਹੋ ਜਾਵੇਗੀ। ਬੜੀ ਸਿੱਧੀ ਗੱਲ ਹੈ ਕਿ ਜਲਵਾਸ਼ਪ ਨਾਲ ਲੱਦੀ ਹਵਾ ਜਦੋਂ ਉਪਰ ਉਠਦੀ ਹੈ ਤਾਂ ਉਪਰਲੀ ਠੰਢ ਨਾਲ ਹਵਾ ਵਿਚਲੇ ਵਾਸ਼ਪ ਠੰਡੇ ਹੋ ਕੇ ਜੰਮ ਜਾਂਦੇ ਹਨ ਤੇ ਬੂੰਦਾਂ ਬਣ ਜਾਂਦੇ ਹਨ। ਇਹ ਬੂੰਦਾਂ ਹੋਰ ਵਾਸ਼ਪ ਰਲਣ ਨਾਲ ਵੱਡੀਆਂ ਹੋਕੇ ਜਦੋਂ ਹਵਾ ਦੀ ਚੁੱਕਣ-ਸ਼ਕਤੀ ਤੋਂ ਭਾਰੀਆਂ ਹੋ ਜਾਂਦੀਆਂ ਹਨ ਤਾਂ ਬਾਰਿਸ਼ ਦੇ ਰੂਪ ਵਿੱਚ

ਪਰਤੀ ਉਪਰ ਡਿੱਗ ਪੈਂਦੀਆਂ ਹਨ। ਤਾਂ ਬਾਰਿਸ਼ ਹੋਣ ਲਈ ਹਵਾ ਦਾ ਜਲਵਾਸ਼ਪ ਨਾਲ ਲੱਦੀ ਹੋਣਾ ਅਤੇ ਉਪਰ ਉਠ ਕੇ ਠੰਢੀ ਹੋਣਾ ਦੇ ਜ਼ਰੂਰੀ ਹਾਲਾਤ ਹਨ, ਜਿੰਨ੍ਹਾਂ ਤੋਂ ਬਾਰਿਸ਼ ਹੋਣ ਦੇ ਆਸਾਰ ਬਣਦੇ ਹਨ। ਹਵਾ ਵਿੱਚ ਪਾਣੀ ਦਾ ਵਾਸ਼ਪ ਸਮੁੰਦਰਾਂ, ਝੀਲਾਂ, ਦਰਿਆਵਾਂ, ਖੇਤਾਂ, ਰੁੱਖਾਂ, ਬਨਸਪਤੀ ਆਦਿ ਵਿੱਚੋਂ ਰਲਦੇ ਹਨ।

ਹਵਾ ਦੇ ਉਪਰ ਉਠਣ ਲਈ ਹਾਲਾਤ ਹੁੰਦੇ ਹਨ, ਉਹਨਾਂ ਵਿੱਚ ਗਰਮੀ, ਪਹਾੜ ਤੇ ਹਵਾ ਦਾ ਵਗਣਾ ਮੁੱਖ ਹੁੰਦੇ ਹਨ। ਕਿਸੇ ਇਲਾਕੇ ਦਾ ਤਾਪਮਾਨ ਵਧਣ ਨਾਲ ਹਵਾ ਹਲਕੀ ਹੋ ਕੇ ਉਪਰ ਉਠ ਜਾਂਦੀ ਹੈ। ਜੇਕਰ ਇਹ ਹਵਾ ਵਾਸ਼ਪਾਂ ਨਾਲ ਭਰੀ ਹੋਵੇ ਤਾਂ ਠੰਢੀ ਹੋਕੇ ਬਾਰਿਸ਼ ਕਰ ਸਕਦੀ ਹੈ। ਭੂ-ਮੱਧ ਰੇਖਾ ਦੇ ਇਲਾਕਿਆਂ, ਸਮੁੰਦਰਾਂ ਉਪਰ ਮੀਂਹ ਇਸ ਤਰ੍ਹਾਂ ਹੀ ਪੈਂਦਾ ਹੈ। ਵਗਦੀ ਹਵਾ ਪਹਾੜਾਂ ਨਾਲ ਟਕਰਾ ਕੇ ਉਪਰ ਉਠਦੀ ਹੈ ਤੇ ਠੰਢੀ ਹੋ ਕੇ ਬਾਰਿਸ਼ ਦਾ ਬਾਇਸ ਬਣਦੀ ਹੈ। ਹਿਮਾਲਾ ਪਹਾੜ ਦੇ ਨਾਲ ਨਾਲ ਜਿਵੇਂ ਚਿਰਾਪੁੰਜੀ, ਪੱਛਮੀ ਘਾਟ ਦੇ ਪਹਾੜਾਂ ਨਾਲ ਜਿਵੇਂ ਕੇਰਲਾ, ਵਿੱਚ ਮੀਂਹ ਇਸੇ ਤਰ੍ਹਾਂ ਪੈਂਦਾ ਹੈ। ਪਹਾੜ ਦੇ ਦੋਹੇ ਪਾਸੇ ਹਵਾ ਖੁਸ਼ਕ ਹੁੰਦੀ ਹੈ ਤੇ ਉਹ ਇਲਾਕਾ ਮੀਂਹ ਤੋਂ ਵਾਂਝਾ ਰਹਿ ਜਾਂਦਾ ਹੈ ਜਿਵੇਂ ਕਰਨਾਟਕਾ ਤੇ ਲੇਹ-ਲੱਦਾਖਾ ਦਾ ਇਲਾਕਾ। ਤੀਜਾ ਤਰੀਕਾ ਹੈ, ਜਦੋਂ ਦੋ ਵਿਰੋਧੀ ਪਾਸਿਆਂ ਤੋਂ ਵਾਸ਼ਪਾਂ ਨਾਲ ਭਰੀਆਂ ਹਵਾਵਾਂ ਮਿਲਦੀਆਂ ਤਾਂ ਟਕਰਾ ਕੇ ਉਪਰ ਉਠਦੀਆਂ ਹਨ ਤੇ ਨਤੀਜੇ ਵਜੋਂ ਬਾਰਿਸ਼ ਹੁੰਦੀ ਹੈ। ਪੱਛਮੀ ਅਰਬ ਸਾਗਰ ਤੋਂ ਅਤੇ ਖਾੜੀ ਬੰਗਾਲ ਤੋਂ ਆਉਣ ਵਾਲੀਆਂ ਹਵਾਵਾਂ ਜਦੋਂ ਮੱਧ ਭਾਰਤ, ਪੰਜਾਬ, ਹਰਿਆਣਾ, ਜੰਮੂ, ਪਾਕਿਸਤਾਨ ਦੇ ਮੈਦਾਨੀ ਇਲਾਕਿਆਂ ਵਿੱਚ ਟਕਰਾਉਂਦੀਆਂ ਹਨ ਤਾਂ ਬਾਰਿਸ਼ ਹੋ ਜਾਂਦੀ ਹੈ। ਚੌਥੀ ਹਾਲਾਤ ਹਵਾ ਚਕਰਵਾਤ ਦੇ ਰੂਪ ਵਿੱਚ ਵੀ ਉਪਰ ਉਠ ਸਕਦੀ ਹੈ ਜਿਵੇਂ ਖਾੜੀ ਫਾਰਸ ਤੋਂ ਆਏ ਚੱਕਰਵਾਤ ਪੰਜਾਬ ਵਿੱਚ ਸਰਦੀ



ਵਿੱਚ ਬਾਰਿਸ਼ ਕਰਦੇ ਹਨ।

ਦੁਨੀਆਂ ਭਰ ਦੇ ਉਹ ਸਾਰੇ ਇਲਾਕੇ ਜਿੱਥੇ ਇਹ ਹਾਲਾਤ ਮਿਲਣਗੇ ਉਹ ਬਾਰਿਸ਼ ਪ੍ਰਾਪਤ ਕਰਨਗੇ ਤੇ ਦੂਜੇ ਇਲਾਕੇ ਜਿਹਨਾਂ ਵਿੱਚ ਇਹ ਹਾਲਾਤ ਨਹੀਂ ਉਥੇ ਬਾਰਿਸ਼ ਨਹੀਂ ਹੋਵੇਗੀ; ਭਾਵੇਂ ਇੰਦਰ ਅਪ ਆਕੇ ਤਾਕਤਅਜ਼ਮਾਈ ਕਰ ਲਵੇ।

ਹਿੰਦੁਸਤਾਨ ਵਿੱਚ ਮਾਨਸੂਨ ਇਸੇ ਕਿਸਮ ਦਾ ਵਰਤਾਰਾ ਹੈ। ਉਤਰ ਦੇ ਵਿਸ਼ਾਲ ਇਲਾਕੇ ਵਿੱਚ ਗਰਮੀ ਪੈਣ ਦੇ ਕਾਰਨ ਹਵਾ ਹਲਕੀ ਹੋਕੇ ਉਪਰ ਉੱਠ ਜਾਂਦੀ ਹੈ ਤੇ ..... ਇਸਦਾ ਜੁਆਬ ਦੂਜੇ ਸੁਆਲ ਨਾਲ ਦਿੱਤਾ ਜਾ ਸਕਦਾ ਹੈ ਕਿ ਕੀ ਬਾਰਿਸ਼ ਦਾ ਹੋਣਾ ਅਟੱਲ ਅਤੇ ਨਿਯਮਤ ਹੈ? ਅਜਿਹਾ ਨਹੀਂ ਹੈ। ਕਿਉਂਕਿ ਬਾਰਿਸ਼ ਹੋਣ ਲਈ ਉਪਰ ਦੱਸੀਆਂ ਦੇ ਸ਼ਰਤਾਂ ਸਿਰਫ਼ ਜ਼ਰੂਰੀ ਸ਼ਰਤਾਂ ਹਨ, ਪਰ ਇਹ ਕਾਫੀ ਨਹੀਂ। ਬਹੁਤ ਸਾਰੇ ਹੋਰ ਹਾਲਾਤ ਵੀ ਹਨ ਜਿਹੜੇ ਮਾਨਸੂਨ ਦੇ ਸ਼ੁਰੂ ਹੋਣ, ਪਹੁੰਚਣ ਤੇ ਬਾਰਿਸ਼ ਕਰਨ ਵਿੱਚ ਅਸਰ-ਅੰਦਾਜ਼ ਹੁੰਦੇ ਹਨ। ਜਿੰਨੇ ਕੁਝ ਕਾਰਨਾਂ ਦਾ ਮੌਸਮ ਵਿਗਿਆਨੀਆਂ ਨੂੰ ਪਤਾ ਲੱਗ ਚੁੱਕਾ ਹੈ ਉਸ ਨਾਲ ਇਸ ਵਰਤਾਰੇ ਨੂੰ ਕੁਝ ਕੁ ਸਮਝਣ ਵਿੱਚ ਮੱਦਦ ਮਿਲੀ ਹੈ। ਅੱਜ ਕੱਲ ਮੌਸਮ ਸਬੰਧੀ ਹਾਲਾਤਾਂ ਬਾਰੇ ਅੰਕੜੇ ਇਕੱਠੇ ਕਰਨ ਲਈ ਬਹੁਤ ਵਧੀਆਂ ਯੰਤਰ ਬਣ ਚੁੱਕੇ ਹਨ। ਬਣਾਉਣੀ ਉਪ-ਗ੍ਰਹਿ ਉਪਰਲੇ ਵਾਯੂਮੰਡਲ ਬਾਰੇ ਲਗਾਤਾਰ ਸੂਚਨਾ ਦੇ ਰਹੇ ਹਨ ਤੇ ਕੰਪਿਊਟਰ ਇਸ ਸਾਰੀ ਸੂਨਾ ਦਾ ਵਿਸ਼ਲੇਸ਼ਣ ਕਰਕੇ ਨਤੀਜੇ ਕੱਢ ਸਕਦਾ ਹੈ ਪਰ ਇਹ ਕਾਰਨ ਇੰਨੇ ਜ਼ਿਆਦਾ ਹਨ ਕਿ ਕਿਤੇ ਵੀ ਕੋਈ ਖਲਲ ਪੈ ਸਕਦਾ ਹੈ। ਮਿਸਾਲ ਦੇ ਤੌਰ 'ਤੇ ਭਾਰਤੀ ਮਾਨਸੂਨ ਵਿੱਚ ਦਖਲਅੰਦਾਜ਼ੀ ਕਰਨ ਵਾਲੇ ਕਈ ਕਾਰਨ ਭਾਰਤ ਤੋਂ ਮੀਲਾਂ ਦੂਰ ਹੁੰਦੇ ਹਨ, ਜਿਵੇ -

1. ਐਲ-ਨੀਨੋ : ਦੱਖਣੀ ਅਮਰੀਕਾ ਦੀ ਗਰਮ ਪਾਣੀ ਦੀ ਧਾਰਾ ਜੋ ਜਿਹੜੀ ਜਦੋਂ ਕ੍ਰਿਆਸੀਲ ਹੁੰਦਾ ਹੈ ਤਾਂ ਬਾਕੀ ਸਮੁੰਦਰੀ ਧਾਰਾਵਾਂ ਨੂੰ ਪ੍ਰਭਾਵਤ ਕਰਕੇ ਹਿੰਦ ਮਹਾਂ ਸਾਗਰ (ਖਾੜੀ ਬੰਗਾਲ ਤੇ ਅਰਬ ਸਾਗਰ ਵੀ) ਦੇ ਤਾਪਮਾਨ ਨੂੰ ਪ੍ਰਭਾਵਤ ਕਰਕੇ ਹਿੰਦੁਸਤਾਨੀ ਮਾਨਸੂਨ ਤੇ ਅਸਰਅੰਦਾਜ਼ ਹੋ ਜਾਂਦੀ ਹੈ।

2. ਪੱਛਮੀ ਪ੍ਰਸ਼ਾਂਤ ਮਹਾਂਸਾਗਰੀ ਹਵਾਵਾਂ : ਦੂਰਦਰਾਜ਼ ਪੱਛਮੀ ਪ੍ਰਸ਼ਾਂਤ ਮਹਾਂਸਾਗਰ ਦੀਆਂ ਹਵਾਵਾਂ ਖਾੜੀ ਬੰਗਾਲ ਵਿੱਚ ਦਾਖਲ ਹੋ ਕੇ ਮਾਨਸੂਨ ਦੀ ਇਮਦਾਦ ਕਰਦੀਆਂ ਹਨ ਪਰ ਇਸ ਸਾਲ ਇਹ ਹਵਾਵਾਂ ਕਮਜ਼ੋਰ ਹੋਣ ਕਰਕੇ ਪਹੁੰਚ ਰੀ ਨਹੀਂ ਸਕੀਆਂ।

3. ਧਰਤੀ ਦਾ ਤਾਪਮਾਨ : ਧਰਤੀ ਦਾ ਤਾਪਮਾਨ ਵਧ ਰਿਹਾ ਹੈ (ਗਲੋਬਲ ਵਾਰਮਿੰਗ) ਸ਼ਾਇਦ ਇਸਦਾ ਵੀ ਕੋਈ ਰੋਲ ਹੋਵੇ। ਯੂ ਐਨ.ਓ. ਦੀ ਏਜੰਸੀ ਇਸਦਾ ਰੋਲ ਮੰਨਦੀ ਹੈ।

4. ਹਿੰਦੁਸਤਾਨ ਦੀ ਜ਼ਮੀਨ ਉਪਰ ਪੈਦਾ ਹੋਣ ਵਾਲਾ ਹਵਾਈ ਖਲ੍ਹਾਅ ਜਿਹੜਾ ਮਾਲਸੂਨ ਨੂੰ ਖਿੱਚਦਾ ਹੈ, ਪਾਕਿਸਤਾਨ ਵੱਲੋਂ ਆਉਣ ਵਾਲੀਆਂ ਪੱਛਮੀ ਹਵਾਵਾਂ ਕਾਰਨ ਇਸ ਸਾਲ ਬਹੁਤ ਕਮਜ਼ੋਰ ਬਣ ਸਕਿਆ। ਜਿਸਦੇ ਨਤੀਜੇ ਵਜੋਂ ਮਾਨਸੂਨ ਬਹੁਤ ਹਲਕੀ ਰਹੀ।

5. ਮੁਕਾਮੀ ਕਾਰਨ : ਕੁਝ ਅਜਿਹੇ ਕਾਰਨ ਵੀ ਹਨ ਜਿਹੜੇ ਮਾਨਸੂਨ ਦੀ ਸਕੀਮ ਵਿੱਚ ਨਹੀਂ ਆਉਂਦੇ। ਮਿਸਾਲ ਦੇ ਤੌਰ 'ਤੇ ਪੰਜਾਬ ਹਰਿਆਣੇ ਦਾ ਵਿਸ਼ਾਲ ਇਲਾਕਾ ਮਈ-ਜੂਨ ਦੇ ਮਹੀਨਿਆਂ ਵਿੱਚ ਝੋਨੇ ਦੀ ਖੇਤੀ ਕਰਕੇ ਇਸ ਵਿਸ਼ਾਲ ਝੀਲ ਵਿੱਚ ਬਦਲ ਜਾਂਦਾ ਹੈ ਅਤੇ ਪੱਛਮੀ ਅਤੇ ਸਮੁੰਦਰੀ ਤਾਪਮਾਨ ਅਤੇ ਹਵਾ ਦੇ ਦਬਾਅ (ਜਿਹਦੇ ਫਰਕ ਕਰਕੇ ਮਾਨਸੂਨ ਆਉਂਦੀ ਹੈ) ਦੇ ਫਰਕ ਨੂੰ ਇਹ ਬਣਾਉਣੀ ਝੀਲ ਬਹੁਤ ਹੱਦ ਤੱਕ ਘਟਾ ਦਿੰਦੀ ਹੈ ਜਿਸ ਕਰਕੇ ਲਗਾਤਾਰ ਮਾਨਸੂਨ ਦਾ ਜ਼ੋਰ ਘਟ ਰਿਹਾ ਹੈ। ਇਹਨਾਂ ਵੱਡੇ ਕਾਰਨਾਂ ਤੋਂ ਇਲਾਵਾ 12 ਕਾਰਨ ਹੋ ਹਨ ਜਿਹੜੇ ਮੌਸਮ-ਵਿਗਿਆਨੀਆਂ ਨੇ ਨਿਸ਼ਾਨਦੇਹੀ ਕੀਤੇ ਹਨ ਜਿਹੜੇ ਮਾਨਸੂਨ ਨੂੰ ਪ੍ਰਭਾਵਤ ਕਰ ਰਹੇ ਹਨ। ਅਤੇ ਬਹੁਤ ਸਾਰੇ ਹੋਰ ਕਾਰਨ ਵੀ ਹੋਣਗੇ ਅਤੇ ਇਨ੍ਹਾਂ ਕਾਰਨਾਂ ਦੇ ਜੋੜ-ਬੁਜੋੜ ਵਿੱਚੋਂ ਦਰਜਨਾਂ ਕਾਰਨ ਹੋਰ ਜਨਮ ਲੈ ਸਕਦੇ ਹਨ ਜਿੰਨਾਂ ਬਾਰੇ ਹਾਲੇ ਤੱਕ ਸਾਨੂੰ ਪਤਾ ਨਹੀਂ ਹੈ। ਇਸ ਲਈ ਇੰਨੇ ਜਾਣੇ-ਅਣਜਾਣੇ ਕਾਰਨਾਂ ਦੀ ਮੌਜੂਦਗੀ ਵਿੱਚ ਮਾਨਸੂਨ ਦਾ ਅਟੱਲ ਤੇ ਨਿਯਮਤ ਹੋਣਾ ਮੁਸ਼ਕਲ ਬਣ ਜਾਂਦਾ ਹੈ।

ਤੀਜੇ ਸੁਆਲ ਬਾਰੇ ਵੀ ਇਹੀ ਕਿਹਾ ਜਾ ਸਕਦਾ ਹੈ ਕਿ ਮੌਸਮ ਦੀ ਪੇਸ਼ਨਿਗੋਈ ਹੋ ਤਾਂ ਸਰਦੀ ਹੈ ਪਰ ਉਹ 100% ਸੱਚ ਨਹੀਂ ਹੋ ਸਕਦੀ ਕਿਉਂਕਿ ਮੌਸਮ ਨੂੰ ਬਣਾਉਣ, ਪ੍ਰਭਾਵਤ ਕਰਨ ਵਾਲੇ ਸੈਂਕੜੇ ਤੱਤ ਹਨ ਅਤੇ ਮਨੁੱਖ ਦੀ 'ਮਿਹਰਬਾਨੀ' ਨਾਲ ਉਹ ਲਗਾਤਾਰ ਬਦਲ ਰਹੇ ਹਨ। ਵਾਤਾਵਰਣ ਨਾਲ ਮਨੁੱਖ ਦੀ ਛੇੜ-ਛਾੜ ਤੋਂ ਪਹਿਲਾਂ ਬਹੁਤ ਸਾਰੇ ਲੋਕ ਆਪਣੇ ਤਜਰਬੇ ਤੇ ਸੂਝ-ਬੂਝ ਨਾਲ ਮੀਂਹ ਬਾਰੇ ਪੇਸ਼ਨਿਗੋਈਆਂ ਕਰ ਲੈਂਦੇ ਅਤੇ ਕਿਉਂਕਿ ਬਹੁਤ ਵਾਰੀ ਉਹ ਸੱਚ ਸਾਬਤ ਹੋਦੀਆਂ ਸਨ ਇਸ ਲਈ ਲਕ-ਮਹਾਵਰੇ ਵਿੱਚ ਆ ਜਾਂਦੀਆਂ ਸਨ। ਜਿਵੇ -

ਜੇਹ ਹਾੜ ਤਪੇ, ਸੋਣ ਭਾਦੋਂ ਵਸੇ।  
ਮਤਲਬ ਜੇਹ, ਹਾੜ ਵਿੱਚ ਵੱਧ ਗਰਮੀ ਤੇ ਵਧੀਆ ਮਾਨਸੂਨ ਨਾਲ ਸੋਣ, ਭਾਦੋਂ ਜ਼ਿਆਦਾ ਬਾਰਿਸ਼ ਹੋਵੇਗੀ।

ਦੱਖਣ ਉਠੀ ਬਦਲੀ ਤੇ ਵਗੀ ਪੂਰੇ ਦੀ ਵਾਂ  
ਭੱਗ ਕਰੇ ਸੁਣ ਭੱਡਣੀ ਅੰਦਰ ਮੰਜਾ ਡਾਹ।  
ਮਤਲਬ ਮੀਂਹ ਦੇ ਆਸਾਰ ਬਣ ਰਹੇ ਹਨ।

ਹੜ ਹਨੇਰੀ ਅਸ਼ਟਮੀ ਬੱਦਲੀਉਂ ਨਿਕਲਿਆ ਚੰਨ  
ਭੱਕ ਕਰੇ ਸੁਣ ਭੱਡਣੀ ਗਏ ਨਾ ਖਾਵਣ ਅੰਨ।  
ਪ੍ਰੰਤੂ ਇਹ ਗੱਲਾਂ ਉਹਨਾਂ ਵੇਲਿਆਂ ਦੀਆਂ ਹਨ ਜਦੋਂ ਖੇਤੀ

ਬਾੜੀ ਤੇ ਲੋਕ-ਜੀਵਨ ਇੰਨੇ ਕਾਹਲ ਭਰੇ ਤੇ ਇੰਨੇ ਮਹਿੰਗੇ ਨਹੀਂ ਸਨ। ਜੇਕਰ ਇੱਕ ਅੱਧ ਠੀਕ ਹੋ ਗਈ ਤਾਂ ਇਹਦੇ ਨਾਲ ਹੀ ਲੋਕ ਖੁਸ਼ ਹੋ ਜਾਂਦੇ ਸਨ। ਪਰ ਅੱਜ ਕੱਲ ਖੇਤੀਬਾੜੀ ਇੰਨੀ ਜ਼ਿਆਦਾ ਮਹਿੰਗੀ ਤੇ ਕੁਦਰਤ ਉਪਰ ਨਿਰਭਰ ਹੋ ਗਈ ਹੈ ਕਿ ਮੀਂਹ ਪੈਣਾ ਜਾ ਨਾ ਪੈਣਾ ਬਹੁਤ ਮਾਅਨੇ ਰੱਖਦਾ ਹੈ।

ਆਖਰੀ ਸੁਆਲ ਕਿ ਕੀ ਮਨੁੱਖ ਬਾਰਿਸ਼(ਮੌਸਮ) ਦੇ ਵਰਤਾਰੇ ਨੂੰ ਪ੍ਰਭਾਵਤ ਕਰ ਸਕਦਾ ਹੈ? ਇਸਦਾ ਜੁਆਬ ਹਾਂ ਵਿੱਚ ਹੀ ਦਿੱਤਾ ਜਾ ਸਕਦਾ ਹੈ। ਕਿਉਂਕਿ ਮਨੁੱਖ ਨੇ ਆਪਣੀ ਤਰੱਕੀ ਦੀ ਦੇੜ ਵਿੱਚ ਧਰਤੀ ਦੇ ਤਾਪਮਾਨ ਨੂੰ ਤੇ ਨਤੀਜੇ ਵਜੋਂ ਹਵਾਵਾਂ ਦੇ ਸਿਲਸਿਲੇ ਨੂੰ ਗੜਬੜਾ ਦਿੱਤਾ ਹੈ। ਮਿਸਾਲ ਦੇ ਤੌਰ 'ਤੇ ਯੂ.ਐਨ.ਈ.ਓ. ਦੀ ਰਿਪੋਰਟ ਮੁਤਾਬਿਕ ਇਸ ਸਾਲ ਦੀ ਮਾਨਸੂਨ ਵੇਲ਼ ਹੋਣ ਦਾ ਇੱਕ ਕਾਰਨ ਸੈਂਟਰਲ ਏਸ਼ੀਆ ਉਪਰ ਮੰਡਲਾ ਰਿਹਾ ਧੂੜ ਦਾ ਇੱਕ ਬਹੁਤ ਵੱਡਾ ਬੱਦਲ ਹੈ। ਇਹ ਧੂੜ ਦਾ ਬੱਦਲ ਰੋਤ ਕਣ, ਵਾਹਨਾਂ ਦਾ ਧੂੰਆਂ, ਫੈਕਟਰੀਆਂ ਦਾ ਧੂੰਆਂ, ਖੇਤੀਬਾੜੀ ਦੀ ਬਚਖੁੱਚ ਨੂੰ ਲਾਈ ਅੱਗ ਦਾ ਧੂੰਆਂ, ਇੰਡਸਟਰੀ ਤੇ ਸੀਵਰੇਜ ਤੋਂ ਨਿਕਲਣ ਵਾਲੇ ਖਤਰਨਾਕ ਰਸਾਇਣਾਂ ਦਾ ਮਜ਼ਮੂਆ ਹੈ। ਇਹ ਇੱਕ ਮਿਲੀਅਨ ਵਰਗ ਮੀਲ ਵਿੱਚ ਫੈਲਿਆ ਹੋਇਆ ਹੈ ਅਤੇ ਦੋ ਮੀਲ ਦੇ ਲਗਭਗ ਮੋਟਾ ਹੈ। ਇਸ ਦੀ ਮੌਜੂਦਗੀ ਕਾਰਨ ਮਾਨਸੂਨ ਦੇ ਪੈਦਾ ਹੋਣ ਲਈ ਮੱਧ-ਏਸ਼ੀਆ ਉਪਰ ਘੱਟ ਦਬਾਅ ਖੇਤਰ ਨਹੀਂ ਬਣ ਸਕਿਆ ਤੇ ਨਤੀਜੇ ਵਜੋਂ ਮਾਨਸੂਨ ਪੂਰੀ ਤਰ੍ਹਾਂ ਵਿਕਸਤ ਨਹੀਂ ਹੋ ਸਕੀ। ਪੰਜਾਬ, ਹਰਿਆਣਾ ਦੀ ਝੋਨੇ ਦੇ ਖੇਤਾਂ ਦੀ ਵਿਸ਼ਾਲ ਝੀਲ ਇਹੀ ਕੰਮ ਕਰ ਰਹੀ ਹੈ। ਸਿਰ ਇਹੀ ਨਹੀਂ ਮਨੁੱਖ ਨੇ ਬਹੁਤ ਸਾਰੇ ਅਰਿਜ਼ੋ ਤਜਰਬੇ ਕੀਤੇ ਹਨ ਕਿ ਬਣਾਉਣੀ ਮੀਂਹ ਕਿਵੇਂ ਪਵਾਇਆ ਜਾਵੇ। ਮਿਸਾਲ ਦੇ ਤੌਰ 'ਤੇ ਬੱਦਲਾਂ ਵਿੱਚ ਅਮੋਨੀਆ ਛਿੜਕਣ ਨਾਲ ਸਧਾਰਣ ਲੂਣ ਦੇ ਕਣ ਖਿਲਰਣ ਨਾਲ ਪਾਣੀ ਦੀਆਂ ਬੂੰਦਾਂ ਬਣ ਜਾਂਦੀਆਂ ਹਨ ਤੇ ਬੱਦਲ ਵਸ ਸਕਦੇ ਹਨ। ਪਰ ਹਾਲੇ ਤੱਕ ਇਨ੍ਹਾਂ ਤਜਰਬਿਆਂ ਦੇ ਕੋਈ ਠੋਸ ਹਾਂ-ਪੱਖੀ ਨਤੀਜੇ ਨਹੀਂ ਨਿਕਲੇ ਜਿੰਨੇ ਕਿ ਮਨੁੱਖ ਦੁਆਰਾ ਵਾਤਾਵਰਣ ਦੇ ਵਿਗਾੜ ਕਾਰਨ ਨਾਂਹ-ਪੱਖੀ ਨਤੀਜੇ ਨਿਕਲੇ ਹਨ।

ਅਖੀਰ ਵਿੱਚ ਇੱਕ ਗੱਲ ਜ਼ਰੂਰ ਕਹਿਣੀ ਬਣਦੀ ਹੈ ਕਿ ਕੀ ਇਹ ਸੱਚਮੁੱਚ ਸੋਕੇ ਦੀ ਸਥਿਤੀ ਹੈ? ਜਿੱਥੋਂ ਤੱਕ ਪੰਜਾਬ ਦਾ ਸੁਆਲ ਹੈ ਜਿੰਨਾ ਪਾਣੀ ਪ੍ਰਤਿ ਵਿਅਕਤੀ ਪੰਜਾਬ ਹੁਣ ਇਸਤੇਮਾਲ ਕਰ ਰਿਹਾ ਹੈ ਇੰਨਾ ਸ਼ਾਇਦ ਸਦੀਆਂ ਮਿਲਾ ਕੇ ਵੀ ਨਾ ਬਣਦਾ ਹੋਵੇ। ਇੰਨਾ ਪਾਣੀ ਖਪਤ ਕਰਕੇ ਵੀ ਅਸੀਂ ਸੋਕੇ ਦਾ ਰੋਲਾ ਪਾ ਰਹੇ ਹਾਂ, ਰੋਲਾ ਮੀਂਹ ਦਾ ਨਹੀਂ ਹੈ ਰੋਲਾ ਤਾਂ ਪਾਣੀ ਦੀ ਸਹੀ ਢੰਗ ਨਾਲ ਵਰਤੋਂ ਦਾ ਹੈ। ਜਮੀਨਦੋਜ ਪਾਣੀ ਨੂੰ ਜਿਸ ਤਰ੍ਹਾਂ ਕੱਢਿਆ ਜਾ ਰਿਹਾ ਹੈ,

ਜਿਉਣ ਢੰਗ ਜਿਵੇਂ ਬੇਨਿਯਮ, ਬੇਸਬਰਾ ਹੋ ਰਿਹਾ ਹੈ ਛੇਤੀ ਹੀ ਈਕਾਲੋਜੀਕਲ ਕਰਾਈਸਿਸ ਆਪਣਾ ਵਿਰਾਟ ਰੂਪ ਦਿਖਾਉਣ ਵਾਲਾ ਹੈ। ਅਫਸੋਸ ਹੈ ਕਿ ਈਕਾਲੋਜੀਕਲ ਕਰਾਈਸਿਸ ਜਿਵੇਂ ਵਿਗੜਨ ਤੇ ਦੇਰ ਲਾਉਂਦਾ ਹੈ ਉਵੇਂ ਦੁਬਾਰਾ ਬਨਣ ਤੇ ਵੀ ਦੇਰ ਲਾਉਂਦਾ ਹੈ। ਸਵੈ-ਸਿਰਜੇ ਸੋਕੇ ਨੂੰ ਪੈਦਾ ਕਰਨ ਵਾਲੇ ਘਟਕਾਂ ਖਿਲਾਫ ਫੌਰੀ ਤੇ ਬੱਝਵੀਂ ਕਾਰਜਯੋਜਨਾ ਦੀ ਲੋੜ ਹੈ।

— ਭੁਗੋਲ ਵਿਭਾਗ, ਸਰਕਾਰੀ ਰਾਜਿੰਦਰਾ ਕਾਲਜ

## ਕਾਵਿ ਵਿਅੰਗ

ਸੇਵਕ ਸਿੰਘ ਸ਼ਮੀਰੀਆ

1

ਸਾਨੂੰ ਆਖਦੇ ਮਾਇਆ ਜੋ ਨਾਗਨੀ ਹੈ,  
ਖੁਦ ਇਸ ਨੂੰ ਜੱਥੇ ਪਰ ਪਾਣ ਬਾਬੇ।  
ਸਾਨੂੰ ਆਖਦੇ ਸਦਾ ਹੀ ਰਹੇ ਸਾਢੇ,  
ਖੁਦ ਏ. ਸੀ. 'ਚ ਅਰਾਮ ਫਰਮਾਣ ਬਾਬੇ।  
ਭੇਟਾ ਭਗਤਾਂ ਦੀ ਕੀਤੀ ਹੋਈ ਕਾਰ ਬੱਲੇ,  
ਹੈਲੀਕਪਟਰੀਂ ਭਰਨ ਉਡਾਣ ਬਾਬੇ।  
ਭੇਲੀ ਭਾਲੀ ਗਰੀਬ ਅਨਪੜ੍ਹ ਜਨਤਾ,  
ਕਪਟੀ ਪਿੱਛੇ ਲਾ ਫਾਇਦਾ ਉਠਾਣ ਬਾਬੇ।

2

ਵਾਹ ! ਵਾਹ ! ਸਤਿਸੰਗ ਸੱਚੇ ਸੰਤਾਂ ਦੀ,  
ਭਾਰੀ ਕੱਠ ਬੱਟ ਰਹੇ ਨੇ ਲੋਕ ਪੁੰਨ ਮੀਆਂ।  
ਹੈਲੀਕਪਟਰ ਫੁੱਲ ਵਰਸਾ ਰਿਹਾ,  
ਸਰਕਾਰੀ ਬੋਡ ਵੀ ਛੇੜੀ ਹੈ ਧੁੰਨ ਮੀਆਂ।  
ਚਿੱਟੇ, ਨੀਲੇ ਕਈ ਲੀਡਰ ਵੀ ਲੱਗੇ ਚਰਨੀਂ,  
ਅੱਖਾਂ ਮੀਟ ਕੇ ਰਹੇ ਨੇ ਸੁਣ ਮੀਆਂ।  
ਵੇਟ ਬਾਬੇ ਦੇ ਭਗਤਾਂ ਦੀ ਹੈ ਭਾਰੀ,  
ਨਹੀਂ ਕੱਟਣ ਜਾਂਦੇ ਨੇ ਇਹ ਜੂਨ ਮੀਆਂ।

ਮਿੱਠੀ ਕਹਾਣੀ ਸੇਵਾ  
ਬੇਬੇ ਜੀ ! ਆਹ ਜ਼ਰਾ ਦੇ ਕੁ ਰੋਟੀਆਂ ਸੇਕੀਂ, ਮੁੰਡਾ  
ਐ। ਮੈਂ ਉਸ ਨੂੰ ਦੁੱਧ ਚੁੰਘਾ ਦਿਆਂ।" ਰੋਤਰੇ 'ਤੇ ਰੋਟੀ  
ਪਕਾਉਂਦੀ ਦਿਆਲੋਂ ਦੀ ਨੂੰਹ ਨੇ ਬੱਚੇ ਦੇ ਰੋਣ ਦੀ ਆਵਾਜ਼  
ਸੁਣਕੇ ਕਿਹਾ।

"ਮੈਥੋਂ ਨੂੰ ਸੇਕ ਹੁੰਦਾ ਲੰਗਰ, ਤੂੰ ਤਾਂ ਕਿਸੇ ਨਾ  
ਕਿਸੇ ਬਹਾਨੇ ਕੰਮ ਤੋਂ ਟਲਦੀ ਈ ਰਹਿੰਦੀ ਐਂ। ਮੁੰਡੇ ਨੂੰ ਦੁੱਧ  
ਚੁੰਘਾ ਕੇ ਆਪੇ ਸੇਕ ਲਈ ਰੋਟੀਆਂ। ਮੈਂ ਤਾਂ ਬਾਬਿਆਂ ਦੇ  
ਭੰਡਾਰੇ ਦੀ ਸੇਵਾ ਕਰਨ ਚੱਲੀ ਆਂ।" ਇਹ ਆਖਦੀ ਦਿਆਲੋਂ  
ਦਰਵਾਜ਼ੇ ਤੋਂ ਬਾਹਰ ਹੋ ਗਈ।

ਇਕਾਈ ਨੂੰ ਸਹਾਇਤਾ

ਸ੍ਰ. ਸਤਨਾਮ ਸਿੰਘ ਬਿਲਗਾ (ਬਰਮਿੰਘਮ) ਵੱਲੋਂ ਆਪਣੀ  
ਬੇਟੀ ਦੇ ਵਿਆਹ ਦੀ ਖੁਸ਼ੀ ਵਿਚ 10,000 ਰੁਪਏ ਬਰਨਾਲਾ  
ਇਕਾਈ ਵਾਸਤੇ ਯੂਨਿਟ ਪ੍ਰਧਾਨ ਪ੍ਰੋ. ਸੁਖਵੰਤ ਬਰਨਾਲਾ ਨੂੰ ਭੇਟ  
ਕੀਤੇ ਗਏ।



## ਧਰਮ ਤੇ ਵਿਗਿਆਨ

...ਰੁਪਿੰਦਰ ਰਮਨ

ਵਿਗਿਆਨ ਦਾ ਅਰਥ ਹੈ, ਉਹ ਗਿਆਨ ਜਿਹੜਾ ਕਿ ਪ੍ਰਯੋਗਾਂ ਦੇ ਰਾਹੀਂ ਪ੍ਰਾਪਤ ਕੀਤਾ ਗਿਆ ਹੈ। ਕਹਿੰਦੇ ਹਨ ਕਿ ਗਿਆਨ-ਵਿਗਿਆਨ ਦੋਹਾਂ ਦਾ ਮੁੱਖ ਮੁੱਦਾ ਤਰਕ ਹੈ। ਕੁਦਰਤੀ ਵਰਤਾਰਿਆਂ ਦੇ ਵਾਪਰਨ ਦੇ ਕਾਰਨ ਤੇ ਵਾਪਰਨ ਵੰਗਾਂ ਦੀ ਖੋਜ ਦਾ ਨਾਮ ਹੀ ਵਿਗਿਆਨ ਹੈ। ਵਿਗਿਆਨ ਵਿੱਚ ਉਹ ਗੱਲ ਠੀਕ ਹੈ ਜੋ ਤਜਰਬਿਆਂ ਦੁਆਰਾ ਸਹੀ ਸਿੱਧ ਹੋ ਸਕੇ। ਵਿਗਿਆਨ ਦੇ ਦੋ ਪ੍ਰਮੁੱਖ ਲੱਛਣ ਪਰਖ ਤੇ ਪੜਚੋਲ ਹਨ।

ਵਿਗਿਆਨ ਦੁਆਰਾ ਦਿੱਤੀਆਂ ਸੁਖ-ਸਹੂਲਤਾਂ ਸਾਡੇ ਰੋਜ਼ਾਨਾ ਜੀਵਨ ਦਾ ਇੱਕ ਮਹੱਤਵਪੂਰਨ ਅੰਗ ਬਣ ਚੁੱਕੀਆਂ ਹਨ। ਇਨ੍ਹਾਂ ਸਹੂਲਤਾਂ ਤੋਂ ਬਿਨਾਂ ਜੀਵਨ ਜਿਉਣ ਦੇ ਬਾਰੇ ਕਲਪਨਾ ਵੀ ਨਹੀਂ ਕੀਤੀ ਜਾ ਸਕਦੀ। ਵਿਸ਼ਵ-ਪ੍ਰਸਿੱਧ ਚਿੰਤਕ ਟੀ.ਐਚ.ਹਕਸਲੇ ਅਨੁਸਾਰ ਵਿਗਿਆਨ ਆਮ ਸੂਝ-ਬੂਝ ਦਾ ਸਿਖਲਾਈ ਪ੍ਰਾਪਤ ਅਤੇ ਸੰਗਠਿਤ ਰੂਪ ਹੈ। ਵਿਗਿਆਨ ਪੁਨਰ-ਜਨਮ, ਨਰਕ-ਸਵਰਗ, ਦੇਵੀ-ਦੇਵਤਿਆਂ ਆਦਿ ਦੀ ਕਲਪਨਾ ਤੋਂ ਇਲਾਵਾ ਕਿਤੇ ਹੋਂਦ ਨਹੀਂ ਮੰਨਦਾ। ਵਿਗਿਆਨ ਨੇਮਾਂ ਨਾਲ ਡਰਦਾ ਹੈ। ਇਹ ਮਨ ਨੂੰ ਭੰਬਲਭੂਸੇ ਵਿੱਚ ਪਾਉਣ ਵਾਲੀਆਂ ਰਹੱਸਵਾਦੀ ਕਲਪਨਾਵਾਂ ਨੂੰ ਦੂਰ ਕਰਦਾ ਹੈ।

ਵਿਗਿਆਨ ਦਸਦਾ ਹੈ ਕਿ ਕੁਦਰਤੀ ਘਟਨਾਵਾਂ ਕਿਵੇਂ ਵਾਪਰਦੀਆਂ ਹਨ। ਵਿਗਿਆਨ ਕਹਿੰਦਾ ਹੈ ਕਿ ਚਮਤਕਾਰੀ ਕਹਾਣੀਆਂ ਦੀ ਹੋਂਦ ਕੇਵਲ ਧਾਰਮਿਕ ਗ੍ਰੰਥਾਂ ਦੇ ਪੰਨਿਆਂ ਤੱਕ ਹੀ ਸੀਮਤ ਹੈ। ਵਿਗਿਆਨ ਅਨੁਸਾਰ ਅਸੀਂ ਤੇ ਸਾਡਾ ਆਲਾ-ਦੁਆਲਾ ਬ੍ਰਹਿਮੰਡ ਨਿਰੰਤਰ ਵਿਕਾਸ ਦਾ ਸਿੱਟਾ ਹੈ। ਜਦੋਂ ਕਿ ਧਰਮ ਗ੍ਰੰਥਾਂ ਅਨੁਸਾਰ ਬ੍ਰਹਿਮੰਡ, ਧਰਤੀ ਆਦਿ ਸਭ ਰੱਬ ਦੀ ਦੇਣ ਏ। ਸੱਚ ਤਾਂ ਇਹ ਹੈ ਕਿ ਮਨੁੱਖੀ ਮਨ ਵਿੱਚ ਉਪਜਣ ਵਾਲੇ ਸਾਰੇ ਸਵਾਲਾਂ ਦਾ ਜਵਾਬ ਧਰਤੀ ਤੇ ਵਿਗਿਆਨ ਨੇ ਆਪਣੇ-ਆਪਣੇ ਦ੍ਰਿਸ਼ਟੀਕੋਣ ਤੋਂ ਦੇਣ ਦਾ ਯਤਨ ਕੀਤਾ ਹੈ। ਰਬਿੰਦਰ ਨਾਥ ਟੈਗੋਰ ਜੀ ਦਾ ਕਥਨ ਹੈ ਕਿ ਵਿਗਿਆਨ ਦਾ ਉਦੇਸ਼ ਜਾਨਣਾ ਹੈ ਤੇ ਦਰਸ਼ਨ ਦਾ ਉਦੇਸ਼ ਸਮਝਣਾ ਹੈ ਤੇ ਧਰਮਾਂ ਦਾ ਉਦੇਸ਼ ਇਨਸਾਨਾਂ ਨੂੰ ਬੁਨੇ ਡਰਾਵੇ ਦੇਣਾ ਹੈ।

ਵਿਗਿਆਨ ਦਾ ਸੁਭਾਅ ਲਗਾਤਾਰ ਅਗਾਂਹ ਵਧਣ ਵਾਲਾ ਹੈ ਪਰ ਧਰਮਾਂ ਦਾ ਸੁਭਾਅ ਛੱਪੜ ਵਰਗਾ ਹੈ। ਵਿਗਿਆਨ ਦਾ ਆਧਾਰ ਸੱਚ ਤੇ ਵਿਸ਼ਵਾਸ ਹਨ ਜਦੋਂ ਕਿ ਧਰਮਾਂ ਦਾ ਆਧਾਰ ਅੰਧ-ਵਿਸ਼ਵਾਸ ਹਨ। ਵਿਗਿਆਨ ਦੇ ਲਗਾਤਾਰ ਅੱਗੇ ਵਧਣ ਦਾ ਸਭ ਤੋਂ ਵੱਡਾ ਕਾਰਨ ਵੀ ਇਹੀ ਹੈ ਕਿ ਇਹ ਹਮੇਸ਼ਾ ਹੀ ਸੱਚ ਦੀ ਭਾਲ ਕਰਦਾ ਰਿਹਾ ਹੈ ਤੇ ਕਦੇ ਵੀ ਸੰਤੁਸ਼ਟ ਨਹੀਂ ਹੁੰਦਾ।

ਧਰਮਾਂ ਵਿੱਚ ਸ਼ਰਧਾ, ਅੰਧ-ਵਿਸ਼ਵਾਸਾਂ ਦੀ ਭਰਮਾਰ ਹੈ ਪਰ ਵਿਗਿਆਨ ਦੀ ਪ੍ਰਵਿਰਤੀ ਹਰ ਗੱਲ ਨੂੰ ਤਰਕ ਦੀ ਕਸੌਟੀ 'ਤੇ ਪਰਖਣ ਦੀ ਹੈ। ਧਰਮਾਂ ਨੂੰ ਸਭ ਤੋਂ ਵੱਧ ਡਰ ਤਰਕਵਾਦੀਆਂ ਤੋਂ ਲਗਦਾ ਹੈ ਜਦੋਂ ਕਿ ਵਿਗਿਆਨ ਦੀ ਕੋਈ ਵੀ ਕਾਢ ਤਰਕਵਾਦੀ ਦ੍ਰਿਸ਼ਟੀਕੋਣ ਤੋਂ ਵਗੇਰ ਨਹੀਂ ਹੋ ਸਕਦੀ। ਕਈ ਇਹ ਵੀ ਕਹਿੰਦੇ ਹਨ ਕਿ ਤਰਕਵਾਦ ਦਾ ਦੂਸਰਾ ਨਾਂ ਹੀ ਵਿਗਿਆਨਕ ਸੋਚ ਹੈ।

ਵਿਗਿਆਨਕ ਗਿਆਨ ਨਾਲ ਸਾਡੀ ਸੂਝ-ਸਮਝ ਦੇ ਕਈ ਬੰਦ ਬੁਝੇ ਖੁੱਲ੍ਹ ਜਾਂਦੇ ਹਨ। ਸਾਡੇ ਪੁਰਾਣੇ ਬਜ਼ੁਰਗ ਆਪਣੇ ਜੀਵਨ ਵਿੱਚ ਵਾਪਰਨ ਵਾਲੀ ਹਰ ਇੱਕ ਮਾੜੀ ਘਟਨਾ ਨੂੰ ਦੇਵੀ-ਦੇਵਤਿਆਂ ਦੀ ਕਰੋਖੀ ਹੀ ਸਮਝਦੇ ਸਨ ਪਰ ਵਿਗਿਆਨ ਨੇ ਹੀ ਸਾਡੇ ਮਨਾਂ ਨੂੰ ਅਜਿਹੀਆਂ ਕੁਰੀਤੀਆਂ ਦੇ ਪੈਣ ਵਾਲੇ ਪ੍ਰਭਾਵਾਂ ਤੋਂ ਮੁਕਤ ਕਰਵਾਇਆ ਹੈ। ਦੁਨੀਆਂ ਦੇ ਲੱਗਭੱਗ ਸਾਰੇ ਹੀ ਧਰਮਾਂ ਲਈ ਪੁਰਾਤਨ ਵਿਰਸਾ, ਕਲਪਿਤ ਕਥਾਵਾਂ ਹੀ ਸਭ ਕੁੱਝ ਹਨ ਤੇ ਉਹਨਾਂ ਉੱਤੇ ਕੋਈ ਵੀ ਕਿੰਤੂ ਕਰਨ ਦੀ ਕੋਸ਼ਿਸ਼ ਨਹੀਂ ਕਰਦਾ ਕਿਉਂਕਿ ਉਹ ਸਭ ਪਵਿੱਤਰ ਸਮਝਿਆ ਜਾਂਦਾ ਹੈ।

ਲਾਲਾ ਹਰਦਿਆਲ ਜੀ ਦਾ ਇੱਕ ਕਥਨ ਹੈ ਕਿ ਵਿਗਿਆਨੀ ਲਈ ਤੱਥ ਹੀ ਪਵਿੱਤਰ ਹੁੰਦਾ ਹੈ। ਉਹ ਹਰ ਇੱਕ ਘਟਨਾ, ਵਸਤਾਂ, ਕਾਢਾਂ ਤੇ ਬਿਨਾਂ ਝਿਜਕ ਕਿੰਤੂ ਕਰ ਸਕਦੇ ਹਨ। ਇਸ ਸਬੰਧ ਵਿੱਚ ਵਿਗਿਆਨ ਬੰਦਸ਼ਾਂ ਵਿੱਚ ਨਹੀਂ, ਸਗੋਂ ਅਜ਼ਾਦ ਹਨ। ਧਰਮ ਆਪਣੀਆਂ ਹੀ ਰਸਮਾਂ ਦੇ ਗੁਲਾਮ ਹਨ ਪਰ ਵਿਗਿਆਨ ਅਜ਼ਾਦ ਮਾਹੌਲ ਵਿੱਚ ਹੀ ਵਧ-ਫੁੱਲ ਸਕਦਾ ਹੈ। ਇੱਕ ਵਿਦਵਾਨ ਦਾ ਕਥਨ ਹੈ ਕਿ ਵਿਗਿਆਨ ਕੇਵਲ ਤੁਹਾਨੂੰ ਆਪਣੀਆਂ ਅੱਖਾਂ ਅਤੇ ਕੰਨ ਖੁੱਲ੍ਹੇ ਰੱਖਣ ਲਈ ਕਹਿੰਦਾ ਹੈ।

ਵਿਗਿਆਨ ਦੇ ਸਭ ਤੋਂ ਵੱਡੇ ਤੋਹਫਿਆਂ ਵਿੱਚੋਂ ਵੱਡਾ ਤੋਹਫਾ ਇਹ ਹੈ ਕਿ ਇਹ ਮਨੁੱਖ ਨੂੰ ਵਹਿਮਾਂ-ਭਰਮਾਂ ਤੋਂ ਮੁਕਤ ਕਰਕੇ ਨਵੀਂ ਜ਼ਿੰਦਗੀ ਜਿਉਣ ਲਈ ਉਤਸ਼ਾਹਿਤ ਕਰਦਾ ਹੈ। ਇਸਦੇ ਉਲਟ ਸਾਰੇ ਹੀ ਧਰਮ ਸੱਚ ਬੋਲਣ ਦਾ ਉਪਦੇਸ਼ ਦਿੰਦੇ ਹਨ ਪਰ ਆਪ ਉਹ ਝੂਠ ਦੀ ਬੁਨਿਆਦ ਉੱਤੇ ਟਿਕੇ ਹੋਏ ਹਨ। ਸਾਰੇ ਹੀ ਧਰਮਾਂ ਨੂੰ ਵਿਗਿਆਨ ਤੋਂ ਖਤਰਾ ਮਹਿਸੂਸ ਹੁੰਦਾ ਰਿਹਾ ਹੈ। ਕਦੇ ਵੀ ਧਰਮਾਂ ਦੇ ਗੁਰ ਵਿੱਚ ਗਿਆਨ ਨੇ ਕੋਈ ਰੁਕਾਵਟ ਨਹੀਂ ਖੜੀ ਕੀਤੀ ਪਰ ਧਰਮਾਂ ਨੇ ਵਿਗਿਆਨ ਦੀ ਤਰੱਕੀ ਦੇ ਰਾਹ ਵਿੱਚ ਹਮੇਸ਼ਾ ਹੀ ਰੋੜ੍ਹੇ ਅਟਕਾਏ ਹਨ। ਇਤਿਹਾਸ ਅਜਿਹੀਆਂ ਉਦਾਹਰਣਾਂ ਨਾਲ ਭਰਿਆ ਪਿਆ ਹੈ। ਅਨੇਕਾਂ ਵਿਗਿਆਨਾਂ ਨੂੰ ਆਪਣੀ ਗੱਲ ਕਹਿਣ ਬਦਲੇ ਤੰਗ-ਪ੍ਰੇਸ਼ਾਨ ਕੀਤਾ ਗਿਆ ਤੇ ਅਨੇਕਾਂ ਨੂੰ ਹੀ ਤਸੀਹੇ ਦੇ ਕੇ ਮਾਰਿਆ ਗਿਆ। ਧਾਰਮਿਕ ਨੇਤਾਵਾਂ, ਪੰਡਿਤਾਂ,

ਪੁਜਾਰਿਆਂ ਨੇ ਹਰੇਕ ਨਵੀਂ ਕਾਢ ਦਾ ਵਿਰੋਧ ਕੀਤਾ ਹੈ। ਕਹਿੰਦੇ ਨੇ ਕਿ ਕੇਵਲ ਸੋਝੀ ਸੋਚ ਵਾਲੇ ਵਿਅਕਤੀ ਹੀ ਵਿਗਿਆਨ ਦਾ ਵਿਰੋਧ ਕਰਦੇ ਹਨ।

ਵਿਗਿਆਨ ਅਨੁਸਾਰ ਕੁਦਰਤ ਦੇ ਨਿਯਮ ਸਦੀਵੀ ਤੌਰ 'ਤੇ ਸਭਨੀਂ ਥਾਈਂ ਸਿੱਧ ਕੀਤੇ ਜਾ ਸਕਦੇ ਹਨ। ਪ੍ਰਕਿਰਤੀ ਦੇ ਨੇਮਾਂ ਵਿੱਚ ਕੋਈ ਵੀ ਅਦਲਾ-ਬਦਲੀ ਨਹੀਂ ਕਰ ਸਕਦਾ। ਵਿਗਿਆਨ ਨੇ ਅਨੇਕਾਂ ਚਮਤਕਾਰੀ ਕਹੇ ਜਾਂਦੇ ਕੁਦਰਤੀ ਵਰਤਾਰਿਆਂ ਦੇ ਵਾਪਰਨ ਦਾ ਭੇਦ ਲੱਭ ਲਿਆ ਹੈ। ਇਸੇ ਤਰ੍ਹਾਂ ਅੱਜ ਦੇ ਸਮੇਂ ਦੇ ਰਹੱਸਾਂ ਤੋਂ ਵੀ ਆਉਣ ਵਾਲੇ ਸਮੇਂ ਵਿੱਚ ਪਰਦਾ ਉਠ ਜਾਵੇਗਾ। ਵਿਗਿਆਨ ਅਤੇ ਧਰਮਾਂ ਵਿੱਚ ਵੱਡਾ ਅੰਤਰ ਇਹੀ ਹੈ ਕਿ ਵਿਗਿਆਨ ਆਪਣੇ ਗਿਆਨ ਦੀ ਸੀਮਤ ਸੀਮਾ ਨੂੰ ਪਹਿਚਾਣਦਾ ਹੈ ਤੇ ਮੰਨਦਾ ਵੀ ਹੈ। ਇਸ ਦੇ ਉਲਟ ਸਾਰੇ ਹੀ ਧਰਮਾਂ ਨੇ ਇਹਨਾਂ ਮਸਲਿਆਂ ਸਬੰਧੀ ਡੰਗ-ਟਪਾਉ ਬਹਾਨੇ ਬਣਾਏ ਨੇ ਤੇ ਆਪਣੀ ਅਗਿਆਨਤਾ ਨੂੰ ਮੰਨਣ ਤੋਂ ਇਨਕਾਰ ਕੀਤਾ ਹੈ। ਧਰਮਾਂ ਨੇ ਰਹੱਸਾਂ ਉੱਤੇ ਪਰਦਾ ਹਟਾਉਣ ਦੀ ਬਜਾਏ ਉਹਨਾਂ ਨੂੰ ਅੰਧ-ਵਿਸ਼ਵਾਸੀ ਰੰਗਤ ਦੇਣ ਦੀ ਕੋਸ਼ਿਸ਼ ਕੀਤੀ ਹੈ। ਆਪਣੇ ਸਮੇਂ ਦੇ ਲਗਭੱਗ ਸਾਰੇ ਹੀ ਰਹੱਸਾਂ ਉੱਤੇ ਚਮਤਕਾਰੀ ਲੇਬਲ ਲਗਾਉਣ ਦੀ ਕੋਸ਼ਿਸ਼ ਕੀਤੀ ਪਰ ਵਿਗਿਆਨ ਨੇ ਬਹੁਤ ਸਾਰੇ ਰਹੱਸਾਂ ਤੋਂ ਪਰਦਾ ਹਟਾ ਕੇ ਸਚਾਈ ਨੂੰ ਸਭ ਦੇ ਸਾਹਮਣੇ ਲਿਆਂਦਾ ਅਤੇ ਸਿੱਧ ਕੀਤਾ ਹੈ ਕਿ ਬ੍ਰਹਿਮੰਡ ਵਿੱਚ ਕੁੱਝ ਵੀ ਚਮਤਕਾਰੀ ਨਹੀਂ, ਹਰ ਘਟਨਾ ਵਿਗਿਆਨਕ ਨਿਯਮਾਂ ਤਹਿਤ ਹੀ ਵਾਪਰ ਰਹੀ ਹੈ। ਸੱਚ ਤਾਂ ਇਹ ਹੈ ਕਿ ਸਾਰੇ ਧਰਮਾਂ ਨੇ ਮਨੁੱਖ ਨੂੰ ਨਰਕ ਦਾ ਡਰ ਦਿਖਾ ਕੇ ਉਸ ਦਾ ਜੀਵਨ ਨਰਕਮਈ ਬਣਾ ਦਿੱਤਾ। ਇਸੇ ਤਰ੍ਹਾਂ ਹੀ ਮਨੁੱਖ ਨੂੰ ਕਲਪਿਤ ਸਵਰਗ ਦੇ ਸੁਪਨੇ ਦਿਖਾ ਕੇ ਉਸਦੀ ਇਸ ਜੀਵਨ ਵਿੱਚੋਂ ਦਿਲਚਸਪੀ ਹੀ ਮੁਕਾ ਦਿੱਤੀ। ਧਰਮਾਂ ਨੇ ਇਸ ਸੰਸਾਰ ਤੋਂ ਮਨੁੱਖ ਨੂੰ ਬਚਣ ਦਾ ਉਪਦੇਸ਼ ਦਿੱਤਾ ਹੈ ਪਰ ਕਿਸੇ ਵੀ ਧਰਮ ਨੇ ਮਨੁੱਖ ਦੇ ਵਿੱਚ ਜੀਵਨ ਜਿਉਣ ਦੀ ਇੱਛਾ ਨਹੀਂ ਉਪਜਾਈ।

ਦੁਨੀਆਂ ਦੇ ਲਗਭੱਗ ਸਾਰੇ ਹੀ ਧਰਮ ਮਨੁੱਖ ਦੇ ਦੁੱਖਾਂ ਦੀ ਬੁਨਿਆਦ ਉੱਤੇ ਟਿਕੇ ਹੋਏ ਹਨ। ਲਗਭੱਗ ਸਾਰੇ ਹੀ ਧਰਮਾਂ ਨੇ ਮਨੁੱਖ ਮਨ ਨੂੰ ਖੁਸ਼ੀ ਦੇਣ ਵਾਲੀਆਂ ਵਸਤਾਂ ਦੀ ਮਨਾਹੀ ਕੀਤੀ ਹੋਈ ਹੈ। ਮਨੁੱਖ ਨੂੰ ਮਨੁੱਖ ਨਾਲ ਲੜਾ ਕੇ ਪੁਜਾਰੀ ਵਰਗ ਆਪਣੀ ਰੋਟੀ ਦਾ ਪ੍ਰਬੰਧ ਕਰਦਾ ਰਿਹਾ ਹੈ।

ਇੱਕ ਗੱਲ ਤਾਂ ਪੂਰੀ ਤਰ੍ਹਾਂ ਸਾਫ-ਸਪਸ਼ਟ ਹੈ ਕਿ ਕੇਵਲ ਤਰਕਮਈ ਸੋਚ ਤੇ ਵਿਗਿਆਨਕ ਵਿਚਾਰਾਂ ਨਾਲ ਹੀ ਅਸੀਂ ਅਗਿਆਨਤਾ ਦੇ ਹਨੇਰੇ ਵਿੱਚੋਂ ਨਿਕਲ ਸਕਦੇ ਹਾਂ। ਹੁਣ ਵਕਤ ਆ ਗਿਆ ਹੈ ਜਦੋਂ ਸਾਨੂੰ ਇਹ ਫੈਸਲਾ ਕਰਨਾ ਪਵੇਗਾ ਕਿ ਅਸੀਂ ਅੱਗੇ ਵਧਣਾ ਹੈ ਜਾਂ ਪਿੱਛੇ ਹਟਣਾ ਹੈ। ਅਸੀਂ ਆਪਣੀ ਸੋਚ ਨੂੰ ਵਿਗਿਆਨਕ ਬਣਾਉਣਾ ਹੈ ਜਾਂ ਅੰਧ-ਵਿਸ਼ਵਾਸੀ ਤੇ ਜੇਕਰ ਅਸੀਂ ਅੱਗੇ ਵਧਣਾ ਹੈ ਤਾਂ ਫਿਰ ਵਿਗਿਆਨ ਨੂੰ ਆਪਣੀ ਜੀਵਨ-ਜਾਚ ਵਿੱਚ ਸ਼ਾਮਲ ਕਰਨਾ ਹੀ ਪਵੇਗਾ।

ਏਸ਼ੀਅਨ ਰੈਨਿਲਿਸਟ ਸੁਸਾਇਟੀ (ਰਜਿ.) ਬ੍ਰਿਟੇਨ ਦੀ ਬਰਮਿੰਘਮ ਬਰਾਂਚ ਦੀ ਮੀਟਿੰਗ :

ਬਰਮਿੰਘਮ: 20 ਜੁਲਾਈ 2002 ਨੂੰ ਸ਼ਹੀਦ ਊਧਮ ਸਿੰਘ ਸੈਂਟਰ ਸੇਰੋ ਰੋਡ ਵਿਖੇ ਏਸ਼ੀਅਨ ਰੈਸਨੇਲਿਸਟ ਸੁਸਾਇਟੀ ਬ੍ਰਿਟੇਨ (ਰਜਿ.) ਦੀ ਬਰਮਿੰਘਮ ਬਰਾਂਚ ਦੀ ਮੀਟਿੰਗ ਹੋਈ ਜਿਸ ਵਿੱਚ ਸਚਦੇਵ ਵਿਰਦੀ, ਸੁਰਿੰਦਰ ਵਿਰਦੀ, ਤਾਰੀ ਅਟਵਾਲ, ਭਗਵੰਤ ਸਿੰਘ, ਲਵਕੇਸ਼ ਪ੍ਰਾਸਰ, ਅਸ਼ਵਨੀ ਕੁਮਾਰ, ਭਾਰਤ ਭੂਸ਼ਨ ਅਤੇ ਡਾ.ਹਰੀਸ਼ ਮਲਹੋਤਰਾ ਨੇ ਸ਼ਿਰਕਤ ਕੀਤੀ। ਜਨਰਲ ਸੈਕਟਰੀ ਡਾ.ਹਰੀਸ਼ ਮਲਹੋਤਰਾ ਨੇ ਪਿਛਲੀ ਰਿਪੋਰਟ ਦਾ ਵੇਰਵਾ ਦਿੰਦੇ ਹੋਏ ਦੱਸਿਆ ਕਿ 23 ਮਾਰਚ ਨੂੰ ਸ਼ਹੀਦ ਭਗਤ ਸਿੰਘ ਅਤੇ ਸਾਥੀਆਂ ਦਾ ਮਨਾਇਆ ਦਿਨ ਬੜਾ ਕਾਮਯਾਬ ਰਿਹਾ। ਕਵੈਂਟਰੀ, ਬਰਮਿੰਘਮ, ਵਲਵਰਹੈਂਪਟਨ, ਮੈਂਡਵਿਲ ਅਤੇ ਵਾਲਸਾਲ ਤੋਂ ਸਾਥੀਆਂ ਨੇ ਇਸ ਪ੍ਰੋਗਰਾਮ ਵਿੱਚ ਵੱਧ ਚੜ੍ਹ ਕੇ ਹਿੱਸਾ ਲਿਆ। ਕਵੈਂਟਰੀ ਮਲਟੀਕਲਚਰਲ ਮੇਲੇ ਵਿੱਚ ਸਾਥੀ ਤਾਰੀ ਅਟਵਾਲ ਅਤੇ ਭਾਰਤ ਭੂਸ਼ਨ ਨੇ ਤਰਕਸ਼ੀਲ ਸੁਸਾਇਟੀ ਵੱਲੋਂ ਸਟਾਲ ਲਾ ਕੇ ਤਰਕਸ਼ੀਲ ਸਾਹਿਤ ਵੇਚਿਆ। ਇਸ ਤੋਂ ਬਿਨਾਂ ਕੈਨੇਡਾ ਦੇ ਸਾਹਿਤਕਾਰ ਹਰਕੰਵਲ ਸਾਹਿਲ ਅਤੇ ਪਾਕਿਸਤਾਨੀ ਸਾਹਿਤਕਾਰ ਇਕਬਾਲ ਕੈਸਰ ਨਾਲ ਮਿਲਣੀਆਂ ਕਰਕੇ ਕਈ ਅਹਿਮ ਮੁੱਦਿਆਂ ਤੇ ਵਿਚਾਰਾਂ ਕੀਤੀਆਂ ਗਈਆਂ। ਤਰਕਸ਼ੀਲ ਸਾਥੀਆਂ - ਭਗਵੰਤ ਸਿੰਘ, ਲਵਕੇਸ਼ ਪ੍ਰਾਸਰ, ਰਾਜਿੰਦਰ ਸਿੰਘ, ਸੁਰਿੰਦਰ ਵਿਰਦੀ ਅਤੇ ਤਾਰੀ ਅਟਵਾਲ ਨੇ ਕਵੈਂਟਰੀ ਵਿਖੇ ਹੋਏ ਸਾਹਿਤਕ ਸਮਾਗਮ ਵਿੱਚ 'ਟੇਆ' ਡਰਮਾ ਖੇਡਿਆ ਜੋ ਬਹੁਤ ਕਾਮਯਾਬ ਰਿਹਾ।

ਨਵਾਂ ਮਾਸਿਕ ਪੱਤਰ 'ਚਰਚਾ' ਸ਼ੁਰੂ ਹੋਣ 'ਤੇ ਖੁਸ਼ੀ ਜ਼ਾਹਿਰ ਕੀਤੀ ਗਈ ਕਿ 'ਚਰਚਾ' ਆਪਣਾ ਇਤਿਹਾਸਿਕ ਰੋਲ ਨਿਭਾਉਂਦਾ ਰਹੇਗਾ ਅਤੇ ਸੰਪਾਦਕ ਦਰਸ਼ਨ ਵਿੱਲੋਂ ਦਾ ਪੰਨਵਾਦ ਕੀਤਾ ਗਿਆ ਕਿ ਉਹ ਤਰਕਸ਼ੀਲ ਵਿਚਾਰਾਂ ਨੂੰ ਯੋਗ ਸਥਾਨ ਦੇ ਰਿਹਾ ਹੈ।

ਸਾਥੀ ਤਾਰੀ ਅਟਵਾਲ ਨੇ ਦੱਸਿਆ ਕਿ ਉਹਨੇ ਕੁੱਝ ਲੋਕਾਂ ਨਾਲ ਇਹ ਸ਼ਰਤ ਲਾਈ ਹੈ ਕਿ ਉਹ ਵੈਸਟਬਰਾਮਚ ਦੇ ਰਾਉਂਡ ਅਬਾਊਟ ਉਪਰ ਬਣੇ ਮਕਾਨ ਵਿੱਚ ਇਕ ਰਾਤ ਕੱਟੇਗਾ ਤਾਂ ਕਿ ਅਖੌਤੀ ਭੂਤਾਂ ਪ੍ਰੇਤਾਂ ਨੂੰ ਚੁਣੌਤੀ ਦਿੱਤੀ ਜਾ ਸਕੇ ਅਤੇ ਆਮ ਲੋਕਾਂ ਦਾ ਵਹਿਮ-ਭਰਮਾਂ ਤੋਂ ਛੁਟਕਾਰਾ ਕੀਤਾ ਜਾ ਸਕੇ। ਇਹ ਸ਼ਰਤ 100 ਪੇਂਡ ਦੀ ਹੋਵੇਗੀ। ਦਿਨ ਨਿਸ਼ਚਿਤ ਹੋਣ 'ਤੇ ਇਸ ਗੱਲ ਨੂੰ ਪਰਖਿਆ ਜਾਵੇਗਾ। ਤਾਰੀ ਦੇ ਇਸ ਉਦਮ ਦੀ ਸਭ ਨੇ ਸ਼ਲਾਘਾ ਕੀਤੀ।

ਮੀਟਿੰਗ ਵਿੱਚ ਪੰਜਾਬ ਦੀ ਤਰਕਸ਼ੀਲ ਸੁਸਾਇਟੀ ਦੇ ਵਿੱਛੜ ਚੁੱਕੇ ਪ੍ਰਧਾਨ ਕ੍ਰਿਸ਼ਨ ਬਰਗਾੜੀ ਦੇ ਪਰਿਵਾਰ ਨੂੰ 30,000 ਰੁਪਏ ਸਹਾਇਤਾ ਵਜੋਂ ਦੇਣ ਦਾ ਵੀ ਫੈਸਲਾ ਕੀਤਾ ਗਿਆ। ਇਹ ਜ਼ਿੰਮੇਵਾਰੀ ਡਾ.ਹਰੀਸ਼ ਮਲਹੋਤਰਾ ਜਨਰਲ ਬਾਕੀ ਸਵਾ 26 'ਤੇ



## ਪ੍ਰੇਮੀਆਂ ਦਾ ਪ੍ਰੇਮ.....?

— ਰਾਮ ਸਵਰਨ

ਪੰਜਾਬ ਦੀ ਤਰਕਸ਼ੀਲ ਲਹਿਰ ਆਪਣੇ ਜਨਮ ਸਮੇਂ ਤੋਂ ਹੀ ਮੁਸ਼ਕਲਾਂ ਨਾਲ ਚੋ-ਚਾਰ ਹੁੰਦੀ ਆਈ ਹੈ। ਆਰੰਭ ਵਿੱਚ ਹੀ ਤਰਕਸ਼ੀਲਾਂ ਦਾ ਵਾਹ ਧਾਰਮਿਕ ਜਨੂੰਨੀਆਂ ਨਾਲ ਪਿਆ ਜਿਹੜੇ ਵਿਰੋਧੀ ਵਿਚਾਰਾਂ ਵਾਲਿਆਂ ਨੂੰ ਗੋਲੀ ਦੀ ਦਹਿਸ਼ਤ ਨਾਲ ਚੁੱਪ ਕਰਵਾਉਂਦੇ ਸਨ ਪਰ ਤਰਕਸ਼ੀਲਾਂ ਦਾ ਕਾਫ਼ਲਾ ਬੇਬੇਛੋਰ ਹੋ ਕੇ ਸਿਦਕਦਿਲੀ ਨਾਲ ਅੱਗੇ ਵਧਦਾ ਗਿਆ। ਜਿਵੇਂ-ਜਿਵੇਂ ਪੰਜਾਬ 'ਚ ਤਰਕਸ਼ੀਲਤਾ ਦਾ ਪਸਾਰ ਵਧਿਆ ਤਾਂ ਵਹਿਮਾਂ-ਭਰਮਾਂ, ਅੰਧਵਿਸ਼ਵਾਸਾਂ ਦੇ ਨਾਂ ਆਪਣਾ ਤੇਰੀ-ਫੁਲਕਾ ਚਲਾਉਣ ਵਾਲੇ ਸਾਧ-ਸਿਆਣਿਆਂ, ਅਖੌਤੀ ਬਾਬਿਆਂ ਤੇ ਧਰਮ-ਗੁਰੂਆਂ ਨੇ ਤਰਕਸ਼ੀਲਾਂ ਨੂੰ ਆਪਣਾ ਨਿਸ਼ਾਨਾ ਬਣਾਇਆ। ਪੰਜਾਬ 'ਚ ਤਰਕਸ਼ੀਲਾਂ ਦੇ ਗੜ੍ਹ ਵਜੋਂ ਜਾਣੇ ਜਾਂਦੇ ਮਾਲਵਾ ਖੇਤਰ ਵਿੱਚ ਇੱਕ ਸਾਧ ਨੇ ਅਖੌਤੀ ਭਗਤ ਯੂਨੀਅਨ ਬਣਾਕੇ ਮਰਹੂਮ ਸੂਬਾ ਪ੍ਰਧਾਨ ਸ੍ਰੀ ਕ੍ਰਿਸ਼ਨ ਬਰਗਾੜੀ ਦੇ ਘਰ ਤੇ ਹਮਲਾ ਕੀਤਾ ਪਰ ਉਸਨੂੰ ਮੂੰਹ ਦੀ ਖਾਣੀ ਪਈ। ਸਾਡੇ ਸਮਾਜ 'ਚ ਧਰਮ-ਗੁਰੂਆਂ ਦਾ ਇੱਕ ਅਜਿਹਾ ਵਰਗ ਵੀ ਹੈ ਜਿਹੜਾ ਕਹਿਣ ਨੂੰ ਤਾਂ ਲੋਕਾਂ ਨੂੰ ਨਸ਼ਿਆਂ, ਵਹਿਮਾਂ-ਭਰਮਾਂ ਤੋਂ ਮੁਕਤ ਕਰਨ ਦੇ ਸੰਦੇਸ਼ ਦਿੰਦਾ ਹੈ ਪਰ ਅਮਲੀ ਰੂਪ 'ਚ ਭੋਲੇ-ਭਾਲੇ ਲੋਕਾਂ ਨੂੰ ਕਿਸਮਤ-ਕਰਮਾਂ ਦੇ ਜਿਹੜੇ ਨਸ਼ੇ ਤੇ ਲਗਾਉਂਦਾ ਹੈ ਉਹ ਸਭ ਤੋਂ ਖਤਰਨਾਕ ਹੈ। ਅਗਿਆਨੀ ਲੋਕਾਂ ਦੀਆਂ ਭੀੜਾਂ ਉਹਨਾਂ ਦੇ ਡੇਰਿਆਂ ਤੇ ਜਾਂਦੀਆਂ ਹਨ। ਜਿੱਥੇ ਅਗਲੇ ਜਨਮ ਦਾ 'ਸੁਖ' ਹਾਸਲ ਕਰਨ ਦੇ ਭਰਮ ਦਾ ਸ਼ਿਕਾਰ ਹੋਏ ਲੋਕ ਆਪਣੀ ਮਾਨਸਿਕ ਤੇ ਆਰਥਿਕ ਲੁੱਟ ਕਰਵਾਉਂਦੇ ਹਨ। ਅਜਿਹੇ ਭੇਰਿਆਂ ਦੇ ਸ਼ਰਧਾਲੂਆਂ ਨਾਲ ਤਰਕਸ਼ੀਲਾਂ ਦਾ ਅਕਸਰ ਹੀ ਵਾਹ ਪੈਂਦਾ ਹੈ ਤੇ ਕਈ ਵਾਰ ਤਕਰਾਰ ਵੀ ਹੁੰਦਾ ਹੈ। ਮੈਗਜ਼ੀਨ 'ਚ ਛਪੇ ਮੈਟਰ ਤੇ ਅਖਬਾਰਾਂ ਦੀਆਂ ਟਿੱਪਣੀਆਂ ਤੋਂ ਅੱਖੇ ਹੋਏ ਇੱਕ ਡੇਰੇ ਦੇ ਪ੍ਰੇਮੀਆਂ ਨਾਲ ਪਹਿਲਾਂ ਦੇ-ਤਿੰਨ ਵਾਰ ਬੋਲ-ਬੁਲਾਰਾ ਹੋ ਚੁੱਕਾ ਹੈ ਪਰ ਤਰਕਸ਼ੀਲਾਂ ਦੇ ਜਾਬਤੇ ਨਾਲ ਹਰ ਵਾਰ ਮਸਲਾ ਨਿਪਟ ਗਿਆ।

ਜਦ ਤੋਂ ਇੱਕ ਬੇਨਾਮ ਚਿੱਠੀ ਅਖਬਾਰਾਂ ਤੇ ਲੋਕਾਂ 'ਚ ਚਰਚਾ ਦਾ ਵਿਸ਼ਾ ਬਣੀ ਹੈ, ਉਦੋਂ ਤੋਂ ਹੀ ਡੇਰੇ ਦੇ ਸ਼ਰਧਾਲੂਆਂ ਨੇ ਅੱਤ ਚੁੱਕੀ ਹੋਈ ਹੈ। ਕਦੇ ਅਖਬਾਰਾਂ ਦੇ ਪੱਤਰਕਾਰਾਂ ਦੇ ਜਾ ਗਲ ਪਏ, ਕਦੇ ਫੋਟੋ ਸਟੈਟ ਵਾਲਾ ਕੁੱਟ-ਧਰਿਆ ਤੇ ਕਦੇ ਕਿਸੇ ਆਮ ਨਾਗਰਿਕ ਨੂੰ ਇਸ ਗੱਲੋਂ ਕੁੱਟ ਕੇ ਮੁਆਫੀ ਮੰਗਵਾਈ। "ਅਖੇ ਤੂੰ ਸਾਡੇ ਡੇਰੇ ਦੇ ਖਿਲਾਫ ਚਿੱਠੀਆਂ ਵੰਡਦੇ।" ਪੰਜਾਬ ਦੇ ਗੁਆਂਢੀ ਰਾਜ ਹਰਿਆਣੇ ਵਿੱਚ ਅਜਿਹੀਆਂ ਕਈ ਘਟਨਾਵਾਂ ਵਾਪਰੀਆਂ। ਅਜਿਹੀ ਬੇਨਾਮ ਚਿੱਠੀ ਦੀ ਆੜ ਵਿੱਚ ਲੋਕਾਂ ਨੂੰ ਡਰਾਉਣ-ਧਮਕਾਉਣ

ਤੇ ਕੁੱਟਮਾਰ ਕਰਨ ਦੀਆਂ ਘਟਨਾਵਾਂ ਦੀ ਨਿੰਦਾ ਕੀਤੀ ਗਈ। ਪਰ ਕੁੱਝ ਹੀ ਦਿਨਾਂ ਬਾਅਦ ਇਹ ਘਟਨਾ ਤਰਕਸ਼ੀਲਾਂ ਨਾਲ ਹੀ ਵਾਪਰ ਗਈ।

14 ਜੁਲਾਈ (ਐਤਵਾਰ) ਨੂੰ ਤਰਕਸ਼ੀਲਾਂ ਦੀ ਮੰਡੀ ਡੱਬਵਾਲੀ ਇਕਾਈ ਦੀ ਮੀਟਿੰਗ ਸਰਕਾਰੀ ਸ਼ੀਨੀਅਰ ਸੈਕੰਡਰੀ ਸਕੂਲ 'ਚ 10 ਵਜੇ ਰੱਖੀ ਗਈ ਸੀ। ਮੀਟਿੰਗ ਵਿੱਚ ਜੁਲਾਈ-ਅਗਸਤ ਅੰਕ ਦੀ ਵੰਡ ਤੋਂ ਇਲਾਵਾ ਹੋਰ ਮਸਲੇ ਵੀ ਵਿਚਾਰਨੇ ਸਨ। ਮੀਟਿੰਗ ਸ਼ੁਰੂ ਹੋਣ ਸਾਰ ਹੀ ਡੇਰਾ ਸੱਚਾ ਸੌਦਾ ਦੇ ਲਾਈਲੋਗ ਸ਼ਰਧਾਲੂਆਂ ਦਾ ਇੱਕ ਜਥਾ ਉਥੇ ਆ ਧਮਕਿਆ, "ਤੁਸੀਂ ਸਾਡੇ ਡੇਰੇ ਤੇ ਸੰਤਾਂ ਦੇ ਖਿਲਾਫ ਪ੍ਰਚਾਰ ਕਰਦੇ ਹੋ?" ਉਹਨਾਂ ਦਾ ਇੱਕ ਮੁਖੀ ਬੋਲਿਆ। "ਸਾਨੂੰ ਕੀ ਲੋੜ ਐ, ਅਜਿਹਾ ਕਰਨ ਦੀ... ਤੁਹਾਨੂੰ ਇਹ ਗੱਲ ਕਹਿੰਦਾ ਕੌਣ ਐ?" ਜਗਤਾਰ ਨੇ ਆਖਿਆ। "ਅਸੀਂ ਤੁਹਾਨੂੰ ਰੰਗੀਂ ਤਰ੍ਹਾਂ ਜਾਣਦੇ ਹਾਂ... ਤੁਹਾਡੇ ਮੈਂਬਰ ਸਾਡੇ 'ਪਿਤਾ ਜੀ' ਖਿਲਾਫ ਬੁਨਾ ਪ੍ਰਚਾਰ ਕਰਦੇ ਐ। ਅਸੀਂ ਇਸਨੂੰ ਕਿਸੇ ਵੀ ਹਾਲਤ ਪ੍ਰਵਾਨ ਨਹੀਂ ਕਰ ਸਕਦੇ।" ਮੁਖੀ ਫਿਰ ਬੋਲਿਆ।

"ਤੁਹਾਡਾ ਇਹ ਕਹਿਣਾ ਬਿਲਕੁਲ ਠੀਕ ਨਹੀਂ ਹੈ। ਇਹ ਠੀਕ ਹੈ ਕਿ ਆਪਣੇ ਵਿਚਾਰਾਂ ਦੇ ਮਤਭੇਦ ਹਨ ਪਰ ਅਸੀਂ ਕਿਸੇ ਵੀ ਧਰਮ ਦੀ ਨਿਰਾਪਾਰ ਆਲੋਚਨਾ ਕਰਨ ਵਿੱਚ ਯਕੀਨ ਨਹੀਂ ਰਖਦੇ। ਸਾਡੇ ਸਾਰੇ ਮੈਂਬਰ ਸੁਸਾਇਟੀ ਦੇ ਦਾਇਰੇ ਵਿੱਚ ਰਹਿ ਕੇ ਆਪਣੇ ਮਿਸ਼ਨ ਦਾ ਪ੍ਰਚਾਰ ਕਰਦੇ ਹਨ। ਜੇ ਕਰ ਫਿਰ ਵੀ ਤੁਹਾਨੂੰ ਸਾਡੇ ਕਿਸੇ ਮੈਂਬਰ ਤੋਂ ਸ਼ਕਾਇਤ ਹੈ ਤਾਂ ਦੱਸੋ, ਆਪਾਂ ਮਿਲ-ਬੈਠ ਕੇ ਮਸਲਾ ਹੱਲ ਕਰ ਲਵਾਂਗੇ।" ਜਗਤਾਰ ਨੇ ਨਰਮੇ ਨਾਲ ਜਵਾਬ ਦਿੱਤਾ। "ਸਾਨੂੰ ਪਤਾ ਲੱਗਾ ਹੈ ਕਿ ਤੁਸੀਂ ਆਪਣੇ ਰਜਿਸਟਰ ਵਿੱਚ ਸਾਡੇ ਸੰਤਾਂ ਖਿਲਾਫ ਕੋਈ ਮਤਾ ਪਾਇਆ ਹੈ। ਪਹਿਲਾਂ ਸਾਨੂੰ ਰਜਿਸਟਰ ਵਿਖਾਓ।" ਇੱਕ ਹੋਰ ਪ੍ਰੇਮੀ ਬੋਲਿਆ। "ਵੇਖੋ ਭਰਾਵੇ, ਮੈਂ ਤੁਹਾਨੂੰ ਪਹਿਲਾਂ ਵੀ ਦੱਸ ਚੁੱਕਾ ਹਾਂ ਕਿ ਸਾਡਾ ਮਿਸ਼ਨ ਤਾਂ ਲੋਕਾਂ ਦੀ ਸੋਚ ਨੂੰ ਵਿਗਿਆਨਕ ਬਣਾ ਕੇ ਰੰਗਾ ਸਮਾਜ ਬਣਾਉਣਾ ਹੈ। ਅਸੀਂ ਹਰ ਤਰ੍ਹਾਂ ਨਾਲ ਲੋਕਾਂ ਦੇ ਭਲੇ ਲਈ ਸੋਚਦੇ ਤੇ ਕੰਮ ਕਰਦੇ ਹਾਂ। ਤੁਹਾਨੂੰ ਕਿਸੇ ਨੇ ਗਲਤ ਜਾਣਕਾਰੀ ਦਿੱਤੀ ਹੈ।" ਜਗਤਾਰ ਨੇ ਆਖਿਆ।

ਏਨੇ ਨੂੰ ਪ੍ਰੇਮੀਆਂ ਦਾ ਇੱਕ ਹੋਰ ਜਥਾ ਸਕੂਲ 'ਚ ਆ ਧਮਕਿਆ। ਉਹ ਪਹਿਲਾਂ ਸਾਨੂੰ ਆਪਣਾ ਰਜਿਸਟਰ ਵਿਖਾਓ, "ਤੁਸੀਂ ਪਹਿਲਾਂ ਸਾਨੂੰ ਆਪਣਾ ਰਜਿਸਟਰ ਵਿਖਾਓ, ਥਾਕੀ ਫੇਰ ਵੇਖਾਂਗੇ।" ਪ੍ਰੇਮੀਆਂ ਦਾ ਆਗੂ ਗੁੱਸੇ ਨਾਲ ਬੋਲਿਆ। ਤਰਕਸ਼ੀਲਾਂ ਨੇ ਉਹਨਾਂ ਨੂੰ ਆਪਣਾ ਕਾਰਵਾਈ

ਰਜਿਸਟਰ ਦਿਖਾ ਦਿੱਤਾ। ਉਹਨਾਂ ਦੀ ਤਸੱਲੀ ਹੋ ਗਈ। "ਅਸੀਂ ਆਪਣੇ 'ਪਿਤਾ ਜੀ' ਦੇ ਖਿਲਾਫ ਇੱਕ ਸ਼ਬਦ ਵੀ ਨਹੀਂ ਸੁਣ ਸਕਦੇ। ਤੁਹਾਡੇ ਮੈਂਬਰ ਸਾਡੇ ਖਿਲਾਫ ਪ੍ਰਚਾਰ ਕਰਦੇ ਹਨ। ਅੱਜ ਤਾਂ ਫੈਸਲਾ ਹੋ ਕੇ ਹੀ ਰਹਿੰਦਾ" ਇੱਕ ਹੋਰ ਪ੍ਰੇਮੀ ਭੁੜਕਿਆ। ਉਸਨੇ 'ਧੰਨ ਧੰਨ ਸਤਿਗੁਰੂ' ਦਾ ਨਾਅਰਾ ਲਾਇਆ ਤੇ ਪ੍ਰੇਮੀਆਂ ਦੀ ਭੀੜ ਤਰਕਸ਼ੀਲਾਂ ਤੇ ਟੁੱਟ ਕੇ ਪੈ ਗਈ। 7-8 ਤਰਕਸ਼ੀਲ ਮੈਂਬਰਾਂ ਦਾ ਦੋ-ਵਾਈ ਸੋ ਨਾਲ ਭਲਾ ਕੀ ਮੁਕਾਬਲਾ ਸੀ। ਦੋ ਮੈਂਬਰ ਕੰਧ ਟੱਪ ਕੇ ਜਾਣ 'ਚ ਸਫਲ ਹੋ ਗਏ। ਬਾਕੀਆਂ ਦੀ ਜਨੂੰਨੀਆਂ ਨੇ ਕੁੱਟ-ਮਾਰ ਕੀਤੀ। ਕੁੱਟਮਾਰ ਵੀ ਇਸ ਢੰਗ ਨਾਲ ਕੀਤੀ ਕਿ ਸੱਟਾਂ ਗੱਝੀਆਂ ਰਹਿਣ। ਜਗਤਾਰ ਤੇ ਸੇਵਕ ਲੰਬੀ ਦੇ ਕਾਫੀ ਸੱਟਾਂ ਵੱਜੀਆਂ। ਲਗਭਗ ਅੱਧਾ ਘੰਟਾ ਗੁੰਡਾਗਰਦੀ ਕਰਨ ਮਗਰੋਂ ਪ੍ਰੇਮੀਆਂ ਦਾ ਜਥਾ ਉਥੋਂ ਬੁਜ਼ਦਿਲੀ ਨਾਲ ਦੌੜ ਗਿਆ। ਜਾਣ ਸਮੇਂ ਉਹ ਮੀਟਿੰਗ ਵਿੱਚ ਵੰਡੇ ਜਾਣ ਵਾਲੇ ਤਰਕਸ਼ੀਲ ਮੈਗਜ਼ੀਨ, ਕੈਸ਼-ਬੁੱਕ ਤੇ ਤਰਕਸ਼ੀਲਾਂ ਦੀਆਂ ਜੇਬਾਂ ਪਾੜ ਕੇ ਲਗਭਗ 4500 ਰੁਪਏ ਵੀ ਖੋਹ ਕੇ ਲੈ ਗਏ। ਇਹ ਖਬਰ ਸ਼ਹਿਰ 'ਚ ਤੁਰੰਤ ਫੈਲ ਗਈ। ਜਖਮੀ ਤਰਕਸ਼ੀਲਾਂ ਨੂੰ ਡੱਬਵਾਲੀ ਮੰਡੀ ਦੇ ਸਿਵਲ ਹਸਪਤਾਲ 'ਚ ਦਾਖਲ ਕਰਵਾਇਆ ਗਿਆ। ਪੁਲਿਸ ਨੂੰ ਰਿਪੋਰਟ ਕੀਤੀ ਗਈ। ਰਾਤ ਨੂੰ ਪ੍ਰੇਮੀਆਂ ਦੀ ਡਾਗਾਂ ਨਾਲ ਭਰੀ ਜੀਪ ਤੇ ਸ਼ਰਧਾਲੂਆਂ ਨੂੰ ਪੁਲਿਸ ਨੇ ਆਪਣੇ ਕਬਜ਼ੇ ਵਿੱਚ ਲਿਆ। ਬਠਿੰਡਾ ਜੇਨ ਦੇ ਆਗੂ ਬਲਦੇਵ ਸਿੰਘ ਦੀ ਅਗਵਾਈ ਵਿੱਚ ਉਸੇ ਦਿਨ ਘਟਨਾ ਦੇ ਸਬੰਧ 'ਚ ਐਸ.ਡੀ.ਐਮ. ਡੱਬਵਾਲੀ ਮੰਡੀ ਨੂੰ ਵਫਦ ਮਿਲਿਆ ਤੇ ਦੋਸ਼ੀਆਂ ਖਿਲਾਫ ਕਾਰਵਾਈ ਦੀ ਮੰਗ ਕੀਤੀ। ਰਾਤ ਤੱਕ ਘਟਨਾ ਦੀ ਸੂਚਨਾ ਸੂਬਾ ਕਾਰਜਕਾਰੀ ਕਮੇਟੀ ਦੇ ਮੈਂਬਰਾਂ ਕੋਲ ਪਹੁੰਚ ਗਈ।

15 ਜੁਲਾਈ ਦੇ ਅਖਬਾਰਾਂ 'ਚ ਡੇਰਾ ਸੱਚਾ ਸੌਦਾ ਦੇ ਪ੍ਰੇਮੀਆਂ ਵੱਲੋਂ ਕੀਤੀ ਗੁੰਡਾਗਰਦੀ ਦੀਆਂ ਖਬਰਾਂ ਲੱਗ ਗਈਆਂ। 'ਡੇਰਾ ਸੱਚਾ ਸੌਦਾ' ਦੇ ਪ੍ਰੇਮੀਆਂ ਵੱਲੋਂ ਤਰਕਸ਼ੀਲਾਂ ਤੇ ਹਮਲਾ, ਪੁਲਿਸ ਵੱਲੋਂ ਕੇਸ ਦਰਜ। ਸਥਾਨਕ ਸ਼ਹਿਰ ਦੀਆਂ ਮਜ਼ਦੂਰ-ਕਿਸਾਨ ਤੇ ਹੋਰ ਜਮਹੂਰੀ ਜਥੇਬੰਦੀਆਂ ਤੁਰੰਤ ਤਰਕਸ਼ੀਲਾਂ ਦੀ ਹਮਾਇਤ 'ਚ ਨਿੱਤਰ ਆਈਆਂ। ਸੂਬਾ ਐਗਜ਼ੈਕਟਿਵ ਕਮੇਟੀ ਦੇ ਆਗੂਆਂ ਨੇ ਡੱਬਵਾਲੀ ਪਹੁੰਚ ਕੇ ਸਾਰੀ ਸਥਿਤੀ ਦਾ ਜਾਇਜ਼ਾ ਲਿਆ। ਤੁਰੰਤ ਮੀਟਿੰਗ ਕਰਕੇ ਪੁਲਿਸ ਨੂੰ ਮਿਲਣ ਤੇ ਦੋਸ਼ੀਆਂ ਖਿਲਾਫ ਸਖਤ ਕਾਰਵਾਈ ਕਰਵਾਉਣ ਦਾ ਫੈਸਲਾ ਲਿਆ। ਜਖਮੀ ਤਰਕਸ਼ੀਲ ਵਰਕਰ ਹਸਪਤਾਲ 'ਚ ਪੂਰੇ ਹੌਂਸਲੇ 'ਚ ਸਨ। ਉਹਨਾਂ ਦਾ ਕਹਿਣਾ ਸੀ ਕਿ ਉਹ ਤਰਕਸ਼ੀਲ ਲਹਿਰ ਲਈ ਹਰ ਕੁਰਬਾਨੀ ਕਰਨ ਲਈ ਤਿਆਰ ਹਨ। ਸਥਾਨਕ ਸ਼ਹਿਰ 'ਚ ਪ੍ਰੇਮੀਆਂ ਵੱਲੋਂ ਕੀਤੀ ਗੁੰਡਾਗਰਦੀ ਖਿਲਾਫ ਸਖਤ ਰੋਸ ਸੀ। ਇਸ ਘਟਨਾ 'ਚ ਤਰਕਸ਼ੀਲ ਵਰਕਰਾਂ ਜਿਸ ਸੰਜਮ, ਸਿਆਣਪ ਤੇ ਸਿਦਕਦਿਲੀ ਤੋਂ ਕੰਮ ਲਿਆ ਸੀ ਉਹ ਆਪਣੇ ਆਪ 'ਚ

ਸਲਾਹੁਣਯੋਗ ਸੀ ਪਰ ਦੂਸਰੇ ਪਾਸੇ 'ਪ੍ਰੇਮ' ਨਾਲ ਰਹਿਣ ਦੇ ਸਬਕ ਦੇਣ ਵਾਲਿਆਂ ਦਾ ਹੀਜ਼-ਪਿਆਜ਼ ਨੰਗਾ ਹੋ ਗਿਆ ਸੀ।

ਸੂਬਾ ਪ੍ਰਧਾਨ ਸ੍ਰੀ ਬਲਵਿੰਦਰ ਬਰਨਾਲਾ, ਜਨਰਲ ਸਕੱਤਰ ਭੁਰਾ ਸਿੰਘ, ਵਿਤ ਸਕੱਤਰ ਰਜਿੰਦਰ ਭਦੋੜ, ਪ੍ਰਚਾਰ ਸਕੱਤਰ ਰਾਮ ਸਵਰਨ, ਤਰਕਸ਼ੀਲ ਦੇ ਮੁੱਖ ਸੰਪਾਦਕ ਅਵਤਾਰ ਗੋਂਦਾਰਾ ਅਤੇ ਰਾਜਪਾਲ ਸਿੰਘ ਐਡਵੋਕੇਟ, ਪ੍ਰਧਾਨ, ਡੱਬਵਾਲੀ ਇਕਾਈ ਦੀ ਅਗਵਾਈ 'ਚ ਇੱਕ ਵੱਡਾ ਵਫਦ ਬਾਣਾ ਮੰਡੀ ਡੱਬਵਾਲੀ ਵਿਖੇ ਇਨਸਪੈਕਟਰ ਰਾਮ ਰਤਨ ਨੂੰ ਮਿਲਿਆ। ਉਹਨਾਂ ਉਥੇ ਹੀ ਪ੍ਰੇਮੀਆਂ ਦੇ ਵਫਦ ਨੂੰ ਵੀ ਬੁਲਾ ਲਿਆ। ਡੇਰੇ ਦਾ ਆਗੂਆਂ ਦਾ ਕਹਿਣਾ ਸੀ ਕਿ ਘਟਨਾ ਦਾ ਮੁੱਢ ਲੰਬੀ ਤੋਂ ਸੁਸਾਇਟੀ ਦੇ ਮੈਂਬਰ ਗੁਰਸੇਵਕ ਨੇ ਬੰਨਿਆ ਹੈ, ਜਿਹੜਾ ਉਥੇ ਸਾਡੇ ਧਰਮ ਦੇ ਖਿਲਾਫ ਪ੍ਰਚਾਰ ਕਰਦਾ ਹੈ। ਪਰ ਨਾ ਤਾਂ ਉਹਨਾਂ ਕੋਲ ਇਸ ਪ੍ਰਚਾਰ ਦਾ ਕੋਈ ਸਬੂਤ ਸੀ ਅਤੇ ਨਾ ਹੀ ਕਾਨੂੰਨ ਨੂੰ ਆਪਣੇ ਹੱਥ ਵਿੱਚ ਲੈਣ ਦੇ ਅਧਿਕਾਰ ਦਾ ਕੋਈ ਜਵਾਬ ਸੀ। ਉਹਨਾਂ ਦੇ ਇੱਕ ਆਗੂ ਦਾ ਕਹਿਣਾ ਸੀ ਕਿ ਤੁਸੀਂ ਤਾਂ ਪੜ੍ਹੇ-ਲਿਖੇ, ਬੁੱਧੀਜੀਵੀ ਆਦਮੀ ਹੋ ਪਰ ਸਾਡੇ ਸ਼ਰਧਾਲੂ ਏਨੇ ਪੜ੍ਹੇ ਲਿਖੇ ਨਹੀਂ, ਨਾਲੇ ਭੀੜ ਤੇ ਕੋਣ ਕੰਟਰੋਲ ਕਰ ਸਕਦਾ ਹੈ। ਗਲਤੀ ਤਾਂ ਸਾਡੇ ਸ਼ਰਧਾਲੂਆਂ ਤੋਂ ਹੋਈ ਹੈ ਪਰ ਤੁਹਾਡਾ ਮੈਂਬਰ ਵੀ ਬਰਾਬਰ ਦਾ ਕਸੂਰਵਾਰ ਹੈ। ਤਰਕਸ਼ੀਲ ਆਗੂਆਂ ਨੇ ਬਾਣਾ ਮੁਖੀ ਨੂੰ ਸਪਸ਼ਟ ਕੀਤਾ ਕਿ ਅਸਲ 'ਚ ਮਸਲਾ ਇੱਕ ਬੇਨਾਮ ਚਿੱਠੀ ਨਾਲ ਜੁੜਿਆ ਹੋਇਆ ਹੈ ਜਿਹੜੀ ਕਿਸੇ ਅਗਿਆਤ ਲੜਕੀ ਵੱਲੋਂ ਡੇਰੇ ਬਾਰੇ ਲਿਖੀ ਹੋਈ ਹੈ। ਉਸ ਚਿੱਠੀ ਦੀ ਆੜ 'ਚ ਪ੍ਰੇਮੀਆਂ ਨੇ ਡੱਬਵਾਲੀ, ਕਲਾਇਤ, ਰਣੀਆਂ, ਸਿਰਸਾ ਵਿਖੇ ਕੁੱਟਮਾਰ ਤੇ ਹੁੱਲ੍ਹਫਾਸ਼ੀ ਦੀਆਂ ਘਟਨਾਵਾਂ ਕੀਤੀਆਂ ਹਨ। ਇਹ ਇਹਨਾਂ ਦੇ ਕੰਮ ਦਾ ਇੱਕ ਰੂਪ ਹੈ ਕਿ ਜਿਸਨੂੰ ਜੀਅ ਕਰੇ ਧਰਮ ਦੇ ਨਾਂ ਤੇ ਡਰਾਉਣ-ਧਮਕਾਉਣ ਤੇ ਫਿਰ ਆਪ ਹੀ ਫੈਸਲਾ ਕਰ ਦਿਓ। ਪ੍ਰੇਮੀਆਂ ਦੀ ਹਮਾਇਤ 'ਚ ਆਏ ਵਫਦ ਕੋਲ ਇਨ੍ਹਾਂ ਦਲੀਲਾਂ ਤੇ ਸੁਆਲਾਂ ਦਾ ਕੋਈ ਉਤਰ ਨਹੀਂ ਸੀ। ਉਨ੍ਹਾਂ ਨਾਲ ਸਾਡੀ ਗੱਲਬਾਤ ਸਿਰੇ ਇਸ ਕਰਕੇ ਨਾ ਚੜ੍ਹੀ ਕਿਉਂਕਿ ਆਪਣੀ ਗਲਤੀ ਮੰਨਣ ਦੀ ਬਜਾਏ ਤਰਕਸ਼ੀਲਾਂ ਨੂੰ ਵੀ ਧਰਮ ਖਿਲਾਫ ਬੋਲਣ ਦਾ ਬਰਾਬਰ ਦਾ ਕਸੂਰਵਾਰ ਕਹਿੰਦੇ ਸਨ। ਅਸੀਂ ਉਥੋਂ ਉਠ ਆਏ ਤਾਂ ਬਾਣਾ ਮੁਖੀ ਨੇ ਉਹਨਾਂ ਨੂੰ ਆਖਿਆ ਕਿ ਤੁਸੀਂ ਗਲਤੀ ਕਰਕੇ, ਕਾਨੂੰਨ ਆਪਣੇ ਹੱਥ ਵਿੱਚ ਲੈ ਕੇ ਵੀ ਆਪਣਾ ਕਸੂਰ ਕਿਉਂ ਨਹੀਂ ਮੰਨਦੇ? ਗੱਲਬਾਤ ਟੁੱਟਣ ਤੇ ਅਸੀਂ ਇਨਸਪੈਕਟਰ ਤੋਂ ਦੋਸ਼ੀਆਂ ਨੂੰ ਗ੍ਰਿਫਤਾਰ ਕਰਕੇ ਸਖਤ ਕਾਰਵਾਈ ਕਰਨ ਦੀ ਮੰਗ ਕੀਤੀ। ਫਿਰ ਸਿਵਲ ਹਸਪਤਾਲ ਆ ਕੇ ਤਰਕਸ਼ੀਲਾਂ ਦੀ ਹਮਾਇਤ 'ਚ ਆਏ ਭਰਾਤਰੀ ਜਥੇਬੰਦੀਆਂ ਦੇ ਵਰਕਰਾਂ ਨੂੰ ਸਮੁੱਚੀ ਕਾਰਵਾਈ ਬਿਆਨ ਕੀਤੀ। ਸਥਾਨਕ ਖੇਤ ਮਜ਼ਦੂਰ ਯੂਨੀਅਨ, ਕਿਸਾਨ ਯੂਨੀਅਨ (ਏਕਤਾ) ਤੇ ਲੋਕ ਮੋਰਚਾ ਦੀ ਇਕਾਈ ਦੀ ਡਟਵੀਂ ਹਮਾਇਤ ਕਰਨ ਲਈ



ਪੰਨਵਾਦ ਕੀਤਾ। ਬਾਅਦ 'ਚ ਪ੍ਰੈਸ ਕਾਨਫਰੰਸ ਕਰਕੇ ਸਮੁੱਚੀ ਘਟਨਾ ਸਬੰਧੀ ਸੂਬਾ ਕਮੇਟੀ ਵੱਲੋਂ ਪ੍ਰੈਸ ਬਿਆਨ ਜਾਰੀ ਕੀਤਾ।

ਘਟਨਾ ਦੀ ਅਖਬਾਰਾਂ 'ਚ ਚਰਚਾ ਫਿੜਨ 'ਤੇ, ਡੇਰੇ ਦੇ ਸਥਾਨਕ ਆਗੂਆਂ ਨੂੰ ਆਪਣਾ ਕਸੂਰ ਮੰਨ ਕੇ ਸਮਝੌਤਾ ਕਰਨ ਲਈ ਮਜ਼ਬੂਰ ਹੋਣਾ ਪਿਆ। ਡੀ.ਐਸ.ਪੀ. ਨੇ ਪਹਿਲ ਕਦਮੀ ਕਰਕੇ ਦੋਹਾਂ ਧਿਰਾਂ ਨੂੰ ਥਾਣੇ ਬੁਲਾਇਆ। ਪ੍ਰੇਮੀਆਂ ਦੇ ਮੁਖੀ ਓਮ ਪ੍ਰਕਾਸ਼ ਸੇਠੀ ਨੇ ਮੀਟਿੰਗ ਵਿਚ ਤਰਕਸ਼ੀਲਾਂ ਤੋਂ ਖੋਹੇ ਰੁਪਏ ਤੇ ਮੈਗਜ਼ੀਨ (ਜਿਹੜੇ ਲਗਭਗ ਅੱਧੇ ਸਨ) ਇਹ ਆਖ ਕੇ ਕਿ ਅਸੀਂ ਆਪਣੇ ਗੁਰੂ ਨੂੰ ਹਾਜ਼ਰ ਨਾਜ਼ਰ ਜਾਣ ਕੇ ਇਹੋ ਕੁਝ ਹੀ ਵਾਪਸ ਲਿਆਏ ਹਾਂ। ਸਾਡੇ ਸ਼ਰਧਾਲੂਆਂ ਪਾਸ ਇਸਤੋਂ ਵੱਧ ਹੋਰ ਨਹੀਂ ਹਨ। ਮੈਂ ਆਪਣੇ ਪ੍ਰੇਮੀ ਸਮਾਜ ਵੱਲੋਂ ਹੋਈ ਘਟਨਾ ਦੀ ਨਿੰਦਾ ਕਰਦਾ ਹੋਇਆ ਸਾਡੇ ਪ੍ਰੇਮੀਆਂ ਵੱਲੋਂ ਕੁੱਟਮਾਰ ਕਰਨ ਦੀ ਮੁਆਫੀ ਮੰਗਦਾ ਹਾਂ।" ਇਹਨਾਂ ਸ਼ਬਦਾਂ ਨਾਲ ਉਸਨੇ ਪੁਲਿਸ ਡੀ. ਐਸ. ਪੀ. ਸ੍ਰੀ ਚੰਦਰ ਸਿੰਘ ਅਤੇ ਪੱਤਰਕਾਰਾਂ ਤੇ ਦੋਹਾਂ ਪਾਸਿਆਂ ਦੇ ਵਫਦਾਂ ਦੀ ਹਾਜ਼ਰੀ 'ਚ ਮੁਆਫੀ ਮੰਗੀ।

ਇਸੇ ਤਰ੍ਹਾਂ ਡੇਰੇ ਬਾਰੇ ਚਰਚਿਤ ਬੇਨਾਮ ਖਤ ਦੀ ਆੜ ਵਿੱਚ ਡੇਰੇ ਦੇ ਸ਼ਰਧਾਲੂਆਂ ਦਾ ਬਾਘਾ ਪੁਰਾਣਾ ਵਿੱਚ ਤਰਕਸ਼ੀਲ ਆਗੂਆਂ ਨਾਲ ਤਕਰਾਰ ਤੇ ਰਾਮਪੁਰਾ ਫੂਲ ਵਿਖੇ ਖੇਤ ਮਜ਼ਦੂਰ ਆਗੂਆਂ ਨਾਲ ਹੱਥੋਪਾਈ ਦੀ ਘਟਨਾ ਹੋਈ। ਪੰਜਾਬ 'ਚ ਹੋਰ ਵੀ ਕਈ ਥਾਵਾਂ ਤੇ ਡੇਰੇ ਦੇ ਪ੍ਰੇਮੀਆਂ ਨੇ ਇਹੋ-ਜਿਹੀਆਂ ਘਟਨਾਵਾਂ ਕੀਤੀਆਂ। ਸਾਰੀਆਂ ਘਟਨਾਵਾਂ ਦਾ ਨਿਪਟਾਰਾ ਤਾਂ ਭਾਵੇਂ ਹੋ ਗਿਆ ਪਰ ਕੁੱਝ ਸੁਆਲ ਸਪਸ਼ਟ ਰੂਪ 'ਚ ਉਭਰਦੇ ਹਨ: (ਪਹਿਲਾ): ਕਿ ਬੇਨਾਮ ਚਿੱਠੀ ਦੀ ਪੜਤਾਲ ਕਰਨ ਦੀ ਬਜਾਏ ਸ਼ਰਧਾਲੂ ਕੁੱਟਮਾਰ, ਹੁਲਾਸ਼ਾਸ਼ੀ ਤੇ ਗ਼ੁੰਡਾਗਰਦੀ ਕਰਨ ਤੇ ਕਿਉਂ ਉਤਰੇ, ਦੂਸਰਾ: ਜਦੋਂ ਕਿ ਮਈ ਮਹੀਨੇ ਕਈ ਨਾਮੀ ਅਖਬਾਰਾਂ 'ਚ ਇਸ ਚਿੱਠੀ ਦੇ ਵੇਰਵੇ ਛਪੇ ਤਾਂ ਉਨ੍ਹਾਂ ਦੇ ਸੰਪਾਦਕਾਂ ਜਾਂ ਮਾਲਕਾਂ ਖਿਲਾਫ ਕਿਸੇ ਕਿਸਮ ਦਾ ਕੋਈ ਕਾਨੂੰਨੀ ਉਜਰ ਨਹੀਂ ਕੀਤਾ ਗਿਆ? ਉਂਝ ਚਿੱਠੀ ਪੜਨ-ਪੜਾਉਣ ਵਾਲਿਆਂ ਦਾ ਜੋ ਹਾਜ਼ਰ ਹੋਇਆ ਹੈ, ਉਸਤੋਂ ਹੀ ਇਹ ਭਲੀ-ਭਾਂਤ ਪਤਾ ਲੱਗ ਜਾਂਦਾ ਹੈ ਕਿ ਜਿਸ ਨੇ ਇਹ ਚਿੱਠੀ ਲਿਖੀ ਉਸਨੇ ਆਪਣਾ ਨਾਮ ਗੁਪਤ ਕਿਉਂ ਰੱਖਿਆ ਹੋਵੇਗਾ।

ਸੁਸਾਇਟੀ ਮੰਗ ਕਰਦੀ ਹੈ ਕਿ ਚਿੱਠੀ ਲਿਖਣ ਵਾਲੇ ਅਤੇ ਚਿੱਠੀ ਵਿੱਚ ਲਗਾਏ ਗਏ ਸੰਗੀਨ ਦੋਸ਼ਾਂ ਦੀ ਉਚ-ਪੱਧਰੀ ਜਾਂਚ ਹੋਣੀ ਚਾਹੀਦੀ ਹੈ। ਸੁਸਾਇਟੀ ਇਸ ਮੰਗ ਦੇ ਨਾਲ ਹੀ ਇਹ ਵੀ ਸਪਸ਼ਟ ਕਰਦੀ ਹੈ ਕਿ ਜੇਕਰ ਕਿਸੇ ਵੀ ਧਰਮ ਦੇ ਸ਼ਰਧਾਲੂਆਂ ਨੂੰ ਇਹ ਭਰਮ ਹੈ ਕਿ ਉਹ ਦਹਿਸ਼ਤ ਨਾਲ, ਡਰਾ-ਧਮਕਾ ਕੇ ਸੱਚ ਤੇ ਖੋਜ ਦੇ ਕਾਰਜ ਨੂੰ ਰੋਕ ਦੇਣਗੇ ਤਾਂ ਉਹਨਾਂ ਨੂੰ ਇਹ ਭੁਲੇਖਾ ਤਿਆਗ ਦੇਣਾ ਚਾਹੀਦਾ ਹੈ ਕਿਉਂਕਿ ਸੱਚ ਦੇ ਰਸਤੇ ਤੇ ਚੱਲਣ ਵਾਲਿਆਂ ਨੂੰ

ਕਿਸੇ ਦਾ ਡਰ ਨਹੀਂ ਹੁੰਦਾ। ਅੰਤ ਨੂੰ ਜਿੱਤ ਸੱਚ ਦੀ ਹੀ ਹੁੰਦੀ ਹੈ। ਡੱਬਵਾਲੀ ਦੀ ਘਟਨਾ ਜਿੱਥੇ ਡੇਰਿਆਂ ਦੇ ਪ੍ਰਚਾਰ ਤੇ ਅਮਲ ਨੂੰ ਸਾਡੇ ਸਾਹਮਣੇ ਪੇਸ਼ ਕਰਦੀ ਹੈ ਨਾਲ ਹੀ ਸਾਨੂੰ ਇਸ ਗੱਲ ਲਈ ਪ੍ਰੇਰਿਤ ਵੀ ਕਰਦੀ ਹੈ ਕਿ ਕਿਸਮਤ, ਅਗਲੇ-ਪਿਛਲੇ ਜਨਮਾਂ ਅਤੇ ਹੋਰ ਭਰਮ-ਭੁਲੇਖਿਆਂ 'ਚ ਡੇਰਿਆਂ ਤੇ ਭਟਕਦੀ ਭੋਲੀ-ਭਾਲੀ ਜੰਤਾ ਨੂੰ ਸਿੱਧੇ ਰਾਹ ਪਾਉਣ ਲਈ ਸਿਦਕਦਿਲੀ ਨਾਲ ਤਰਕਸ਼ੀਲਤਾ ਦੇ ਪ੍ਰਚਾਰ ਵਿਚ ਜੁਟੇ ਰਹੀਏ।

ਸਫਾ 23 ਦੀ ਬਾਕੀ ਸਕੱਤਰ ਦੀ ਲਾਈ ਗਈ ਕਿ ਉਹ ਬਲਵਿੰਦਰ ਬਰਨਾਲਾ ਨਾਲ ਸੰਪਰਕ ਕਰਕੇ ਇਸ ਦਾ ਪ੍ਰਬੰਧ ਕਰਨ। ਤਰਕਸ਼ੀਲ ਭਵਨ ਵਿੱਚ ਕੰਮ ਕਰਦੇ ਇੱਕ ਕਾਮੇ ਨੂੰ ਵੀ ਹਰ ਮਹੀਨੇ 500 ਰੁਪਿਆ ਦੇਣ ਦਾ ਫੈਸਲਾ ਲਿਆ ਗਿਆ ਅਤੇ ਇਹ ਜ਼ਿੰਮੇਵਾਰੀ ਵੀ ਡਾ.ਹਰੀਸ਼ ਮਲਹੋਤਰਾ ਦੀ ਲਾਈ ਗਈ ਕਿ ਉਹ 6000 ਰੁਪਏ ਬਰਨਾਲੇ ਜਾ ਕੇ ਦੇ ਕੇ ਆਏ। ਇਹਨਾਂ ਸਾਰਿਆਂ ਪੈਸਿਆਂ ਵਿੱਚ ਤਾਰੀ ਅਟਵਾਲ, ਲਵਕੇਸ਼ ਪ੍ਰਾਸ਼ਰ, ਭਗਵੰਤ ਸਿੰਘ, ਸੱਚਦੇਵ ਵਿਰਦੀ, ਸੁਰਿੰਦਰ ਵਿਰਦੀ, ਰਾਜਿੰਦਰ ਸਿੰਘ ਦੂਲੇ, ਅਸਵਨੀ ਕੁਮਾਰ, ਭਾਰਤ ਭੂਸ਼ਨ ਅਤੇ ਡਾ.ਹਰੀਸ਼ ਮਲਹੋਤਰਾ ਨੇ ਹਿੱਸਾ ਪਾਇਆ।

ਅਗਲੀ ਮੀਟਿੰਗ 31 ਅਗਸਤ 2002 ਨੂੰ ਸ਼ਹੀਦ ਊਧਮ ਸਿੰਘ ਸੈਂਟਰ ਵਿਖੇ ਨਿਸ਼ਚਿਤ ਕੀਤੀ ਗਈ।

ਡਾ.ਹਰੀਸ਼ ਮਲਹੋਤਰਾ  
ਜਨਰਲ ਸਕੱਤਰ।

### ਸੋਕ ਸੁਨੇਹੇ

1. ਬਠਿੰਡਾ ਜੇਨ ਦੇ ਸਕੱਤਰ ਬਲਦੇਵ ਸਿੰਘ, ਬਠਿੰਡਾ ਦੀ ਜੀਵਨ-ਸਾਥਣ ਸ਼ੀਲਾ ਦੀ ਬੇਵਕਤ ਮੌਤ 'ਤੇ ਅਦਾਰਾ ਡੂੰਘੇ ਦੁੱਖ ਦਾ ਇਜ਼ਹਾਰ ਕਰਦਾ ਹੈ।
2. ਫਾਜ਼ਿਲਕਾ ਇਕਾਈ ਦੇ ਸਰਗਰਮ ਮੈਂਬਰ ਮੋਹਨ ਲਾਲ ਸਰਪੰਚ ਪੈਂਚਾਂਵਾਲੀ ਦੀ ਪਤਨੀ ਦੇ ਸਦੀਵੀ ਵਿਛੋੜੇ 'ਤੇ ਅਸੀਂ ਪਰਿਵਾਰ ਦੇ ਗਮ ਵਿੱਚ ਸ਼ਰੀਕ ਹੁੰਦੇ ਹਾਂ।
3. ਡੱਬਵਾਲੀ ਇਕਾਈ ਦੇ ਪ੍ਰਧਾਨ ਐਡਵੋਕੇਟ ਰਾਜਪਾਲ ਸਿੰਘ ਦੇ ਮਾਤਾ ਜੀ ਦੀ ਮੌਤ 'ਤੇ ਡੂੰਘੇ ਦੁੱਖ ਦਾ ਪ੍ਰਗਟਾਵਾ ਕਰਦੇ ਹਾਂ।

4. ਦਫਤਰ ਸਕੱਤਰ ਸ੍ਰੀ ਹੇਮਰਾਜ ਸਟੈਨੋ ਦੀ ਮਾਤਾ ਜੀ ਦੇ ਸਦੀਵੀ ਵਿਛੋੜੇ 'ਤੇ ਅਦਾਰਾ ਗਮ ਵਿੱਚ ਸ਼ਰੀਕ ਹੈ।  
ਵਿਸ਼ੇਸ਼ - ਸੂਚਨਾ

ਸੁਸਾਇਟੀ ਦੇ ਮਹਾਮਾਤ੍ਰਾ ਪ੍ਰਧਾਨ ਸ੍ਰੀ ਕ੍ਰਿਸ਼ਨ ਬਰਗਾੜੀ ਦੇ ਜੀਵਨ, ਤਰਕਸ਼ੀਲ ਲਹਿਰ ਲਈ ਪਾਏ ਯੋਗਦਾਨ ਤੇ ਉਨ੍ਹਾਂ ਨਾਲ ਜੁੜੀਆਂ ਯਾਦਾਂ ਸਬੰਧੀ ਇੱਕ ਪੁਸਤਕ ਜਲਦੀ ਪ੍ਰਕਾਸ਼ਤ ਕੀਤੀ ਜਾ ਰਹੀ ਹੈ।  
ਦੇਸ਼-ਵਿਦੇਸ਼ ਵਿਚ ਵਸਦੇ ਲਹਿਰ ਦੇ ਸਭ ਸਮਰਥਕਾਂ ਇਸ ਸਬੰਧੀ ਰਚਨਾਵਾਂ ਮੱਧ ਦਫਤਰ ਦੇ ਪਤੇ ਤੇ ਭੇਜ ਸਕਦੇ ਹਨ।

## ਪਿੰਡ ਦੀ ਸੱਥ 'ਚੋਂ

ਐਸ. ਬਰਜਿੰਦਰ

ਓ ਕਿਵੇਂ ਆ ਮੈਂਬਰਾ, ਸਰਪੰਚ ਨਾਲ ਕਿਵੇਂ ਤੜਕੇ-ਤੜਕੀ ਜਿਦੀ ਜਾਨੈ, ਸੁਖ ਐ ! ਤੁਸੀਂ ਤਾਂ ਸਿਆਣੇ-ਬਿਆਣੇ, ਲੀਡਰ ਬੰਦੇ ਓ ਅਕਲ ਨੂੰ ਹੱਥ ਮਾਰੋ ਕੁਸ਼, ਮੈਂ ਦੂਰੋਂ ਆਉਂਦਾ ਦੇਖੀ ਜਾਨੈ ਤੁਸੀਂ ਤਾਂ ਐ ਇੱਕ ਦੂਏਨੂੰ ਝਈਆਂ ਲੈ ਲੈ ਪੈਨੇਓ ਜਿਵੇਂ ਝੋਟਿਆਂ ਆਗੂ ਕੋਈ ਪੁਰਾਣਾ 'ਖੋਰ' ਹੁੰਦਾ। ਗੱਲ ਕੀ ਹੋਈਆ ਵਿੱਚੋਂ ? ਬਾਬਾ ਜੀ ਤੁਸੀਂ ਕੋਲ ਬੈਠੇ ਓ ਕੀ ਗੱਲ ਹੋਗੀ ਆਪਣੇ ਲੀਡਰਾਂ ਨੂੰ ?

ਕਰਤਾਰ ਸਿੰਘ :- ਓ ਗੱਲ ਕੀ ਹੋਣੀ ਐ ਅਖੇ ਈਸਬਗੋਲ ਤੇ ਕੁਝ ਨਾ ਬੋਲ' ਮੈਂ ਤਾਂ ਕਿਹਾ ਬਈ ਨਵੇਂ ਮੁੰਡੇ ਉਠੇ ਆ ਪਿੰਡ ਦਾ ਕੋਈ ਅੱਗਾ-ਤੱਗਾ ਸੰਵਾਰਨਗੇ ਪਰ ਇਹ ਤਾਂ ਬੁੜੀਆਂ ਆਗੂ ਘੱਗਰੀਆਂ ਪਾ ਕੇ ਲੜਨ ਤੇ ਜੋਰ ਦੇਈ ਜਾਂਦੇ ਆ। ਆਜਾ ਬਹਿਜਾ ਦੱਸਦਾ ਤੈਨੂੰ ਸਾਰੀ ਗੱਲ। ਖਬਰਦਾਰ ਓਏ ! ਜੇ ਕੋਈ ਵਿੱਚ ਬੋਲਿਆ ਤਾਂ ਆਹ ਖੁੰਡਾ ਐ ਮੇਰੇ ਕੋਲ, ਫੇਰ ਮੂੰਹ ਕਰੋਂਗੇ 'ਬਾਘੇ ਕੀ ਬੁੜੀ ਅਰਗਾ'। ਅੱਛਾ ਗੱਲ ਇਹ ਆ ਬਈ ਪੁੱਤਰਾ, ਤੇਰਾ ਯਾਰ ਧੀਰਾ ਉਠਿਆ ਨਵਾਂ-ਨਵਾਂ 'ਕਾਲੀ ਤੇ ਦੂਜੇ ਪਾਸੇ ਸਰਪੰਚ ਆ ਜਗਦੀਸ਼ ਸਿਓ' ਕਾਂਗਰਸੀ, ਹੁਣ ਤੈਨੂੰ ਪਤੈ ਬਈ ਸੁਖ ਨਾਲ 'ਕਾਲੀਆਂ' ਦੇ ਅੱਜ-ਕੱਲ ਦਿਨ ਮਾੜੇ ਆਏ ਹੋਏ ਆ, ਕੈਪਟਨ ਸਾਰਿਆਂ ਨੂੰ ਵਲੇਟ, ਤੁਰਿਆ ਆਉਂਦਾ ਬੱਸ ਆਹੀ ਰੋਲ੍ਹਾ ਏਹਨਾਂ ਦਾ, ਇਹ ਕਹਿੰਦਾ ਤੁਸੀਂ ਖਾਗੇ ਉਹ ਕਹਿੰਦਾ ਤੁਸੀਂ ਖਾਗੇ ਬੱਸ ਏਸੇ ਗੱਲ ਤੋਂ ਤੜਕੇ ਦੇ ਕੁੱਕੜਾਂ ਆਗੂ ਕੁੜ-ਕੁੜ ਕਰੀ ਜਾਂਦੇ ਆ।  
ਦਲੀਪ :- ਫਿੰਟੇ ਮੂੰਹ ਬੋਡੇ ਦੇਨਾਂ ਦੇ। ਸ਼ਰਮ ਚਾਹੀਦੀ ਐ ਥੋਨੂੰ, ਯਾਰ ਇਹ ਕੋਈ ਸਿਆਸਤ ਐ ਜਗਦੀਸ਼ ਯਾਰ ਤੂੰ ਹੀ ਸਿਆਣਾ ਬਣ ਜਾ।

ਜਗਦੀਸ਼ :- ਪਹਿਲਾਂ ਤਾਂ ਇਹ ਉਈਂ ਹਾਸੇ-ਹਾਸੇ 'ਚ ਬੜਾ ਕੁਸ਼ ਕਹਿ ਗਿਆ ਮੈਨੂੰ। ਐਵੇਂ ਆਖੀਏ ਮੈਂ ਵੀ ਮਾੜਾ-ਮੋਟਾ ਕੈਹਤਾ ਹੋਊ, ਇਹ ਫਿਰ ਘਟੀਆ ਗੱਲਾਂ ਤੇ ਉੱਤਰ ਆਇਆ। ਰਣਧੀਰ :- ਅੱਛਾ ! ਤੂੰ ਤਾਂ ਬੁੜੀਆਂ ਸਿਆਣੀਆਂ ਗੱਲਾਂ ਕੀਤੀਆਂ ਜਿਵੇਂ, ਅਖੇ ਘਟੀਆ ਗੱਲਾਂ ਤੇ ਉੱਤਰ ਆਇਆ, ਤੂੰ ਮੈਨੂੰ ਘੱਟ ਖੰਡ ਪਾਈ ਐ। ਆ ਦੱਸਿਓ ਬਾਬਾ ਜੀ ਇਹ ਕਿਵੇਂ ਭੋਕਦਾ ਸੀ।

ਕਰਤਾਰ ਸਿੰਘ :- ਪੁੱਤ ਦਲੀਪਿਆ ਪਹਿਲਾਂ ਤਾਂ ਹੱਸੀ ਜਾਂਦੇ ਸੀ ਇਹ। ਧੀਰੇ ਨੇ ਕਿਤੇ ਸੋਨੀਆਂ ਗਾਂਧੀ ਬਾਰੇ ਕੁਸ਼ ਲੋੜੇਂ ਵੱਧ ਕੈਹਤਾ, ਬੱਸ ਸਰਪੰਚ ਏਸ ਗੱਲ ਤੋਂ ਭੜਕ ਪਿਆ। ਇਹ ਕਹੇ ਤੂੰ ਚੋਰ ਉਹ ਕਹੇ ਤੂੰ ਚੋਰ ਮੈਨੂੰ ਤਾਂ ਏਹਨਾਂ ਦੀ ਸਮਝ ਨੀ ਆਉਂਦੀ।

ਰਣਧੀਰ :- ਓਏ ਛੱਤ ਤਾਂ ਬੋਲੇ ਛਾਨਣੀ ਵੀ ਬੋਲੇ ਓਏ ਥੋਨੂੰ ਕਾਂਗਰਸੀਆਂ ਨੂੰ ਬੱਚਾ-ਬੱਚਾ ਜਾਣਦੇ। ਆਹ ਬੋਡਾ ਬੇਅੰਤ ਸਿੰਘ ਕਿਵੇਂ ਆਫਰਿਆ ਫਿਰਦਾ ਸੀ, ਅਖੇ 'ਕਾਲੀਆਂ' ਨੂੰ

ਤੁੰਨ' ਕੇ ਰੱਖਦੂੰ, ਲੈ ਲਿਆ ਸਵਾਦ ਸਿਫਰ ਤੁੰਨਕੇ ਰੱਖ ਦੇਣਦਾ ਤੇ ਉਹਤੋਂ ਮਗਰੋਂ ਹਰਚਰਨ ਬਰਾੜ ਤੇ ਭੱਠਲ ਨੇ ਜਿਹੜੀ ਛਿੱਤਰੀਂ ਦਾਲ ਵੰਡੀ ਸੀ ਉਹ ਕਿਤੇ ਭੁੱਲੀ ਐ ਹਜੇ ਲੋਕਾਂ ਨੂੰ। ਇਹ ਕੈਪਟਨ ਵੀ ਬੋਡਾ ਬੋਡੇ ਦਿਨ ਈ ਕੱਟੂ, ਜਿੱਦਣ ਕੋਈ ਮਾੜੀ ਮੋਟੀ ਹਿਲਜੁਲ ਹੁੰਦੀ ਠਾਹ ਦਿੱਲੀ ਜਾ ਵੱਜਦਾ ਪਤੰਦਰਨੀ ਕੋਲ ਦਿੱਲੀ, ਇਹ ਵੀ ਕੋਈ ਸਿਆਸਤ ਹੋਈ ਭਲਾ।

ਜਗਦੀਸ਼ :- ਸੁਣ ਲੀ ਇਹਦੀ ਦਲੀਪ ਸਿਆਂ। ਉਂ ਅਖੇ ਮੈਂ ਜਬੇਦਾਰ ਆਂ। ਓਏ ਤੈਨੂੰ ਤਾਂ ਪਰ੍ਹੇ-ਪੰਚਾਇਤ 'ਚ ਵੀ ਬੋਲਣ ਦੀ ਅਕਲ ਨੀ ਤੂੰ ਜਬੇਦਾਰ ਕਾਹਦਾ ਓਏ ? ਜੀਹਦੇ ਨਾਲ ਵੀ ਗੱਲ ਕਰਦਾ ਸੁਈ ਕੁੱਤੀ ਆਗੂ ਪੌਦਾ, ਬਣਿਆ ਫਿਰਦਾ ਵੱਡਾ ਜਬੇਦਾਰ।

ਕਰਤਾਰ ਸਿੰਘ :- ਓਏ ਗੱਲ ਸੁਣੋ ਓਏ, ਮੈਨੂੰ ਤਾਂ ਲੱਗਦਾ ਤੁਸੀਂ ਦੇਏ ਈ ਜੁੱਤੀਆਂ ਦੇ ਯਾਰ ਓ। ਖਬਰਦਾਰ, ਜੇ ਕੋਈ ਕਿਸੇ ਨੂੰ ਕੋਈ ਗਲਤ ਲਫਜ਼ ਵੀ ਬੋਲਿਆ ਤਾਂ। ਜੇ ਗੱਲ ਕਰਨੀ ਆਂ ਠੰਡੇ ਮਤੇ ਨਾਲ ਕਰੋ ਨਹੀਂ ਤਾਂ ਉੱਠੋਂ ਦੇਨੇ ਆਵਦੇ-ਆਵਦੇ ਘਰਾਂ ਨੂੰ।

ਦਲੀਪ :- ਜਗਦੀਸ਼ ਯਾਰ ਤੂੰ ਤਾਂ ਸਿਆਣਾ ਬੰਦਾ ਐਂ ਤੂੰ ਈ ਚੁੱਪ ਫ਼ਾਰਜਾ ਇਹ ਸਿਆਸਤ ਥੋਨੂੰ ਲੈ ਕੇ ਬਹਿਜੂ। ਇਹ ਸ਼ਹਰੀ ਸਿਆਸਤ 'ਚ ਵੜਕੇ ਤੁਸੀਂ ਕੀ ਖੱਟਿਆ ? ਸਿਰਫ ਦੁਸ਼ਮਣੀ ਤੇ ਨਫਰਤ। ਜਿਵੇਂ ਤੁਸੀਂ ਇਕ-ਦੂਜੇ ਤੇ ਚਿੱਕੜ ਸੁੱਟਦੇ ਓ ਐ ਭਲਾ ਬੋਡੇ ਮਗਰ ਲੋਕ ਲੱਗ ਜਾਣਗੇ। ਜੇ ਤੁਸੀਂ ਐ ਈ ਲੜਦੇ-ਝਗੜਦੇ ਰਹੋ ਤਾਂ ਤੁਹਾਡਾ ਹਾਲ 'ਧੋਬੀ ਦੇ ਕੁੱਤੇ ਆਲ੍ਹਾ ਹੋ ਜਾਣਾ'।

ਕਰਤਾਰ ਸਿੰਘ :- ਵਾਹ ਗੱਲ ਕੈਪਟਨ ਤੇ ਬਦਲ ਦੀ, ਉਹ ਤਾਂ ਦੇ ਮੱਲ ਘੁਲਦੇ ਆ ਰਈ ਕਰਕੇ। ਪੰਜ ਸਾਲ ਇੱਕ ਪਾਲਟੀ ਛਿੱਲ ਲਾਹ ਲੈਂਦੀ ਦੂਜੇ ਪੰਜ ਸਾਲ ਦੂਜੀ ਪਾਲਟੀ ਲਾਹ ਲੈਂਦੀ ਆ, ਨਾਲੇ ਜੇ ਬਾਦਲ ਜਾਂ ਕੈਪਟਨ ਮੁੱਖ ਮੰਤਰੀ ਬਣ ਗਿਆ ਫਿਰ ਕਿਹੜਾ ਉਹ ਆਪਣੇ ਘਰੇ ਦਾਣੇ ਸਿਟੋਂਜੂ ਆਪਾਂ ਨੂੰ ਤਾਂ ਫਿਰ ਵੀ ਕਰਕੇ ਈ ਖਾਣੀ ਪੈਣੀਆ। ਸਰਕਾਰਾਂ ਬਦਲਦੀਆਂ ਰਹਿੰਦੀਆਂ ਪਰ ਲੋਕਾਂ ਦਾ ਹਾਲ ਅਜੇ ਵੀ ਬੁਰਾ ਆ, ਅਫਸਰ ਰਿਸ਼ਵਤ ਤੋਂ ਬਿਨਾਂ ਕੰਮ ਨੀ ਕਰਦੇ ਮੰਤਰੀ ਆਵਦੇ ਪੁੱਤ-ਭਤੀਜਿਆਂ ਦੇ ਘਰ ਭਰਨ ਤੇ ਲੱਗੇ ਹੋਏ ਆ, ਗਰੀਬ ਦੀ ਕੋਈ ਪੁੱਛ-ਦੱਸ ਨੀ। ਪੁਲਸ ਆਲ੍ਹੇ ਤਾਂ ਭੁੱਖੀਆਂ ਡੈਠਾਂ ਆਗੂ 'ਸ਼ਿਕਾਰ' ਭਾਲਦੇ ਰਹਿੰਦੇ ਆ। ਓ ਪਤੰਦਰੇ ਜੇ ਲੜਨਾ ਤਾਂ ਏਹਨਾਂ ਬਿਮਾਰੀਆਂ ਖਿਲਾਫ ਲੜੋ ਐਥੇ ਐਵੇਂ ਇੱਕ-ਦੂਜੇ ਨੂੰ ਮਰਨ-ਮਰਾਉਣ ਤੇ ਤੁਲੇ ਹੋਏ ਓ।

ਜਗਦੀਸ਼ :- ਬਾਬਾ ਜੀ ਹੁਣ ਉਹ ਜਮਾਨਾ ਬਦਲ ਗਿਆ, ਹੁਣ ਨੀ ਕੋਈ ਰਿਸ਼ਵਤ ਮੰਗਦਾ ਰਿਸ਼ਵਤ ਮੰਗਣ ਵਾਲੇ ਤਾਂ



ਹੁਣ ਕੈਪਟਨ ਸਾਹਬ ਅੰਦਰ ਕਰੀ ਆਉਂਦਾ ਤੁਹਾਡੇ ਸਾਹਮਣੇ ਆ ਸਾਰਾ ਕੁਸ਼ ਕਿਵੇਂ ਪਿਛਲੀ ਸਰਕਾਰ ਨੇ 'ਨਾਦਰਸ਼ਾਹੀ' ਲੁੱਟ ਮਚਾਈ ਸੀ ਤੇ ਹੁਣ ਥੋਠੇ ਆ ਨਾ ਜੇਲ ਦੀਆਂ ਸਲਾਖਾਂ ਪਿੱਛੇ, 'ਸੋ ਦਿਨ ਚੋਰ ਦਾ ਤੇ ਇੱਕ ਦਿਨ ਸਾਧ ਦਾ' ਆਉਣਾ ਹੀ ਸੀ।

**ਕਰਤਾਰ ਸਿੰਘ :-** ਓ ਪੁੱਤਰਾ ਕੈਪਟਨ ਦੀ ਸਰਕਾਰ ਹਜੇ ਨਵੀਂ-ਨਵੀਂ ਆ, ਕੇਰਾਂ ਤਾਂ ਨਵੀਂ ਆਈ ਬਹੁ ਵੀ ਹਰੇਕ ਜੀ ਦੇ ਪੈਰੀਂ ਹੱਥ ਲਉਂਦੀ ਹੁੰਦੀ ਹੈ ਪਤਾ ਤਾਂ ਬਾਅਦ 'ਚ ਲੱਗਣਾ ਜਦੋਂ ਛੱਡੇ ਮਾਰੇ, ਲੋਕ ਹੁਣ ਚੁੱਪ ਥੋਠੇ ਆ ਕਿਉਂ ਕਿ ਲੋਕਾਂ ਦਾ ਧਿਆਨ ਤਾਂ ਇਸ ਪਾਸੇ ਬਈ ਅੱਜ ਵਿਜੀਲੈਂਸ ਆਲੇ ਕੀਹਦੇ ਗਲੂਮੇ 'ਚ ਹੱਥ ਪਾਉਂਦੇ ਆ, ਲੋਕਾਂ ਦਾ ਹੋਰਾਂ ਮਸਲਿਆਂ ਵੱਲ ਧਿਆਨ ਈ ਹੈਨੀ, ਲੋਕਾਂ ਨੂੰ ਤਾਂ ਬੱਸ ਖਬਰਾਂ-ਪੜ੍ਹ ਸੁਣ ਕੇ ਹੀ ਸੁਆਦ ਆ ਜਾਂਦਾ ਬਈ ਰਵੀ ਸਿੰਘ ਫੜ ਲਿਆ, ਲੰਗਾਹ ਫੜ ਲਿਆ, ਤੋਤਾ ਫੜ ਲਿਆ, ਕੀਤੂ ਫੜ ਲਿਆ ਪਰ ਇਹ ਸਭ ਕੁਝ ਡਰਾਮੇ ਤੋਂ ਵੱਧ ਕੁਸ਼ ਨੀ ਥੋਡੇ ਸਾਹਮਣੇ ਜਦੋਂ ਬਾਦਲ ਨੇ ਸੌਂਹ ਚੱਕੀ ਸੀ, ਅਖੇ ਜਿਹੜਾ ਰਿਸ਼ਵਤ ਲੈਣ ਆਲੇ ਨੂੰ ਫੜਾਉ ਪੱਚੀ ਹਜ਼ਾਰ 'ਨਾਮ ਦਊ', ਬੜੀ ਬੱਲੇ-ਬੱਲੇ ਹੋਈ ਬਾਦਲ ਸਰਕਾਰ ਦੀ ਪਰ ਬਾਅਦ 'ਚ ਕੀ ਨਿਕਲਿਆ ਆਪਾਂ ਸਾਰਿਆਂ ਨੂੰ ਪਤਾ ਈ ਆ ਬਈ ਕੋਠ ਚੋਰ ਤੇ ਕੋਠ ਕੋਤਵਾਲ ਸੀ।

**ਰਣਧੀਰ :-** ਬਾਬਾ ਜੀ ਕਾਂਗਰਸੀਆਂ ਦੇ ਤਾਂ ਪੈਰ ਬੱਲੇ ਬਟੋਰਾ ਆ ਗਿਆ ਹੁਣ ਐਵੇਂ ਜਣੇ-ਖਣੇ ਨੂੰ ਫੜ-ਫੜ ਅੰਦਰ ਕਰੀ ਆਉਂਦਾ ਕੈਪਟਨ। ਇਹ ਕੋਈ ਰਾਜ ਆ। ਨਿਰੀ ਗੁੰਡਾਗਰਦੀ ਆ ਇਹ ਤਾਂ। ਆਹ ਪਿੱਛੇ ਜਿਹੇ ਮਲੇਟ 'ਚ 'ਕਾਲੀ ਪਾਰਟੀ' ਦੇ ਬੰਦੇ ਨੂਰਮਹਿਲ ਆਲੇ ਸਾਧ ਦੇ ਖਿਲਾਫ ਸਾਂਤਮਈ ਮੁਜਾਹਰਾ ਕਰਨ ਜਾਂ ਰਹੇ ਸੀ ਬੱਸ ਐਵੇਂ ਕੁੱਟਣ ਲੱਗ ਪੇ, ਪੁਲਸ ਆਲੇ ਅਖੇ ਅਸੀਂ ਸ਼ਾਂਤੀ ਨੀ ਭੰਗ ਹੋਣ ਦੇਣੀ, ਇਹ ਕੋਈ ਤੁਕ ਆ। ਐਵੇਂ ਨਹੱਕਿਆਂ ਨੂੰ ਕੁੱਟਣਾ।  
**ਦਲੀਪ :-** ਓ ਗੱਲ ਸੁਣੇ ਬਈ, ਹੈ ਤੁਸੀਂ ਦੋਨੇ ਮੇਰੇ ਯਾਰ ਪਰ ਇੱਕ ਗੱਲ ਥੋਡੀਆਂ ਦੋਨਾਂ ਪਾਰਟੀਆਂ 'ਚ ਸਾਂਝੀ ਆ ਉਹ ਇਹ ਬਈ ਥੋਡੀਆਂ ਪਾਰਟੀਆਂ ਚੋਰਾਂ ਤੇ ਸਾਧਾਂ ਨਾਲ ਚੰਗੀ ਬਣਾ ਕੇ ਰੱਖਦੇ ਆ ਹੋਰ ਤਾਂ ਹੋਰ ਪੰਥਕ ਕਹਾਉਣ ਵਾਲੇ ਅਕਾਲੀ ਵੀ ਜਿਹੜੇ ਉਂ ਤਾਂ ਕਹਿਣਗੇ ਅਖੇ ਅਸੀਂ ਹਰ ਕੰਮ ਅਕਾਲ ਤਖਤ ਤੋਂ ਸੋਧ ਲੈ ਕੇ ਕਰਦੇ ਆਂ ਉਹਤੋਂ ਵੱਡਾ ਸਾਡੇ ਲਈ ਕੋਈ ਨਹੀਂ ਪਰ ਉਹ ਵੀ ਵੇਟਾਂ ਖਾਤਰ ਸਾਧ ਬੁਥਿਆਂ ਦੀਆਂ ਲੋਲੜੀਆਂ ਕੱਢਦੇ ਫਿਰਦੇ ਹੁੰਦੇ ਆ। ਅਕਾਲੀਆਂ ਤੇ ਕਾਂਗਰਸੀਆਂ ਨੇ ਵੇਟਾਂ ਖਾਤਰ ਭਨਿਆਰੇ ਵਾਲੇ ਸਾਧ ਨੂੰ ਐਨਾ ਸਿਰ ਚੜ੍ਹਾਲਿਆ ਬਈ ਰਹੇ ਰੱਬ ਦਾ ਨਾਂ ਹੁਣ ਜਦੋਂ ਪੰਤਦਰ ਜੇਲ 'ਚ ਹੋ ਗਿਆ ਸਾਰੇ ਕਹਿਣ ਲੱਗੇ ਪੇ ਮੈਂ ਤਾਂ ਕਦੇ ਡੇਰੇ ਉਈਂ ਨੀ ਗਿਆ ਮੈਂ ਉਹਨੂੰ ਜਾਣਦਾ ਤੱਕ ਨੀ, ਕਾਂਗਰਸ ਦਾ ਤਾਜ ਆ ਗਿਆ ਭਨਿਆਰਾ

ਆਲ੍ਹਾ ਪੂਰੀ ਸ਼ਾਨ ਨਾਲ ਜੇਲੋਂ ਬਾਹਰ ਆ ਗਿਆ। ਐਂਈ ਨੂਰਮਹਿਲ ਆਲਾ ਵੀ ਬਾਦਲ ਦੀ ਸਰਕਾਰ ਵੇਲੇ ਤਰਨ-ਤਾਰਨ 'ਚ ਫਸ ਚੱਲਿਆ ਸੀ ਉਥੋਂ ਏਹਨੇ ਕਿਵੇਂ ਨਾਂ ਕਿਵੇਂ ਕਢਾਤਾ। ਹੁਣ ਅਸਲ ਪੁੱਛੋਂ ਤਾਂ ਅਕਾਲੀਆਂ ਕੋਲ ਕੋਈ ਠੋਸ ਪ੍ਰੋਗਰਾਮ ਤਾਂ ਹੈਨੀ, ਹੁਣ ਕਿਤੇ ਨੂਰਮਹਿਲ ਆਲੇ ਸਾਧ ਦੀ ਆੜ 'ਚ ਲੋਕਾਂ ਨੂੰ ਸਰਕਾਰ ਦੇ ਖਿਲਾਫ ਭੜਕਾਉਂਦੇ ਤੇ ਕਦੇ ਭੱਨਿਆਰੇ ਦੇ ਖਿਲਾਫ ਬਿਆਨ-ਬੁਨ ਜਿਹਾ ਦੇ ਛੱਡਦੇ। ਪੱਲੇ ਕੱਖ ਵੀ ਨੀ।

**ਕਰਤਾਰ ਸਿੰਘ :-** ਇਹ ਨੂਰਮਹਿਲ ਆਲ੍ਹਾ ਸਾਧ ਕੋਣਾ ਬਈ ਏਹਦਾ ਬੜਾ ਨਾਂ ਸੁਣਿਆ ਸਾਡੇ ਜੁਆਕ ਜੇ ਵੀ ਦੱਸਦੇ ਸੀ ਅਖੇ ਮਲੇਟ 'ਚ ਏਹਦੇ ਪਿੱਛੇ ਵਾਹਵਾ ਇੱਟ ਖੜੋਕਾ ਹੋਇਆ।

**ਦਲੀਪ :-** ਬਾਬਾ ਜੀ ਇਸ ਸਾਧ ਦਾ ਪਿਛੋਕੜ ਤਾਂ ਹੈਗਾ ਬਿਹਾਰ ਦਾ ਪਰ ਹੁਣ ਆਵਦੀ ਹਿੱਕ ਦੇ ਜੋਰ ਤੇ ਪੰਜਾਬ ਆਲ੍ਹਿਆ ਦਾ ਜਵਾਬੀ ਬਣਿਆ ਫਿਰਦਾ। ਜਿਹੜਾ ਕੋਈ ਮਾੜੀ-ਮੋਟੀ 'ਹਮਕੋ-ਤੁਮਕੋ' ਕਰਦਾ ਏਹਦੇ ਚੇਲੇ ਉਦੋਂ ਈ ਅਗਲੇ 'ਝੰਡ' ਕਰ ਦਿੰਦੇ ਆ। ਸ਼ਰਧਾਲੂ ਲੋਕਾਂ ਨੇ ਤਾਂ ਕਹਿਣਾ ਹੀ ਕੀ ਹੋਇਆ। ਉਹ ਤਾਂ ਸਭ ਕੁਸ਼ ਵੇਖ ਕੇ ਵੀ ਕਬੂਤਰ ਆਗੂ ਅੱਖਾਂ ਬੰਦ ਕਰ ਲੈਂਦੇ ਆ। ਬੇਅਕਲ ਮਾਪੇ ਆਵਦੀਆਂ ਕੁਆਰੀਆਂ ਕੁੜੀਆਂ ਸਾਧ ਦੇ ਹਵਾਲੇ ਕਰ ਆਉਂਦੇ ਆ, ਛਿਟੇ ਲਾਹਣਤ ਆ ਐਹੋ-ਜਿਹੇ ਮਾਪਿਆਂ ਦੇ। ਡੇਰੇ 'ਚ ਬਾਬਾ 'ਹਜ਼ਾਰਾਂ' ਮੁੰਡਿਆ ਨੂੰ ਹਥਿਆਰ ਚਲਾਉਣ ਦੀ ਵੀ ਟ੍ਰੇਨਿੰਗ ਦਿੰਦਾ।

**ਕਰਤਾਰ ਸਿੰਘ :-** ਨਾਂ ਵੇਰ ਏਹਨੂੰ ਨੱਥ ਪਾਉਣ ਆਲਾ ਕੋਈ ਵੀ ਨੀ। ਇਹ ਸਾਧ ਕਾਹਦਾ ਹੋਇਆ ਇਹ ਤਾਂ ਸਰਕਾਰ ਦਾ ਵੀ ਪਿਉ ਹੋਇਆ ਕਿ ਨਾ।

**ਦਲੀਪ :-** ਬਾਬਾ ਜੀ ਨੱਥ ਪਾਉਣ ਵਾਲਿਆ ਦੇ ਤਾਂ ਸਾਧ ਨੇ ਪਹਿਲਾਂ ਆਖ ਨੱਥ ਪਾਈ ਹੋਈ ਵੇਟਾਂ ਦੀ। ਦੱਸੇ ਕਿਹੜਾ ਏ ਹਨਾਂ ਦੇ ਖਿਲਾਫ ਕਾਰਵਾਈ ਕਰੂਗਾ? ਪਹਿਲਾਂ ਢੱਕੀ ਆਲ੍ਹਾ ਬਾਬਾ ਸੀ ਉਹ ਇੱਕ ਨੰਬਰ ਦਾ ਛਟਿਆ ਬਦਮਾਸ਼ ਉਹਦੇ ਖਿਲਾਫ ਲੋਕਾਂ ਨੇ ਅਵਾਜ਼ ਉਠਾਈ ਫੇਰ ਕਿਤੇ ਜਾ ਕੇ ਸਰਕਾਰ ਨੂੰ ਉਹਦੇ ਤੇ ਕੇਸ ਦਰਜ ਕਰਨਾ ਪਿਆ। ਸਰਕਾਰਾਂ ਤੋਂ ਆਸ ਰੱਖਣੀ ਤਾਂ ਰੱਕੜਾਂ 'ਚ ਪਾਣੀ ਭਾਲਣ ਦੇ ਬਰਾਬਰ ਆ ਸਰਕਾਰਾਂ ਏਹਨਾਂ ਨੂੰ ਕੁਸ਼ ਨੀ ਕਹਿੰਦੀਆਂ, ਸਰਕਾਰਾਂ ਦੇ ਤਾਂ ਇਹ ਪ੍ਰਾਹੁਣੇ ਆ।

**ਕਰਤਾਰ ਸਿੰਘ :-** ਕਿਉਂ! ਸੁਣਦੇ ਓ ਕਰਤੂਤਾਂ ਥੋਡੀਆਂ ਦੋਨਾਂ ਸਰਕਾਰਾਂ ਦੀਆਂ ਆਹਾ ਥੋਡੇ ਲੀਡਰ ਆ। ਜਿਨ੍ਹਾਂ ਪਿੱਛੇ ਤੁਸੀਂ ਤੜਕੇ ਦੇ ਕੁਕੜਾਂ ਆਗੂ ਸੁਆਹ ਉਡਾਈ ਜਾਂਦੇ ਸੀ। ਓ ਮੂਰਖੇ! ਜੇ ਲੜਨਾ ਤਾਂ ਏਹੇ ਜਿਹੇ ਸਾਧਾਂ ਦੇ ਖਿਲਾਫ ਲੜੋ, ਅਨਪੜ੍ਹਤਾ ਵਿਰੱਧ ਲੜੋ, ਗਰੀਬੀ ਵਿਰੱਧ

ਸਫਾ 16 ਦੀ ਬਾਕੀ

ਹੋਣ ਦੇ ਬਾਵਜੂਦ ਵੀ ਦੁਨੀਆਂ 'ਚ ਹੋਣ ਵਾਲੇ ਅਨੇਕਾਂ ਗੁਨਾਹ ਆਰਾਮ ਨਾਲ ਬੈਠ, ਕੇ ਵੇਖਦਾ ਹੈ ਜੋ ਕਿ ਉਸ ਲਈ ਕਿੰਨੇ ਸ਼ਰਮ ਦੀ ਗੱਲ ਹੈ। ਉਹ ਖਾਮੋਸ਼ ਬੈਠਾ ਦੁਨੀਆਂ 'ਚ ਹੋਣ ਵਾਲੇ ਲੱਖਾਂ-ਕਰੋੜਾਂ ਜੁਰਮ ਕੇਵਲ ਵੇਖਦਾ ਹੀ ਕਿਉਂ ਰਹਿੰਦਾ ਹੈ ਉਹਨਾਂ ਨੂੰ ਰੋਕਦਾ ਕਿਉਂ ਨਹੀਂ? ਜਾਂ ਫਿਰ ਗੁਨਾਹ ਜਾਂ ਜੁਲਮ ਹੁੰਦੇ ਵੇਖਣਾ ਉਸਦਾ ਸ਼ੌਕ ਹੈ।

ਦੁਨੀਆਂ 'ਚ ਕਿਸੇ ਗੁਨਾਹ ਕਰਨ ਵਾਲੇ ਨੂੰ ਰੱਬ ਸਜ਼ਾ ਨਹੀਂ ਦਿੰਦਾ। ਜੇਕਰ ਗੁਨਾਹਗਾਰਾਂ ਨੂੰ ਸਜ਼ਾ ਰੱਬ ਦਿੰਦਾ ਹੁੰਦਾ ਤਾਂ ਉਹ ਇੱਕ ਹੀ ਮਨੁੱਖ ਨੂੰ ਅਨੇਕਾਂ ਗੁਨਾਹ ਕਰਨ ਦੇ ਮੌਕੇ ਕਿਉਂ ਦਿੰਦਾ? ਫਿਰ ਤਾਂ ਦੁਨੀਆਂ 'ਚ ਕਿਸੇ ਪੁਲਿਸ ਜਾਂ ਕਾਨੂੰਨ ਬਣਾਉਣ ਦੀ ਲੋੜ ਹੀ ਕੀ ਸੀ?

**ਸਵਾਲ :-** ਰੱਬ ਤੋਂ ਸੱਚੇ ਦਿਲ ਨਾਲ ਜੋ ਵੀ ਮੰਗਿਆ ਜਾਂਦਾ ਹੈ ਉਹ ਜ਼ਰੂਰ ਮਿਲਦਾ ਹੈ। ਕੀ ਤੁਸੀਂ ਇਹ ਵੀ ਨਹੀਂ ਮੰਨਦੇ? **ਜਵਾਬ :-** ਬਿਲਕੁਲ ਨਹੀਂ। ਜੇਕਰ ਇੰਝ ਹੁੰਦਾ ਹੋਵੇ ਤਾਂ ਜੋ ਅੱਜ ਸਾਡੇ ਦੇਸ਼ 'ਚ ਹਜ਼ਾਰਾਂ ਲੱਖਾਂ ਲੋਕ ਜਿੰਨ੍ਹਾਂ ਨੂੰ ਪੇਟ-ਭਰ ਖਾਣਾ ਵੀ ਨਸੀਬ ਨਹੀਂ ਹੁੰਦਾ, ਉਹ ਆਪਣੇ ਰੱਬ ਤੋਂ ਸੱਚੇ ਦਿਲ ਨਾਲ ਆਪਣੀ ਤੇ ਆਪਣੇ ਪਰਿਵਾਰ ਦੀ ਗਰੀਬੀ ਦੂਰ ਕਰਨ ਲਈ ਕੁੱਝ ਮੰਗਦੇ ਹਨ ਤੇ ਫੇਰ ਕੀ ਰੱਬ ਉਨ੍ਹਾਂ ਦੀ ਸੁਣਦਾ ਹੈ? ਅਨੇਕਾਂ ਲੋਕ ਹਨ ਜੋ ਆਪਣੇ ਬਿਮਾਰ ਰਿਸ਼ਤੇਦਾਰ, ਮਿੱਤਰ ਆਦਿ ਲਈ ਰੱਬ ਤੋਂ ਸੱਚੇ ਦਿਲ ਨਾਲ ਉਨ੍ਹਾਂ ਦੇ ਠੀਕ ਹੋਣ ਦੀ ਦੁਆ ਕਰਦੇ ਹਨ ਤੇ ਫਿਰ ਕੀ ਉਹ ਉਨ੍ਹਾਂ ਦੇ ਠੀਕ ਹੋਣ ਦੀ ਸਹਾਇਤਾ ਤੋਂ ਸਭ ਠੀਕ ਹੋ ਜਾਣ? ਮੈਂ ਬਿਨਾ ਡਾਕਟਰੀ ਸਹਾਇਤਾ ਤੋਂ ਸਭ ਠੀਕ ਹੋ ਜਾਣ? ਤਾਂ ਤੁਹਾਨੂੰ ਕਹਿੰਦਾ ਹਾਂ ਕਿ ਤੁਸੀਂ ਆਪਣੇ ਦੇਸ਼ ਲਈ ਸੱਚੇ ਦਿਲੋਂ ਰੱਬ ਤੋਂ ਮੰਗੋ ਕਿ ਸਾਡੇ ਦੇਸ਼ 'ਚੋਂ ਗਰੀਬੀ, ਕ੍ਰਿਸ਼ਟਾਚਾਰ, ਬੇਈਮਾਨੀ, ਧੋਖੇਬਾਜ਼ੀ, ਝੂਠ, ਚੋਰੀ, ਲਾਲਚ ਆਦਿ ਜਿਹੇ ਬੁਰੇ ਕੰਮ ਇਕ-ਦਮ ਬੰਦ ਹੋ ਜਾਣ ਤੇ ਫੇਰ ਕਿਤੇ ਤੁਹਾਡਾ ਸਰਵਸ਼ਕਤੀਮਾਨ ਰੱਬ ਇਹ ਕਰ ਸਕੇਗਾ? ਤੁਸੀਂ ਆਪਣੇ ਮਾਂ-ਪਿਉ, ਭੈਣ-ਭਰਾ, ਬੱਚਿਆਂ, ਰਿਸ਼ਤੇਦਾਰਾਂ ਤੇ ਦੋਸਤਾਂ ਲਈ ਰੱਬ ਤੋਂ ਜੋ ਮੰਗੋਗੇ ਸੱਚੇ ਦਿਲੋਂ ਹੀ ਮੰਗੋਗੇ। ਤੁਸੀਂ ਮੰਗੋ ਕਿ ਇਨ੍ਹਾਂ ਦੇ ਸਾਰੇ ਦੁੱਖ ਦੂਰ ਹੋ ਜਾਣ, ਕੋਈ ਬਿਮਾਰੀ ਇਨ੍ਹਾਂ ਦੇ ਨੇੜੇ ਵੀ ਨਾ ਆਵੇ, ਇਨ੍ਹਾਂ ਨੂੰ ਜ਼ਿੰਦਗੀ ਤੋਂ ਪੂਰੀ ਤਰ੍ਹਾਂ ਸੰਤੁਸ਼ਟੀ ਮਿਲ ਜਾਵੇ ਤਾਂ ਯਕੀਨਨ ਇਹ ਨਹੀਂ ਹੋਵੇਗਾ ਕਿਉਂਕਿ ਪੂਰੀ ਦੁਨੀਆਂ 'ਚ ਕੋਈ ਵੀ ਇਨਸਾਨ ਪੂਰੀ ਤਰ੍ਹਾਂ ਸੰਤੁਸ਼ਟ ਨਹੀਂ ਹੈ।

ਕਈ ਵਾਰ ਆਸਤਿਕ ਲੋਕ ਕਿਸੇ ਇਮਤਿਹਾਨ ਦੀ ਸਫਲਤਾ ਵਗੈਰਾ ਰੱਬ ਕੋਲੋਂ ਸੱਚੇ ਦਿਲ ਨਾਲ ਮੰਗਦੇ ਨੇ ਤੇ ਸੱਚੇ ਦਿਲ ਤੋਂ ਮੰਗਣ ਦਾ ਭਾਵ ਹੈ ਕਿ ਉਨ੍ਹਾਂ ਦੀ ਇਸਨੂੰ ਹਾਸਲ ਕਰਨ ਦੀ ਪੂਰੀ ਇੱਛਾ ਹੈ ਅਤੇ "ਜਿੱਥੇ ਚਾਹ ਉਥੇ" ਕਥਨ ਦੇ ਅਨੁਸਾਰ ਉਨ੍ਹਾਂ ਨੂੰ ਸਫਲਤਾ ਮਿਲ ਜਾਂਦੀ ਹੈ। ਉਹ ਸਫਲਤਾ ਹਾਸਲ ਕਰਨ ਲਈ ਮਿਹਨਤ ਕਰਦੇ ਰਹਿਣਗੇ ਪਰ ਜਦ ਸਫਲਤਾ ਹਾਸਲ ਹੋ ਜਾਵੇਗੀ ਤਾਂ ਉਹ ਸਫਲਤਾ ਦਾ ਕਾਰਨ ਆਪਣੀ ਮਿਹਨਤ ਨੂੰ ਨਹੀਂ ਦਸਦੇ ਬਲਕਿ ਰੱਬ ਜਾਂ ਕਿਸਮਤ ਨੂੰ ਕਹਿਣਗੇ।

**ਸਵਾਲ :-** ਹੁਣ ਸਾਨੂੰ ਇਹ ਦੱਸੋ ਕਿ ਤਰਕਸ਼ੀਲਾਂ ਤੇ ਆਸਤਿਕਾਂ 'ਚ ਕੀ ਫਰਕ ਹੈ?

**ਜਵਾਬ :-** ਤਰਕਸ਼ੀਲਤਾ ਨੂੰ ਅਪਨਾਉਣ ਦੇ ਫਾਇਦੇ ਹੀ ਫਾਇਦੇ ਨੇ। ਤਰਕਸ਼ੀਲ ਦੀ ਸੋਚ ਅਪਣਾ ਕੇ ਤੁਸੀਂ ਵਿਗਿਆਨਕ ਤੇ ਬਿਲਕੁਲ ਸਹੀ ਨਜ਼ਰੀਆ ਅਪਣਾਉਗੇ। ਤੁਸੀਂ ਬੇਕਾਰ ਦੇ ਅੰਧ-ਵਿਸ਼ਵਾਸੀ ਦੀ ਸੋਚ ਤੋਂ ਬਾਹਰ ਹੋ ਜਾਵੋਗੇ। ਦੁਨੀਆਂ 'ਚ ਕਿਸੇ ਵੀ ਇਨਸਾਨ ਨੂੰ ਜੇਕਰ ਕੋਈ ਨੁਕਸਾਨ ਹੁੰਦਾ ਹੈ ਤਾਂ ਉਹ ਤਿੰਨ ਢੰਗਾਂ ਨਾਲ ਹੀ ਹੋ ਸਕਦਾ ਹੈ - ਸਰੀਰਕ ਤੌਰ 'ਤੇ, ਆਰਥਕ ਤੌਰ 'ਤੇ ਅਤੇ ਮਾਨਸਿਕ ਤੌਰ 'ਤੇ - ਅਤੇ ਅੰਧ-ਵਿਸ਼ਵਾਸੀ ਇਨਸਾਨ ਨੂੰ ਇਨ੍ਹਾਂ ਮਿੰਨਾਂ ਦਾ ਨੁਕਸਾਨ ਉਠਾਉਣਾ ਪੈਂਦਾ ਹੈ। ਅੰਧ-ਵਿਸ਼ਵਾਸੀ ਲੋਕ ਰੱਬ ਨੂੰ ਹਾਸਲ ਕਰਨ ਲਈ ਧੁੱਪ/ਠੰਡ 'ਚ ਸਮਾਧੀਆਂ ਲਾਉਂਦੇ ਨੇ, ਵਰਤ ਰਖਦੇ ਨੇ ਤੇ ਆਪਣੇ-ਆਪ ਨੂੰ ਤਰ੍ਹਾਂ-ਤਰ੍ਹਾਂ ਦੇ ਤਸੀਹੇ ਦਿੰਦੇ ਨੇ ਅਤੇ ਹੋਰ ਕਈ ਤਰੀਕੇ ਅਪਣਾਉਂਦੇ ਨੇ। ਉਹ ਥਾਂ-ਥਾਂ ਪਾਖੰਡੀ ਸਾਧਾਂ-ਸੰਤਾਂ, ਜੋਤਸ਼ੀਆਂ, ਧਾਰਮਿਕ ਸਥਾਨਾਂ 'ਚ ਜਾ ਜਾ ਕੇ ਪੈਸੇ ਖਰਚ ਕਰਦੇ ਨੇ ਤੇ ਇਸ ਤੋਂ ਚੰਗਾ ਹੈ ਕਿ ਇਹ ਪੈਸੇ ਕਿਸੇ ਗਰੀਬ ਜਾਂ ਲੋੜਵੰਦ ਨੂੰ ਦੇ ਦਿੱਤੇ ਜਾਣ। ਅੰਧ-ਵਿਸ਼ਵਾਸੀ ਲੋਕਾਂ ਨੂੰ ਵਾਧੂ ਮਾਨਸਿਕ ਪ੍ਰੈਸ਼ਨੀਆਂ ਘੇਰੀ ਰਖਦੀਆਂ ਹਨ ਜਿਵੇਂ ਕਿ ਵਾਰ ਨੂੰ ਕੇਸੀ ਨਹਾਉਣਾ, ਜਾਣ ਲੱਗੇ ਤਾਂ ਛਿੱਕ ਜਾਂ ਪਿੱਛੋਂ ਆਵਾਜ਼ ਮਾਰਨੀ, ਰਾਤ ਨੂੰ ਝਾੜੂ ਫੇਰਨਾ, ਜੁੱਤੀ ਪੁੱਠੀ ਹੋਣਾ, ਬਿੱਲੀ ਦਾ ਰਸਤਾ ਕੱਟਣਾ ਆਦਿ। ਜ਼ਿਆਦਾ ਅੰਧ-ਵਿਸ਼ਵਾਸੀ ਇਨਸਾਨ ਮਾਨਸਿਕ ਰੋਗੀ ਹੁੰਦਾ ਹੈ।

ਤਰਕਸ਼ੀਲ ਇਨਸਾਨ ਆਪਣੇ ਪੈਰਾਂ 'ਤੇ ਆਪ ਖੜਾ ਹੋਣਾ ਸਿਖਦਾ ਹੈ। ਜੇਕਰ ਉਹ ਕੋਈ ਗਲਤੀ ਜਾਂ ਗੁਨਾਹ ਕਰੇ ਤਾਂ ਇਸਨੂੰ ਰੱਬ ਆਦਿ ਦੇ ਸਿਰ ਨਹੀਂ ਸੁੱਟਦਾ ਬਲਕਿ ਆਪਣਾ ਗੁਨਾਹ ਆਪ ਕਬੂਲ ਕਰਦਾ ਹੈ। ਬਹੁਤ ਸਾਰੇ ਆਸਤਿਕਾਂ ਨੂੰ ਆਤਮ-ਵਿਸ਼ਵਾਸ ਘੱਟ, ਰੱਬ ਤੇ ਵਿਸ਼ਵਾਸ ਜ਼ਿਆਦਾ ਹੁੰਦਾ ਹੈ ਪਰ ਤਰਕਸ਼ੀਲਾਂ ਨੂੰ ਸਿਰਫ ਆਤਮ-ਵਿਸ਼ਵਾਸ ਹੁੰਦਾ ਹੈ ਜੋ ਕਿ ਹਰ ਤਰ੍ਹਾਂ ਦੀ ਪ੍ਰੀਖਿਆ ਦੀ ਸਫਲਤਾ ਦਾ ਜ਼ਰੂਰੀ ਅੰਗ ਹੈ। ਤਰਕਸ਼ੀਲਾਂ ਦੀ ਸੋਚ ਆਸਤਿਕਾਂ ਨਾਲੋਂ ਚੰਗੀ ਹੁੰਦੀ ਹੈ ਕਿਉਂਕਿ ਉਹ ਹਰ ਘਟਨਾ ਨੂੰ ਵਿਗਿਆਨਕ ਨਜ਼ਰੀਏ ਨਾਲ ਵੇਖਦੇ ਹਨ। ਆਸਤਿਕਾਂ ਨੂੰ ਜਿਸ ਗੱਲ ਜਾਂ ਪ੍ਰੈਸ਼ਨੀ ਦਾ ਹੱਲ ਪਤਾ ਨਹੀਂ ਲਗਦਾ ਉਹ ਉਸਨੂੰ ਰੱਬ ਦੇ ਸਿਰ ਸੁੱਟ ਦੇਣਗੇ। ਪਰ ਤਰਕ ਦੀ ਸੋਚ ਵਾਲਾ ਵਿਅਕਤੀ ਉਸਦਾ ਹੱਲ ਆਪ ਲੱਭਦਾ ਹੈ। ਉਹ ਅੰਨੇਵਾਹ ਕਿਸੇ ਗੱਲ 'ਤੇ ਵਿਸ਼ਵਾਸ ਨਹੀਂ ਕਰਦਾ। ਤਰਕਸ਼ੀਲ ਇਨਸਾਨ ਵਧੇਰੇ ਨਿਡਰ ਹੁੰਦਾ ਹੈ ਪਰ ਆਸਤਿਕ ਇਨਸਾਨ ਡਰਪੋਕਤੇ ਅਗਿਆਨੀ ਹੁੰਦਾ ਹੈ। ਆਸਤਿਕਤਾ ਇਨਸਾਨ ਨੂੰ ਕਰਮਹੀਣਤਾ ਵੱਲ ਤੋਰਦੀ ਹੈ। ਆਸਤਿਕਤਾ ਇਨਸਾਨ ਨੂੰ ਧਰਮ ਨਾਲ ਜੋੜਦੀ ਹੈ ਤੇ ਧਰਮ ਦੀ ਕੱਟੜਤਾ ਮਨੁੱਖ ਨੂੰ ਮਨੁੱਖ ਦਾ ਵੈਰੀ ਬਣਾਉਂਦੀ ਹੈ।

32 - ਸ਼ਹੀਦ ਰਾਜਗੁਰੂ ਨਗਰ ਬਸਤੀ ਗੋਬਿੰਦਗੜ੍ਹ, ਮੋਗਾ।



## ਦਰਾਣੀ ਦੀ ਈਰਖਾ

— ਚੰਨਣ ਵਾਂਦਰ

ਸਾਡੇ ਸਮਾਜ ਵਿੱਚ ਅਨੇਕਾਂ ਅਸਮਾਨਤਾਵਾਂ ਹਨ। ਅਜਿਹੇ ਸਮਾਜ 'ਚ ਵਿਚਰਦਿਆਂ ਮਨੁੱਖ ਨੂੰ ਕਦਮ-ਕਦਮ ਤੇ ਮੁਸ਼ਕਲਾਂ ਦਾ ਸਾਹਮਣਾ ਕਰਨਾ ਪੈਂਦਾ ਹੈ। ਹਰ ਕਿਸੇ ਨੂੰ ਜੀਣ ਦੀ ਤਾਂਧ ਹੈ ਪਰ ਦੂਸਰਿਆਂ ਦੀਆਂ ਭਾਵਨਾਵਾਂ ਦੀ ਕਦਰ ਨਹੀਂ ਹੈ। ਮਨ 'ਚ ਵਧੀ ਈਰਖਾ ਤੇ ਸਾਡਾ ਅਕਸਰ ਹੀ ਜੀਵਨ 'ਚ ਖਲਲ ਪਾਉਂਦਾ ਹੈ। ਸਾਂਝੇ ਪਰਿਵਾਰ 'ਚ ਰਹਿੰਦਿਆਂ ਔਰਤਾਂ ਦੀ ਆਪਸੀ ਈਰਖਾ ਜੀਣਾ ਦੁੱਭਰ ਕਰ ਦਿੰਦੀ ਹੈ। ਰਾਜਸਥਾਨ ਦੇ ਇੱਕ ਕਿਸਾਨ ਪਰਿਵਾਰ ਵਿੱਚ ਅਜਿਹੇ ਹੀ ਮਸਲੇ ਸਦਕਾ ਘਰ ਦਾ ਬਹੁਤ ਨੁਕਸਾਨ ਹੋਇਆ।

ਦੋ ਭਰਾਵਾਂ ਦਾ ਸਾਂਝਾ ਪਰਿਵਾਰ ਸੀ। ਵੱਡੇ ਦੇ ਦੋ ਲੜਕੇ ਤੇ ਇੱਕ ਲੜਕੀ ਸੀ ਤੇ ਛੋਟੇ ਦੇ ਤਿੰਨ ਲੜਕੇ ਹੀ ਸਨ। ਗੁਜ਼ਾਰੇ ਜੋਗੀ ਜ਼ਮੀਨ ਸੀ। ਹਸਦੇ-ਵਸਦੇ ਪਰਿਵਾਰ 'ਚ ਅਚਾਨਕ ਬਿਪਤਾ ਆਣ ਪਈ। ਅਚਾਨਕ ਅੱਗ ਲੱਗਣ ਤੇ ਖੂਨ ਦੇ ਛਿੱਟੇ ਪੈਣ ਦੀਆਂ ਰਹੱਸਮਈ ਘਟਨਾਵਾਂ ਵਾਪਰਨ ਲੱਗ ਪਈਆਂ। ਇੱਕ ਦਿਨ ਅਚਾਨਕ ਘਰ ਦੇ ਬਾਹਰ ਪਈਆਂ ਲੱਕੜਾਂ ਨੂੰ ਅੱਗ ਲੱਗ ਗਈ। ਘਰ ਵਾਪਿਲਿਆਂ ਨੇ ਅਚਾਨਕ ਲੱਗੀ ਸਮਝ ਕੇ ਬਹੁਤੀ ਪਰਵਾਹ ਨਾ ਕੀਤੀ। ਪਰ ਜਦ ਅੱਗ ਲਗਾਤਾਰ ਲੱਗਣ ਲੱਗ ਪਈ ਤਾਂ ਸਾਰਿਆਂਨੂੰ ਫਿਕਰ ਪੈ ਗਿਆ। ਆਂਢ-ਗੁਆਂਢ ਤੋਂ ਚਲਦੀ ਇਹਦਤ ਗੱਲ ਰਿਸ਼ਤੇਦਾਰੀਆਂ ਤੱਕ ਪਹੁੰਚ ਗਈ। ਸਾਰਿਆਂ ਨੇ ਇਸਨੂੰ ਰੋਕਣ ਲਈ ਕੁਝ ਓਹੜ-ਪੋਹੜ ਕਰਨ ਦਾ ਸੁਝਾਅ ਦਿੱਤਾ। ਵੱਡਾ ਭਰਾ ਤੇ ਘਰ ਦਾ ਮੁਖੀ ਆਪਣੇ ਸੰਤਾਂ ਕੋਲ ਜਾ ਪਹੁੰਚਿਆ ਤੇ ਆਪਣਾ ਦੁੱਖ ਦੱਸਿਆ। ਸੰਤਾਂ ਨੇ ਆਖਿਆ ਕਿ ਘਰ ਉਪਰ ਕਿਸੇ ਭੈੜੀ ਰੂਹ ਨੇ ਹਮਲਾ ਕਰ ਦਿੱਤਾ ਹੈ ਜਿਸਦਾ ਪ੍ਰਬੰਧ ਕਰਨਾ ਪਵੇ। ਰੂਹ ਨੂੰ ਛੁਟਕਾਰੇ ਲਈ ਸੰਤਾਂ ਨੇ ਆਪਣੇ ਜਾਪ ਦਾ ਸੇਵਾ-ਪਾਣੀ ਲੈ ਲਿਆ ਪਰ ਅੱਗ ਲੱਗਣ ਦੀਆਂ ਘਟਨਾਵਾਂ ਰੁਕ-ਰੁਕ ਕੇ ਹੁੰਦੀਆਂ ਰਹੀਆਂ। ਸੰਤਾਂ ਤੋਂ ਚੱਲ ਕੇ ਪਰਿਵਾਰ ਸਾਧ-ਸਿਆਣਿਆਂ ਦੇ ਵੱਸ ਪੈ ਗਿਆ। ਜਿੰਨੇ ਮੂੰਹ ਉਨ੍ਹੀਆਂ ਹੀ ਗੱਲਾਂ। ਓਪਰੀ ਰੂਹ ਨੂੰ ਘਰੋਂ ਕੱਢਣ ਦੇ ਬਹਾਨੇ ਪਰਿਵਾਰ ਨੇ ਹਜ਼ਾਰਾਂ ਰੁਪਿਆ ਬਰਬਾਦ ਕਰ ਲਿਆ। ਹਾਰ ਕੇ ਉਹਨਾਂ ਆਪਣਾ ਰੁਖ ਪੰਜਾਬ ਵੱਲ ਕੀਤਾ। ਪੰਜਾਬ ਦੇ ਰੇਲਿਆਂ-ਚਪਟਿਆਂ ਨੇ ਵੀ ਉਹ ਰਾਗ ਅਲਪਿਆ। ਘਟਨਾਵਾਂ ਦਾ ਰੂਪ ਭਿਆਨਕ ਹੋ ਗਿਆ। ਜਦ ਪਰਿਵਾਰ ਪੰਜਾਬ ਦੇ ਇੱਕ ਨਾਮਵਰ ਭੇਰੇ ਦੇ ਸੰਤਾਂ ਦੇ ਚਰਨੀਂ ਲੱਗ ਤਾਂ ਉਸ ਨੇ ਘਰ ਨੂੰ ਪਵਿੱਤਰ ਕਰਨ ਲਈ ਧਾਰਮਿਕ ਸਮਾਗਮ ਕਰਨ ਦਾ ਹੁਕਮ ਸੁਣਾਇਆ। ਇੱਕ ਦਿਨ ਘਰ 'ਚ ਪਾਠ ਕਰ ਰਹੇ ਭਾਈ ਦੇ ਚਿੱਟੇ ਕੱਪੜਿਆਂ ਉਪਰ ਵੀ ਖੂਨ ਦੇ ਛਿੱਟੇ ਆ ਪਏ। ਸਾਰੇ ਘਬਰਾ ਗਏ। ਅਗਲੇ ਹੀ ਦਿਨ ਉਹਨਾਂ ਦੀਆਂ ਲੱਕੜਾਂ ਉਪਰ ਸੁੱਕਣੇ ਪਾਈਆਂ ਪੱਗਾਂ ਨੂੰ ਵੀ ਅੱਗ ਲੱਗ ਗਈ। ਜਿਵੇਂ-ਕਿਵੇਂ

ਧਾਰਮਿਕ ਕਾਰਜ ਪੂਰਾ ਹੋਇਆ, ਪਰ ਘਰ ਦੇ ਮੁਖੀ ਦੀ ਨੀਂਦ ਉਡ ਗਈ। ਪਰਿਵਾਰ ਨੇ ਸਾਰਾ ਕੁਝ ਕਰਕੇ ਵੇਖ ਲਿਆ ਸੀ ਪਰ ਫਾਇਦਾ ਹੋਣ ਦੀ ਬਜਾਏ ਨੁਕਸਾਨ ਹੁੰਦਾ ਰਿਹਾ। ਇੱਕ ਦਿਨ ਉਹ ਸੋਚਣ ਲੱਗਾ ਕਿ ਕਿਤੇ ਘਰੇਲੂ ਗੜਬੜ ਕਰਕੇ ਅਜਿਹਾ ਨਾ ਵਾਪਰਦਾ ਹੋਵੇ। ਉਸਨੇ ਆਪਣਾ ਛੋਟੇ ਭਰਾ ਨਾਲ ਗੱਲ ਕੀਤੀ। ਪਰ ਉਹ ਤਾਂ ਖੁਦ ਇਸ ਗੱਲੋਂ ਫਿਕਰਮੰਦ ਸੀ। ਜ਼ਮੀਨ ਗੁਜ਼ਾਰੇ ਜੋਗੀ ਸੀ। ਰਲ-ਮਿਲ ਕੇ ਘਰ ਦਾ ਖਰਚਾ ਚੱਲੀ ਜਾਂਦਾ ਸੀ। 'ਕੱਲੇ' 'ਕੱਲੇ' ਦਾ ਕੁਸ ਨਹੀਂ ਸੀ ਬਣਨਾ। ਛੋਟਾ ਭਰਾ ਇਹ ਗੱਲ ਭਲੀ-ਭਾਂਤ ਜਾਣਦਾ ਸੀ। ਇੱਕ ਸਾਲ ਰੁਲ-ਖੁਲ ਕੇ ਡੇਰਿਆਂ ਤੇ ਪੈਸਾ ਬਰਬਾਦ ਕਰਨ ਤੋਂ ਬਾਅਦ ਆਖਰ ਪਰਿਵਾਰ ਦਾ ਮੇਲ ਕ੍ਰਿਸ਼ਨ ਬਰਗਾੜੀ ਨਾਲ ਹੋਇਆ। ਉਹਨਾਂ ਬਰਗਾੜੀ ਆਕੇ ਆਪਣੀ ਗਾਥਾ ਬਿਆਨ ਕੀਤੀ। ਕ੍ਰਿਸ਼ਨ ਨੇ ਉਹਨਾਂ ਨੂੰ ਮਸਲਾ ਹੱਲ ਕਰਨ ਦਾ ਭਰੋਸਾ ਦਿਵਾਇਆ ਤੇ ਉਥੇ ਜਾਣ ਦਾ ਦਿਨ ਤੈਅ ਕਰ ਲਿਆ।

ਮਿਥੇ ਦਿਨ ਤੇ ਮੈਂ, ਕ੍ਰਿਸ਼ਨ ਬਰਗਾੜੀ ਤੇ ਦੋ ਹੋਰ ਤਰਕਸ਼ੀਲ ਮਿੱਤਰ ਸਬੰਧਤ ਪਰਿਵਾਰ ਦੇ ਪਿੰਡ ਪਹੁੰਚ ਗਏ। ਸਾਰੇ ਮੈਂਬਰ ਘਟਨਾਵਾਂ ਤੋਂ ਸਹਿਮੇ ਹੋਏ ਸਨ। ਚਾਹ-ਪਾਣੀ ਪੀ ਕੇ ਅਸੀਂ ਪੜਤਾਲ ਆਰੰਭ ਕੀਤੀ। ਸਾਰੇ ਮੈਂਬਰ ਘਟਨਾਵਾਂ ਦੇ ਹੱਲ ਲਈ ਹਰ ਤਰ੍ਹਾਂ ਦਾ ਸਹਿਯੋਗ ਕਰਨ ਲਈ ਤਿਆਰ ਸਨ। ਮੁਢਲੀ ਗੱਲਬਾਤ ਦੌਰਾਨ ਸਾਨੂੰ ਘਟਨਾਵਾਂ ਦੀ ਕੜੀ ਲੱਭ ਗਈ। ਵੱਡੇ ਭਰਾ ਦਾ ਇੱਕ ਲੜਕਾ ਪਰਿਵਾਰ ਦੀ ਇੱਕ ਸਰਦੇ-ਪੁਸਦੇ ਘਰ ਗੰਗਾਨਗਰ ਵਿਆਹੀ ਲੜਕੀ ਆਪਣੇ ਔਲਾਦ ਨਾ ਹੋਣ ਕਰਕੇ ਗੋਦ ਲੈ ਲਿਆ ਸੀ। ਇਸ ਗੱਲ ਤੇ ਘਰ ਵਿੱਚ ਕਾਫੀ ਚਿਰ ਤਕਰਾਰ ਵੀ ਹੁੰਦੀ ਰਹੀ ਸੀ ਕਿਉਂਕਿ ਛੋਟਾ ਆਪਣੇ ਤਿੰਨ ਲੜਕਿਆਂ 'ਚੋਂ ਇੱਕ ਨੂੰ ਆਪਣੀ ਭੈਣ ਨੂੰ ਦੇਣ ਦਾ ਇੱਛਾ ਸੀ। ਜਦ ਅਸੀਂ ਦੋਸ਼ੀ ਲੱਭਣ ਲਈ ਵਿਚਾਰ ਕੀਤੀ ਤਾਂ ਕ੍ਰਿਸ਼ਨ ਬਰਗਾੜੀ ਦਾ ਮੰਨਣਾ ਸੀ ਘਟਨਾਵਾਂ ਈਰਖਾ ਵੱਸ ਛੋਟੇ ਦੀ ਪਤਨੀ ਕਰਦੀ ਹੈ। ਉਸ ਔਰਤ ਨਾਲ ਜਦ ਅਸੀਂ ਗੱਲਬਾਤ ਕੀਤੀ ਤਾਂ ਕੁੱਝ ਸਮਾਂ ਟਾਲ-ਮਟੋਲ ਕਰਨ ਤੋਂ ਬਾਅਦ ਉਸਨੇ ਆਪਣਾ ਦੋਸ਼ ਸਵੀਕਾਰ ਕਰ ਲਿਆ।

"ਤੂੰਨੂੰ ਅਜਿਹਾ ਕਰਨ ਦੀ ਲੋੜ ਕਿਉਂ ਪਈ? ਅਸੀਂ ਉਸਨੂੰ ਪੁੱਛਿਆ।

"ਵੀਰ ਜੀ, ਸਾਡੇ ਤਿੰਨੋਂ ਲੜਕੇ ਹਨ। ਜਦ ਮੇਰੀ ਨਨਾਣ ਨੇ ਇੱਕ ਬੱਚਾ ਮੰਗਿਆ ਤਾਂ ਅਸੀਂ ਸੋਚਿਆ ਕਿ ਛੋਟਾ ਲੜਕਾ ਉਸਨੂੰ ਦੇ ਦਿੰਦੇ ਹਾਂ। ਉਸਦੀ ਜੂਨ ਸੋਖੀ ਰਹੇਗੀ ਪਰ ਮੇਰੀ ਜਠਾਣੀ ਨੇ ਸਾਰੀ ਇੱਕ ਨਾ ਚੱਲਣ ਦਿੱਤੀ। ਉਸਨੇ ਆਪਣਾ ਵੱਡਾ ਮੁੰਡਾ ਨਨਾਣ ਨੂੰ ਸੌਂਪ ਦਿੱਤਾ। ਮੈਂ ਹੋਰ ਤਾਂ ਕੁੱਝ ਨਾ ਕਰ ਸਕੀ, ਗੁੱਸੇ ਵਿੱਚ ਅੱਗ ਲਗਾਉਣੀ ਸ਼ੁਰੂ ਕਰ ਦਿੱਤੀ।"

"ਤੂੰ ਅੱਗ ਕਾਹਤੋਂ ਤੇ ਕਦੋਂ ਲਗਾਉਂਦੀ ਸੀ?"

"ਅੱਗ ਤਾਂ ਮੈਂ ਉਨ੍ਹਾਂ ਨੂੰ ਤੰਗ ਕਰਨ ਲਈ ਹੀ ਲਗਾਉਂਦੀ ਸਾਂ। ਜਦ ਮੈਨੂੰ ਮੱਕਾ ਮਿਲਦਾ ਸੀ ਅੱਖ ਬਚਾ ਕੇ ਲਾ ਦਿੰਦੀ ਸਾਂ।"

"ਤੇ ਖੂਨ ਦੇ ਛਿੱਟੇ ਪਾਉਣ ਦੀਆਂ ਘਟਨਾਵਾਂ ਕੌਣ ਕਰਦਾ ਸੀ?"

"ਉਹ ਵੀ ਮੈਂ ਹੀ ਕਰਦੀ ਸਾਂ।"

"ਤੋਰੇ ਮਨ 'ਚ ਖੂਨ ਦੇ ਛਿੱਟਿਆਂ ਦਾ ਖਿਆਲ ਕਿਵੇਂ ਆਇਆ ਅਸੀਂ ਪੁੱਛਿਆ।

"ਇਕ ਦਿਨ ਸਾਡੇ ਘਰਦਿਆਂ ਨੇ ਵੱਛੀ ਦੇ ਸਿੰਗ ਦਾਗੇ ਸਨ। ਥਾਂ ਥਾਂ ਤੇ ਖੂਨ ਡੁੱਲ ਗਿਆ। ਖੂਨ ਵੇਖ ਕੇ ਸਾਰੇ ਡਰ ਗਏ। ਮੈਂ ਸੋਚਿਆ ਕਿ ਸਾਰਿਆਂ ਨੂੰ ਡਰਾਉਣ ਦਾ ਇਹ ਵਧੀਆ ਢੰਗ ਹੈ। ਉਥੇਨੂੰ ਦੱਸਿਆ।

"ਤੂੰ ਖੂਨ ਦੇ ਛਿੱਟੇ ਪਾਉਣ ਵਾਲੀ ਕਾਰਵਾਈ ਕਿਵੇਂ ਕੀਤੀ?"

"ਘਰ ਦੀ ਸੁਖ ਸ਼ਾਂਤੀ ਲਈ ਮਹਾਰਾਜ ਖੁਲ੍ਹਾਇਆ ਸੀ। ਇੱਕ ਦਿਨ ਜਦੋਂ ਭਾਈ ਬੈਠਾ ਪਾਠ ਕਰ ਰਿਹਾ ਸੀ ਤਾਂ ਮੈਂ ਆਪਣੀ ਉਂਗਲ ਤੇ ਬਲੇਡ ਮਾਰ ਕੇ ਨਿਕਲੇ ਖੂਨ ਨੂੰ ਮੱਥਾ ਟੇਕਣ ਗਈ ਉਥੇ ਝਟਕ ਆਈ। ਖੂਨ ਦੇ ਛਿੱਟੇ ਭਾਈ ਜੀ ਦੇ ਕੱਪੜਿਆਂ ਤੇ ਪੱਗ ਉਪਰ ਪੈ ਗਏ। ਮੈਂ ਜਿੰਨੇ ਵੀ ਕੱਪੜਿਆਂ ਤੇ ਖੂਨ ਦੇ ਛਿੱਟੇ ਪਾਏ, ਇਹੋ ਢੰਗ ਵਰਤਿਆ।"

"ਆਪਣੇ ਘਰ ਦਾ ਨੁਕਸਾਨ ਕਰਕੇ ਤੈਨੂੰ ਕੀ ਮਿਲਿਆ?"

"ਮਿਲਣਾ ਕੀ ਸੀ, ਬੱਸ ਮਨ ਨੂੰ ਸ਼ਾਂਤੀ ਮਿਲੀ। ਜਦ ਜੇਠ-ਜਠਾਣੀ ਨੂੰ ਸਾਡੀ ਪਰਵਾਹ ਨਹੀਂ ਤਾਂ ਅਸੀਂ ਕੀ ਕਰਦੇ। ਅੱਗੇ ਤੋਂ ਜੇਕਰ ਇਹ ਮਿਲ ਕੇ ਚੱਲਣਗੇ ਤਾਂ ਠੀਕ ਹੈ ਨਹੀਂ ਅਸੀਂ ਅੱਡ-ਵਿੱਛ ਹੋ ਜਾਵਾਂਗੇ।"

ਦੋਸੀ ਔਰਤ ਨੇ ਆਪਣੀ ਗਲਤੀ ਮੰਨ ਕੇ ਅੱਗੇ ਤੋਂ ਅਜਿਹਾ ਨਾ ਕਰਨ ਦਾ ਵਾਅਦਾ ਕੀਤਾ। ਦੋਹਾਂ ਪਰਿਵਾਰਾਂ ਨੂੰ ਬਿਠਾ ਕੇ ਰਲ-ਮਿਲ ਕੇ ਰਹਿਣ ਤੇ ਆਪਸੀ ਸਹਿਮਤੀ ਨਾਲ ਫੈਸਲੇ ਲੈਣ ਦਾ ਸੁਝਾਅ ਦਿੱਤਾ ਗਿਆ। ਸਾਰਿਆਂ ਨੇ ਖੁਸ਼ੀ ਨਾਲ ਇਸਨੂੰ ਪ੍ਰਵਾਨ ਕਰ ਲਿਆ। ਅਸੀਂ ਪਰਿਵਾਰ ਨੂੰ ਯਕੀਨ ਦਿਵਾਇਆ ਕਿ ਆਉਣ ਵਾਲੇ ਸਮੇਂ 'ਚ ਘਰ ਵਿੱਚ ਕੋਈ ਰਹੱਸਮਈ ਘਟਨਾ ਨਹੀਂ ਵਾਪਰੇਗੀ। ਪਰਿਵਾਰ ਦੀ ਖੁਸ਼ੀ ਦਾ ਕੋਈ ਅੰਤ ਨਹੀਂ ਸੀ। ਸ਼ਾਮ ਤੱਕ ਅਸੀਂ ਵਾਪਸ ਆ ਗਏ। ਉਸ ਪਰਿਵਾਰ 'ਚ ਮੁੜ ਕਦੇ ਕੋਈ ਰਹੱਸਮਈ ਘਟਨਾ ਨਹੀਂ ਵਾਪਰੀ।

ਪਿਛਲੀ ਸਾਇਹਤਾ 'ਚ ਭੁਲ ਦੀ ਸੋਧ  
ਪਿਆਰਾ ਸਿੰਘ ਦੀ ਜਗ੍ਹਾ ਬਲਦੇਵ ਸਿੰਘ,  
ਲਛਮਣ ਸਿੰਘ ਤੇ ਭਰਪੂਰ ਸਿੰਘ ਪੁੱਤਰ ਕੁਲਵੰਤ  
ਸਿੰਘ ਵੱਜੋਂ ਪੜ੍ਹੀ ਜਾਵੇ।  
ਡਾ. ਜੀਵਨ ਜੀਤ ਕੌਰ ਫਰੀਦਕੋਟ ਦੀ  
ਮਰਹੂਮ ਮਾਤਾ ਗੁਰਬਚਨ ਕੌਰ ਦਾ ਨਾਮ ਪਿਛਲੇ  
ਅੰਕ ਵਿਚ ਨਹੀਂ ਸੀ ਛਪ ਸਕਿਆ।

ਸਫਾ 28 ਦੀ ਬਾਕੀ

ਲੜਕੇ ਏਹ ਲੜਕੀ ਜਾਂਦੇ ਆ ਅਖੇ ਤੂੰ ਮੇਰੀ ਸੋਨੀਆਂ ਗਾਂਧੀ ਨੂੰ ਐਂ ਕਿਉਂ ਕਿਹਾ ਤੇ ਤੂੰ ਮੇਰੇ ਬਾਦਲ ਨੂੰ ਐਂ ਕਿਉਂ ਕਿਹਾ। ਰਣਪੀਰ :- ਬਾਬਾ ਜੀ ਗੱਲ ਤਾਂ ਪਹਿਲਾਂ ਆ ਕੇ ਜਗਦੀਸ ਨੇ ਛੇੜੀ ਆ ਅਖੇ ਲੱਲੀ-ਛੱਲੀ 'ਕਾਲੀ' ਤਾਂ ਫੜ ਲੇ ਹੁਣ ਵੱਡੇ ਬਾਦਲ ਦੀ ਵਾਰੀ ਆ ਮੈਨੂੰ ਗੁੱਸਾ ਆਵੇ ਨਾ? ਕੀ ਹੋ ਗਿਆ ਕਾਂਗਰਸ ਦਾ ਰਾਜ ਆ ਗਿਆ ਤਾਂ ਇਹ ਸਾਰਿਆਂ ਨੂੰ 'ਦੇਸ਼ ਸੇਵਕ' ਆਲਿਆਂ ਆਗੂ ਚੋਰ ਰਿਸ਼ਵਤਖੋਰ ਤੇ ਡਾਕੂ ਦੱਸੀ ਜਾਦਾਂ ਮੇਰੇ ਤੋਂ ਫਿਰ ਰਿਹਾ ਨੀ ਗਿਆ ਮੈਂ ਵੀ ਸ਼ੁਰੂ ਹੋ ਗਿਆ ਫਿਰ।

ਦਲੀਪ :- ਧੀਰਿਆਂ ਬਾਈ ਮੇਰਿਆ, ਏਹੀ ਤਾਂ ਲੀਡਰ ਲੋਕ ਚਾਹੁੰਦੇ ਆ ਬਈ ਬਲੜੀ ਜਮਾਤ ਲੜਦੀ ਰਹੇ ਤੇ ਸਾਡੇ, ਨਾਲ ਲੜਨ ਬਾਰੇ ਸੋਚੇ ਤੱਕ ਵੀ ਨਾ ਉਹ ਜਿਹੜੇ ਘਪਲੇ, ਹੋਰਾਫੇਰੀ ਆਂ, ਬਲੈਕਾਂ, ਚੋਰ ਬਜ਼ਾਰੀਆਂ ਤੇ ਬਲਾਤਕਾਰ, ਕਤਲ ਅਤੇ ਗੁੰਡਾ ਗਰਦੀ ਦੀਆਂ ਕਾਰਵਾਈਆਂ ਕਰਦੇ ਆ ਲੋਕ ਉਹਦੇ ਬਾਰੇ ਸੋਚ ਹੀ ਨਾ ਸਕਣ, ਹੁਣ ਤੁਸੀਂ 'ਕਾਲੀ' ਤੇ ਕਾਂਗਰਸੀ ਦੁੱਧ ਧੋਤੇ ਆ। ਥੋਨੂੰ ਹੈ ਕੋਈ ਸਬੂਤ ਬਈ ਉਹ ਵਾਕਿਆ ਹੀ ਲੋਕਾਂ ਦੇ ਸੇਵਕ ਤੇ ਦੇਸ਼ ਭਗਤ ਐ? ਇਹ ਸਿਰਫ ਚੋਧਰ ਦੀ ਕੁਰਸੀ ਦਾ ਸੁਪਨਾ ਲੈਣ ਕਰਕੇ ਹੀ ਸਾਡੇ 'ਚ ਅੰਨ੍ਹੀ ਸ਼ਰਧਾ ਬਣ ਜਾਦੀ ਆ ਪਾਰਟੀ ਲਈ। ਨਾਲੇ ਥੋਨੂੰ ਪਤਾ ਈ ਬਈ ਥੋਡੀਆਂ ਪਾਰਟੀਆਂ ਹਰ ਤਰਾਂ ਦੇ 'ਸ਼ਿਕਾਰੀ' ਲੋਕ ਭਰਤੀ ਕੀਤੇ ਹੋਏ ਆ ਫਿਰ ਤੁਹਾਡੀ ਲੜਾਈ ਕਾਸ ਦੀ। ਕਰਤਾਰ ਸਿੰਘ :- ਨਾਲੇ ਜਗਦੀਸ ਸਿੰਘ ਥੋਡੀ ਲੜਾਈ ਦਾ ਤਾਂ ਪਿੰਡ ਵਾਲਿਆਂ ਨੂੰ ਹੀ ਘਾਟਾ ਪੈਣਾ ਜਾਂ ਥੋਨੂੰ ਆਪ ਨੂੰ ਕੋਈ ਘਾਟਾ ਪਵੇ। ਨਾ ਤਾਂ ਕੈਪਟਨ ਦਾ ਕੁਸ ਜਾਣਾ ਤੇ ਨਾ ਹੀ ਬਾਦਲ ਦਾ ਕਿਸੇ ਨੇ ਬੋਕ ਧੁੱਪੇ ਬੰਨ ਦੇਣਾ, ਜੇ ਕਾਂਗਰਸ ਦੇ ਰਾਜ ਮੌਕੇ 'ਕਾਲੀ' ਸਰਪੰਚ ਬਣੀਗਿਆ ਤਾਂ ਪਿੰਡ ਦੀ ਮਾੜੀ ਕਿਸਮਤ ਤੇ 'ਕਾਲੀਆਂ' ਦੇ ਰਾਜ ਕਾਂਗਰਸੀ ਸਰਪੰਚ ਬਣ ਤਾਂ ਵੀ ਪਿੰਡ ਕੁਸ ਨੀ ਸੋਰਨਾ ਖਹਿਬਾਜੀ 'ਚ ਪਿੰਡ ਦਾ ਨਕਸ਼ਾਨ ਹੋਸ਼ੂ ਇਹ ਕਿਪਰਲੀ ਅਕਲਮੰਦੀ ਆ? ਸਿਆਣੇ ਬਣੇ ਬੰਦੇ ਦੇ ਪੁੱਤ ਬਣ ਕੇ ਰਹੇ ਐਵੇਂ ਨਾਂ ਜਨਾਨੀਆਂ ਆਗੂ ਨਿੱਕੀ-ਨਿੱਕੀ ਗੱਲ ਤੇ ਆਵਾ ਲਾ ਕੇ ਬਹਿ ਜਿਆ ਕਰੇ, ਜਾਓ ਹੁਣ 'ਗਾਂਹ' ਤੋਂ ਕਿਸੇ ਦਾ ਕੋਈ ਉਲਾਂਭਾ ਨਾ ਆਵੇ।

ਦੇਵੇ ਜਣੇ :- ਚੰਗਾ ਬਾਬਾ ਜੀ। 'ਗਾਂਹ' ਤੋਂ ਨੀ ਲੜਦੇ ਦਲੀਪਿਆ ਜੇ ਤੁਸੀਂ ਨਾਂ ਵਿਚ ਪੈਂਦੇ ਤਾਂ ਪਤਾਂ ਨੀ ਗੱਲ ਕਿਥੇ ਪਹੁੰਚ ਜਾਂਦੀ ਤੁਹਾਡਾ ਬਹੁਤ-ਬਹੁਤ ਪੰਨਵਾਦ ਭਰਾਵੇ।

## ਪੰਨਵਾਦ

ਤਰਕਸ਼ੀਲ ਲਹਿਰ ਦੇ ਸਭਨਾਂ ਹਮਦਰਦਾਂ ਤੇ ਸਨੇ ਹੀਆਂ ਦਾ ਕਿਸੇ ਵੀ ਕਿਸਮ ਦੀ ਆਰਥਿਕ ਮਦਦ ਭੇਜਣ ਲਈ ਤਾਂਹ ਦਿਲੇ ਪੰਨਵਾਦ ਕਰਦੇ ਹਾਂ।  
ਸੂਬਾ ਕਮੇਟੀ, ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ:)



ਹੱਡ-ਬੀਤੀਆਂ :

1. ਖੂਨ ਦੇ ਛਿੱਟੇ

ਇਹ ਗੱਲ ਕੋਈ ਇੱਕ ਸਾਲ ਪੁਰਾਣੀ ਹੈ। ਮੈਂ ਮੇਰੇ ਨੈਸਲੇ ਵਿੱਚ ਲੱਗਾ ਹੁੰਦਾ ਸੀ ਅਤੇ ਮਾਸੀ-ਮਾਸ਼ ਕੋਲ ਮੇਰੇ ਹੀ ਰਹਿੰਦਾ ਸੀ। ਤਿੰਨੇ ਨੂੰ ਹੀ ਪ੍ਰਾਈਵੇਟ ਕੰਮ ਕਰਕੇ ਐਤਵਾਰ ਨੂੰ ਵੀ ਕੰਮ ਤੇ ਜਾਣਾ ਪੈਂਦਾ ਸੀ। ਇੱਕ ਐਤਵਾਰ ਅਸੀਂ ਸਾਰੇ ਡਿਊਟੀਆਂ ਤੇ ਚਲੇ ਗਏ। ਬੱਚੇ ਇਕੱਲੇ ਘਰੇ ਸਨ - ਇੱਕ ਦੀ ਉਮਰ ਨੌਂ ਸਾਲ ਅਤੇ ਇੱਕ ਦੀ ਤੇਰਾਂ ਸਾਲ ਹੈ। ਮਾਸੀ ਜੀ ਚਾਰ ਵਜੇ ਵਾਪਸ ਆ ਜਾਂਦੇ ਸਨ। ਮੈਂ ਪੰਜ-ਛੇ ਵਜੇ ਦੇ ਕਰੀਬ ਵਾਪਸ ਆਉਂਦਾ ਸੀ। ਜਦੋਂ ਮੈਂ ਆ ਕੇ ਦੇਖਿਆ ਤਾਂ ਸਾਡੇ ਘਰੇ ਬਹੁਤ ਔਰਤਾਂ ਦਾ ਇਕੱਠ ਸੀ। ਮਾਸੀ ਜੀ ਉਚੀ-ਉਚੀ ਗਾਲ੍ਹਾਂ ਕੱਢ ਰਹੇ ਸੀ ਅਤੇ ਗੁਆਂਢੀਆਂ ਦੇ ਘਰ ਵੱਲ ਹੱਥ ਕਰ ਰਹੇ ਸੀ। ਮੈਂ ਜਦੋਂ ਅੱਗੇ ਹੋਇਆ ਤਾਂ ਸਾਰੀ ਕਹਾਣੀ ਦਾ 'ਤਾ ਲੱਗਿਆ। ਮਾਸੀ ਜੀ ਨੇ ਮੈਨੂੰ ਦੱਸਿਆ ਅਤੇ ਦਿਖਾਇਆ ਕਿ ਆਪਣੇ ਘਰੇ ਕਿਸੇ ਨੇ ਖੂਨ ਛਿੜਕ ਦਿੱਤਾ ਹੈ। ਆਪਣੇ ਘਰੇ ਭੂਤਾਂ ਦਾ ਵਾਸਾ ਹੋ ਗਿਆ ਹੈ। ਗੁਆਂਢੀਆਂ ਦੇ ਘਰ ਵੱਲ ਹੱਥ ਕਰਕੇ ਮਾਸੀ ਜੀ ਨੇ ਫਿਰ ਗਾਲ੍ਹਾਂ ਕੱਢਣੀਆਂ ਸ਼ੁਰੂ ਕਰ ਦਿੱਤੀਆਂ।

ਬਾਬਰੂਮ ਵਿੱਚ ਖੂਨ ਦੇ ਕਾਫੀ ਛਿੱਟੇ ਪਏ ਸਨ। ਉਹ ਧਰਤੀ ਤੋਂ ਤਿੰਨ ਕੁ ਗਿੱਠਾਂ ਛੱਡ ਕੇ ਸ਼ੁਰੂ ਸਨ ਅਤੇ ਉਪਰ ਕਾਫੀ ਦੂਰ ਤੱਕ ਸਨ। ਮਾਸੀ ਨੇ ਮੈਨੂੰ ਪਾਸੇ ਲਿਜਾ ਕੇ ਕਾਲਾ ਧਾਗਾ ਫੜਾਇਆ ਅਤੇ ਕਿਹਾ ਕਿ ਆਪਣੀ ਬਾਂਹ ਨਾਲ ਬੰਨ ਲੈ ਬਾਬੇ ਭੂਰੇ ਨੇ ਕਰਕੇ ਦਿੱਤਾ ਹੈ। ਡੇਢ ਸੌ ਰੁਪਏ ਧਾਗਾ ਕਰਾਈ ਲਈ ਹੈ ਅਤੇ ਦੋ ਸੌ ਕੁੱਲ ਦੇਵਾਂਗੇ ਤਾਂ ਸਾਰੇ ਘਰ ਦਾ ਇਲਾਜ ਕਰਕੇ ਦੇਵੇਗਾ। ਏਨੇ ਨੂੰ ਮਾਸ਼ ਜੀ ਵੀ ਆ ਗਏ। ਔਰਤਾਂ ਘਰੋ-ਘਰੀ ਚਲੀਆਂ ਗਈਆਂ ਸਨ। ਮਾਸ਼ ਜੀ ਨੂੰ ਸਾਰਾ ਕੁੱਝ ਦੱਸਿਆ ਗਿਆ ਅਤੇ ਮਾਸੀ ਦੁਆਰਾ ਇਕ ਅੱਠ ਗੰਢਾ ਵਾਲਾ ਧਾਗਾ ਬਾਂਹ 'ਤੇ ਬੰਨਣ ਲਈ ਦਿੱਤਾ ਗਿਆ। ਤਰਕਸ਼ੀਲ ਸੋਚ ਵਾਲੇ ਹੋਣ ਕਰਕੇ ਅਸੀਂ ਧਾਗੇ ਸੁੱਟੇ ਅਤੇ ਉਸ ਖੂਨ ਦੇ ਛਿੱਟਿਆਂ ਦੀ ਛਾਣਬੀਣ ਕਰਨ ਲੱਗ ਪਏ। ਆਖਰਕਾਰ ਅਸੀਂ ਉਹਨਾਂ ਖੂਨ ਦੇ ਛਿੱਟਿਆਂ ਦਾ ਕਾਰਨ ਲੱਭ ਹੀ ਲਿਆ ਅਤੇ ਮਾਸੀ ਜੀ ਨੂੰ ਬੜੇ ਪਿਆਰ ਧੀਰਜ ਨਾਲ ਸਮਝਾਇਆ। ਸਭ ਤੋਂ ਪਹਿਲਾਂ ਅੰਦਰ ਵੜਦੇ ਸਮੇਂ ਬਾਬਰੂਮ ਦੇ ਬੂਟੇ ਦੇ ਨਾਲ ਕੁੱਤੇ ਦੀ ਧੁੰਧਲੀ ਜਿਹੀ ਪੇੜ ਦੇਖਣ ਤੋਂ ਬਾਅਦ ਮੇਰਾ ਦਿਮਾਗ ਗਲੀ ਦੇ ਕੁੱਤਿਆਂ ਵੱਲ ਗਿਆ ਜਿੰਨਾਂ ਵਿੱਚ ਇੱਕ ਕੁੱਤੇ ਦੇ ਸਿਰ ਵਿੱਚ ਕਾਫੀ ਦਿਨਾਂ ਤੋਂ ਕੀੜੇ ਪਏ ਹੋਏ ਸਨ। ਮੈਂ ਮਾਸੀ ਜੀ ਨੂੰ ਸਮਝਾਇਆ ਕਿ ਬੱਚੇ ਖੇਡ ਦੇ ਲਾਲਚ ਵਿੱਚ ਲੱਗੇ ਰਹੇ ਉਹਨਾਂ ਨੇ ਦਰਵਾਜ਼ੇ ਬੰਦ ਨਾ ਕੀਤੇ। ਕੁੱਤਾ ਅੰਦਰ ਵੜਿਆ ਅਤੇ ਠੰਡੀ ਜਗ੍ਹਾ ਦੇਖ ਕੇ ਬਾਬਰੂਮ ਵਿੱਚ ਜਾ ਬੈਠਾ। ਪਰ ਜਦੋਂ ਮੱਖੀਆਂ ਨੇ ਉਥੇ ਵੀ ਉਸਨੂੰ ਸਤਾਇਆ ਤਾਂ ਉਹ ਕੰਨ

ਛਿੜਕ ਕੇ ਚਲਾ ਗਿਆ ਅਤੇ ਉਸ ਦੇ ਸਿਰ ਵਿੱਚੋਂ ਖੂਨ ਦੇ ਛਿੱਟੇ ਕੰਧ ਉਪਰ ਪੈ ਗਏ। ਅਸੀਂ ਤਸੱਲੀ ਲਈ ਕੁੱਤਾ ਵੀ ਵਿਖਾਇਆ ਅਤੇ ਨਾਲ ਹੀ ਕਿਹਾ ਕਿ 'ਜੇ ਕਹੋ ਤਾਂ ਆਪਾਂ ਲਬਾਰਟਰੀ ਵਿੱਚ ਚੈਕ ਕਰਵਾ ਲੈਂਦੇ ਹਾਂ'। ਏਨੀ ਤਸੱਲੀ ਤੋਂ ਬਾਅਦ ਮਾਸੀ ਜੀ ਮੰਨ ਗਏ ਅਤੇ ਮੁਸਕਰਾ ਪਏ। ਅਸੀਂ ਉਦੋਂ ਹੀ ਭੂਰੇ ਬਾਬੇ ਦੇ ਗਏ। ਆਪਣੇ ਪੈਸੇ ਵਾਪਸ ਕਰਾਏ ਅਤੇ ਉਥੇ ਬੈਠੇ ਬੰਦੇ-ਬੁੜੀਆਂ ਨੂੰ ਸਾਰੀ ਗੱਲ ਵੀ ਦੱਸੀ। ਉਹਨਾਂ ਪੈਸਿਆਂ ਵਿੱਚੋਂ ਅਸੀਂ ਮਠਿਆਈ ਲਿਆਂਦੀ। ਤਰਕਸ਼ੀਲ ਸੁਸਾਇਟੀ ਦਾ ਦਿਲੋਂ ਧੰਨਵਾਦ ਕੀਤਾ ਜਿੰਨਾਂ ਦੀਆਂ ਕਿਤਾਬਾਂ ਪੜ੍ਹਕੇ ਸਾਡੀ ਸੋਚ ਏਨੀ ਨਿੰਗਰ ਹੋਈ।

- ਸ਼ਿਵ ਘੋਲੀਆ

2. ਮੂਰਖ ਕੌਣ ?

ਇਹ ਗੱਲ ਕੋਈ ਅੱਜ ਤੋਂ 37-38 ਸਾਲ ਪਹਿਲਾਂ ਦੀ ਹੈ। ਉਸ ਵਕਤ ਮੈਂ ਜੈਤੋ ਮੰਡੀ ਵਿਖੇ ਇਕ ਲੋਹੇ ਵਾਲੀ ਫੈਕਟਰੀ ਵਿੱਚ ਕੰਮ ਕਰਦਾ ਹੁੰਦਾ ਸੀ। ਫੈਕਟਰੀ ਵਿੱਚ ਇੰਜਨ ਕਮਰੇ ਦੇ ਨਾਲ ਹੀ ਪਾਣੀ ਵਾਲੀ ਡਿੱਗੀ ਦੇ ਕੋਲ ਚੜ੍ਹਦੇ ਵੱਲ ਇਕ ਬਾਬੇ ਦੀ ਮਟੀ ਬਣੀ ਹੋਈ ਸੀ ਜਿਸ ਨੂੰ ਆਮ ਸ਼ਹੀਦ ਬਾਬੇ ਦੀ ਮਟੀ ਜਾਂ ਬਾਬੇ ਦੀ ਮਟੀ ਕਿਹਾ ਜਾਂਦਾ ਸੀ। ਉਸ ਟਾਈਮ ਮੇਰੀ ਉਮਰ ਕੋਈ 16-17 ਸਾਲ ਦੇ ਆਸ-ਪਾਸ ਹੋਵੇਗੀ। ਮੈਂ ਉਸ ਟਾਈਮ ਪੂਜਾ-ਪਾਠ, ਧੂਫ-ਬੱਤੀ ਵਿੱਚ ਪੂਰਾ ਯਕੀਨ ਰਖਦਾ ਹੁੰਦਾ ਸੀ। ਇਸ ਕਰਕੇ ਮੈਂ ਰੋਜ਼ਾਨਾ ਫੈਕਟਰੀ ਜਾਣ ਸਾਰ ਸਭ ਤੋਂ ਪਹਿਲਾਂ ਬਾਬੇ ਦੀ ਮਟੀ ਉਪਰ ਮੱਥਾ ਟੇਕਦਾ ਤੇ ਉਸ ਤੋਂ ਬਾਅਦ ਹੀ ਕੋਈ ਕੰਮ -ਕਾਰ ਕਰਦਾ। ਮੈਂ ਤਰਕੀਬਨ ਸਵੇਰੇ ਪੰਜ ਵਜੇ ਫੈਕਟਰੀ ਪਹੁੰਚ ਜਾਂਦਾ ਤੇ ਕੋਈ ਡੇਢ ਘੰਟੇ ਬਾਦ ਮਟੀ ਉਪਰ ਝਾੜੂ ਲਾਉਣਾ ਤੇ ਮਟੀ ਦੀ ਪਾਣੀ ਨਾਲ ਪੂਰੀ ਸ਼ਰਧਾ ਨਾਲ ਧੁਲਾਈ ਕਰਨੀ ਤੇ ਧੂਫ ਲਾਉਣੀ। ਇਹ ਮੇਰਾ ਨਿੱਤ-ਨੇਮ ਸੀ। ਸਰਦੀ-ਗਰਮੀ, ਮੀਂਹ-ਹਨੇਰੀ, ਕਿਹੋ-ਜਿਹਾ ਵ। ਮੌਸਮ ਕਿਉਂ ਨਾ ਹੁੰਦਾ ਮੈਂ ਆਪਣੇ ਇਸ ਕੰਮ ਵਿੱਚ ਕਦੇ ਵੀ ਨਾਗਾ ਨਾ ਪਾਉਂਦਾ। ਫੈਕਟਰੀ ਵਿੱਚ 5-6 ਕੁੱਤੇ ਵੀ ਹੁੰਦੇ ਸਨ। ਉਹਨਾਂ ਵਿੱਚ ਇੱਕ ਕੁੱਤਾ ਜਿੰਦੇ ਰੰਗ ਦਾ ਸੀ ਜਿਸ ਦੇ ਮੱਥੇ ਉਪਰ ਇੱਕ ਸੁਨਹਿਰੀ ਵੱਡਾ ਸਾਰਾ ਦਾਗ ਹੁੰਦਾ ਸੀ ਤੇ ਉਸੇ ਰੰਗ ਦੀਆਂ ਚੋਨੋਂ ਮਗਰਲੀਆਂ ਲੱਤਾਂ ਉਪਰ ਧਾਰੀਆਂ ਸਨ। ਅਸੀਂ ਸਾਰੇ ਉਸ ਨੂੰ ਡੱਬੂ ਆਖਕੇ ਬੁਲਾਉਂਦੇ ਸਾਂ। ਮੈਂ ਜਦ ਮਟੀ ਉਪਰ ਪੂਜਾ-ਪਾਠ ਕਰਕੇ ਵੇਹਲਾ ਹੋ ਜਾਂਦਾ ਤਾਂ ਉਸ ਤੋਂ ਕੋਈ ਅੱਧਾ-ਪੈਂਟਾ ਘੰਟਾ ਬਾਅਦ ਮਟੀ ਉਪਰ ਡੱਬੂ ਨੇ ਫੇਰਾ ਪਾਉਣਾ ਤੇ ਆਲਾ-ਦੁਆਲਾ ਸੁੰਘ ਕੇ ਆਖਰ ਮਟੀ ਉਪਰ ਪਿਸ਼ਾਬ ਕਰਕੇ ਚਲੇ ਜਾਣਾ। ਜਿਸ ਤਰ੍ਹਾਂ ਵੀ ਮਟੀ ਉਪਰ ਜਲ-ਮੂਤਰ ਚੜ੍ਹਾਉਣਾ ਨਿੱਤ ਨੇਮ ਵਾਂਗ ਹੀ ਆਉਣਾ ਹੁੰਦਾ ਸੀ। ਅੱਧ-ਵਿਸ਼ਵਾਸੀ ਹੋਣ ਕਰਕੇ ਮੇਰੇ ਮਨ

ਵਿੱਚ ਇਹ ਗੱਲ ਜਦ ਗਈ ਕਿ ਜਾਂ ਤਾਂ ਡੱਬੂ ਬਾਬੇ ਦਾ ਹੀ ਦੂਸਰਾ ਰੂਪ ਹੈ ਜਾਂ ਕੋਈ ਬਾਬੇ ਦਾ ਮੇਰੇ ਵਾਂਗ ਹੀ ਪੱਕਾ ਸਰਪਾਲੂ ਹੈ। ਜੇਕਰ ਕਿਸੇ ਕਾਰਨ ਡੱਬੂ ਨੇ ਕਿਸੇ ਦਿਨ ਮਟੀ ਵੱਲ ਨਾ ਆਉਣਾ ਤਾਂ ਮੇਰੇ ਮਨ ਨੂੰ ਚਿੰਤਾ ਲੱਗੀ ਰਹਿੰਦੀ ਕੀ ਅੱਜ ਕੋਈ ਅਣਹੋਣੀ ਨਾ ਵਾਪਰ ਜਾਵੇ। ਸਾਰਾ ਦਿਨ ਪ੍ਰੇਸ਼ਾਨੀ ਵਿੱਚ ਹੀ ਬੀਤਦਾ। ਕਦੇ ਦਿਮਾਗ ਵਿੱਚ ਆਉਂਦਾ ਕੀ ਅੱਜ ਮੈਥੋਂ ਪੂਜਾ ਵਿੱਚ ਕੋਈ ਘਾਟ ਨਾ ਰਹਿ ਗਈ ਹੋਵੇ, ਇਸ ਲਈ ਦੁਬਾਰਾ ਬੋਕਰ-ਬਾਲਟੀ ਲੈਕੇ ਮਟੀ ਉਪਰ ਜਾ ਮੋਰਚਾ ਲਾਉਣਾ।

ਸਾਡੇ ਗੁਆਂਢ ਵਿੱਚ ਇਕ ਭੈ ਰਾਮ ਨਾਂ ਦਾ ਆਦਮੀ ਰਹਿੰਦਾ ਸੀ। ਉਹ ਪਕੌੜਿਆਂ ਦੀ ਰੋਹੜੀ ਲਾਉਂਦਾ ਹੁੰਦਾ। ਇਸ ਕਰਕੇ ਉਸ ਕੋਲ ਅਖਬਾਰ-ਰਸਾਲਿਆਂ ਦੀ ਰੱਦੀ ਆਮ ਹੁੰਦੀ ਸੀ। ਮੈਨੂੰ ਇੱਕ ਦਿਨ ਵੱਧੀ ਵਿੱਚੋਂ ਹਿੰਦੀ ਦੀ ਪੰਦਰਾਂ ਰੋਜ਼ਾ ਮੈਗਜ਼ੀਨ 'ਸਰਿਤਾ' ਮਿਲੀ। ਮੈਂ ਭੈ ਰਾਮ ਜੀ ਤੋਂ ਪੁੱਛ ਕੇ ਉਹ ਪੜਨ ਵਾਸਤੇ ਲੈ ਲਈ। ਜਦ ਮੈਂ ਉਸ ਨੂੰ ਪੜਿਆ ਤਾਂ ਮੈਨੂੰ ਇੰਝ ਲੱਗਿਆ ਕਿ ਇਹ ਕਿਤਾਬ ਤਾਂ ਅਧਰਮੀਆਂ ਵੱਲੋਂ ਛਾਪੀ ਗਈ ਹੈ। ਸਾਡੇ ਧਰਮ ਦੇ ਖਿਲਾਫ ਪ੍ਰਚਾਰ ਕਰਨ ਲਈ। ਪਰ ਮੈਂ ਉਸ ਵਿੱਚ ਇੱਕ ਵਿਅੰਗ ਲੇਖ 'ਮੂਰਖ ਕੌਣ' ਪੜਿਆ ਤਾਂ ਮੇਰੇ ਸੋਚਣ-ਸਮਝਣ ਦੀ ਦਿਸ਼ਾ ਹੀ ਬਦਲ ਗਈ ਅਤੇ ਮੈਂ ਅਸਤਕ ਤੋਂ ਨਾਸਤਕ ਬਣ ਗਿਆ। 'ਮੂਰਖ ਕੌਣ' ਨਾਮੀ ਲੇਖ ਮੈਨੂੰ ਇਸ ਤਰ੍ਹਾਂ ਲੱਗਿਆ ਕੀ ਜਿਵੇਂ ਲੇਖਕ ਨੇ ਇਹ ਲੇਖ ਵਿਸ਼ੇਸ਼ ਕਰਕੇ ਮੇਰੇ ਉਪਰ ਲਿਖਿਆ ਹੋਵੇ। ਲੇਖ ਵਿੱਚ ਇਕ ਕਹਾਣੀ ਆਦਮੀ ਤੇ ਕੁੱਤੇ ਉਪਰ ਲਿਖੀ ਗਈ ਸੀ। ਕਹਾਣੀ ਵਿੱਚ ਆਦਮੀ ਦੇ ਕੰਮ ਮੂਰਖਾਂ ਵਾਲੇ ਨਜ਼ਰ ਆਉਂਦੇ ਅਤੇ ਕੁੱਤੇ ਦੇ ਕੀਤੇ ਕੰਮ ਚੰਗੇ ਲਗਦੇ ਸਨ। ਲੇਖਕ ਨੇ ਲੇਖ ਵਿੱਚ ਕਈ ਵਾਰ ਸਵਾਲ ਕੀਤੇ ਕੀ ਇਨ੍ਹਾਂ ਦੋਨਾਂ ਵਿੱਚੋਂ ਮੂਰਖ ਕੌਣ ਹੈ ਅਤੇ ਅਕਲਮੰਦ ਕੌਣ। ਉਪਰੋਕਤ ਲੇਖ ਪੜਕੇ ਮੇਰੇ ਦਿਮਾਗ ਵਿੱਚ ਇਹ ਗਲ ਵਾਰ ਵਾਰ ਆਉਂਦੀ ਕਿ ਮੂਰਖ ਡੱਬੂ ਹੈ ਜਾਂ ਮੈਂ ? ਆਖਰ ਵਿੱਚ ਮੈਂ ਪੱਕਾ ਫੈਸਲਾ ਕਰ ਲਿਆ ਕਿ ਡੱਬੂ ਤਾਂ ਬਹੁਤ ਹੀ ਅਕਲਮੰਦ ਹੈ ਅਤੇ ਮੈਂ ਮੂਰਖ ਹਾਂ। ਉਸ ਤੋਂ ਵੀ ਕਿਤੇ ਵੱਧ 'ਮਹਾਂ-ਮੂਰਖ'। ਇਸ ਘਟਨਾ ਤੋਂ ਬਾਅਦ ਮੈਂ ਉਹ ਰਸਤਾ ਤਿਆਗ ਕੇ ਤਰਕਸ਼ੀਲ ਵਿਚਾਰਾਂ ਦਾ ਧਾਰਨੀ ਬਣ ਗਿਆ।

○ ਸੁਖਦਿਆਲ ਡੱਬਵਾਲੀ

ਇੱਕ ਵਿਲੱਖਣ ਸ਼ਰਧਾਂਜਲੀ ਸਮਾਗਮ

ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਦੇ ਖੂਬਾ ਵਿਤ ਸਕੱਤਰ ਰਜਿੰਦਰ ਤਰਕ ਨੇ ਪਿਤਾ ਸਤੀਰਥ ਸਿੰਘ ਜੀ 28 ਜੁਲਾਈ 02 ਨੂੰ ਸਦੀਵੀ ਭਵੇਂ ਦੇ ਪਿਤਾ ਸਤੀਰਥ ਸਿੰਘ ਜੀ 28 ਜੁਲਾਈ 02 ਨੂੰ ਸ਼ਸ਼ੇਪ ਸਿੰਘ ਵਿਛੋੜਾ ਦੇ ਗਏ। ਉਹਨਾਂ ਦਾ ਜਨਮ 7 ਮਾਰਚ, 1937 ਨੂੰ ਸ਼ਸ਼ੇਪ ਸਿੰਘ ਦੇ ਘਰ ਹੋਇਆ। ਉਮਰ ਦੇ ਪਹਿਲੇ 10 ਸਾਲ ਜ਼ਿਲਾ ਲਾਇਲਪੁਰ(ਪਾਕਿਸਤਾਨ) 'ਚ ਬਿਤਾਏ। ਤੀਸਰੀ ਜਮਾਤ ਤੱਕ ਦੀ ਪੜ੍ਹਾਈ ਦੇ ਬਾਵਜੂਦ ਜ਼ਮੀਨੀ ਹਿਸਾਬ-ਕਿਤਾਬ ਦੇ ਚੰਗੇ ਮਾਹਿਰ ਸਨ। ਉਮਰ ਭਰ ਨਿੱਜੀ ਲਾਲਸਾਵਾਂ ਤੋਂ ਦੂਰ ਰਹੇ। ਆਪਣੇ ਸਰੀਰ ਦੀ ਅੰਤਿਮ

ਰਸਮ ਬਾਰੇ ਅਕਸਰ ਹੀ ਆਖਿਆ ਕਰਦੇ ਸਨ ਕਿ ਮੌਤ ਉਪਰੰਤ ਕਿਸੇ ਦਰਿਆ ਵਰਗਾ 'ਚ ਜਲ-ਪ੍ਰਵਾਹ ਕਰ ਦੇਣਾ ਤਾਂ ਜੋ ਮੱਛੀਆਂ ਦੇ ਕੰਮ ਆ ਸਕੇ। 29 ਜੁਲਾਈ ਨੂੰ ਰਿਸ਼ਤੇਦਾਰਾਂ ਤੇ ਸਨੇਹੀਆਂ ਦੀ ਹਾਜ਼ਰੀ 'ਚ ਉਨ੍ਹਾਂ ਦਾ ਮ੍ਰਿਤਕ ਸਰੀਰ ਸੀ.ਐਮ.ਸੀ.ਲੁਧਿਆਣਾ ਨੂੰ ਦਾਨ ਕਰ ਦਿੱਤਾ। ਪਰਿਵਾਰ ਵੱਲੋਂ ਮੌਤ ਉਪਰੰਤ ਕੀਤੀਆਂ ਜਾਂਦੀਆਂ ਖੋਲ੍ਹਣੀਆਂ ਧਾਰਮਿਕ ਤੇ ਸਮਾਜਿਕ ਰਸਮਾਂ ਨੂੰ ਮੁਕੰਮਲ ਰੂਪ 'ਚ ਤਿਆਗਿਆ ਗਿਆ। ਉਹਨਾਂ ਦੀ ਯਾਦ ਵਿੱਚ ਸ਼ਰਧਾਂਜਲੀ ਸਮਾਗਮ 4 ਅਗਸਤ ਨੂੰ ਪਿੰਡ ਭਦੋੜ ਵਿਖੇ ਹੋਇਆ ਜਿਸ ਵਿੱਚ ਪੰਜਾਬ ਭਰ ਤੋਂ ਤਰਕਸ਼ੀਲ ਵਰਕਰ, ਇਨਕਲਾਬੀ ਜਮਹੂਰੀ ਜਥੇਬੰਦੀਆਂ ਦੇ ਕਾਮੇ, ਸਮਾਜ ਸੇਵੀ ਕਲੱਬਾਂ ਦੇ ਨੁਮਾਇੰਦੇ ਤੇ ਪਿੰਡ ਵਾਸੀ ਵੱਡੀ ਗਿਣਤੀ 'ਚ ਸ਼ਾਮਲ ਹੋਏ। ਮੈਗਜ਼ੀਨ ਦੇ ਮੁੱਖ ਸੰਪਾਦਕ ਐਡਵੋਕੇਟ ਅਵਤਾਰ ਗੋਂਦਾਰਾ ਨੇ ਆਮ ਪ੍ਰਚਲਿਤ ਰਸਮੋ-ਰਿਵਾਜਾਂ ਤੇ ਸੰਸਕਾਰਾਂ ਤੋਂ ਹਟਕੇ ਨਿਵੇਕਲਾ ਸ਼ਰਧਾਂਜਲੀ ਸਮਾਗਮ ਕੀਤੇ ਜਾਣ ਦੇ ਕਾਰਨਾਂ ਦੀ ਵਿਸਥਾਰ ਵਿੱਚ ਚਰਚਾ ਕੀਤੀ। ਸੇਵਾ-ਮੁਕਤ ਅਧਿਆਪਕ ਸ਼੍ਰੀ ਰਵੀ ਨੰਦਨ ਨੇ ਸਤੀਰਥ ਸਿੰਘ ਨਾਲ ਬਿਤਾਏ ਪਲਾਂ ਨੂੰ ਯਾਦ ਕਰਦਿਆਂ ਸਰੀਰ ਦਾਨ ਕਰਨ ਦੇ ਕਾਰਜ ਨੂੰ ਸਮਾਜ ਭਲਾਈ ਦਾ ਉਤਮ ਕਾਰਜ ਆਖਿਆ। ਮਿਊਂਸਪਲ ਕਮੇਟੀ ਭਦੋੜ ਦੇ ਮੀਤ-ਪ੍ਰਧਾਨ ਦਲਜੀਤ ਸਿੰਘ ਨੇ ਸ਼ਰਧਾਂਜਲੀ ਭੇਟ ਕਰਦਿਆਂ ਆਖਿਆ ਕਿ ਇਸ ਪਰਿਵਾਰ ਨੇ ਵੱਖ-ਵੱਖ ਸਮਾਜ-ਸੇਵੀ ਸੰਸਥਾਵਾਂ ਵਿੱਚ ਕੰਮ ਕਰਨ ਲਈ ਇੱਕ ਜ਼ਿੰਮੇਵਾਰ ਆਗੂ ਦਿੱਤਾ ਹੈ।

ਸੁਸਾਇਟੀ ਦੇ ਸੂਬਾ ਸਕੱਤਰ ਸ਼੍ਰੀ ਭੂਰਾ ਸਿੰਘ ਨੇ ਆਪਣੀ ਪ੍ਰਭਾਵਸ਼ਾਲੀ ਤਕਰੀਰ ਰਾਹੀਂ ਵੱਖ-ਵੱਖ ਧਰਮਾਂ ਦੇ ਕਰਮ-ਕਾਂਡਾਂ ਬਾਰੇ ਦਸਦਿਆਂ ਆਖਿਆ ਕਿ ਜਿਹੜੀ ਗੱਲ ਇੱਕ ਧਰਮ ਵਿੱਚ ਪੁੰਨ ਹੈ, ਉਹ ਦੂਸਰੇ ਧਰਮ 'ਚ ਪਾਪ ਹੈ। ਉਨ੍ਹਾਂ ਕਿਹਾ ਕਿ ਪ੍ਰਚਲਿਤ ਧਰਮਾਂ ਤੋਂ ਉਪਰ ਉਠ ਕੇ ਮਨੁੱਖਤਾ ਦੇ ਭਲੇ ਲਈ ਕੁਝ ਕਰਨਾ ਹੀ ਸਤੀਰਥ ਸਿੰਘ ਨੂੰ ਸੱਚੀ ਸ਼ਰਧਾਂਜਲੀ ਹੈ।

ਅਤਰਜੀਤ, ਪ੍ਰਧਾਨ ਪਲਸ ਮੰਚ ਪੰਜਾਬ ਨੇ ਸਰਧਾਂਜਲੀ ਭੇਟ ਕਰਦਿਆਂ ਮੀਡੀਏ ਵਲੋਂ ਫੈਲਾਏ ਜਾ ਰਹੇ ਮਾੜੇ ਸਤਿਆਚਾਰ ਦੀ ਗੱਲ ਕੀਤੀ ਅਤੇ ਨੌਜਵਾਨਾਂ ਨੂੰ ਆਪਣੇ ਉਦੇਸ਼ਾਂ ਤੋਂ ਪਾਸੇ ਚਲੇ ਜਾਣ ਦਾ ਫ਼ਿਕਰ ਜਾਹਿਰ ਕੀਤਾ ਅਤੇ ਚੰਗੇ ਸਾਹਿਤ ਦੇ ਲੜ ਲੱਗਣ ਦੀ ਗੱਲ ਕੀਤੀ। ਡੀ.ਟੀ.ਐਫ.ਬਲਾਕ ਸਹਿਣਾ ਦੇ ਪ੍ਰਧਾਨ ਮਾਰਾਮ ਕੁਮਾਰ ਨੇ ਜਿਥੇ ਪਰਿਵਾਰ ਵੱਲੋਂ ਸਾਡੇ ਕੰਮਾਂ ਵਿੱਚ ਪਾਏ ਜਾਏ ਯੋਗਦਾਨ ਦੀ ਗੱਲ ਕੀਤੀ, ਉਥੇ ਪਿਛਲੇ ਸਮੇਂ ਵਿੱਚ ਪਰਿਵਾਰ ਨਾਲ ਵਾਪਰੀਆਂ ਦੁਰਘਟਨਾਵਾਂ ਦਾ ਵੀ ਜ਼ਿਕਰ ਕੀਤਾ।

ਜਮਹੂਰੀ ਅਧਿਕਾਰ ਸਭਾ ਪੰਜਾਬ ਦੇ ਪ੍ਰਧਾਨ ਹਰੀ ਸਿੰਘ ਤਰਕ ਨੇ ਕਿਹਾ ਕਿ ਵਾਰ ਵਾਰ ਕਹੀ ਗੱਲ ਜ਼ਿਆਦਾ ਅਸਰ ਨਹੀਂ ਕਰਦੀ ਜਿੰਨਾਂ ਚੰਗਾ ਅਸਰ ਉਹੀ ਗੱਲ ਕਰਕੇ ਦਿਖਾਉਣ ਨਾਲ ਹੁੰਦਾ ਹੈ ਅਤੇ ਸ਼੍ਰੀ ਤੀਰਥ ਸਿੰਘ ਦੇ ਪਰਿਵਾਰ ਨੇ ਕਰਕੇ ਦਿਖਾਇਆ ਹੈ। ਸੂਬਾ ਪ੍ਰਧਾਨ ਸ਼੍ਰੀ ਬਲਵਿੰਦਰ ਬਰਨਾਲਾ ਨੇ ਸੁਸਾਇਟੀ ਦੇ ਉਦੇਸ਼ਾਂ ਅਤੇ ਕੰਮਾਂ ਬਾਰੇ ਜਾਣਕਾਰੀ ਵਿਚ ਸਰੀਰ ਦਾਨ ਦੀ ਮਹੱਤਤਾ ਬਾਰੇ ਚਾਨਣਾ ਪਾਇਆ।

ਅੰਤ ਵਿੱਚ ਰਜਿੰਦਰ ਭਦੋੜ ਨੇ ਸਾਰੇ ਆਏ ਵਿਅਕਤੀਆਂ ਦਾ ਧੰਨਵਾਦ ਕੀਤਾ। ○

ਤਰਕਸ਼ੀਲ ਸੰਤਬਰ-ਅਕਤੂਬਰ, 2002(33)



## ਵਿਗਿਆਨ ਪ੍ਰਸਾਰ ਕਾਰਜਾਂ ਦਾ ਮੋਢੀ-ਪ੍ਰੋਰਚੀ ਰਾਮ ਸਾਹਨੀ

ਡਾ. ਡੀ. ਪੀ. ਸਿੰਘ

ਕੀ ਤੁਹਾਡੇ ਸਹਿਰ ਜਾਂ ਨਗਰ ਵਿਖੇ ਕੋਈ ਦੁਕਾਨਦਾਰ ਜਾਂ ਫਿਰ ਕੋਈ ਵੀ ਵਿਅਕਤੀ, ਕਿਸੇ ਕੰਮ-ਕਾਜੀ ਦਿਨ ਸਮੇਂ ਦਸ ਜਾਂ ਵੀਹ ਰੁਪਏ ਖਰਚ ਕੇ ਕਿਸੇ ਕਾਲਜ ਅਧਿਆਪਕ ਦਾ ਆਮ ਲੋਕਾਂ ਲਈ ਵਿਗਿਆਨ ਸਬੰਧਿਤ ਭਾਸ਼ਣ ਸੁਣਨਾ ਪਸੰਦ ਕਰੇਗਾ ?

ਬਿਲਕੁਲ ਸੰਭਵ ਹੈ ਕਿ ਤੁਹਾਡਾ ਜਵਾਬ ਤੁਰੰਤ ਤੇ ਸਹਿਜ ਹੀ ਇਹ ਹੋਵੇ 'ਨਹੀਂ'। ਬਿਲਕੁਲ ਵੀ ਨਹੀਂ। ਤੇ ਜਾਂ ਫਿਰ ਤੁਸੀਂ ਸਵਾਲ ਸੁਣ ਕੇ ਸ਼ਾਇਦ ਇੰਨੇ ਹੈਰਾਨ ਹੋ ਜਾਵੋ ਕਿ ਇਸ ਦਾ ਜਵਾਬ ਦੇਣਾ ਹੀ ਉਚਿਤ ਨਾ ਸਮਝੋ।

ਪਰ ਮੰਨੋ ਜਾਂ ਨਾ ਮੰਨੋ, ਇਹ ਬਿਲਕੁਲ ਹੀ ਸੱਚ ਹੈ ਕਿ ਉਨੀਂ-ਵੀਂ ਸਦੀ ਦੇ ਨੇੜੇ ਦਹਾਕੇ ਦੇ ਆਖਰੀ ਸਾਲਾਂ ਦੌਰਾਨ, ਲਾਹੌਰ ਸ਼ਹਿਰ ਦੇ ਦੁਕਾਨਦਾਰਾਂ ਦੀ ਭੀੜ ਤੇ ਬਹੁਤ ਸਾਰੇ ਦਫਤਰੀ ਬਾਬੂ ਵੀ ਇੱਕ ਜਾਂ ਦੋ ਆਨੇ ਦੀ ਫੀਸ ਅਦਾ ਕਰਕੇ ਪ੍ਰੋਰਚੀ ਰਾਮ ਸਾਹਨੀ ਵੱਲੋਂ ਦਿੱਤੇ ਜਾਂਦੇ 'ਆਮ ਲੋਕਾਂ ਲਈ ਵਿਗਿਆਨਕ' ਸਬੰਧਿਤ ਭਾਸ਼ਣ ਸੁਣਨ ਜਾਂਦੇ ਸਨ। ਰੁਚੀ ਰਾਮ ਸਾਹਨੀ ਵੱਲੋਂ ਪੰਜਾਬੀ ਭਾਸ਼ਾ ਵਿੱਚ ਦਿੱਤੇ ਗਏ ਇਹ ਭਾਸ਼ਣ ਜਿੱਥੇ ਬਹੁਤ ਹੀ ਪਸੰਦ ਕੀਤੇ ਜਾਂਦੇ ਸਨ ਉਥੇ ਇਹ ਭਾਸ਼ਣ ਸੁਣਨ ਲਈ ਆਮ ਲੋਕਾਂ ਦੀ ਵੱਡੀ ਭੀੜ ਅਕਸਰ ਇਕੱਠੀ ਹੋ ਜਾਂਦੀ ਸੀ। ਪੰਜਾਬ ਦੇ ਦੂਰ-ਦੁਰੇਡੇ ਪਿੰਡਾਂ ਦੇ ਲੋਕਾਂ ਵਿੱਚ ਵੀ ਇਨ੍ਹਾਂ ਭਾਸ਼ਣਾਂ ਨੂੰ ਸੁਣਨ ਦੀ ਡਾਢੀ ਤਾਂਘ ਸੀ ਜਿਸ ਕਾਰਨ ਰੁਚੀ ਰਾਮ ਸਾਹਨੀ ਨੂੰ ਇਨ੍ਹਾਂ ਲੋਕਾਂ ਦੇ ਸੱਦਿਆਂ ਉੱਤੇ, ਕਠਿਨ ਹਾਲਤਾਂ ਵਿੱਚ ਵੀ ਸਫਰ ਕਰਕੇ, ਉਨ੍ਹਾਂ ਦੀ ਤਾਂਘ ਨੂੰ ਪੂਰਾ ਕਰਨਾ ਪੈਂਦਾ ਸੀ।

ਪ੍ਰੋਰਚੀ ਰਾਮ ਸਾਹਨੀ, ਭਾਰਤੀ ਵਿਗਿਆਨੀਆਂ ਦੀ ਉਹ ਪਹਿਲੀ ਪੀੜ੍ਹੀ ਵਿੱਚੋਂ ਸਨ, ਜਿਨ੍ਹਾਂ ਦੇ ਅਣਥੱਕ ਯਤਨਾਂ ਕਾਰਨ ਭਾਰਤੀ ਭਾਸ਼ਾਵਾਂ ਵਿੱਚ ਵਿਗਿਆਨ ਦਾ ਪ੍ਰਸਾਰ ਸੰਭਵ ਹੋ ਸਕਿਆ। ਰੁਚੀ ਰਾਮ ਇੱਕ ਬਹੁ-ਪੱਖੀ ਸ਼ਖਸੀਅਤ ਦੇ ਮਾਲਕ ਸਨ। ਉਹ ਇੱਕ ਨਿਪੁੰਨ ਅਧਿਆਪਕ, ਇੱਕ ਮਾਹਿਰ ਵਿਗਿਆਨੀ ਤੇ ਇੱਕ ਮਹਾਨ ਦੇਸ਼ ਭਗਤ ਸਨ। ਉਹ ਅਜਿਹੇ ਪਹਿਲੇ ਭਾਰਤੀ ਵਿਗਿਆਨੀ ਸਨ ਜੋ ਆਪਣੇ ਆਪ ਰੋਜ਼ਾਨਾ ਮੌਸਮ ਸਬੰਧੀ ਭਵਿੱਖਬਾਣੀ ਪੇਸ਼ ਕਰਦੇ ਸਨ। ਉਹ ਅਜਿਹੇ ਪਹਿਲੇ ਭਾਰਤੀ ਵਿਗਿਆਨੀ ਵੀ ਸਨ, ਜਿਨ੍ਹਾਂ ਨੇ 'ਬ੍ਰਹਿਮੰਡੀ ਕਿਰਨਾਂ' ਬਾਰੇ ਖੋਜ ਕਾਰਜ ਕੀਤੇ। ਨੂੰ ਵਿਸ਼ਵ-ਪ੍ਰਸਿੱਧ ਤੇ ਨੋਬਲ ਇਨਾਮ ਜੇਤੂ ਵਿਗਿਆਨੀ, ਅਰਨੈਕਸਟ ਰਦਰਫੋਰਡ ਨਾਲ ਖੋਜ ਕਾਰਜ ਕਰਨ ਦਾ ਵੀ ਮਾਣ ਪ੍ਰਾਪਤ ਹੋਇਆ। ਭਾਰਤ ਵਿਖੇ ਮੌਜੂਦ ਨਵੀਨ ਵਿਗਿਆਨਕ ਰਵਾਇਤਾਂ ਦੇ ਮੋਢੀਆਂ ਵਿੱਚੋਂ ਪ੍ਰੋਰਚੀ ਰਾਮ ਸਾਹਨੀ ਦਾ ਨਾਮ ਪ੍ਰਮੁੱਖ ਹੈ ਜਿਸ ਨਦੀ ਦੇ ਨੇੜੇ ਵਸੇ ਇੱਕ ਛੋਟੇ, ਜਿਹੇ ਨਗਰ ਡੇਰਾ ਇਸਮਾਈਲ ਖਾਨ ਵਿਖੇ, 5 ਅਪ੍ਰੈਲ

1863 ਨੂੰ ਰੁਚੀ ਰਾਮ ਸਾਹਨੀ ਦਾ ਜਨਮ ਹੋਇਆ। ਮੁਢਲੀ ਪੜ੍ਹਾਈ ਉਸਨੇ ਆਪਣੇ ਨਗਰ ਵਿਖੇ ਹੀ ਕੀਤੀ। ਹਾਈ ਸਕੂਲ ਦੀ ਪੜ੍ਹਾਈ ਲਈ ਉਹ ਲਾਹੌਰ ਆ ਗਏ ਅਤੇ ਬਾਲਕ ਰੁਚੀ ਰਾਮ ਨੇ ਦਸਵੀਂ ਦੇ ਇਮਤਿਹਾਨ ਵਿੱਚ ਪੰਜਾਬ ਭਰ ਵਿੱਚੋਂ ਪਾਸ ਹੋਏ ਵਿਦਿਆਰਥੀਆਂ ਵਿੱਚੋਂ ਪਹਿਲੇ ਦਸ ਸਥਾਨਾਂ ਉੱਤੇ ਆਉਣ ਵਾਲੇ ਵਿਦਿਆਰਥੀਆਂ ਵਿੱਚ ਆਪਣਾ ਸਥਾਨ ਪ੍ਰਾਪਤ ਕੀਤਾ। ਸੰਨ 1884 ਵਿੱਚ ਉਸ ਨੇ ਸਰਕਾਰੀ ਕਾਲਜ, ਲਾਹੌਰ ਤੋਂ ਬੀ.ਏ. ਦੀ ਡਿਗਰੀ ਹਾਸਲ ਕਰ ਲਈ ਤੇ ਤਦ ਉਸ ਨੇ ਪੰਜਾਬ ਯੂਨੀਵਰਸਿਟੀ ਵਿੱਚੋਂ ਅੱਢਲ ਸਥਾਨ ਪ੍ਰਾਪਤ ਕੀਤਾ।

ਸੰਨ 1885 ਵਿੱਚ ਰੁਚੀ ਰਾਮ ਸਾਹਨੀ ਨੇ ਕਲਕੱਤਾ ਵਿਖੇ ਭਾਰਤੀ ਮੌਸਮ-ਵਿਗਿਆਨ ਵਿਭਾਗ ਵਿੱਚ ਮੈਕਿੰਡ ਐਸਿਸਟੈਂਟ ਰਿਪੋਰਟਰ ਵਜੋਂ ਕਾਰਜ-ਭਾਰ ਸੰਭਾਲਿਆ। ਉਸ ਨੇ ਕਲਕੱਤਾ ਯੂਨੀਵਰਸਿਟੀ ਤੋਂ ਸਹਾਇਕ ਮੌਸਮ-ਵਿਗਿਆਨੀ ਵਜੋਂ ਸਿਖਲਾਈ ਪ੍ਰਾਪਤ ਕੀਤੀ। ਕਲਕੱਤਾ ਵਿਖੇ ਆਪਣੀ ਰਿਹਾਇਸ਼ ਦੇ ਸਮੇਂ ਉਸ ਦਾ ਸੰਪਰਕ ਪ੍ਰਸਿੱਧ ਭਾਰਤੀ ਵਿਗਿਆਨੀ ਪ੍ਰੋਜਗਦੀਸ਼ ਚੰਦਰ ਬੋਸ ਨਾਲ ਹੋ ਗਿਆ ਜਿਸਦੇ ਫਲਸਰੂਪ ਨੌਜਵਾਨ ਰੁਚੀ ਰਾਮ ਸਾਹਨੀ ਨੂੰ ਅਧਿਆਪਨ ਅਤੇ ਖੋਜ ਕਾਰਜਾਂ ਵਿੱਚ ਦਿਲਚਸਪੀ ਹੋ ਗਈ।

ਸੰਨ 1885 ਤੋਂ 1887 ਤੱਕ ਰੁਚੀ ਰਾਮ ਸਾਹਨੀ ਨੇ ਸਰ ਐਚ.ਐਫ.ਬਲੇਨਫੋਰਡ, ਐਫ.ਆਰ.ਐਸ. ਦੀ ਨਿਗਰਾਨੀ ਹੇਠ ਮੌਸਮ-ਵਿਗਿਆਨ ਵਿਭਾਗ, ਸ਼ਿਮਲਾ ਵਿਖੇ ਸੇਵਾ ਨਿਭਾਈ। ਇੱਥੇ ਇਹ ਵਰਨਣਯੋਗ ਹੈ ਕਿ ਸਰ ਬਲੇਨਫੋਰਡ ਭਾਰਤੀ ਮੌਸਮ-ਵਿਗਿਆਨ ਵਿਭਾਗ ਦੇ ਬਾਨੀਆਂ ਵਿੱਚੋਂ ਇੱਕ ਸਨ। ਸ਼ਿਮਲਾ ਵਿਖੇ ਆਪਣੇ ਕਾਰਜਾਂ ਦੌਰਾਨ ਰੁਚੀ ਰਾਮ ਨੂੰ ਮੌਸਮ ਬਾਰੇ 'ਦੈਨਿਕ' ਅਤੇ 'ਮਾਸਿਕ' ਰਿਪੋਰਟਾਂ ਤਿਆਰ ਕਰਨੀਆਂ ਹੁੰਦੀਆਂ ਸਨ। ਇਨ੍ਹਾਂ ਦਿਨਾਂ ਵਿੱਚ ਹੀ ਰੁਚੀ ਰਾਮ ਨੇ ਬੰਗਾਲ ਦੀ ਖਾੜੀ ਵਿੱਚ ਆਉਣ ਵਾਲੇ ਸੰਭਾਵੀ ਤੂਫਾਨ ਦੀ ਅਗਾਊਂ ਭਵਿੱਖਬਾਣੀ ਕੀਤੀ ਅਤੇ ਇਸ ਖੇਤਰ ਵਿਖੇ ਸਥਿਤ ਬੰਦਰਗਾਹਾਂ ਨੂੰ ਸਮੇਂ ਸਿਰ ਸੂਚਿਤ ਕਰਕੇ ਬਹੁਤ ਸਾਰੇ ਸਮੁੰਦਰੀ ਜਹਾਜ਼ਾਂ ਨੂੰ ਤੂਫਾਨ ਦੀ ਤਬਾਹੀ ਤੋਂ ਬਚਾ ਲਿਆ।

ਮੌਸਮ-ਵਿਗਿਆਨ ਵਿਭਾਗ, ਸ਼ਿਮਲਾ ਵਿਖੇ ਕੰਮ-ਕਾਰ ਦੌਰਾਨ ਰੁਚੀ ਰਾਮ ਆਮ ਲੋਕਾਂ ਲਈ ਅਕਸਰ 'ਭਾਰਤੀ ਰੱਤਾਂ' ਅਤੇ 'ਮੋਨਸੂਨ ਪੌਣਾਂ' ਸਬੰਧੀ ਭਾਸ਼ਣ ਦਿੰਦਾ ਸੀ। ਉਹ ਆਪਣੇ ਭਾਸ਼ਣਾਂ ਨੂੰ ਵਿਸ਼ੇਸ਼ ਚਾਰਟਾਂ ਅਤੇ ਚਿੱਤਰਾਂ ਨਾਲ ਸਚਿੱਤ੍ਰਤ ਕਰਦਾ ਸੀ। ਇਹ ਚਾਰਟ ਅਤੇ ਚਿੱਤਰ ਉਹ ਖੁਦ ਬਣਾਉਂਦਾ ਸੀ। ਰੁਚੀ ਰਾਮ ਦੇ ਇਨ੍ਹਾਂ ਭਾਸ਼ਣਾਂ ਨੇ ਭਾਰਤੀਆਂ ਤੇ ਯੂਰਪ ਵਾਸੀਆਂ ਵਿੱਚ ਵਿਗਿਆਨ ਸਬੰਧੀ ਬਹੁਤ ਦਿਲਚਸਪੀ ਪੈਦਾ ਕਰ ਦਿੱਤੀ ਤੇ ਉਸ ਦੇ ਭਾਸ਼ਣਾਂ ਵਿੱਚ ਸਰੋਤਿਆਂ ਦਾ ਵੱਡਾ

ਇਕੱਠ ਹੋਣ ਲੱਗ ਪਿਆ।

ਸੰਨ 1887 ਵਿੱਚ ਰੁਚੀ ਰਾਮ ਨੇ ਸਰਕਾਰੀ ਕਾਲਜ, ਲਾਹੌਰ ਵਿਖੇ ਵਿਗਿਆਨ ਦੇ ਸਹਾਇਕ ਪ੍ਰੋਫੈਸਰ ਵਜੋਂ ਅਹੁਦਾ ਸੰਭਾਲਿਆ। ਜਲਦੀ ਹੀ ਉਸ ਨੂੰ ਰਸਾਇਣ ਵਿਗਿਆਨ ਵਿਭਾਗ ਦਾ ਕਾਰਜ-ਭਾਰ ਵੀ ਸੌਂਪ ਦਿੱਤਾ ਗਿਆ। ਉਹ ਇੱਕ ਲਗਨਸ਼ੀਲ ਅਧਿਆਪਕ ਸਿੱਧ ਹੋਇਆ। ਉਹ ਆਪਣੇ ਭਾਸ਼ਣਾਂ ਨੂੰ ਪ੍ਰਯੋਗਿਕ ਪ੍ਰਦਰਸ਼ਨਾਂ ਨਾਲ ਲੈਸ ਰੱਖਦਾ ਸੀ ਜਿਸ ਕਾਰਨ ਉਹ ਕਾਲਜ ਵਿੱਚ ਵਿਗਿਆਨ ਦੇ ਹਰਮਨ ਪਿਆਰੇ ਅਧਿਆਪਕ ਵਜੋਂ ਪ੍ਰਸਿੱਧ ਹੋ ਗਿਆ।

ਸੰਨ 1885 ਵਿੱਚ ਹੀ ਰੁਚੀ ਰਾਮ ਸਾਹਨੀ ਨੇ ਲਾਹੌਰ ਵਿਖੇ ਪੰਜਾਬ ਵਿਗਿਆਨ ਸੰਸਥਾ ਦੀ ਸਥਾਪਨਾ ਲਈ ਸਹਿ-ਬਾਨੀ ਦੀ ਭੂਮਿਕਾ ਨਿਭਾਈ ਸੀ ਤੇ ਤਦ ਤੋਂ ਹੀ ਉਹ ਇਸ ਸੰਸਥਾ ਦੇ ਵਿਕਾਸ ਵਿੱਚ ਲਗਾਤਾਰ ਯਤਨਸ਼ੀਲ ਸੀ। ਪੰਜਾਬ ਵਿਗਿਆਨ ਸੰਸਥਾ ਦਾ ਮੁੱਖ ਉਦੇਸ਼ ਪੂਰੇ ਪੰਜਾਬ ਵਿੱਚ ਵਿਗਿਆਨ ਸਬੰਧੀ ਗਿਆਨ ਦਾ ਪ੍ਰਸਾਰ ਕਰਨਾ ਸੀ। ਸਮੇਂ ਨਾਲ ਇਸ ਸੰਸਥਾ ਦੇ ਉਦੇਸ਼ਾਂ ਵਿੱਚ ਤਕਨੀਕੀ ਸਿੱਖਿਆ ਦਾ ਪ੍ਰਸਾਰ ਅਤੇ ਪੰਜਾਬ ਵਿਖੇ ਰਸਾਇਣੀ ਉਦਯੋਗਾਂ ਦੀ ਸਥਾਪਨਾ ਦੇ ਉਦੇਸ਼ ਵੀ ਸ਼ਾਮਲ ਕਰ ਲਏ ਗਏ। ਪੰਜਾਬ ਵਿਗਿਆਨ ਸੰਸਥਾ ਵੱਲੋਂ ਸ਼ੁਰੂ ਬਣਾਉਣ, ਨੀਲ ਬਣਾਉਣ ਤੇ ਹੋਰ ਆਮ ਵਰਤੋਂ ਦੀਆਂ ਚੀਜ਼ਾਂ ਬਣਾਉਣ ਸਬੰਧੀ ਜਾਣਕਾਰੀ ਪੈਂਫਲਿਟ ਦੇ ਰੂਪ ਵਿੱਚ ਛਾਪਕੇ ਲੋਕਾਂ ਵਿੱਚ ਵੰਡੀ ਗਈ। ਵਿਗਿਆਨ ਸਬੰਧੀ ਲੇਖਾਂ ਅਤੇ ਪੈਂਫਲਿਟਾਂ ਦੇ ਲਿਖਣ ਲਈ ਵਿਸ਼ੇਸ਼ ਨਕਦ-ਇਨਾਮਾਂ ਦਾ ਟਾਯੋਜਨ ਵੀ ਕੀਤਾ ਗਿਆ।

ਪੰਜਾਬ ਵਿਗਿਆਨ ਸੰਸਥਾ ਦੀ ਸਥਾਪਤੀ ਦੇ ਕੁੱਝ ਕੁ ਮਹੀਨਿਆਂ ਦੇ ਅਰਸੇ ਦੌਰਾਨ ਹੀ ਪੂਰੇ ਪੰਜਾਬ ਅੰਦਰ 'ਆਮ ਲੋਕਾਂ' ਲਈ ਵਿਗਿਆਨ ਦੇ ਵਿਸ਼ੇ ਉੱਤੇ ਨਿਯਮਤ ਰੂਪ ਵਿੱਚ ਭਾਸ਼ਣਾਂ ਦਾ ਆਯੋਜਨ ਕੀਤਾ ਜਾਣਾ ਸ਼ੁਰੂ ਹੋ ਗਿਆ। ਇੱਥੇ ਇਹ ਵਰਨਣਯੋਗ ਹੈ ਕਿ ਤਦ ਪੰਜਾਬ ਅਜੋਕੇ ਭਾਰਤੀ ਪੰਜਾਬ, ਹਰਿਆਣਾ, ਹਿਮਾਚਲ ਪ੍ਰਦੇਸ਼ ਅਤੇ ਮੌਜੂਦਾ ਪਾਕਿਸਤਾਨੀ ਪੰਜਾਬ ਦੇ ਖੇਤਰਾਂ ਦੇ ਮਿਲਾਪ ਤੋਂ ਬਣਿਆ ਸੂਬਾ ਸੀ। ਪੰਜਾਬ ਵਿਗਿਆਨ ਸੰਸਥਾ ਵੱਲੋਂ ਕਰਵਾਏ ਜਾਂਦੇ 'ਆਮ ਲੋਕਾਂ ਲਈ ਵਿਗਿਆਨ ਵਿਸ਼ਿਆਂ ਸਬੰਧੀ ਭਾਸ਼ਣ' ਲੜੀ ਨੇ ਪੂਰੇ ਪੰਜਾਬ ਰਾਜ ਵਿੱਚ ਵਿਗਿਆਨ ਸਬੰਧੀ ਬਹੁਤ ਹੀ ਦਿਲਚਸਪੀ ਅਤੇ ਉਤਸ਼ਾਹ ਨੂੰ ਜਨਮ ਦਿੱਤਾ।

ਰਾਜ ਭਰ ਵਿੱਚੋਂ ਭਾਸ਼ਣਕਾਰਾਂ ਨੂੰ ਭੇਜਣ ਦੀ ਮੰਗ, ਪੰਜਾਬ ਵਿਗਿਆਨ ਸੰਸਥਾ ਨੂੰ ਪਹੁੰਚਣ ਲੱਗੀ। ਤਦ ਹੀ ਦੂਰ-ਦੁਰੇਡੇ ਦੇ ਖੇਤਰਾਂ ਵਿਖੇ ਭਾਸ਼ਣਕਾਰਾਂ ਨੂੰ ਭੇਜਣ ਲਈ ਹੋਣ ਵਾਲੇ ਖਰਚੇ ਦੀ ਪੂਰਤੀ ਲਈ ਬੋਰੀ ਫੀਸ ਪ੍ਰਾਪਤ ਕਰਨ ਦਾ ਫੈਸਲਾ ਲਿਆ ਗਿਆ। ਭਾਸ਼ਣਕਾਰਾਂ ਨਾਲ ਇੱਕ ਪ੍ਰਯੋਗਸ਼ਾਲਾ ਸਹਾਇਕ ਤੇ ਭਾਸ਼ਣ ਨੂੰ ਸਚਿੱਤ੍ਰਤ ਕਰਨ ਲਈ ਲੋੜੀਂਦਾ ਸਾਜੇ-ਸਾਮਾਨ ਵੀ ਭੇਜਿਆ ਜਾਂਦਾ ਸੀ। ਸੰਨ 1886 ਵਿੱਚ ਜਨ-ਸਾਧਾਰਨ ਲਈ ਭਾਸ਼ਣਾਂ ਦੀ ਦਾਖਲਾ ਫੀਸ ਇੱਕ ਤੋਂ ਦੋ ਆਨਾ ਪ੍ਰਤਿ ਵਿਅਕਤੀ

ਨਿਸ਼ਚਿਤ ਕਰ ਦਿੱਤੀ ਗਈ ਖੋਸ਼ ਭਾਸ਼ਣਕਾਰ ਸਥਾਨਕ ਵਿਅਕਤੀ ਹੀ ਕਿਉਂ ਨਾ ਹੋਵੇ। ਲੱਗਭਗ 90% ਹਾਲਤਾਂ ਵਿੱਚ ਰੁਚੀ ਰਾਮ ਸਾਹਨੀ ਨੂੰ ਹੀ 'ਜਨ-ਸਾਧਾਰਨ ਲਈ ਵਿਗਿਆਨ' ਵਿਸ਼ੇ ਉੱਤੇ ਭਾਸ਼ਣ ਦੇਣ ਲਈ ਕਿਹਾ ਜਾਂਦਾ ਸੀ।

ਇੱਕ ਕੱਚੇ ਅੰਦਾਜ਼ੇ ਅਨੁਸਾਰ ਰੁਚੀ ਰਾਮ ਸਾਹਨੀ ਨੇ ਆਪਣੇ ਜੀਵਨ-ਕਾਲ ਦੌਰਾਨ ਲੱਗਭਗ 500 ਭਾਸ਼ਣ ਉਪਰੋਕਤ ਵਿਸ਼ੇ ਉੱਤੇ ਦਿੱਤੇ। ਉਸ ਦੇ ਭਾਸ਼ਣਾਂ ਦੌਰਾਨ ਸਰੋਤਿਆਂ ਦੀ ਬਹੁ-ਗਿਣਤੀ ਦੁਕਾਨਦਾਰਾਂ ਅਤੇ ਦਫਤਰੀ ਬਾਬੂਆਂ ਦੀ ਹੁੰਦੀ ਸੀ। ਰੁਚੀ ਰਾਮ ਸਾਹਨੀ ਨੇ ਲਾਹੌਰ ਦੇ ਗੁਰਦੁਆਰਾ ਬਾਉਲੀ ਸਾਹਿਬ ਵਿਖੇ ਆਮ ਲੋਕਾਂ ਲਈ ਲੱਗਭਗ 20 ਭਾਸ਼ਣ ਪੰਜਾਬੀ ਭਾਸ਼ਾ ਵਿੱਚ ਵੀ ਦਿੱਤੇ।

ਆਮ ਲੋਕਾਂ ਲਈ ਦਿੱਤੇ ਜਾਂਦੇ ਇਨ੍ਹਾਂ ਭਾਸ਼ਣਾਂ ਦੇ ਵਿਸ਼ੇ ਕਾਫੀ ਵਿਭਿੰਨ ਤੇ ਰੋਚਕਮਈ ਹੁੰਦੇ ਸਨ। ਇਨ੍ਹਾਂ ਵਿਸ਼ਿਆਂ ਵਿੱਚੋਂ ਕੁੱਝ ਤਾਂ ਇਹ ਸਨ: ਸ਼ੁੱਧ ਤੇ ਅਸ਼ੁੱਧ ਹਵਾ, 1880 ਤੋਂ ਪਹਿਲਾਂ ਲਾਹੌਰ ਵਾਸੀ ਕਿਹੜਾ ਪਾਣੀ ਪੀਂਦੇ ਸਨ, 'ਸਾਬਣ ਬਣਾਉਣ ਦਾ ਢੰਗ', 'ਕੱਚ ਬਣਾਉਣ ਦਾ ਢੰਗ', 'ਇਲੈਕਟਰੋ-ਪਲੇਟਿੰਗ', 'ਖਿਡੌਣੇ ਤੇ ਉਨ੍ਹਾਂ ਤੋਂ ਪ੍ਰਾਪਤ ਗਿਆਨ', 'ਮਨੁੱਖੀ ਸੇਵਾ ਵਿੱਚ ਬਿਜਲੀ', 'ਆਮ ਲਾਟ', 'ਟੈਲੀਗ੍ਰਾਫ' ਦੀ ਤਾਰ ਕਿਵੇਂ ਬੋਲਦੀ ਹੈ, 'ਪੰਜਾਬ ਤੇ ਉਸ ਦੇ ਦਰਿਆ' ਆਦਿ। ਕਦੇ-ਕਦੇ ਪ੍ਰੋਸਾਹਨੀ ਨਵੀਆਂ ਵਿਗਿਆਨਕ ਖੋਜਾਂ ਬਾਰੇ ਵੀ ਭਾਸ਼ਣ ਦਿੰਦੇ ਸਨ ਜਿਵੇਂ ਕਿ 'ਐਕਸ-ਕਿਰਨਾਂ', 'ਐਡੀਸਨ ਦਾ ਫੋਨੋਗ੍ਰਾਫ' ਅਤੇ ਬੇਤਾਰ ਟੈਲੀਗ੍ਰਾਫੀ ਆਦਿ। ਇਨ੍ਹਾਂ ਸਾਰੇ ਭਾਸ਼ਣਾਂ ਨੇ ਲੋਕਗਾਂ ਵਿੱਚ ਵਿਗਿਆਨ ਸਬੰਧੀ ਜਾਣਕਾਰੀ ਪ੍ਰਾਪਤੀ ਲਈ ਬਹੁਤ ਦਿਲਚਸਪੀ ਪੈਦਾ ਕਰ ਦਿੱਤੀ ਤੇ ਪ੍ਰੋਸਾਹਨੀ ਨੂੰ ਵਾਰ-ਵਾਰ ਭਾਸ਼ਣ ਦੇਣ ਦੀ ਮੰਗ ਬਹੁਤ ਵਧ ਗਈ।

ਪੰਜਾਬ ਵਿਗਿਆਨ ਸੰਸਥਾ ਦੇ ਜਨ-ਸਾਧਾਰਨ ਲਈ ਵਿਗਿਆਨਕ ਭਾਸ਼ਣਾਂ ਦੀ ਲੜੀ ਨੇ ਪੂਰੇ ਪੰਜਾਬ ਵਿੱਚ ਵਿਗਿਆਨ ਸਬੰਧੀ ਉਤਸ਼ਾਹ ਤੇ ਦਿਲਚਸਪੀ ਇਸ ਹੱਦ ਤੱਕ ਪੈਦਾ ਕਰ ਦਿੱਤੀ ਕਿ ਉਨੀਂ-ਵੀਂ ਸਦੀ ਦੇ ਅੰਤ ਤੱਕ ਪੰਜਾਬ ਵਿਖੇ ਵਿਗਿਆਨ ਦੀ ਮੁਢਲੀ ਪੜ੍ਹਾਈ ਕਰਾਉਣ ਵਾਲੇ ਸਕੂਲਾਂ ਦੀ ਸੰਖਿਆ ਦੇਸ਼ ਦੇ ਕਿਸੇ ਵੀ ਹੋਰ ਰਾਜ ਵਿਖੇ ਮੌਜੂਦ ਅਜਿਹੇ ਸਕੂਲਾਂ ਦੀ ਸੰਖਿਆ ਨਾਲੋਂ ਬਹੁਤ ਵਧੇਰੇ ਹੋ ਗਈ।

ਪੰਜਾਬ ਵਿਗਿਆਨ ਸੰਸਥਾ ਦੇ ਕਾਰਜਾਂ ਵਿੱਚ ਗੰਭੀਰ ਦਿਲਚਸਪੀ ਲੈਂਦੇ ਹੋਏ ਰੁਚੀ ਰਾਮ ਨੇ ਜਲਦੀ ਹੀ ਜਾਣ-ਲਿਆ ਕਿ ਸੂਬੇ ਵਿੱਚ ਵਿਗਿਆਨ ਅਧਿਆਪਨ ਕਾਰਜਾਂ ਲੋੜੀਂਦੇ ਸਾਧਾਰਨ ਵਿਗਿਆਨ ਉਪਕਰਣਾਂ ਦੀ ਮੁਰੰਮਤ ਲਈ ਜੁਯੋਗ ਸਹੂਲਤਾਂ ਦੀ ਸੁਲੱਭਤਾ ਬਹੁਤ ਜ਼ਰੂਰੀ ਹੈ। ਸੰਨ 1888 ਵਿੱਚ ਰੁਚੀ ਰਾਮ ਸਾਹਨੀ ਨੇ ਵਿਤੀ ਸੰਕਟਾਂ ਦੇ ਬਾਵਜੂਦ ਵਿਸ਼ੇਸ਼ ਉਪਕਰਣ ਵਰਕਸ਼ਾਪ ਦੀ ਸਥਾਪਨਾ ਕਰ ਲਈ। ਉਸ ਨੇ ਰੇਲਵੇ ਮਹਿਕਮੇ ਦੇ ਮਿਸਤਰੀ ਅੱਲਾ ਬਖਸ਼ ਨੂੰ ਇਸ ਕਾਰਜ ਲਈ ਮਨਾ ਲਿਆ। ਇਸ ਵਰਕਸ਼ਾਪ ਵਿੱਚ ਬਣਾਈਆਂ ਜਾਂਦੀਆਂ ਸਾਧਾਰਨ ਕਿਸਮ ਦੀਆਂ ਵਸਤੂਆਂ ਸਕੂਲਾਂ ਨੂੰ ਲਾਗਤ ਮੁੱਲ ਉੱਤੇ ਹੀ ਦੇ ਦਿੱਤੀਆਂ



ਜਾਂਦੀਆਂ ਤਾਂ ਜੋ ਸਕੂਲਾਂ ਦੇ ਵਿਦਿਆਰਥੀ ਤੇ ਅਧਿਆਪਕ ਪ੍ਰਯੋਗਿਕ ਹੁਨਰ ਸਿੱਖ ਸਕਣ। ਉਨੀਵੀਂ ਸਦੀ ਦੇ ਅਖੀਰਲੇ ਦਹਾਕੇ ਦੇ ਮੁਢਲੇ ਸਾਲਾਂ ਦੌਰਾਨ, ਇਹ ਵਰਕਸ਼ਾਪ ਇੱਕ ਪ੍ਰਸਿੱਧ ਸੰਸਥਾ ਦਾ ਰੂਪ ਧਾਰ ਗਈ। ਹੁਣ ਇਸ ਵਰਕਸ਼ਾਪ ਵਿੱਚ ਬਹੁਤ ਹੀ ਉਤਮ ਦਰਜੇ ਦੇ ਵਿਗਿਆਨਕ ਉਪਕਰਣ ਬਣਨ ਲੱਗ ਪਏ ਸਨ। ਵਰਕਸ਼ਾਪ ਵਿਖੇ ਬਣਾਏ ਗਏ ਉਪਕਰਣ, ਵਿਦੇਸ਼ੀ ਉਪਕਰਣ ਦੀ ਤੁਲਨਾ ਵਿੱਚ 50% ਘੱਟ ਮੁੱਲ ਉੱਤੇ ਸੁਲੱਭ ਸਨ। ਵਿੱਤੀ ਹਾਲਤ ਸੁਖਾਲੀ ਹੋ ਜਾਣ ਕਾਰਨ ਰੁਚੀ ਰਾਮ ਨੇ ਪੰਜਾਬ ਦੇ ਕਈ ਸਕੂਲਾਂ ਨੂੰ ਇਹ ਉਪਕਰਣ ਤੋਹਫੇ ਵਜੋਂ ਵੀ ਭੇਜੇ। ਸਮੇਂ ਦੇ ਗੁਜ਼ਰਨ ਨਾਲ ਜਿਵੇਂ ਜਿਵੇਂ ਪੰਜਾਬ ਵਿਗਿਆਨ ਸੰਸਥਾ ਦੀ ਵਰਕਸ਼ਾਪ ਦੀ ਪ੍ਰਸਿੱਧੀ ਫੈਲੀ, ਰੁਚੀ ਰਾਮ ਨੂੰ ਭਾਰਤ ਭਰ ਤੋਂ ਉਦਯੋਗਿਕ ਪ੍ਰਦਰਸ਼ਨੀਆਂ ਵਿਖੇ ਉਪਕਰਣਾਂ ਦੀ ਨੁਮਾਇਸ਼ ਕਰਨ ਦੇ ਸੱਦੇ ਪ੍ਰਾਪਤ ਹੋਣ ਲੱਗੇ। ਸੰਨ 1906 ਵਿੱਚ ਕਲਕੱਤਾ ਵਿਖੇ ਹੋਈ ਉਦਯੋਗਿਕ ਪ੍ਰਦਰਸ਼ਨੀ ਵਿਖੇ ਵਰਕਸ਼ਾਪ ਦੇ ਉਪਕਰਣਾਂ ਦੀ ਨੁਮਾਇਸ਼ ਲਗਾਈ ਗਈ। ਵਿਗਿਆਨਕ ਉਪਕਰਣਾਂ ਦੀ ਪ੍ਰਦਰਸ਼ਨੀ ਦੇ ਭਾਗ ਦੇ ਜੱਜਾਂ ਦੀ ਕਮੇਟੀ ਦੇ ਇੱਕ ਜੱਜ ਸਨ ਪ੍ਰੋਫੈਸਰ ਚੰਦਰ ਬੋਸ। ਉਸ ਨੇ ਵਰਕਸ਼ਾਪ ਵੱਲੋਂ ਇਸ ਪ੍ਰਦਰਸ਼ਨੀ ਵਿੱਚ ਪਾਏ ਯੋਗਦਾਨ ਦੀ ਵੱਡੀ ਸ਼ਲਾਘਾ ਕੀਤੀ ਅਤੇ ਵਰਕਸ਼ਾਪ ਨੂੰ 'ਸੋਨੇ ਦਾ ਤਮਗਾ' ਇਨਾਮ ਵਜੋਂ ਦਿੱਤਾ।

ਵਿਦਿਆਰਥੀਆਂ ਲਈ ਲੋੜੀਂਦੀਆਂ ਖੁਰਦਬੀਨਾਂ ਅਤੇ ਬਾਇਨੋਕੁਲਰਜ਼ ਦੀ ਵਧ ਰਹੀ ਲੋੜ ਨੂੰ ਮੁੱਖ ਰੱਖਦੇ ਹੋਏ ਪ੍ਰੋਫੈਸਰ ਨੇ ਇਨ੍ਹਾਂ ਯੰਤਰਾਂ ਨੂੰ ਵਰਕਸ਼ਾਪ ਵਿਖੇ ਬਣਾਉਣ ਦਾ ਨਿਰਣਾ ਕਰ ਲਿਆ। ਸੰਨ 1914 ਦੇ ਸ਼ੁਰੂ ਵਿੱਚ ਉਹ ਲੋਨਜ਼ਾਂ ਦੀ ਰਗੜਾਈ ਲਈ ਲੋੜੀਂਦੇ ਸਾਜ਼ੋ-ਸਾਮਾਨ ਦੀ ਖਰੀਦ ਲਈ ਜਰਮਨੀ ਚਲੇ ਗਏ।

ਜਰਮਨੀ ਪਹੁੰਚ ਕੇ ਰੁਚੀ ਰਾਮ ਸਾਹਨੀ ਦੀ ਦਿਲਚਸਪੀ ਨਵੇਂ ਵਿਕਾਸਮਈ ਖੋਜ ਖੇਤਰ - ਰੈਡੀਓਐਕਟਿਵਿਟੀ - ਵਿੱਚ ਖੋਜ ਕਰਨ ਦੀ ਹੋ ਗਈ। ਉਹ ਰੈਡੀਓਲਬਰਗ ਪੁੱਜੇ ਤੇ ਜਲਦੀ ਹੀ ਰੈਡੀਓਐਕਟਿਵਿਟੀ ਦੇ ਖੇਤਰ ਦੇ ਪ੍ਰਮੁੱਖ ਖੋਜਕਾਰ ਡਾ.ਕਾਸੀਮੀਰ ਫਜ਼ਾਨ ਦੀ ਪ੍ਰਯੋਗਸ਼ਾਲਾ ਵਿੱਚ ਕੰਮ ਕਰਨ ਲਈ ਕਾਰਲਸਰੂਹੇ ਪਹੁੰਚ ਗਏ। ਡਾ.ਫਜ਼ਾਨ ਨੇ ਸਿੱਕਾ ਧਾਤ ਦਾ ਸਹੀ ਪਰਮਾਣੂਵੀ ਭਾਰ ਲੱਭਣ ਦੀ ਸਮੱਸਿਆ ਨੂੰ ਹੱਲ ਕੀਤਾ ਸੀ। ਡਾ.ਫਜ਼ਾਨ ਨੇ ਰੁਚੀ ਰਾਮ ਨੂੰ ਬਿਸਮਿਥ ਧਾਤ ਦਾ ਸਹੀ ਪਰਮਾਣੂਵੀ ਭਾਰ ਲੱਭਣ ਦੀ ਸਮੱਸਿਆ ਦਾ ਹੱਲ ਖੋਜਣ ਲਈ ਕਿਹਾ। ਇਸ ਪ੍ਰਯੋਗਸ਼ਾਲਾ ਵਿਖੇ ਰੁਚੀ ਰਾਮ ਨੂੰ ਖੋਜ ਕਰਨ ਲਈ ਸਹੀ ਤੇ ਉਤਸ਼ਾਹਜਨਕ ਮਾਹੌਲ ਪ੍ਰਾਪਤ ਹੋਇਆ। ਬਦਕਿਸਮਤੀ ਨਾਲ, ਇਨ੍ਹਾਂ ਦਿਨਾਂ ਵਿੱਚ ਯੂਰਪ ਵਿਖੇ ਪਹਿਲਾ ਸੰਸਾਰ ਯੁੱਧ ਸ਼ੁਰੂ ਹੋ ਗਿਆ ਤੇ ਰੁਚੀ ਰਾਮ ਨੂੰ ਆਪਣਾ ਖੋਜ ਕਾਰਜ ਵਿੱਚੋਂ ਹੀ ਛੱਡ, ਆਪਣੀ ਜਾਨ ਬਚਾਉਣ ਲਈ ਇੰਗਲੈਂਡ ਭੱਜਣਾ ਪਿਆ।

ਇੰਗਲੈਂਡ ਵਿਖੇ ਰੁਚੀ ਰਾਮ ਨੂੰ ਵਿਸ਼ਵ-ਪ੍ਰਸਿੱਧ ਵਿਗਿਆਨੀ ਲਾਰਡ ਅਰਨੈਸਟ ਰਦਰਫੋਰਡ ਦੀ ਪ੍ਰਯੋਗਸ਼ਾਲਾ ਵਿਖੇ ਕੰਮ ਕਰਨ ਦਾ ਸੁਭਾਗ ਪ੍ਰਾਪਤ ਹੋਇਆ। ਮਾਨਚੈਸਟਰ

ਵਿਖੇ ਸਥਿਤ ਇਸ ਪ੍ਰਯੋਗਸ਼ਾਲਾ ਵਿੱਚ ਉਸਨੇ ਪ੍ਰੋਟੋਨਫੋਰਡ ਨਾਲ ਸਾਂਝੇ ਤੌਰ 'ਤੇ ਦੋ ਖੋਜ-ਪੱਤਰ ਲਿਖੇ। ਇਹ ਖੋਜ-ਪੱਤਰ ਫੋਟੋਰਕਾਫਿਕ ਇਮੇਲਸ਼ਨਾਂ ਵਿੱਚ ਅਲਫਾ ਕਣਾਂ ਦੇ ਖਿੰਡਾਰੇ ਬਾਰੇ ਸਨ। ਜਿਵੇਂ ਹੀ ਪਹਿਲੇ ਸੰਸਾਰ ਯੁੱਧ ਵਿੱਚ ਉਲਝੇ ਇੰਗਲੈਂਡ ਦੀ ਹਾਲਤ ਗੰਭੀਰ ਹੋਣ ਲੱਗੀ ਰੁਚੀ ਰਾਮ ਸਾਹਨੀ ਭਾਰਤ ਪਰਤ ਆਇਆ। ਉਸ ਵੱਲੋਂ ਇੰਗਲੈਂਡ ਤੋਂ ਲਿਆਂਦੀਆਂ ਇਮੇਲਸ਼ਨ ਪਲੇਟਾਂ ਦਾ ਪੈਕਟ, ਯਾਤਰਾ ਦੌਰਾਨ ਹੀ ਟੁੱਟ-ਭੱਜ ਗਿਆ ਜਿਸ ਕਾਰਨ ਰੁਚੀ ਰਾਮ ਲਾਹੌਰ ਆ ਕੇ ਆਪਣਾ ਖੋਜ ਕਾਰਜ ਜਾਰੀ ਨਾ ਰੱਖ ਸਕਿਆ। ਇੰਝ ਇੱਕ ਵਿਲੱਖਣ ਵਿਗਿਆਨਕ ਖੋਜ ਚੱਲਣ ਦਾ ਅੰਤ ਹੋ ਗਿਆ।

ਵਿਦੇਸ਼ ਤੋਂ ਵਾਪਸ ਆ ਕੇ ਰੁਚੀ ਰਾਮ ਪੰਜਾਬ ਦੇ ਰਾਜਨੀਤਿਕ ਤੇ ਸਮਾਜਿਕ ਅੰਦੋਲਨਾਂ ਵਿੱਚ ਰੁੱਝ ਗਿਆ। ਸੰਨ 1918 ਵਿੱਚ ਉਹ ਸਰਕਾਰੀ ਕਾਲਜ, ਲਾਹੌਰ ਦੇ ਰਸਾਇਣ ਵਿਗਿਆਨ ਦੇ ਸੀਨੀਅਰ ਪ੍ਰੋਫੈਸਰ ਵਜੋਂ ਸੇਵਾ-ਮੁਕਤ ਹੋ ਗਏ। ਜਲਦੀ ਹੀ ਉਹ ਬਰਤਾਨਵੀ ਸਾਮਰਾਜ ਦੇ ਵਿਰੁੱਧ ਕਾਂਗਰਸ ਵੱਲੋਂ ਚਲਾਈ ਜਾ ਰਹੀ ਅਜ਼ਾਦੀ ਦੀ ਲੜਾਈ ਵਿੱਚ ਪੂਰੀ ਤਰ੍ਹਾਂ ਜੁਟ ਗਏ। ਸੰਨ 1921 ਵਿੱਚ ਪੰਜਾਬ ਦੇ ਸਿੱਖਾਂ ਨੇ ਅੰਗਰੇਜ਼ਾਂ ਤੋਂ ਆਪਣਾ ਗੁਰਦੁਆਰਾ ਮੁਕਤ ਕਰਵਾਉਣ ਲਈ ਗੁਰੂ ਕਾ ਬਾਗ ਮੋਰਚਾ, ਅੰਮ੍ਰਿਤਸਰ ਵਿਖੇ ਲਗਾਇਆ ਸੀ। ਮਹਾਤਮਾ ਗਾਂਧੀ ਨੇ ਰੁਚੀ ਰਾਮ ਨੂੰ ਇਸ ਮੋਰਚੇ ਵਿਖੇ ਜਾ ਕੇ ਹਾਲਾਤ ਦੇਖਣ ਤੇ ਜਾਨਣ ਦੀ ਡਿਊਟੀ ਸੌਂਪੀ। ਰੁਚੀ ਰਾਮ ਸਿੱਖਾਂ ਦੁਆਰਾ ਆਪਣੇ ਧਾਰਮਿਕ ਸਥਾਨਾਂ ਦੀ ਬਰਤਾਨਵੀ ਸਾਮਰਾਜ ਤੋਂ ਮਕਤੀ ਦੀ ਜੱਦੋ-ਜਹਿਦ ਵਿੱਚ ਇਨ੍ਹਾਂ ਵਧੇਰੇ ਰੁਚਿਤ ਹੋ ਗਿਆ ਕਿ ਉਸ ਨੇ ਇਸ ਜੱਦੋ-ਜਹਿਦ ਦਾ ਅੱਖੀਂ ਡਿੱਠਾ ਹਾਲ 'ਗੁਰਦੁਆਰਾ ਗੰਢਾਰਮ ਮੂਵਮੈਂਟ' ਨਾਮੀ ਕਿਤਾਬ ਦੇ ਰੂਪ ਵਿੱਚ ਲਿਖ ਦਿੱਤਾ।

ਪ੍ਰੋ. ਰੁਚੀ ਰਾਮ ਸਾਹਨੀ 'ਦਾ ਟ੍ਰਿਬਿਊਨ' ਦੇ ਬਾਨੀ ਟਰਸਟੀ ਸਨ। ਉਹ ਦਿਆਲ ਸਿੰਘ ਕਾਲਜ ਅਤੇ ਲਾਇਬਰੇਰੀ, ਜੋ ਕਿ ਲਾਹੌਰ ਵਿਖੇ ਸਥਾਪਤ ਕੀਤੇ ਗਏ, ਦੇ ਵੀ ਬਾਨੀ ਮੈਂਬਰ ਸਨ। ਪ੍ਰੋ. ਰੁਚੀ ਰਾਮ ਸਾਹਨੀ ਦੇ ਪੰਜ ਪੁੱਤਰ ਤੇ ਤਿੰਨ ਧੀਆਂ ਸਨ। ਉਹ ਸਾਰੇ ਹੀ ਉਚ-ਵਿਦਿਆ ਪ੍ਰਾਪਤ ਸਨ। ਆਪ ਦਾ ਇੱਕ ਪੁੱਤਰ ਪ੍ਰੋ.ਬੀਰਬਲ ਸਾਹਨੀ ਲਖਨਊ ਵਿਖੇ ਸਥਿਤ ਬੀਰਬਲ ਸਾਹਨੀ ਇਨਸਟੀਚਿਊਟ ਆਫ ਪੋਲੀਓਬੈਕਟੀਰੀਆ ਬਾਨੀ-ਡਾਇਰੈਕਟਰ ਸੀ। ਆਪ ਦਾ ਇੱਕ ਪੋਤਾ, ਪ੍ਰੋ.ਅਸ਼ੋਕ ਸਾਹਨੀ ਐਫ.ਐਨ.ਏ. ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ ਵਿਖੇ ਭੂ-ਗਰਭ ਵਿਗਿਆਨ ਦਾ ਪ੍ਰੋਫੈਸਰ ਹੈ।

ਪ੍ਰੋ.ਰੁਚੀ ਰਾਮ ਸਾਹਨੀ ਦਾ 3 ਜੂਨ, 1948 ਨੂੰ ਬੰਬਈ ਵਿਖੇ, 87 ਸਾਲ ਦੀ ਉਮਰ ਵਿੱਚ ਦੇਹਾਂਤ ਹੋ ਗਿਆ। ਵਿਗਿਆਨ ਪ੍ਰਸਾਰ ਕਾਰਜਾਂ ਦੇ ਇਸ ਮੋਢੀ ਦੇ ਅਸੀਂ ਹਮੇਸ਼ਾਂ ਦੇਣਦਾਰ ਰਹਾਂਗੇ। ਪ੍ਰੋ.ਰੁਚੀ ਰਾਮ ਸਾਹਨੀ ਦੀਆਂ ਅਣਥੱਕ ਤੇ ਦ੍ਰਿੜ ਕੋਸ਼ਿਸ਼ਾਂ ਸਦਕਾ ਹੀ ਅੱਜ ਅਸੀਂ ਅਜੋਕੇ ਸਮਾਜ ਅੰਦਰ ਨਵੀਂ ਵਿਗਿਆਨਕ ਚੇਤਨਾ ਦਾ ਬੋਲਬਾਲਾ ਦੇਖ ਰਹੇ ਹਾਂ।

ਵਿਚਾਰ ਵਿਸਥਾਰ

Prejudice is the child of ignorance

.....Hazlitt William

ਤੁਅੱਸਬ ਅਗਿਆਨਤਾ ਦਾ ਬੱਚਾ ਹੈ

ਕਿਸੇ ਹੈਜ਼ਲਿਟ ਵਿਲੀਅਮ ਦੇ ਲਿਖੇ ਹੋਏ ਉਪਰੋਕਤ ਚਾਰ ਕੁ ਸ਼ਬਦ ਇੱਕ ਮਹੱਤਵਪੂਰਨ ਸਚਾਈ ਨੂੰ ਬਿਆਨ ਕਰਦੇ ਹਨ। ਇਸ ਛੋਟੇ ਜਿਹੇ ਫਿਕਰੇ ਦੇ ਅਰਥਾਂ ਨੂੰ ਕੁਝ ਵਿਸਥਾਰ ਵਿੱਚ ਜਾਨਣ ਸਮਝਣ ਦੀ ਲੋੜ ਹੈ ਕਿਉਂਕਿ ਤੁਅੱਸਬ ਭਰੀ ਸੋਚ ਨਾਲ ਸਾਡਾ ਅਕਸਰ ਹੀ ਵਾਹ ਪੈਦਾ ਰਹਿੰਦਾ ਹੈ। ਵੈਸੇ ਮੇਰੇ ਖਿਆਲ ਵਿੱਚ ਅਗਿਆਨਤਾ ਦੀ ਬਜਾਏ ਤੁਅੱਸਬ ਥੋੜ੍ਹੇ ਗਿਆਨ ਜਾਂ ਇੱਕ ਪਾਸੜ ਗਿਆਨ ਵਿੱਚੋਂ ਪੈਦਾ ਹੁੰਦਾ ਹੈ। ਜਦ ਅਸੀਂ ਕਿਸੇ ਚੀਜ਼ ਨੂੰ ਪੂਰੀ ਤਰ੍ਹਾਂ ਜਾਣ ਲੈਂਦੇ ਹਾਂ ਅਤੇ ਫਿਰ ਉਸਦੇ ਹੱਕ ਜਾਂ ਵਿਰੋਧ ਵਿੱਚ ਖੜਦੇ ਹਾਂ ਤਾਂ ਅਸੀਂ ਉਸਦੇ ਪ੍ਰਤੀ ਤੁਅੱਸਬੀ ਨਹੀਂ ਹੁੰਦੇ, ਉਸਦੇ ਵਿਰੋਧੀ ਹੋ ਸਕਦੇ ਹਾਂ। **ਤੁਅੱਸਬ ਦਾ ਅਰਥ ਹੈ ਕਿਸੇ ਵਿਅਕਤੀ, ਵਸਤੂ, ਵਿਚਾਰ ਜਾਂ ਵਰਤਾਰੇ ਪ੍ਰਤੀ ਤਰਕ ਜਾਂ ਦਲੀਲ ਤੋਂ ਬਗੈਰ ਹੀ ਮਾੜਾ ਨਜ਼ਰੀਆ ਰੱਖਣਾ।** ਤੁਅੱਸਬ ਅਧੀਨ ਸੰਤੁਲਿਤ ਪਹੁੰਚ ਅਪਨਾਉਣ ਦੀ ਥਾਂ ਇੱਕਪਾਸੜ ਮੁਲਾਂਕਣ ਕੀਤਾ ਜਾਂਦਾ ਹੈ ਅਤੇ ਉਹ ਵੀ ਨਾਂਹਪੱਖੀ। ਸਪਸ਼ਟ ਹੈ ਕਿ ਤੁਅੱਸਬੀ ਸੋਚ ਦਾ ਤਰਕਸ਼ੀਲ ਪਹੁੰਚ ਨਾਲ ਸਿੱਧਾ ਵਿਰੋਧ ਹੈ ਕਿਉਂਕਿ ਤਰਕਸ਼ੀਲਤਾ ਮੰਗ ਕਰਦੀ ਹੈ ਕਿਸੇ ਵੀ ਚੀਜ਼ ਬਾਰੇ ਫੈਸਲਾ ਪੂਰੀ ਪਰਖ ਪੜਤਾਲ ਉਪਰੰਤ ਹੀ ਕੀਤਾ ਜਾਵੇ ਨਾ ਕਿ ਕੁਝ ਸੁਣੀਆਂ ਸੁਣਾਈਆਂ ਜਾਂ ਘੜੀਆਂ ਘੜਾਈਆਂ ਗੱਲਾਂ ਦੇ ਆਧਾਰ ਤੇ ਰਾਏ ਬਣਾ ਲਈ ਜਾਵੇ। ਇਸੇ ਪ੍ਰਸੰਗ ਵਿੱਚ ਸਿਡਨੀ ਆਧਾਰ ਤੇ ਰਾਏ ਬਣਾ ਲਈ ਜਾਵੇ। ਇਸੇ ਪ੍ਰਸੰਗ ਵਿੱਚ ਸਿਡਨੀ ਸਮਿੱਥ ਦੀ ਟਿੱਪਣੀ ਜ਼ਿਕਰਯੋਗ ਹੈ, ਉਸ ਅਨੁਸਾਰ - ਕਿਸੇ ਵਿਅਕਤੀ ਵਿੱਚੋਂ ਤੁਅੱਸਬ ਨੂੰ ਤਰਕ ਨਾਲ ਕੱਢਣ ਦੀ ਕੋਸ਼ਿਸ਼ ਨਾ ਕਰੋ, ਉਸਦੇ ਤੁਅੱਸਬ ਪਿੱਛੇ ਕੋਈ ਤਰਕ ਨਹੀਂ ਸੀ ਇਸ ਲਈ ਕੋਈ ਤਰਕ ਉਸਨੂੰ (ਭਾਵ ਤੁਅੱਸਬ ਨੂੰ) ਦੂਰ ਨਹੀਂ ਕਰ ਸਕਦਾ। (Never try to reason the prejudice out of a man. It was not reasoned into him, and cannot be reasoned out.) ਉਸ ਇਹ ਟਿੱਪਣੀ ਪੂਰੀ ਤਰ੍ਹਾਂ ਠੀਕ ਨਹੀਂ ਹੈ ਕਿਉਂਕਿ ਭਾਵੇਂ ਤੁਅੱਸਬ ਪਿੱਛੇ ਕੋਈ ਤਰਕ ਨਹੀਂ ਹੁੰਦਾ ਪਰ ਜੇ ਵਿਅਕਤੀ ਦੇ ਸੋਚਣ ਵੰਗ ਵਿੱਚ ਤਰਕ ਪ੍ਰਵੇਸ਼ ਕਰ ਜਾਵੇ ਤਾਂ ਤੁਅੱਸਬ ਆਪਣੇ ਆਪ ਦੂਰ ਭੱਜ ਜਾਵੇਗਾ, ਫਿਰ ਵੀ ਇਹ ਟਿੱਪਣੀ ਤਰਕ ਅਤੇ ਤੁਅੱਸਬ ਦੇ ਵਿਰੋਧ ਨੂੰ ਜ਼ੋਰਦਾਰ ਢੰਗ ਨਾਲ ਪੇਸ਼ ਕਰਦੀ ਹੈ।

ਇਹ ਤੁਅੱਸਬੀ ਸੋਚ ਹੀ ਹੈ ਜੋ ਫਿਰਕੂ ਦੰਗੇ ਕਰਵਾਉਂਦੀ ਹੈ, ਦੋਸਾ ਵਿਚਕਾਰ ਲੜਾਈਆਂ ਕਰਵਾਉਂਦੀ ਹੈ, ਲੱਖਾਂ ਲੋਕਾਂ ਨੂੰ ਕਤਲ ਕਰਵਾਉਂਦੀ ਹੈ। ਤੁਅੱਸਬੀ ਸੋਚ ਵਾਲੇ ਵਿਅਕਤੀ ਸਮਝਦੇ

ਹਨ ਕਿ ਉਨ੍ਹਾਂ ਦੇ ਜੀਵਨ ਮੁੱਲ ਸਭ ਤੋਂ ਵਧੀਆ ਹਨ, ਉਨ੍ਹਾਂ ਦੀਆਂ ਸਭਿਆਚਾਰਕ ਕਦਰਾਂ ਕੀਮਤਾਂ ਸਭ ਤੋਂ ਵਧੀਆ ਹਨ, ਉਨ੍ਹਾਂ ਦੇ ਵਿਚਾਰ ਸਭ ਤੋਂ ਵਧੀਆ ਹਨ ਜਦ ਕਿ ਬਾਕੀ ਸਭ ਦੇ ਜੀਵਨ ਪ੍ਰਤੀ ਦ੍ਰਿਸ਼ਟੀਕੋਣ, ਵਿਚਾਰ, ਸਭਿਆਚਾਰਕ ਕਦਰਾਂ ਕੀਮਤਾਂ ਬਹੁਤ ਘਟੀਆ ਹਨ। ਇਹ ਗੱਲ ਜਦ ਧਰਮ ਨਾਲ ਜੁੜ ਜਾਂਦੀ ਹੈ ਤਾਂ ਬਹੁਤ ਹੀ ਭਿਆਨਕ ਸਿੱਟੇ ਨਿਕਲਦੇ ਹਨ ਅਤੇ ਇਹ ਗੱਲ ਅਕਸਰ ਹੀ ਧਰਮ ਨਾਲ ਜੁੜ ਜਾਂਦੀ ਹੈ ਕਿਉਂਕਿ ਹਰ ਧਰਮ ਦੇ ਪੈਰੋਕਾਰਾਂ ਵਿੱਚ ਇਹ ਗੱਲ ਸਮਾਈ ਹੁੰਦੀ ਹੈ ਕਿ ਕੇਵਲ ਉਨ੍ਹਾਂ ਦੇ ਧਰਮ ਵਿੱਚ ਦੱਸੀਆਂ ਗੱਲਾਂ ਹੀ ਠੀਕ ਹਨ ਬਾਕੀ ਤਾਂ ਸਭ ਨਰਕਾਂ ਦੇ ਅਧਿਕਾਰੀ ਹੀ ਹਨ।

ਤੁਅੱਸਬ ਜ਼ਰੂਰੀ ਨਹੀਂ ਕਿ ਵੱਖਰੇ ਵਿਚਾਰਾਂ ਪ੍ਰਤੀ ਜਾਂ ਆਪਣੇ ਤੋਂ ਵੱਖਰੇ ਫਿਰਕਿਆਂ ਜਾਂ ਵੱਖਰੀਆਂ ਸੰਸਥਾਵਾਂ ਦੇ ਮੈਂਬਰਾਂ ਪ੍ਰਤੀ ਹੀ ਹੋਣ, ਤੁਅੱਸਬ ਆਪਣੇ ਨਾਲ ਕੰਮ ਕਰਦੇ ਸਾਥੀਆਂ ਪ੍ਰਤੀ ਵੀ ਹੋ ਸਕਦੇ ਹਨ। ਕਿਸੇ ਦੇ ਕੰਮ ਕਰਨ ਦੇ ਢੰਗ ਤੇ ਕਿੰਤੂ ਹੋ ਸਕਦੇ ਹਨ ਜਾਂ ਕਿਸੇ ਵੱਲੋਂ ਸਮੱਸਿਆ ਨੂੰ ਹੱਲ ਕਰਨ ਲਈ ਅਪਣਾਈ ਪਹੁੰਚ ਨਾਲ ਅਸਹਿਮਤੀ ਹੋ ਸਕਦੀ ਹੈ ਪਰ ਜੇ ਇਹ 'ਕੁਝ ਵਿਸ਼ੇਸ਼ ਮਸਲਿਆਂ' ਪ੍ਰਤੀ ਵਿਰੋਧੀ ਰਾਏ ਤੋਂ ਵਧਕੇ ਆਮ ਰੂਪ ਵਿੱਚ ਹੀ ਵਿਅਕਤੀ ਦੇ ਵਿਰੋਧ ਵਿੱਚ ਵੱਟ ਜਾਂਦੀ ਹੈ ਤਾਂ ਇਸਨੂੰ ਤੁਅੱਸਬ ਕਿਹਾ ਜਾਵੇਗਾ। ਇਸ ਹਾਲਤ ਵਿੱਚ ਉਨ੍ਹਾਂ ਦੀ ਠੀਕ ਗੱਲਾਂ ਵਿੱਚ ਵੀ ਨੁਕਸ ਫਰਕ ਲੱਭੇ ਜਾਂਦੇ ਹਨ।

ਕਿਸੇ ਵੀ ਵਿਅਕਤੀ ਜਾਂ ਵਰਤਾਰੇ ਪ੍ਰਤੀ ਤਰਕਸ਼ੀਲ ਅਤੇ ਸੰਤੁਲਿਤ ਪਹੁੰਚ ਅਪਨਾਉਣ ਲਈ ਸਾਨੂੰ ਉਸ ਬਾਰੇ ਪੂਰਾ ਗਿਆਨ ਹਾਸਲ ਕਰਨਾ ਪੈਂਦਾ ਹੈ। ਇਸੇ ਕਰਕੇ ਤਰਕਸ਼ੀਲ ਪਹੁੰਚ ਅਪਨਾਉਣੀ ਔਖੀ ਹੈ ਜਦ ਕਿ ਤੁਅੱਸਬੀ ਸੋਚ ਦਾ ਸ਼ਿਕਾਰ ਬਹੁਤ ਸੌਖਿਆ ਹੋਇਆ ਜਾਂਦਾ ਹੈ ਅਤੇ ਇੱਕ ਵਾਰ ਤੁਅੱਸਬ ਦਾ ਸ਼ਿਕਾਰ ਹੋਇਆ ਵਿਅਕਤੀ ਅਕਸਰ ਆਪਣੇ ਤੁਅੱਸਬ ਜਲਦੀ ਛਡਦਾ ਵੀ ਨਹੀਂ। ਉਹ ਆਪਣੀ ਤੁਅੱਸਬੀ ਰਾਏ ਨੂੰ ਹੀ ਠੀਕ ਠਹਿਰਾਉਣ ਦੀ ਕੋਸ਼ਿਸ਼ ਕਰਦਾ ਰਹੇਗਾ ਚਾਹੇ ਉਸ ਦੀਆਂ ਦਲੀਲਾਂ ਵਿੱਚ ਕੋਈ ਵੀ ਦਮ ਨਾ ਹੋਵੇ। ਇਸ ਸਬੰਧੀ ਲਾਰਡ ਜੈਫਰੀ ਨੇ ਇੱਕ ਬੜੀ ਦਿਲਚਸਪ ਟਿੱਪਣੀ ਦਿੱਤੀ ਹੈ - 'ਤੁਅੱਸਬਾਂ ਤੋਂ ਬਚੋ। ਇਹ ਭੂਹਿਆਂ ਵਰਗੇ ਹਨ ਅਤੇ ਆਦਮੀ ਦਾ ਮਨ ਪਿੱਜੇ ਵਰਗਾ; ਇਹ ਅੰਦਰ ਤਾਂ ਆਸਾਨੀ ਨਾਲ ਆ ਜਾਂਦੇ ਹਨ ਪਰ ਇਹਨਾਂ ਦਾ ਬਾਹਰ ਨਿਕਲਣਾ ਮੁਸ਼ਕਿਲ ਹੁੰਦਾ ਹੈ।'

ਇਹ ਮੈਗਜ਼ੀਨ ਡਾਇਰੈਕਟਰ, ਸਿੱਖਿਆ ਵਿਭਾਗ, ਪੰਜਾਬ, ਚੰਡੀਗੜ੍ਹ ਦੇ ਹੁਕਮ ਨੰ. 4-93 ਐਡੀਟਰ, ਪੰਜਾਬ, ਚੰਡੀਗੜ੍ਹ, ਦੇ 17.1.94 ਅਧੀਨ ਰਾਜ ਦੀਆਂ ਸਾਰੀਆਂ ਵਿਦਿਅਕ ਸੰਸਥਾਵਾਂ ਲਈ ਪ੍ਰਵਾਨ ਹੈ।



ਖਬਰ ਹੈ ਕਿ...

## ਮੱਧ ਪ੍ਰਦੇਸ਼ ਵਿੱਚ ਔਰਤ ਸਤੀ ਹੋਈ

ਭੁਪਾਲ, ਅਗਸਤ 6:

ਦਿਲ ਹਿਲਾ ਦੇਣ ਵਾਲੀ ਘਟਨਾ ਵਿੱਚ, ਇੱਕ 65 ਸਾਲਾ ਔਰਤ, ਆਪਣੇ ਮਰਹੂਮ ਪਤੀ ਦੀ ਚਿਖਾ ਵਿੱਚ ਬੈਠ ਗਈ ਅਤੇ ਬਾਅਦ ਵਿੱਚ ਮੱਧਪ੍ਰਦੇਸ਼ ਦੇ ਖੰਨਾ ਜ਼ਿਲੇ ਵਿੱਚ, ਜ਼ਖਮਾਂ ਦੀ ਤਾਬ ਨਾ ਝਲਦੀ ਹੋਈ, ਹਸਪਤਾਲ ਵਿੱਚ ਮਰ ਗਈ। ਪੁਲਿਸ ਦੇ ਦੱਸਣ ਅਨੁਸਾਰ, ਮਾਲੂ ਨਾਂ ਦੇ ਆਦਮੀ ਦੀ ਵਿਧਵਾ ਕੁਟ ਬਾਈ, ਦੋ ਪੁਲਿਸ ਕਰਮੀਆਂ ਦੀ ਹਾਜ਼ਰੀ 'ਚ ਚਿਖਾ 'ਚ ਸਤੀ ਹੋਣ ਲਈ ਗਈ ਤੇ ਜਿਸਨੂੰ ਰੋਕਣ ਦੀ ਕੋਸ਼ਿਸ਼ ਹੋਈ। ਪ੍ਰੰਤੂ ਪਿੰਡ ਵਾਲਿਆਂ ਨੇ ਪਥਰਾਓਂ ਕਰਨਾ ਸ਼ੁਰੂ ਕਰ ਦਿੱਤਾ। ਕੁਟ ਬਾਈ ਦੇ ਦੋ ਰੁਆਨ ਪੁੱਤਾਂ ਨੇ ਉਸ ਨੂੰ ਬਚਾਉਣ ਦੀ ਕੋਸ਼ਿਸ਼ ਨਹੀਂ ਕੀਤੀ, ਪੁਲਿਸ ਨੇ ਦੱਸਿਆ।

(ਪੀ.ਟੀ.ਆਈ.ਅੰਗਰੇਜ਼ੀ ਟ੍ਰਿਬਿਊਨ)

## ਜੱਜ ਦੇ ਖਿਲਾਫ ਵਾਰੰਟ ਜਾਰੀ ਹੋਏ

ਹਿਸਾਰ, ਅਗਸਤ 6: ਅਤੀਰਿਕਤ ਹੀਫ ਜੁਡੀਸ਼ਲ ਮੈਜਿਸਟਰੇਟ ਜੈ ਟਿਵਾਟੀਆ ਨੇ ਮਲਕੀਤ ਸਿੰਘ ਵਿਰਦੀ ਐਡੀਸ਼ਨਲ ਸੈਸ਼ਨ ਜੱਜ, ਜਲੰਧਰ ਅਤੇ ਉਸ ਦੀ ਪਤਨੀ ਦੀਪਇੰਦਰ ਦੇ ਨਾ-ਕਾਬਲੇ ਜ਼ਮਾਨਤ ਵਾਰੰਟ ਜਾਰੀ ਕੀਤੇ ਹਨ। ਅਦਾਲਤ ਨੇ ਉਨ੍ਹਾਂ ਨੂੰ 5 ਸਤੰਬਰ ਦੇ ਦਿਨ ਪੇਸ਼ ਹੋਣ ਲਈ ਕਿਹਾ ਹੈ। ਇਸ ਤੋਂ ਪਹਿਲਾਂ ਵਿਰਦੀ, ਉਸ ਦੀ ਪਤਨੀ ਅਤੇ ਮੋਹਨ ਲਾਲ ਅਤੇ ਕੈਲਾਸ਼ੋ ਦੇਵੀ ਦੇ ਨਾਮ ਅਦਾਲਤ ਨੇ ਸੰਮਨ ਜਾਰੀ ਕੀਤੇ ਸਨ।

ਬਲਰਾਜ ਸਿੰਘ ਅਤੇ ਉਸ ਦੀ ਪਤਨੀ ਸੁਨੀਤਾ ਨੇ ਆਪਣੀ ਸ਼ਿਕਾਇਤ ਵਿੱਚ ਦੋਸ਼ ਲਾਇਆ ਕਿ ਤਾਂਤਰਿਕ ਪ੍ਰੇਮ ਦਾਸ ਉਸਦੇ ਭਰਾ ਨੇ ਜਗਦੀਸ਼ ਅਤੇ ਤਿੰਨ ਸਹਿ-ਦੋਸ਼ੀਆਂ ਨੇ ਛੇ ਸਾਲ ਪਹਿਲਾਂ ਉਨ੍ਹਾਂ ਦਾ ਇੱਕ ਮਹੀਨੇ ਦਾ ਬੱਚਾ ਇੱਕ ਬੇ-ਔਲਾਦ ਜੇੜੇ ਨੂੰ ਵੇਚ ਦਿੱਤਾ ਸੀ। ਸ਼ਿਕਾਇਤ-ਕਰਤਾ ਅਨੁਸਾਰ ਤਾਂਤਰਿਕ ਨੇ ਇਹ ਕਹਿਕੇ ਉਨ੍ਹਾਂ ਤੋਂ ਬੱਚਾ ਲੈ ਲਿਆ ਕਿ ਬੱਚਾ ਨਹਿਸ਼ ਹੈ ਤੇ ਪਰਿਵਾਰ ਲਈ ਹਾਨੀਕਾਰਕ ਹੈ। ਪੁਲਿਸ ਨੇ ਤਾਂਤਰਿਕ ਦੇ ਭਰਾ ਅਤੇ ਸਹਿ-ਦੋਸ਼ੀ ਦਿਨੇਸ਼ ਨੂੰ ਗ੍ਰਿਫਤਾਰ ਕਰ ਲਿਆ ਹੈ ਜਿਨ੍ਹਾਂ ਨੇ ਪੁੱਛਗਿੱਛ ਦੌਰਾਨ ਦੱਸਿਆ ਕਿ ਬੱਚਾ ਵਿਰਦੀ ਅਤੇ ਉਸ ਦੀ ਪਤਨੀ ਨੂੰ ਦੇ ਦਿੱਤਾ ਹੈ। ਇਸ ਉਪਰੰਤ ਵਿਰਦੀ ਨੇ ਅਦਾਲਤ ਵਿੱਚ ਅਗਾਊਂ ਜਮਾਨਤ ਦੀ ਅਰਜ਼ੀ ਦਾਇਰ ਕਰ ਦਿੱਤੀ ਹੈ ਅਤੇ ਉਸਦੀ ਪਤਨੀ ਨੇ ਹਾਈਕੋਰਟ ਵਿੱਚ ਅਰਜ਼ੀ ਪਾਈ ਕਿ ਪੁਲਿਸ ਬੱਚੇ ਨੂੰ ਕਬਜ਼ੇ ਵਿੱਚ ਨਾ ਲਵੇ। ਉਸਨੇ ਕਿਹੀ ਕਿ ਬੱਚੇ ਨੂੰ ਉਸਨੇ ਜਨਮ ਦਿੱਤਾ ਹੈ ਅਤੇ ਉਹ ਡੀ.ਐਨ.ਏ. ਦਾ ਟੈਸਟ ਕਰਵਾਉਣ ਲਈ ਤਿਆਰ ਹੈ। ਹਾਈਕੋਰਟ ਨੇ ਟੈਸਟ ਲਈ 6 ਅਗਸਤ ਦਿਨ ਤਹਿ ਕੀਤਾ। ਡੀ.ਐਨ.ਏ. ਟੈਸਟ ਤੋਂ ਬਲਰਾਜ ਸਿੰਘ ਦਾ ਹੱਕ ਪ੍ਰਮਾਣਿਤ ਹੋਇਆ ਹੈ। ਪਰ ਧਿਰਾਂ ਨੇ ਸਮਝੌਤਾ ਕਰ ਲਿਆ ਹੈ ਅਤੇ ਜਸਮੇਲ ਸਿੰਘ ਨੇ

ਹਲਵੀਆ ਬਿਆਨ ਦੇ ਕੇ ਮੁਕੱਦਮਾ ਵਾਪਿਸ ਲੈ ਲਿਆ ਹੈ। ਇਸ ਦਾ ਪੁਲਿਸ ਵੱਲੋਂ ਵਿਰੋਧ ਹੋਇਆ ਤੇ ਕੋਰਟ ਨੇ ਵਾਰੰਟ ਜਾਰੀ ਕਰ ਦਿੱਤਾ।

(ਅੰਗਰੇਜ਼ੀ ਟ੍ਰਿਬਿਊਨ... ਪੇਸ਼ਕਸ਼ ਸੁਰਿੰਦਰ, ਰਾਮਪੁਰਾ)  
ਮਾਤਾ ਨੂੰ ਖੁਸ਼ ਕਰਨ ਲਈ ਮੰਤਰੀ ਦੀ ਹਾਜ਼ਰੀ ਵਿੱਚ 105 ਬੱਚੇ ਜ਼ਮੀਨ 'ਚ ਦੱਬਕੇ ਰੱਖੇ  
ਮਦਰਈ: (22 ਅਗਸਤ, 2002)

ਅੰਧਵਿਸ਼ਵਾਸੀ ਪੇਂਡੂਆਂ ਨੇ ਪੇਰੀਆਰ ਪਿੰਡ ਵਿੱਚ 105 ਬੱਚਿਆਂ ਨੂੰ ਲਗਭਗ ਇੱਕ ਮਿੰਟ ਤੱਕ ਦੱਬਕੇ ਰੱਖਿਆ। ਜਦ ਉਨ੍ਹਾਂ ਨੂੰ ਬਾਹਰ ਕੱਢਿਆ ਗਿਆ ਤਾਂ ਜ਼ਿਆਦਾ ਬੱਚਿਆਂ ਦੀ ਹਾਲਤ ਚਿੰਤਾਜਨਕ ਸੀ। ਦੇਵੀ ਨੂੰ ਖੁਸ਼ ਕਰਨ ਲਈ ਇਸ ਇਸ ਸਮਾਰੋਹ ਵਿੱਚ ਤਾਮਿਲਨਾਡੂ ਦੇ ਸ਼ਹਿਰੀ ਵਿਕਾਸ ਮੰਤਰੀ ਸੀ.ਦੁਰਈਰਾਜ ਵੀ ਹਾਜ਼ਰ ਸਨ। ਮੁੱਖ ਮੰਤਰੀ ਜੈ ਲਲਿਤਾ ਨੇ ਇਸ ਘਟਨਾ ਤੋਂ ਕੋਈ ਵੀ ਟਿੱਪਣੀ ਕਰਨ ਤੋਂ ਇਨਕਾਰ ਕੀਤਾ ਹੈ। ਪਿੰਡ ਵਾਸੀਆਂ ਦਾ ਕਹਿਣਾ ਹੈ ਕਿ ਉਨ੍ਹਾਂ ਦੇ ਪਿੰਡ ਵਿੱਚ ਇਹ ਪਰੰਪਰਾ ਸਦੀਆਂ ਤੋਂ ਚਲੀ ਆ ਰਹੀ ਹੈ। ਇਹ ਮਨੋਤ ਹੈ ਕਿ ਜਿਹੜੇ ਲੋਕ ਆਪਣੇ ਬੱਚੇ ਨੂੰ ਮੁੱਥੂਕੁਜੀ ਮਰੀਅਮ ਦੇ ਸਾਹਮਣੇ ਪੂਜਾ-ਅਰਚਨਾ ਕਰਕੇ ਇੱਕ ਮਿੰਟ ਲਈ ਦਫਨ ਕਰਦੇ ਹਨ, ਤਾਂ ਉਨ੍ਹਾਂ ਦੀ ਗਰੀਬੀ ਦੂਰ ਹੋ ਜਾਂਦੀ ਹੈ। ਬੁੱਧਵਾਰ ਨੂੰ 105 ਬੱਚਿਆਂ ਨੂੰ ਪੀਲੇ ਕੱਪੜੇ ਵਿੱਚ ਲਪੇਟ ਕੇ ਇੱਕ ਮਿੰਟ ਲਈ ਮਿੱਟੀ 'ਚ ਦਬਾ ਦਿੱਤਾ ਗਿਆ।

(ਪੰਨਵਾਦ ਸਹਿਤ ਅਮਰ ਉਜਾਲਾ)

## ਹਾਦਸੇ ਵਿੱਚ ਸੱਚਾ ਸੌਦਾ ਦੇ 9 ਸ਼ਰਧਾਲੂ ਹਲਾਕ, 38 ਜ਼ਖਮੀ

ਕਾਲਾਂਵਾਲੀ (ਸਿਰਸਾ): 31 ਜੁਲਾਈ (ਭੁਪਿੰਦਰ ਸਿੰਘ ਪੰਨੀਵਾਲੀਆ): ਸਿਰਸਾ ਦੇ ਲਾਗੇ ਪਿੰਡ ਮੇਜੂ ਖੇੜਾ ਨੇੜੇ ਰਾਸ਼ਟਰੀ ਰਾਜ ਮਾਰਗ ਨੰਬਰ 10 'ਤੇ ਅੱਜ ਤੜਕਸਾਰ ਦੇ ਟਰੱਕਾਂ ਵਿੱਚ ਹੋਈ ਜ਼ਬਰਦਸਤ ਟੱਕਰ ਵਿੱਚ ਡੇਰਾ ਸੱਚਾ ਸੌਦਾ ਸਿਰਸਾ ਦੇ 9 ਸ਼ਰਧਾਲੂ ਮਾਰੇ ਗਏ ਜਦਕਿ 38 ਹੋਰ ਫੱਟੜ ਹੋ ਗਏ। ਗੰਭੀਰ ਰੂਪ ਵਿੱਚ ਫੱਟੜ ਪੰਜ ਵਿਅਕਤੀਆਂ ਨੂੰ ਬਾਹਰਲੇ ਹਸਪਤਾਲਾਂ ਵਿੱਚ ਰੈਫਰ ਕਰ ਦਿੱਤਾ ਹੈ।

ਪ੍ਰਾਪਤ ਜਾਣਕਾਰੀ ਅਨੁਸਾਰ ਸਿਰਸਾ ਦੇ ਡੇਰਾ ਸੱਚਾ ਸੌਦਾ ਵਿਖੇ ਕਾਰਸੇਵਾ ਕਰਨ ਆਏ ਪੰਜਾਬ ਦੇ ਸੰਗਰੂਰ ਜ਼ਿਲੇ ਦੇ ਪਾਤੜਾਂ ਬਲਾਕ ਦੇ ਸ਼ਰਧਾਲੂ ਸੁਭਾ ਸਾਢੇ ਤਿੰਨ ਵਜੇ ਦੇ ਕਰੀਬ ਸਿਰਸਾ ਤੋਂ ਵਾਪਸ ਪਾਤੜਾਂ ਵੱਲ ਜਾ ਰਹੇ ਸਨ ਕਿ ਉਨ੍ਹਾਂ ਦਾ ਟਰੱਕ (ਨੰਬਰ ਐਚ.ਆਰ.ਜੇ.-8391) ਜਦੋਂ ਸਿਰਸਾ ਤੋਂ ਲਗਪਗ 10 ਕਿਲੋਮੀਟਰ ਦੂਰ ਪਿੰਡ ਮੇਜੂ ਖੇੜਾ ਲਾਗੇ ਪੁੱਜਾ ਤਾਂ ਸਾਹਮਣੇ ਤੋਂ ਆ ਰਹੇ ਇੱਕ ਹੋਰ ਟਰੱਕ (ਨੰਬਰ ਐਚ.ਆਰ.-08-6675) ਨਾਲ ਉਸ ਦੀ ਟੱਕਰ ਹੋ ਗਈ। ਟਰੱਕ ਐਨੀ ਭਿਆਨਕ ਸੀ ਕਿ ਇਸ ਹਾਦਸੇ ਵਿੱਚ 9 ਵਿਅਕਤੀ ਮੌਕੇ 'ਤੇ ਹੀ ਹਲਾਕ ਹੋ ਗਏ ਜਦ ਕਿ 38 ਹੋਰ ਗੰਭੀਰ ਰੂਪ ਵਿੱਚ ਫੱਟੜ ਹੋ ਗਏ।

## ਖੋਜ ਖਬਰ:

ਬ੍ਰਹਿਮੰਡ 13 ਬਿਲੀਅਨ ਸਾਲ ਪੁਰਾਣਾ ਹੈ


ਇੱਕ ਕੋਰੀਅਨ ਤਾਰਾ ਵਿਗਿਆਨੀਆਂ ਅਨੁਸਾਰ ਸਾਡਾ ਬ੍ਰਹਿਮੰਡ, ਪਹਿਲਾਂ ਦੀ ਧਾਰਨਾ ਨਾਲੋਂ ਇੱਕ ਬਿਲੀਅਨ ਸਾਲ, ਭਾਵ 13 ਬਿਲੀਅਨ ਸਾਲ ਪੁਰਾਣਾ ਹੈ। ਉਨ੍ਹਾਂ ਅਨੁਸਾਰ ਤਾਰਿਆਂ ਦੇ ਝੁੰਡ, ਜਿਨ੍ਹਾਂ ਨੂੰ ਬਹੁਤ ਹੀ ਪੁਰਾਣਾ ਤਾਰਾ-ਪ੍ਰਬੰਧ ਵਜੋਂ ਆਧਾਰ ਬਣਾਕੇ ਬ੍ਰਹਿਮੰਡ ਦੀ ਉਮਰ ਦਾ ਅੰਦਾਜ਼ਾ ਲਾਇਆ ਜਾਂਦਾ ਰਿਹਾ ਹੈ, ਅਸਲ ਵਿੱਚ ਅਸਾਡੀ ਆਕਾਸ਼ ਗੰਗਾ ਵਿੱਚ ਬਿੱਚ ਕੇ ਲਿਆਂਦੇ ਗਏ ਹਨ। ਇਸ ਦਾ ਅਰਥ ਹੈ ਕਿ ਸਾਨੂੰ ਸਾਡੀ ਆਕਾਸ਼ ਗੰਗਾ ਦੀ ਉਮਰ ਨੂੰ ਜਾਨਣ ਦੀ ਲੋੜ ਹੈ। ਇਸ 'ਚੋਂ ਇਹ ਸਿਧਾਂਤ ਨੂੰ ਬਲ ਮਿਲਦਾ ਹੈ ਕਿ ਆਕਾਸ਼ ਗੰਗਾ ਤਾਰਿਆਂ ਦੇ ਝੁੰਡਾਂ ਦੇ ਰਲੇ ਵੇਂ ਤੇ ਬਿੱਚਕੇ ਨਾਲ ਲਿਆਉਣ ਦੀ ਪ੍ਰੀਕ੍ਰਿਆ ਰਾਹੀਂ ਵਿਕਸਤ ਹੋਈ ਹੈ। ਇਹ ਸਿਧਾਂਤ ਦੀ ਵਜਾਹਤ 'ਨਿਊ ਸਇੰਟਿਫਿਕ' ਨਾਮ ਦੇ ਰਸਾਲੇ 'ਚ ਛਪੇ ਲੇਖ 'ਚ ਜੂਕ ਸ਼ਕਜਿੰਨ ਨਾਮ ਦੇ ਤਾਰਾ ਵਿਗਿਆਨੀ ਨੇ ਕੀਤੀ ਹੈ। ਇਸ ਰਸਾਲੇ ਮੁਤਾਬਿਕ ਆਕਾਸ਼ ਗੰਗਾ ਦੇ ਬਣਨ ਤੇ ਵਿਕਸਤ ਹੋਣ ਦੇ ਵਰਤਾਰੇ ਬਾਰੇ ਹੁਣ ਤੱਕ ਲੰਮੇ ਸਮੇਂ ਤੋਂ ਮੰਨੇ ਜਾਂਦੇ ਵਿਚਾਰਾਂ ਨੂੰ ਝੰਜੋੜਾ ਆਇਆ ਹੈ। ਆਕਾਸ਼ ਗੰਗਾ 150 ਦੇ ਲਗਭਗ ਤਾਰਿਆਂ ਦੇ ਸੰਘਣੇ ਝੁੰਡਾਂ ਨਾਲ ਬਣੀ ਹੈ। ਜਿਨ੍ਹਾਂ ਨੂੰ ਤਾਰਾ ਵਿਗਿਆਨੀ 'Astronomical fossils' ਵਜੋਂ ਅਧਿਐਨ ਕਰ ਰਹੇ ਹਨ ਤਾਂ ਜੋ ਅਤੀਤ ਵਿੱਚ ਝਾਕਿਆ ਜਾ ਸਕੇ। ਹੁਣ ਦੀ ਖੋਜ ਤੋਂ ਪਤਾ ਲੱਗਿਆ ਹੈ ਕਿ ਅਸੀਂ ਗਲਤ ਅਵਿਸ਼ੇਸ਼ਾਂ ਦੀ ਛਾਣਬੀਣ ਕਰਦੇ ਰਹੇ ਹਾਂ। ਇਹ ਅਵਿਸ਼ੇਸ਼ ਗੁਆਂਢੀ ਆਕਾਸ਼ ਗੰਗਾ, ਜਿਸ ਨੂੰ ਵੱਡੀ Magallanic Cloud ਵਜੋਂ ਜਾਣਿਆ ਜਾਂਦਾ ਹੈ, ਵਿੱਚੋਂ ਸਾਡੀ ਆਕਾਸ਼ ਗੰਗਾ ਵਿੱਚ ਆਏ। ਪੁਰਾਣੀ ਖੋਜ ਮੁਤਾਬਕ, ਆਕਾਸ਼ ਗੰਗਾ ਦੇ 150 ਤਾਰਾ ਝੁੰਡਾਂ 'ਚੋਂ ਦੋ ਦਰਜਨ ਦੇ ਲਗਭਗ ਦੂਜੀਆਂ ਆਕਾਸ਼ ਗੰਗਾਵਾਂ 'ਚੋਂ ਆ ਕੇ ਸ਼ਾਮਲ ਹੋਏ। ਇਹ ਝੁੰਡ Globalar Cluster ਦੇ ਪ੍ਰਤਿਨਿਧ ਹਨ, ਜੋ ਪੂਰਬਲੀ ਆਕਾਸ਼ ਗੰਗਾ ਦੇ ਤਬਾਹ ਹੋਣ ਦੌਰਾਨ ਹੋਂਦ 'ਚ ਆਏ। ਬੁਨ ਇਸ ਵਿਚਾਰ ਨਾਲ ਸਹਿਮਤ ਨਹੀਂ ਹੋਂਦ 'ਚ ਆਏ। ਬੁਨ ਇਸ ਵਿਚਾਰ ਨਾਲ ਸਹਿਮਤ ਨਹੀਂ ਹੋਂਦ 'ਚ ਆਏ। ਬੁਨ ਇਸ ਵਿਚਾਰ ਨਾਲ ਸਹਿਮਤ ਨਹੀਂ ਹੋਂਦ 'ਚ ਆਏ।

ਇੱਕ ਬਿਲੀਅਨ ਸਾਲ ਪਹਿਲਾਂ ਹੋਂਦ ਵਿੱਚ ਆਏ ਸਨ।  
(12 ਅਗਸਤ, 02 ਟਾਈਮਜ਼ ਆਫ ਇੰਡੀਆ)

ਲਿਆ ਸਕਦਾ ਹੈ। ਇਹ ਟਕਰਾ ਦੀਆਂ ਸੰਭਾਵਨਾਵਾਂ ਬਹੁਤ ਘੱਟ ਹਨ, ਪਰ ਵਿਗਿਆਨੀਆਂ ਅਨੁਸਾਰ ਇਸ ਨੂੰ ਰੱਦ ਵੀ ਨਹੀਂ ਕੀਤਾ ਜਾ ਸਕਦਾ।

ਜੇ ਇਹ ਉਪ-ਗ੍ਰਹਿ, ਜਿਸ ਦਾ ਨਾਮ 2002 N.T. 7 ਹੈ, ਧਰਤੀ ਨਾਲ ਟਕਰਾਉਂਦਾ ਹੈ, ਤਾਂ ਇਸ ਘਟਨਾ ਦੇ ਵਾਪਰਨ ਦੀ ਸੰਭਾਵਨਾ 1 ਫਰਵਰੀ, 2019; ਦੇ ਦਿਨ ਹੋਵੇਗੀ। ਨਾਸਾ ਦੀ ਇੱਕ ਪ੍ਰਯੋਗਸ਼ਾਲਾ ਦੇ ਵਿਗਿਆਨੀ ਨੇ ਕਿਹਾ ਕਿ ਇਸ ਟਕਰਾ ਦੀਆਂ ਸੰਭਾਵਨਾਵਾਂ 0.2 ਮਿਲੀਅਨ ਵਿੱਚੋਂ ਇੱਕ ਹੋ ਸਕਦੀਆਂ ਹਨ। 0 ਤੋਂ 10 Tornio Scale ਮੁਤਾਬਿਕ ਇਸ ਉਪਗ੍ਰਹਿ ਦਾ ਰੈਕ 1 ਬਣਦਾ ਹੈ। 0 ਉਪਰ ਕੋਈ ਖਤਰਾ ਨਹੀਂ, ਪਰ ਇਸ ਦੇ ਨੰਬਰ 10 ਤੱਕ ਚਲੇ ਜਾਣ ਤੇ ਇਸ ਦੀ ਤਬਾਹੀ ਵਿਸ਼ਵ-ਵਿਆਪੀ ਹੋਵੇਗੀ। ਤਾਰਾ ਵਿਗਿਆਨੀਆਂ ਨੇ 2002 N.T.7 ਨੂੰ 9 ਜੁਲਾਈ ਨੂੰ ਲੱਭਿਆ। ਦੋ ਹਫ਼ਤਿਆਂ ਦੇ ਅਵਲੋਕਨ ਬਾਅਦ, ਉਨ੍ਹਾਂ ਨੇ ਇਸ ਦੇ ਗ੍ਰਹਿ-ਪੱਖ ਦਾ ਠੀਕ ਠੀਕ ਅੰਦਾਜ਼ਾ ਲਾਇਆ। ਦੂਜੇ ਗ੍ਰਹਿਆਂ ਦੇ ਮੁਕਾਬਲੇ ਇਹ 42 ਡਿਗਰੀ ਦੀ ਟੇਡ ਨਾਲ ਸੂਰਜ ਦੁਆਲੇ 837 ਦਿਨਾਂ 'ਚ ਇੱਕ ਚੱਕਰ ਲਾਉਂਦਾ ਹੈ। ਪਰੰਤੂ ਹਾਲੇ, ਤਾਰਾ ਵਿਗਿਆਨੀਆਂ ਨੇ ਇਸ ਸਹੀ ਸਥਿਤੀ ਨੂੰ ਜਾਨਣਾ ਹੈ ਤੇ ਇਸ ਲਈ ਉਹ ਹਾਲੇ ਇਹ ਪੱਕ ਨਾਲ ਨਹੀਂ ਦੱਸ ਸਕਦੇ ਕਿ ਇਹ ਉਪ-ਗ੍ਰਹਿ 1 ਫਰਵਰੀ, 2019, ਨੂੰ ਕਿਸ ਥਾਂ 'ਤੇ ਹੋਵੇਗਾ। 2002 N.T.7 ਡੇਢ ਮਿਲੀ ਚੌੜਾ ਹੈ, ਜੋ ਇਹ ਧਰਤੀ ਨਾਲ ਟਕਰਾਉਂਦਾ ਹੈ ਤਾਂ ਇਸ ਦੀ ਰਫਤਾਰ 60,000 ਮਿਲ ਪ੍ਰਤਿ ਘੰਟਾ ਹੋਵੇਗੀ ਅਤੇ ਸਾਰੀ ਬਨਸਪਤੀ ਨਸ਼ਟ ਹੋ ਜਾਵੇਗੀ। ਆਮ ਤੌਰ 'ਤੇ 2002 N.T.2 ਦੇ ਆਕਾਰ ਦਾ ਉਪ-ਗ੍ਰਹਿ ਮਿਲੀਅਨ ਸਾਲਾਂ ਬਾਅਦ ਧਰਤੀ ਨਾਲ ਟਕਰਾਉਂਦਾ ਹੈ। 65 ਮਿਲੀਅਨ ਸਾਲ ਪਹਿਲਾਂ 9 ਮਿਲੀ ਚੌੜਾ ਕੇਤੂ ਧਰਤੀ ਨਾਲ ਟਕਰਾਇਆ ਤੇ ਉਸਨੇ ਸਾਰੇ ਡਾਇਨਾਸਰ ਮਾਰ ਦਿੱਤੇ। ਸੰਨ 2019 ਤੋਂ ਬਾਅਦ, 2002 N.T.7 ਉਪ-ਗ੍ਰਹਿ ਧਰਤੀ ਨੇੜਿਓਂ 2044, 2053, 2060 ਅਤੇ 2078 ਨੂੰ ਗੁਜ਼ਰੇਗਾ। ਕੁੱਝ ਹੋਰ ਅਧਿਐਨ ਬਾਅਦ ਵਿਗਿਆਨੀ ਸਹੀ ਭਵਿੱਖਬਾਣੀ ਕਰਨ ਦੇ ਯੋਗ ਹੋਣਗੇ। ਚਿੱਤਰ ਹੇਠਾਂ ਹੈ।

(ਟਾਈਮਜ਼ ਆਫ ਇੰਡੀਆ)



ਧਰਤੀ ਤੋਂ ਦੂਰੀ 0.771AU  
ਸੂਰਜ ਤੋਂ ਦੂਰੀ 1.657AU

ਜੁਲਾਈ 24, 2002



## ਜਗਿਆਸਾ

7 ਕਾਗਜ਼ ਕਿਵੇਂ ਅਤੇ ਕਦੋਂ ਬਣਿਆ ? ਕੇ.ਸੀ.ਰੁਪਾਣਾ  
— ਚੀਨ ਦੀ ਸ਼ਾਹੀ ਅਦਾਲਤ ਵਿਚ ਕੰਮ ਕਰਦੇ ਇਕ ਮੁਲਾਜ਼ਮ ਤੇ ਲੁਨ ਨੇ ਕਾਗਜ਼ ਬਣਾਉਣ ਦੀ ਵਿਧੀ ਦੀ ਖੋਜ ਅੱਜ ਤੋਂ ਲਗਭਗ 2000 ਸਾਲ ਪਹਿਲਾਂ ਕੀਤੀ। ਇਸ ਤੋਂ ਪਹਿਲਾਂ ਲਿਖਤ-ਪੜਤਾ ਦਾ ਕੰਮ ਉਥੇ ਭੇਡਾਂ ਜਾਂ ਵੱਛਿਆਂ ਦੀਆਂ ਖੱਲਾਂ ਦੇ ਉਪਰ ਕੀਤਾ ਜਾਂਦਾ ਸੀ। ਪੁਰਾਤਨ ਮਿਸਰ ਵਾਸੀ (Papyrns) ਨੂੰ ਕੁੱਟ ਕੇ ਪੱਧਰਾ ਕਰਕੇ ਕਾਗਜ਼ ਦੇ ਤੌਰ ਤੇ ਵਰਤਦੇ ਸਨ।

ਬੇਸ਼ੱਕ ਝਿੱਲੀ ਸਾਫ਼ ਕੀਤਾ ਚਮੜਾ ਬੜੇ ਹੰਢਣਸਾਰ ਸਨ, ਪਰ ਉਹ ਨਿੱਤ ਨਵੀਂ ਜਮਾਂ ਹੋ ਰਹੀ ਜਾਣਕਾਰੀ ਨੂੰ ਸਾਂਭਣ ਲਈ ਨਾਕਾਫੀ ਸਨ। ਅੰਦਾਜ਼ੇ ਮੁਤਾਬਿਕ 200 ਸਫ਼ਿਆਂ ਦੀ ਇਕ ਕਿਤਾਬ ਲਈ 12 ਭੇਡਾਂ ਦੀ ਖੱਲ ਦੀ ਜ਼ਰੂਰਤ ਹੁੰਦੀ ਸੀ।

ਤੇ ਲੁਨ ਨੇ ਸੋਚਿਆ ਕੋਈ ਵੀ ਰੋਸ਼ੇਦਾਰ ਪਦਾਰਥ ਤੋਂ ਕਾਗਜ਼ ਬਣਾਇਆ ਜਾ ਸਕਦਾ ਹੈ। ਇਸ ਨੂੰ ਪਾਣੀ ਵਿਚ ਮਿਲਾ ਕੇ ਅਤੇ (ਇਸ ਵਿਚ ਇਕ ਅਜਿਹਾ ਪਦਾਰਥ ਵੀ ਪਾਇਆ ਜਾਂਦਾ ਹੈ, ਜੋ ਸਿਆਹੀ ਨੂੰ ਖਿਲਰਣ ਤੋਂ ਰੋਕੇ) ਦਬਾ ਦੇ ਕੇ ਕਾਗਜ਼ ਦੇ ਵਰਕੇ ਬਣਾ ਜਾਂਦੇ ਹਨ।

1850 ਤਕ ਕਾਗਜ਼ ਬਣਾਉਣ ਲਈ ਲਾਈਨਨ ਅਤੇ ਸੂਤੀ ਕਪੜਿਆਂ ਦੀਆਂ ਟਾਕੀਆਂ ਹੀ ਵਰਤੀਆਂ ਜਾਂਦੀਆਂ ਸਨ ਜਿਸ ਤੋਂ ਵਧੀਆ ਕਾਗਜ਼ ਤਿਆਰ ਹੁੰਦਾ ਸੀ। ਫੇਰ ਕਾਗਜ਼ ਦੀ ਮੰਗ ਏਨੀ ਵਧ ਗਈ ਕਿ ਹੋਰ ਤਰਾਂ ਦੇ ਕੱਚੇ ਮਾਲ ਦੀ ਜ਼ਰੂਰਤ ਹੋਈ। ਜਿਸ 'ਚੋਂ ਦਰਖਤਾਂ ਦੀ ਗੁਦ ਨੂੰ ਕਚੇ ਮਾਲ ਵਜੋਂ ਵਰਤਣ ਦੀ ਖੋਜ ਹੋਈ। ਇਸ ਕੰਮ ਲਈ ਸਭ ਤੋਂ ਵਧੀਆਂ ਰੁੱਖ ਚੀਲ, ਦਿਆਰ ਗਿਣਿਆ ਗਿਆ।

ਲੱਕੜ — ਭਾਵੇਂ ਕਿਸੇ ਵੀ ਪੌਦੇ ਦੀ ਹੋਵੇ — ਉਸ ਵਿਚਲੇ ਕੋਸ਼-ਰਸਾਂ ਤੇ ਬਨਸਪਤੀ ਬਣਾਉਣ ਵਾਲੇ ਪਦਾਰਥ ਲਗਭਗ 2.5 ਐਮ. ਐਮ. ਲੰਮਾ ਰੇਸ਼ਾ ਬਣਾਉਂਦੇ ਹਨ। ਲੱਕੜ ਦੇ ਟੁਕੜੇ ਕਰਕੇ ਅਤੇ ਇਸ ਵਿਚ ਰਸਾਇਣ ਮਿਲਾਕੇ ਇਸ ਨੂੰ ਉਚੇਂ ਤਾਪਮਾਨ ਅਤੇ ਦਬਾਉ ਤੇ ਗਰਮ ਕਰਕੇ ਰੇਸ਼ਿਆਂ ਨੂੰ ਗੁੱਦ ਨਾਲੋਂ ਅਲੱਗ ਕੀਤਾ ਜਾਂਦਾ ਹੈ। ਇਸ ਵਿਚੋਂ ਮਿਲਾਵਟਾਂ ਨੂੰ ਕੱਢਿਆ ਜਾਂਦਾ ਹੈ ਤਾਂ ਸਫੈਦ ਰੰਗ ਬਣਾਉਣ ਲਈ ਰੰਗਕਾਟ ਵਰਤੇ ਜਾਂਦੇ ਹਨ।

ਫੇਰ ਇਸ ਮਿਸ਼ਰਨ ਨੂੰ ਪਤਲੀ ਝੀਬ ਵਿਚ ਦੀ ਲੰਘਾ ਕੇ ਇਸ ਵਿਚੋਂ ਪਾਣੀ ਤੇ ਨਮੀ ਨੂੰ ਅਲੱਗ ਕੀਤਾ ਜਾਂਦਾ ਹੈ ਤੇ ਕਾਗਜ਼ ਦੀ ਪਤਲੀ ਪਰਤ ਹੋਂਦ ਵਿਚ ਆ ਜਾਂਦੀ ਹੈ। ਇਸ ਤੋਂ ਬਾਅਦ ਕਾਗਜ਼ ਉਪਰ ਚੀਨੀ ਮਿੱਟੀ, ਜਾਂ Titanium DioXide ਦਾ ਲੇਪ ਚਾੜ੍ਹਿਆ ਜਾਂਦਾ ਹੈ ਤਾਂ ਜੋ ਇਸ ਦੀ ਸਤਹ ਰੂਲੀ ਤੇ ਸਾਫ਼ ਹੋ ਜਾਵੇ।

7 ਸ਼ੀਸ਼ਾ ਸਖ਼ਤ ਕਿਉਂ ਅਤੇ ਪਲਾਸਟਿਕ ਲਚਕਦਾਰ ਕਿਉਂ

ਹੁੰਦਾ ਹੈ (ਰਾਜਵੀਰ ਕੌਰ, ਨੰਦਗੜ੍ਹ)

— ਸ਼ੀਸ਼ਾ ਬਹੁਤ ਸਾਰੇ ਫੋਟੋ ਇਕ ਦੂਜੇ ਨਾਲ ਪੂਰੀ ਤਰਾਂ ਜੁੜੇ ਹੋਏ ਅਣੂ ਦਾ ਬਣਿਆ ਹੁੰਦਾ ਹੈ। ਇਸ ਲਈ ਜੇ ਸਖ਼ਤੀ ਦਾ ਪ੍ਰਯੋਗ ਕੀਤਾ ਜਾਵੇ ਤਾਂ ਅਣੂ ਖਿੱਚ ਜਾਂਦੇ ਹਨ। ਭਾਵੇਂ ਸ਼ੀਸ਼ਾ ਤਿੜਕ ਜਾਂ ਟੁੱਟ ਜਾਂਦਾ ਹੈ। ਇਸ ਦੇ ਉਲਟ ਪਲਾਸਟਿਕ ਦਾ ਬਣਿਆ ਹੁੰਦਾ ਹੈ। ਜੋ ਵੱਡ-ਅਕਾਰੀ ਅਣੂਆਂ ਨਾਲ ਝਿੱਲੀ ਤਰ੍ਹਾਂ ਜੁੜੇ ਹੁੰਦੇ ਹਨ। ਇਸ ਲਈ ਇਸ ਵਿਚਲੇ ਅਣੂ ਇਕ ਦੂਜੇ ਉੱਤੇ ਤਿਲਕ ਜਾਂਦੇ ਹਨ। ਜਿਸ ਨਾਲ ਪਲਾਸਟਿਕ 'ਚ ਲਚਕ ਆ ਜਾਂਦੀ ਹੈ।

7 ਸ਼ੀਸ਼ਾ ਕਿਵੇਂ ਹੋਂਦ ਵਿਚ ਆਇਆ ? (ਹਰਸੰਗੀਤ)

— ਪੰਜ ਹਜ਼ਾਰ ਵਰ੍ਹੇ ਪਹਿਲਾਂ ਦੀ ਗੱਲ ਹੈ। ਕਿਸੇ ਸ਼ਖ਼ਸ ਨੇ ਮੱਧਪੂਰਬ ਵਿਚ ਸਮੁੰਦਰ ਦੇ ਕੰਢੇ ਅੱਗ ਬਾਲੀ ਤਾਂ ਦੇਖਿਆ ਕਿ ਰੇਤ ਉਪਰ ਚਮਕਦਾਰ ਪਾਰਦਰਸ਼ੀ ਦਾਣਿਆਂ ਵਾਂਗ ਗੋਲ ਦਾਣੇ ਬਣੇ ਹੋਏ ਹਨ। ਇਸੇ ਘਟਨਾ ਨੇ ਵੀਹਵੀਂ ਸਦੀ ਵਿਚ ਘਰੇਲੀ ਤੇ ਇਮਾਰਤਸਾਜ਼ੀ ਵਿਚ ਵਰਤੇ ਜਾਣ ਵਾਲੇ ਸ਼ੀਸ਼ੇ ਦਾ ਮੁੱਢ ਬੰਨਿਆ ਸੀ। ਪਥਰੀਲੇ ਪਦਾਰਥ ਦੇ ਕੱਚੇ ਮਾਲ ਤੋਂ ਸ਼ੀਸ਼ਾ ਬਣਦਾ ਹੈ। ਇਹ ਧਰਤੀ ਵਿਚੋਂ ਮਿਲਣ ਵਾਲੇ ਖਣਿਜ ਪਦਾਰਥਾਂ 'ਚ ਸਭ ਤੋਂ ਜਿਆਦਾ ਮਾਤਰਾ ਵਿਚ ਮਿਲਦਾ ਹੈ।

ਰੰਗ ਵਿਚ ਦੁੱਧ ਵਰਗਾ ਇਹ ਪਦਾਰਥ ਗ੍ਰੇਨਾਈਟ ਤੇ ਹੋਰ ਬਹੁਤ ਸਾਰੀਆਂ ਚਟਾਨਾਂ 'ਚ ਮਿਲਦਾ ਹੈ। ਸੀਲਿਕਾ ਦਾ ਸਭ ਤੋਂ ਵੱਡਾ ਸੋਮਾ ਸਮੁੰਦਰੀ ਤੱਟ ਹਨ, ਜਿੱਥੇ ਸਮੁੰਦਰ ਦੀਆਂ ਲਹਿਰਾਂ ਚਟਾਨਾਂ ਖੋਰ-ਖੋਰ ਕੇ ਰੇਤ ਦੀ ਸ਼ਕਲ ਵਿਚ ਕਿਨਾਰੇ ਲਿਆ ਸੁੱਟਦੀਆਂ ਹਨ। ਤੁਹਾਡਾ ਜਦ ਕਦੇ ਵੀ ਸਮੁੰਦਰ ਦੇਕੰਢੇ ਗੇੜਾ ਵੱਜੇ, ਹੱਥ ਵਿਚ ਰੇਤ ਦੀ ਮੁੱਲ ਲੈ ਕੇ ਦੇਖਿਓ। ਕੋਈ ਵੀ ਅਰਧ-ਪਾਰਦਰਸ਼ੀ ਕਣ, ਜੋ ਕਾਲਾ, ਲਾਲ, ਪੀਲਾ ਜਾਂ ਕਿਸੇ ਵਿਸ਼ੇਸ਼ ਰੰਗ ਦਾ ਨਾ ਹੋਵੇ, ਇਹ ਸੀਲਿਕਾ ਦਾ ਕਣ ਹੋਵੇਗਾ। ਰੇਤ ਵਿਚ ਹੋਰ ਵੀ ਖਣਿਜ ਪਦਾਰਥ ਹੁੰਦੇ ਹਨ। ਪਰੰਤੂ ਸੀਲਿਕਾ ਇਸ ਦਾ ਵੱਡਾ ਮੁੱਖ ਹਿੱਸਾ ਹੁੰਦਾ ਹੈ। ਇਹ ਸਖ਼ਤ ਅਪੁਲਣਸ਼ੀਲ ਹੁੰਦਾ ਹੈ। ਇਹ ਖਰਾਬ ਨਹੀਂ ਹੁੰਦਾ ਸ਼ੁੱਧ ਸੀਲਿਕਾ ਦਾ ਪਿਘਲਣ ਬਿੰਦੂ ਬਹੁਤ ਉੱਚਾ ਹੁੰਦਾ ਹੈ। ਆਮ ਅੱਗ ਇਸ ਨੂੰ ਸ਼ੀਸ਼ੇ ਵਿਚ ਤਬਦੀਲ ਨਹੀਂ ਕਰ ਸਕਦੀ। ਇਸ ਲਈ ਪਹਿਲੇ ਮੱਧਪੂਰਬੀ ਸ਼ਖ਼ਸ ਨੇ, ਜੋ ਅੱਗ ਰੇਤ ਉਪਰ ਬਾਲੀ ਸੀ, ਉਸ ਵਿਚ ਸੋਡੀਅਮ ਦੇ ਕੰਮਪਾਉਣ ਜ਼ਰੂਰ ਹੋਣਗੇ ਜੋ ਸਮੁੰਦਰ ਜਾਂ ਝੀਲ ਦੇ ਪਾਣੀ ਦੇ ਵਾਸ਼ਪੀਕਰਣ ਉਪਰੰਤ ਬਚ ਜਾਂਦਾ ਹੈ। ਸੋਡੀਅਮ ਦੇ ਰਲਣ ਨਾਲ ਸੀਲਿਕਾ ਦੀ ਉਬਲਣ ਦਰਜਾ ਘਟ ਜਾਂਦਾ ਹੈ।

ਅੱਜਕਲ, ਸੋਡਾ ਅਤੇ ਕਲੀ ਨੂੰ ਸੀਲਿਕਾ ਵਿਚ ਮਿਲਾ ਕੇ, ਸ਼ੀਸ਼ਾ ਤਿਆਰ ਕੀਤਾ ਜਾਂਦਾ ਹੈ, ਜਿਸ ਤੋਂ

ਬੋਤਲਾਂ, ਗਲਾਸ ਅਤੇ ਖਿੜਕੀਆਂ ਦੇ ਸ਼ੀਸ਼ੇ ਬਣਦੇ ਹਨ। ਜਦੋਂ ਸ਼ੀਸ਼ਾ ਠੰਢਾ ਹੁੰਦਾ ਹੈ ਇਸ ਦੀ ਬਣਤਰ ਦੁਬਾਰਾ ਸੀਲਿਕਾ ਦੇ ਕਣਾਂ 'ਚ ਤਬਦੀਲ ਨਹੀਂ ਹੋ ਸਕਦੀ, ਇਸ ਨੂੰ ਅੰਨ੍ਹਾ ਜਾਂ ਹੁੰਦਲਾ ਸ਼ੀਸ਼ਾ ਆਖਦੇ ਹਨ।

ਸ਼ੀਸ਼ੇ ਦੇ ਗੁਣਾਂ ਨੂੰ ਵਧਾਉਣ ਜਾਂ ਇਸ ਨੂੰ ਰੰਗਦਾਰ ਬਣਾਉਣ ਲਈ ਇਸ ਵਿਚ ਕੁਝ ਹੋਰ ਪਦਾਰਥ ਵੀ ਸ਼ਾਮਿਲ ਕੀਤੇ ਜਾਂਦੇ ਹਨ। ਉਦਾਹਰਣ ਲਈ, ਸ਼ੀਸ਼ੇ ਵਿਚ 10-15% Boric Oxide ਪਾਇਆ ਜਾਂਦਾ ਹੈ, ਜੋ ਸ਼ੀਸ਼ੇ ਨੂੰ ਅਚਾਨਕ ਗਰਮੀ ਜਾਂ ਸਰਦੀ ਦੇ ਖਿਲਾਫ਼ ਤਕੜਾ ਕਰਦਾ ਹੈ, ਅੱਜਕਲ, ਸ਼ੀਸ਼ਿਆਂ ਨੂੰ ਬਣਾਉਣ ਲਈ ਮਿਸ਼ਰਤ ਤੱਤਾਂ ਨੂੰ ਵੱਡੇ ਟੈਂਕਾਂ ਵਿਚ ਗਰਮ ਕੀਤਾ ਜਾਂਦਾ ਹੈ। ਇਹ ਮਿਸ਼ਰਣ ਟੁੱਟੇ ਹੋਏ ਸ਼ੀਸ਼ਿਆਂ ਦਾ ਬਣਿਆ ਹੁੰਦਾ ਹੈ, ਜਿਸ ਨੂੰ Cullet ਕਹਿੰਦੇ ਹਨ। ਜੋ ਘੱਟ ਤਾਪ ਤੇ ਪਿਘਲਾ ਕੇ ਸ਼ੀਸ਼ੇ ਦੇ ਵੱਡੇ ਆਕਾਰ ਵਿਚ ਬਦਲ ਜਾਂਦੇ ਹਨ।

ਸ਼ੀਸ਼ੇ ਨੂੰ ਆਮ ਤੌਰ 'ਤੇ ਨਰਮ ਪਦਾਰਥ ਮੰਨਿਆ ਜਾਂਦਾ ਹੈ। ਜਦੋਂ ਕਿ ਅਸਲ ਵਿਚ ਇਹ ਬਹੁਤ ਸਖ਼ਤ ਹੁੰਦਾ ਹੈ। ਜੋ ਇਸ ਨੂੰ ਧਾਰੇ ਦੇ ਰੂਪ ਵਿਚ ਕੱਤਿਆ ਜਾਵੇ ਤਾਂ ਇਸ ਦਾ ਧਾਰਾ ਸਟੀਲ ਤੋਂ ਪੰਜ ਗੁਣਾ ਵੱਧ ਸਖ਼ਤ ਹੁੰਦਾ ਹੈ। ਸ਼ੀਸ਼ੇ ਦੇ ਧਾਰਿਆਂ ਨੂੰ ਪਲਾਸਟਿਕ ਵਿਚ ਮਿਲਾ ਦਈਏ ਤਾਂ ਇਕ G. R.P. (Glass, Fibre Reinforced Plastic) ਨਾਮੀ ਪਦਾਰਥ ਬਣਦਾ ਹੈ, ਜੋ ਕਿਸਤੀਆਂ ਜਾਂ ਕਾਰਾਂ ਦੀ ਬਾਡੀ ਬਣਾਉਣ ਦੇ ਕੰਮ ਆਉਂਦਾ ਹੈ। ਸਖ਼ਤ ਸ਼ੀਸ਼ਾ ਬਣਾਉਣ ਲਈ ਇਸ ਨੂੰ ਪੰਧਰਾਓ ਵਰਜੇ ਤੋਂ ਬੋੜਾ ਘੱਟ ਗਰਮ ਕੀਤਾ ਜਾਂਦਾ ਹੈ ਤੇ ਫਿਰ ਇਕ ਦਮ ਠੰਢੇ ਪਾਣੀ 'ਚ ਪਾ ਦਿੱਤਾ ਜਾਂਦਾ ਹੈ। Laminated Glass ਪਾਣੀ 'ਚ ਪਾ ਦਿੱਤਾ ਜਾਂਦਾ ਹੈ ਤੇ ਫਿਰ ਇਕ ਪਰਤ ਪਲਾਸਟਿਕ ਦੀ ਸ਼ੀਸ਼ੇ ਦੀਆਂ ਦੋ ਪਰਤਾਂ ਵਿਚ ਇਕ ਪਰਤ ਪਲਾਸਟਿਕ ਦੀ ਪਾਕੇ ਬਣਾਇਆ ਜਾਂਦਾ ਹੈ। ਇਸੇ ਲਈ ਸ਼ੀਸ਼ਾ ਸੱਟ ਵੱਜਣ 'ਤੇ ਸਿਰਫ਼ ਤਿੜਕ ਜਾਂਦਾ ਹੈ, ਟੁੱਟਦਾ ਨਹੀਂ। ਜ਼ਹਾਜ਼ਾਂ 'ਤੇ ਸਿਰਫ਼ ਤਿੜਕ ਜਾਂਦਾ ਹੈ, ਟੁੱਟਦਾ ਨਹੀਂ। ਜ਼ਹਾਜ਼ਾਂ 'ਤੇ ਅਜੇਹੇ ਸ਼ੀਸ਼ੇ ਹੀ ਜੜੇ ਹੁੰਦੇ ਹਨ ਜੋ ਵੱਧ ਦੀਆਂ ਬਾਰੀਆਂ 'ਚ ਅਜੇਹੇ ਸ਼ੀਸ਼ੇ ਹੀ ਜੜੇ ਹੁੰਦੇ ਹਨ ਜੋ ਵੱਧ ਤੋਂ ਵੱਧ ਤਾਪਮਾਨ ਸਹਿਣ ਅਤੇ ਜਾਨਵਰਾਂ ਨਾਲ ਟਕਰਾਉਣ ਦੇ ਬਾਵਜੂਦ ਟੁੱਟਦੇ ਨਹੀਂ ਹਨ। ਬੇਸ਼ੱਕ ਅਜੇਹੇ ਸ਼ੀਸ਼ਿਆਂ ਨੂੰ ਤਿੰਨ ਜਾਂ ਚਾਰ ਪਰਤਾਂ ਨਾਲ ਬਣਾਇਆ ਜਾਂਦਾ ਹੈ, ਇੱਥੋਂ ਤਕ ਕਿ ਬੁੱਲਟ-ਪਰੂਫ਼ ਸ਼ੀਸ਼ੇ ਵੀ ਇਸ ਵਿਧੀ ਨਾਲ ਬਣਾਏ ਜਾਂਦੇ ਹਨ। ਇਸ ਚਰਚਾ 'ਚੋਂ ਸਪਸ਼ਟ ਹੁੰਦਾ ਹੈ ਕਿ ਸ਼ੀਸ਼ਾ ਏਨਾ ਕਮਜ਼ੋਰ ਨਹੀਂ ਹੁੰਦਾ ਜਿੰਨਾਂ ਸਮਝਿਆ ਜਾਂਦਾ ਹੈ। 7 ਅਲਰਜੀ ਕੀ ਹੁੰਦੀ ਹੈ ਅਤੇ ਕਿੰਨੇ ਕਿਸਮ ਦੀ ਹੁੰਦੀ ਹੈ।

ਸੂਭਾਸ਼ ਬੱਲੁਆਣਾ  
ਇੱਕ ਵਿਸ਼ੇਸ਼ ਕਿਸਮ ਦੇ ਅਲਰਜੀ ਕਰਨ ਵਾਲੇ ਕਾਰਕ ਪ੍ਰਤਿ ਅਤਿ-ਅਧਿਕ ਸੰਵੇਦਨਸ਼ੀਲਤਾ ਦੀ ਸਥਿਤੀ ਨੂੰ ਅਲਰਜੀ ਕਹਿੰਦੇ ਹਨ। ਇਹ ਕੋਈ ਵੀ ਅਜਿਹਾ ਪਦਾਰਥ ਜੋ ਅਸਰ ਹੇਠ ਵਿਅਕਤੀ 'ਚ ਤੁਰੰਤ ਅਤਿ-ਅਧਿਕ ਪ੍ਰਤੀਕਰਮ ਪੈਦਾ ਕਰਦਾ ਹੋਵੇ, ਤਾਂ ਹੁੰਦਾ ਹੈ। ਅਲਰਜੀ ਹਰ ਵਿਅਕਤੀ

ਦੀ ਬਚਾਓ ਪ੍ਰਣਾਲੀ ਦੀ ਸ਼ਕਤੀ ਤੇ ਸਮਰਥਾ 'ਤੇ ਨਿਰਭਰ ਕਰਦਾ ਹੈ। ਹਰ ਵਿਅਕਤੀ ਉਤੇ ਹਰ ਅਲਰਜੀ-ਕਾਰਕ ਅਸਰ-ਅੰਦਾਜ਼ ਨਹੀਂ ਹੁੰਦਾ। ਕਈ ਵਿਅਕਤੀ ਨਿੱਘੇ ਕਮਰੇ 'ਚੋਂ ਬਾਹਰ ਠੰਢ ਵਿਚ ਨਿਕਲਦਿਆਂ ਹੀ ਛਿੱਕਾਂ ਮਾਰਨ ਲੱਗ ਜਾਂਦੇ ਹਨ, ਪ੍ਰੰਤੂ ਕਈਆਂ ਨੂੰ ਕੋਈ ਫਰਕ ਨਹੀਂ ਪੈਂਦਾ। ਅਲਰਜੀ ਦੀਆਂ ਬੇਜ਼ਮਾਰ ਕਿਸਮਾਂ 'ਚੋਂ ਕੁਝ ਕੁ ਹੇਠ ਲਿਖੀਆਂ ਹਨ: ਜੀਵਾਣੂ ਅਲਰਜੀ - ਇਹ ਵਿਅਕਤੀਆਂ ਨੂੰ ਸੂਖਮ ਕਿਸਮ ਦੇ ਜੀਵਾਣੂਆਂ ਤੋਂ ਅਲਰਜੀ ਹੁੰਦੀ ਹੈ।

ਠੰਡ ਨਾਲ ਅਲਰਜੀ : ਠੰਡ ਲੱਗਣ ਨਾਲ ਸਰੀਰ ਦੀਆਂ ਕੋਸ਼ਕਾਵਾਂ 'ਚੋਂ ਹਿਸਟਾਮਿਨ ਨਾਮੀ ਰਸਾਇਣ ਰਿਸਦਾ ਹੈ ਜੋ ਇਸਦਾ ਕਾਰਨ ਬਣਦਾ ਹੈ।

ਫੇਫੜਿਆਂ ਦੀ ਅਲਰਜੀ : ਸਾਹ ਦੇ ਰੋਗ ਇਸ ਕਿਸਮ ਅਧੀਨ ਆਉਂਦੇ ਹਨ।

ਦਵਾਈ ਤੋਂ ਅਲਰਜੀ : ਕਿਸੇ ਖਾਸ ਕਿਸਮ ਦੀ ਦਵਾਈ ਨਾਲ ਹੋਣ ਵਾਲੀ ਅਲਰਜੀ, ਜਿਵੇਂ ਪੈਨਸਲੀਨ ਹਰ ਬੰਦੇ ਨੂੰ ਮਾਫ਼ਕ ਨਹੀਂ ਹੁੰਦੀ।

ਖੁਰਾਕ-ਅਲਰਜੀ : ਸਾਰੀਆਂ ਖਾਣ ਵਾਲੀਆਂ ਚੀਜ਼ਾਂ ਸਾਰਿਆਂ ਨੂੰ ਮਾਫ਼ਕ ਨਹੀਂ ਹੁੰਦੀਆਂ, ਜਿਵੇਂ ਕਈ ਬੰਦਿਆਂ ਨੂੰ ਆਂਡੇ ਅਤੇ ਕਈਆਂ ਨੂੰ ਅਰਬੀ ਜਿਹੀਆਂ ਸਬਜ਼ੀਆਂ ਅਲਰਜੀ ਕਰਦੀਆਂ ਹਨ ਅਤੇ ਖਾਣ ਉਪਰੰਤ ਉਨ੍ਹਾਂ ਦੇ ਸਰੀਰ 'ਤੇ ਧੱਫ਼ੜ ਹੋ ਜਾਂਦੇ ਹਨ।

ਪੁਸ਼ਤੋਨੀ-ਅਲਰਜੀ : ਇਹ ਪੀੜੀ-ਦਰ-ਪੀੜੀ ਚਲਿਆ ਆਉਂਦਾ ਰੋਗ ਹੈ। ਵੱਡ-ਵਡੇਰਿਆਂ ਨੂੰ ਜਿਸ ਵਸਤੂ ਤੋਂ ਅਲਰਜੀ ਹੁੰਦੀ ਹੈ, ਆਉਣ ਵਾਲੀਆਂ ਨਸਲਾਂ 'ਚ ਇਹੀ ਤੁਰਦੀ ਰਹਿੰਦੀ ਹੈ।

ਲੁਕਵੀਂ ਅਲਰਜੀ : ਇਹ ਅਲਰਜੀ ਇੱਕ-ਦਮ ਨਹੀਂ ਹੁੰਦੀ ਅਤੇ ਅਲਰਜੀ-ਕਾਰਕ ਦਾ ਪ੍ਰਭਾਵ ਪਛੜਕੇ ਹੁੰਦਾ ਹੈ। ਪਰਾਗਣ-ਅਲਰਜੀ : ਫੁੱਲਾਂ ਵਿਚਲੇ ਪਰਾਗਣ ਹਵਾ ਵਿਚ ਉਡਦੇ ਫਿਰਦੇ ਹਨ। ਸਾਹ ਦੇ ਰੋਗਾਂ ਵਿਚ ਇਸਦਾ ਵੱਡਾ ਰੋਲ ਹੈ।

ਪੂੜ-ਅਲਰਜੀ : ਪੂੜ ਨਾਲ ਅਕਸਰ ਲੋਕਾਂ ਨੂੰ ਅਲਰਜੀ ਹੋ ਜਾਂਦੀ ਹੈ। ਕਈ ਵਾਰ ਪੁਰਾਣੀਆਂ ਕਿਤਾਬਾਂ ਨੂੰ ਖੋਲ੍ਹਦਿਆਂ ਅਤੇ ਪੜ੍ਹਦਿਆਂ ਇਨ੍ਹਾਂ 'ਚੋਂ ਨਿਕਲਦੀ ਬਰੀਕ ਪੂੜ ਬੜੀ ਖਤਰਨਾਕ ਹੁੰਦੀ ਹੈ।

ਇਨ੍ਹਾਂ ਦੀ ਸੂਚੀ ਹੋਰ ਵੀ ਲੰਬੀ ਹੋ ਸਕਦੀ ਹੈ। ਕਿਸ ਬੰਦੇ ਨੂੰ ਕਿਸ ਚੀਜ਼ ਤੋਂ ਅਲਰਜੀ ਹੁੰਦੀ ਹੈ, ਉਹ ਬੰਦਾ ਖੁਦ ਰੋਕਸ਼ੀ ਨਾਲ ਪਤਾ ਲਾ ਸਕਦਾ ਹੈ। ਇਸਦੇ ਮੈਡੀਕਲ ਟੈਸਟ ਵੀ ਹੋ ਸਕਦੇ ਹਨ ਪਰ ਉਹ ਲੰਮੇ ਅਤੇ ਗੁੰਝਲਦਾਰ ਹੁੰਦੇ ਹਨ।

ਇੱਥੇ ਇੱਕ ਅਲਰਜੀ ਅਜਿਹੀ ਹੈ ਜਿਸਤੋਂ ਸੋਖਿਆਂ ਬਚਿਆ ਜਾ ਸਕਦਾ ਹੈ ਅਤੇ ਖੁਸ਼ ਰਿਹਾ ਜਾ ਸਕਦਾ ਹੈ, ਉਹ ਹੈ ਦੂਸਰਿਆਂ ਕੁੱਝ ਵਿਸ਼ੇਸ਼ ਬੰਦਿਆਂ ਤੋਂ ਅਲਰਜੀ ਜਿੰਨ੍ਹਾਂ ਤੋਂ ਕਿਨਾਰਾ ਕਰਕੇ ਸਹਿਜੇ ਬਚਿਆ ਜਾ ਸਕਦਾ ਹੈ।



ਜਦੋਂ ਵੀ ਅਸੀਂ ਧਰਤੀ ਤੋਂ ਉਪਰ ਵੱਲ ਜਾਂਦੇ ਹਾਂ ਸੋਨੇ ਰੰਗੀ ਕਿਰਨਾਂ ਨਾਲ ਸਜੀ ਆਬਣ, ਦੂਰ ਉਚੇ-ਉਚੇ ਪਹਾੜ, ਪਹਾੜਾਂ ਤੋਂ ਪਰੇ ਸੂਰਜ ਅਤੇ ਉਸ ਤੋਂ ਅੱਗੇ ਧਰਤੀ ਅਸਮਾਨ ਮਿਲਦੇ ਪ੍ਰਤੀਤ ਹੁੰਦੇ ਹਨ। ਕਿੰਨਾਂ ਸ਼ਾਂਤ ਜਿਹਾ ਅਨੁਭਵ ਹੈ। ਪਰ ਇਸ ਦੁਮੇਲ ਦੇ ਉਸ ਪਾਰ ਦਾ ਸੰਸਾਰ ਨਾ ਤਾਂ ਇੰਨਾ ਸੀਮਤ ਹੈ ਅਤੇ ਨਾ ਹੀ ਇੰਨਾ ਸ਼ਾਂਤ।

ਧਰਤੀ ਤੋਂ 20 ਕਿਲੋਮੀਟਰ ਤੱਕ ਹਵਾ ਦਾ ਸਾਮਰਾਜ ਹੈ। ਸੂਰਜ ਦੀ ਗਰਮੀ ਨਾਲ ਹਵਾ ਵਿੱਚ ਹਲਚਲ ਹੁੰਦੀ ਹੈ ਜਿਸ ਨਾਲ ਮੌਸਮ ਵਿੱਚ ਬਦਲਾਵ ਆਉਂਦਾ ਰਹਿੰਦਾ ਹੈ। ਹਵਾ ਦੀ ਹਲਚਲ ਧਰਤੀ ਦਾ ਤਾਪਮਾਨ ਅਤੇ ਨਮੀ ਬਦਲ ਦਿੰਦੀ ਹੈ। ਕਦੇ ਧਰਤੀ ਤੋਂ ਬੱਦਲ ਉੜ ਜਾਂਦੇ ਹਨ ਤੇ ਕਦੇ ਇਹ ਅਸਮਾਨ ਨੂੰ ਢਕ ਲੈਂਦੇ ਹਨ। ਭਿਆਨਕ ਸਮੁੰਦਰੀ ਤੂਫਾਨਾਂ ਦਾ ਕਾਰਨ ਵੀ ਹਵਾ ਦੀ ਪੱਟੀ ਹੀ ਹੈ। ਹਵਾ ਦੀ ਹਲਚਲ ਉਪਰ ਲਗਾਤਾਰ ਨਜ਼ਰ ਰੱਖਣ ਲਈ ਧਰਤੀ ਵਾਸੀਆਂ ਨੇ ਲਗਭਗ 36,000 ਕਿਲੋਮੀਟਰ ਦੀ ਉਚਾਈ 'ਤੇ ਅਸਮਾਨ ਵਿੱਚ ਉਪ-ਗ੍ਰਹਿ ਸਥਾਪਤ ਕੀਤੇ ਹਨ। ਭਾਰਤ ਤੋਂ ਇਲਾਵਾ ਅਮਰੀਕਾ, ਜਪਾਨ, ਜਰਮਨੀ, ਫਰਾਂਸ, ਰੂਸ ਅਤੇ ਯੂਰਪੀਅਨ ਪੁਲਾੜ ਏਜੰਸੀ ਦੇ ਅਨੇਕਾਂ ਉਪ-ਗ੍ਰਹਿ ਧਰਤੀ ਦੇ ਨਾਲ ਸੂਰਜ ਦਾ ਚੱਕਰ ਲਗਾ ਰਹੇ ਹਨ। ਇਹ ਆਪੋ-ਆਪਣੇ ਏਸ਼ਾਂ ਨੂੰ ਮਹੱਤਵਪੂਰਨ ਜਾਣਕਾਰੀਆਂ ਭੇਜ ਰਹੇ ਹਨ। ਰੋਜ਼ਾਨਾ ਟੈਲੀਵੀਜ਼ਨ ਦੇ ਪਰਦੇ ਉਪਰ ਅਸੀਂ ਜਿਹੜੀ ਧਰਤੀ ਦਾ ਚਿੱਤਰ ਦੇਖਦੇ ਹਾਂ ਉਹ ਇਨ੍ਹਾਂ ਉਪ-ਗ੍ਰਹਿਆਂ ਤੋਂ ਹੀ ਪ੍ਰਾਪਤ ਹੁੰਦਾ ਹੈ। ਇਨ੍ਹਾਂ ਉਪ-ਗ੍ਰਹਿਆਂ ਤੋਂ ਸਿਰਫ ਮੌਸਮ ਦੀ ਜਾਣਕਾਰੀ ਹੀ ਨਹੀਂ ਮਿਲਦੀ, ਟੈਲੀ-ਕਮਿਊਨੀਕੇਸ਼ਨ, ਟੈਲੀਵੀਜ਼ਨ ਪ੍ਰਸਾਰਨ, ਰੇਡੀਓ ਸੰਦੇਸ਼ ਪ੍ਰਸਾਰਨ ਵਿੱਚ ਵੀ ਇਨ੍ਹਾਂ ਉਪ-ਗ੍ਰਹਿਆਂ ਦਾ ਮਹੱਤਵਪੂਰਨ ਯੋਗਦਾਨ ਹੈ। ਖਗੋਲ ਵਿਗਿਆਨੀ ਹੁਣ ਤੱਕ ਲਗਭਗ 5,000 ਉਪ-ਗ੍ਰਹਿ ਦੁਮੇਲ ਦੇ ਉਸ ਪਾਰ ਭੇਜ ਚੁੱਕੇ ਹਨ।

ਉਪ-ਗ੍ਰਹਿ ਕਿਸੇ ਵੀ ਦੇਸ਼ ਦਾ ਕਿਉਂ ਨਾ ਹੋਵੇ ਵਿਗਿਆਨੀ ਬੀਤਦੇ ਸਮੇਂ ਅਨੁਸਾਰ ਉਸ ਦੀ ਹੋ ਰਹੀ ਟੁੱਟ-ਭੱਜ ਨੂੰ ਨਹੀਂ ਰੋਕ ਸਕਣਗੇ। ਇਹ ਆਪਣੀ ਟੁੱਟ-ਭੱਜ ਅਤੇ ਬਿਮਾਰੀ ਦੀ ਹਾਲਤ ਵਿੱਚ ਧਰਤੀ ਨਾਲ ਟਕਰਾਉਣਗੇ ਤੇ ਧਰਤ-ਵਾਸੀਆਂ ਲਈ ਪ੍ਰੇਸ਼ਾਨੀ ਪੈਦਾ ਕਰਨਗੇ। 10 ਜੁਲਾਈ, 1979 ਨੂੰ ਇੱਕ ਅਮਰੀਕੀ ਉਪ-ਗ੍ਰਹਿ ਆਪਣੇ ਉਪ-ਗ੍ਰਹਿ ਪੱਥ ਤੇ ਘੁੰਮਣ ਦੀ ਬਜਾਏ ਅਚਾਨਕ ਆਸਟਰੇਲੀਆ ਵੱਲ ਮੁੜ ਗਿਆ। ਧਰਤੀ ਦੇ ਵਾਯੂਮੰਡਲ ਨਾਲ ਟਕਰਾਇਆ ਅਤੇ ਬਿਖਰ ਗਿਆ। ਵੇਲਡੇਨੀਆ (ਆਸਟਰੇਲੀਆ) ਤੋਂ 10 ਮੀਲ ਦੂਰ ਬਸਤੀ ਦੇ ਚਾਰੇ ਪਾਸੇ ਲੱਗਿਆ ਕਿ ਸੈਂਕੜੇ ਤੇਜ਼ ਰੋਸ਼ਨੀ ਛੱਡਦੇ ਟੁਕੜੇ ਹੇਠਾਂ ਆ ਰਹੇ ਹਨ। ਲਗਭਗ 10 ਟਨ ਦੇ ਇਹ ਟੁਕੜੇ ਧਰਤੀ 'ਤੇ ਪਹਿਲਾਂ

ਅੱਗ ਦੇ ਗੋਲਿਆਂ ਦੇ ਰੂਪ ਵਿੱਚ ਘੁੰਮਦੇ ਹੋਏ ਆਸਟਰੇਲੀਆ ਦੇ ਦੱਖਣੀ-ਪੱਛਮੀ ਭਾਗ ਵਿੱਚ ਡਿੱਗੇ ਤਾਂ ਧਰਤੀ ਵਾਸੀ ਕੰਬ ਉਠੇ। ਇਹ ਮੋਕਾ-ਮੇਲ ਹੀ ਸੀ ਕਿ ਕੋਈ ਜਾਨੀ-ਮਾਲੀ ਨੁਕਸਾਨ ਨਹੀਂ ਹੋਇਆ। 23 ਮਾਰਚ 2001 ਨੂੰ ਰੂਸ ਦੇ ਉਪ-ਗ੍ਰਹਿ ਮੀਰ ਦਾ ਮਿਜ਼ਾਜ ਵੀ ਗੜਬੜ ਹੋ ਗਿਆ ਤੇ ਇਹ ਵੀ ਟਕਰਾਉਣ ਲਈ ਧਰਤੀ ਵੱਲ ਆਉਣ ਲੱਗਾ। ਧਰਤੀ ਵਾਸੀ ਫਿਰ ਕੰਬ ਗਏ। ਆਸਟਰੇਲੀਆ ਅਤੇ ਵਿਜ਼ੀ ਦੇ ਵਿਚਕਾਰ ਦੇ ਕੁੱਝ ਹਿੱਸਿਆਂ ਵਿੱਚ 130 ਟਨ ਵਜ਼ਨੀ ਇਸ ਉਪ-ਗ੍ਰਹਿ ਦੇ ਕੁੱਝ ਹਿੱਸੇ ਧਰਤੀ ਉਪਰ ਡਿੱਗਣ ਦੀ ਸੰਭਾਵਨਾ ਦੱਸੀ ਜਾਣ ਲੱਗੀ। 40 ਟਨ ਵਜ਼ਨ ਦੇ ਟੁਕੜੇ 1,500 ਡਿਗਰੀ ਸੈਲਸੀਅਸ ਤਾਪਮਾਨ ਦੇ ਹੋਣ ਕਾਰਨ ਬੇਹੱਦ ਖਤਰਨਾਕ ਸੀ। ਇਸ ਲਈ ਵਧੇਰੇ ਸਾਵਧਾਨੀ ਵਰਤੀ ਗਈ। ਇਤਫ਼ਾਕ ਨਾਲ ਇਸ ਵਾਰ ਵੀ ਕੋਈ ਜਾਨ-ਮਾਲ ਦਾ ਨੁਕਸਾਨ ਨਹੀਂ ਹੋਇਆ। ਹੁਣ ਸੈਂਕੜੇ ਟੁੱਟੇ-ਭੱਜੇ ਅਤੇ ਬਿਮਾਰ ਉਪ-ਗ੍ਰਹਿਆਂ ਨੂੰ ਪ੍ਰਸ਼ਾਂਤ ਮਹਾਂਸਾਗਰ ਅਤੇ ਹੋਰਨਾਂ ਸਮੁੰਦਰਾਂ ਵਿੱਚ ਜਲ ਸਮਾਧੀ ਦਿੱਤੀ ਜਾ ਚੁੱਕੀ ਹੈ। ਇਹ ਵਿਗਿਆਨੀਆਂ ਦੀ ਵਿੱਲਖਣ ਪ੍ਰਤਿਭਾ ਦਾ ਨਤੀਜਾ ਹੈ ਕਿ ਉਪ-ਗ੍ਰਹਿਆਂ ਦੇ ਡਿੱਗਣ ਨਾਲ ਜਾਨ-ਮਾਲ ਦਾ ਕੋਈ ਨੁਕਸਾਨ ਨਹੀਂ ਹੋਇਆ। ਪਰ ਖਤਰਾ ਟਲਿਆ ਨਹੀਂ ਜਿਉਂ-ਦਾ-ਤਿਉਂ ਬਰਕਰਾਰ ਹੈ।

ਭਾਰਤ ਵਿੱਚ ਉਪ-ਗ੍ਰਹਿ ਭੇਜਣ ਦੀ ਸ਼ੁਰੂਆਤ 1963 ਵਿੱਚ ਹੋਈ ਜਦੋਂ ਇੱਕ ਰਾਕਟ 200 ਕਿਲੋਮੀਟਰ ਦੀ ਉਚਾਈ ਤੇ ਭੇਜਿਆ ਗਿਆ। ਇਹ ਅਮਰੀਕੀ ਸ਼ੋਧ ਵਿਗਿਆਨੀਆਂ ਨੂੰ ਸਮਰਪਿਤ ਕੀਤਾ ਗਿਆ ਸੀ। ਇਸ ਤੋਂ ਬਾਅਦ 1975 ਵਿੱਚ ਆਰੀਆ ਭੱਟ ਨਾਂ ਦਾ ਉਪ-ਗ੍ਰਹਿ ਸ਼ੋਧ ਕਾਰਜਾਂ ਲਈ ਭੇਜਿਆ ਗਿਆ। ਉਪ-ਗ੍ਰਹਿ ਭੇਜਣ ਦੀ ਕੜੀ ਵਿੱਚ ਭਾਸਕਰ-1 ਅਤੇ ਭਾਸਕਰ-2 ਨਾਂ ਦੇ ਉਪ-ਗ੍ਰਹਿ 1979 ਅਤੇ 1981 ਵਿੱਚ ਛੱਡੇ ਗਏ। ਭਾਰਤੀ ਵਿਗਿਆਨੀਆਂ ਨੇ ਪ੍ਰਯੋਗਿਕ ਉਪ-ਗ੍ਰਹਿ ਏਰੀਅਨ ਪੈਸਿਜ਼ਰ ਪੈ ਲੋਡ ਐਕਸਪੈਰੀਮੈਂਟ ਭਾਵ ਨਾਂ ਦਾ ਉਪ-ਗ੍ਰਹਿ 1980 ਵਿੱਚ, ਰੋਹਿਣੀ ਨਾਂ ਦੇ ਉਪ-ਗ੍ਰਹਿ ਨੂੰ ਪੁਲਾੜ ਵਿੱਚ ਭੇਜਣ ਦੇ ਇੱਕ ਸਾਲ ਬਾਅਦ ਭੇਜਿਆ ਗਿਆ। ਇਸ ਤੋਂ ਬਾਅਦ 1983 ਤੋਂ 1990 ਦੇ ਵਿਚਕਾਰ ਅਮਰੀਕਾ ਵਿੱਚ ਬਣੇ ਉਪ-ਗ੍ਰਹਿ (ਇਨਸੈਟ 1, 2, 3, 4, 5, 6, 7, 8, 9, 10, 11, 12, 13, 14, 15, 16, 17, 18, 19, 20, 21, 22, 23, 24, 25, 26, 27, 28, 29, 30, 31, 32, 33, 34, 35, 36, 37, 38, 39, 40, 41, 42, 43, 44, 45, 46, 47, 48, 49, 50, 51, 52, 53, 54, 55, 56, 57, 58, 59, 60, 61, 62, 63, 64, 65, 66, 67, 68, 69, 70, 71, 72, 73, 74, 75, 76, 77, 78, 79, 80, 81, 82, 83, 84, 85, 86, 87, 88, 89, 90, 91, 92, 93, 94, 95, 96, 97, 98, 99, 100) ਭਾਰਤੀ ਵਿਗਿਆਨੀਆਂ ਦੀ ਵੀ ਕੰਮ ਕਰ ਰਿਹਾ ਹੈ। 1992 ਤੱਕ ਭਾਰਤੀ ਖਗੋਲ ਵਿਗਿਆਨੀ ਆਪਣੇ ਦੇਸ਼ ਵਿੱਚ ਹੀ ਉਪ-ਗ੍ਰਹਿ ਬਣਾਉਣ ਯੋਗ ਹੋ ਗਏ ਅਤੇ ਇਸੇ ਹੀ ਸਾਲ ਇਨਸੈਟ 2 ਦੇ ਨਾਂ ਦਾ ਉਪ-ਗ੍ਰਹਿ ਪੁਲਾੜ ਵਿੱਚ ਭੇਜਿਆ ਗਿਆ। ਜੁਲਾਈ 1993 ਵਿੱਚ ਸਵਦੇਸ਼ੀ ਉਪ-ਗ੍ਰਹਿ ਇਨਸੈਟ 2 ਬੀ ਨੂੰ ਸਫਲਤਾ ਨਾਲ

ਆਪਣੇ ਨਿਰਧਾਰਿਤ ਗ੍ਰਹਿ-ਪਥ ਵਿੱਚ ਸਥਾਪਿਤ ਕੀਤਾ ਗਿਆ। ਭਾਰਤੀ ਉਪ-ਗ੍ਰਹਿ ਇਨਸੈਟ 2 ਸੀ ਨੂੰ 1995 ਵਿੱਚ ਪੁਲਾੜ ਵਿੱਚ ਭੇਜਿਆ ਗਿਆ। ਭਾਰਤੀ ਖਗੋਲ ਵਿਗਿਆਨੀਆਂ ਨੇ ਉਪ-ਗ੍ਰਹਿ ਭੇਜਣ ਦੀ ਲੜੀ ਜਾਰੀ ਰਖਦੇ ਹੋਏ ਜੂਨ 1997 ਵਿੱਚ ਸਵਦੇਸ਼ੀ ਉਪ-ਗ੍ਰਹਿ ਇਨਸੈਟ 2 ਡੀ ਭੇਜਿਆ ਪਰ ਇਸ ਨੇ ਅਕਤੂਬਰ 1997 ਵਿੱਚ ਕੰਮ ਕਰਨਾ ਬੰਦ ਕਰ ਦਿੱਤਾ। ਭਾਰਤੀ ਵਿਗਿਆਨੀਆਂ ਨੇ ਹਿੰਮਤ ਨਹੀਂ ਹਾਰੀ ਅਤੇ ਅਪ੍ਰੈਲ 1999 ਵਿੱਚ ਭਾਰਤੀ ਉਪ-ਗ੍ਰਹਿ ਇਨਸੈਟ 2 ਈ ਸਫਲਤਾ ਨਾਲ ਪੁਲਾੜ ਵਿੱਚ ਭੇਜਿਆ। ਇਨਸੈਟ 3 ਏ, 3ਬੀ, 3ਸੀ, 3ਡੀ ਅਤੇ 3ਈ ਦਾ ਨਿਰਮਾਣ ਜਾਰੀ ਹੈ ਅਤੇ ਇਨਸੈਟ 3 ਈ ਪੁਲਾੜ ਵਿੱਚ ਭੇਜਿਆ ਵੀ ਜਾ ਚੁੱਕਿਆ ਹੈ। ਇਨ੍ਹਾਂ ਸਾਰੇ ਉਪ-ਗ੍ਰਹਿਆਂ ਵਿੱਚ ਸ਼ੇਰ ਪੱਟੀਆਂ ਲੱਗੀਆਂ ਹਨ ਜਿਹੜੀਆਂ ਸੂਰਜ ਤੋਂ ਪ੍ਰਾਪਤ ਤਾਪ ਊਰਜਾ ਨੂੰ ਬਿਜਲਈ ਧਾਰਾ ਵਿੱਚ ਬਦਲ ਦਿੰਦੀ ਹੈ। ਇਸ ਬਿਜਲਈ ਧਾਰਾ ਨਾਲ ਹੀ ਉਪ-ਗ੍ਰਹਿ ਦੇ ਪੂਰਜੇ ਕੰਮ ਕਰਦੇ ਹਨ। ਭਾਰਤ ਦੇ ਵੱਖੋ-ਵੱਖਰੇ ਖੇਤਰਾਂ ਦਾ ਤਾਪਮਾਨ, ਨਮੀ ਅਤੇ ਹਵਾ ਦੀ ਗਤੀ ਮਾਪਣ ਲਈ ਵੀ ਉਪਕਰਣ ਇਨ੍ਹਾਂ ਗ੍ਰਹਿਆਂ ਵਿੱਚ ਲੱਗੇ ਹੋਏ ਹਨ। ਧਰਤੀ ਤੇ ਉਡਦੇ ਬੱਦਲਾਂ ਦੀ ਫੋਟੋ ਬਿੰਦਣ ਲਈ ਇਨ੍ਹਾਂ ਵਿੱਚ ਸ਼ਕਤੀਸ਼ਾਲੀ ਸੈਂਸਰ ਲੱਗੇ ਹੋਏ ਹਨ ਜਿਹੜੇ ਇਨ੍ਹਾਂ ਵਿੱਚ ਸ਼ਕਤੀਸ਼ਾਲੀ ਸੈਂਸਰ ਤਰੰਗਾਂ ਦੇ ਪ੍ਰਭਾਵ ਨਾ ਰਾਤ ਸਮੇਂ ਵੀ ਗਰਮੀ ਦੀਆਂ ਤਰੰਗਾਂ ਦੇ ਪ੍ਰਭਾਵ ਨਾ ਵੇਟੋਆਂ ਬਿੰਦਦੇ ਰਹਿੰਦੇ ਹਨ। ਉਪ-ਗ੍ਰਹਿ ਧਰਤੀ ਤੋਂ ਪ੍ਰਾਪਤ ਸੂਚਨਾਵਾਂ ਨੂੰ ਆਪਣੇ ਕੋਲ ਨਹੀਂ ਰੱਖਦੇ ਸਗੋਂ ਤੁਰੰਤ ਨਿਰਧਾਰਿਤ ਨਿਯੰਤਰਣ ਕੇਂਦਰਾਂ ਨੂੰ ਬਿਜਲੀ ਚੁੰਬਕੀ ਤਰੰਗਾਂ ਦੇ ਰੂਪ ਵਿੱਚ ਭੇਜਦੇ ਰਹਿੰਦੇ ਹਨ। ਇਸ ਕਰਕੇ ਹੀ ਅਸੀਂ ਦੇ ਰੂਪ ਵਿੱਚ ਭੇਜਦੇ ਰਹਿੰਦੇ ਹਾਂ। ਇਸ ਕਰਕੇ ਹੀ ਅਸੀਂ ਬੱਦਲਾਂ ਦੇ ਚਿੱਤਰ ਅਤੇ ਧਰਤੀ ਦੇ ਚਿੱਤਰ ਰੋਜ਼ਾਨਾ ਟੈਲੀਵੀਜ਼ਨ ਉਪਰ ਦੇਖ ਸਕਦੇ ਹਾਂ। ਇਨ੍ਹਾਂ ਗ੍ਰਹਿਆਂ ਨੂੰ ਹਮੇਸ਼ਾ ਸੂਰਜ ਵੱਲ ਰੱਖਣ ਲਈ ਉਪਕਰਣ ਵੀ ਇਨ੍ਹਾਂ ਨਾਲ ਜੁੜੇ ਹਨ। ਭਿਆਨਕ ਸਮੁੰਦਰੀ ਤੂਫਾਨਾਂ ਦੀ ਚੇਤਾਵਨੀ ਦੇ ਸੰਕੇਤ ਭਾਰਤੀ ਨਿਯੰਤਰਣ ਕੇਂਦਰਾਂ ਨੂੰ ਭੇਜਣਾ ਅਤੇ ਪ੍ਰਭਾਵਿਤ ਲੋਕਾਂ ਨੂੰ ਸੰਦੇਸ਼ ਪ੍ਰਸਾਰਨ ਦਾ ਕੰਮ ਵੀ ਉਪ-ਗ੍ਰਹਿ ਜਿੰਮੇ ਹੈ। ਭਾਰਤੀ ਸੰਦੇਸ਼ ਪ੍ਰਸਾਰਨ ਦਾ ਕੰਮ ਵੀ ਉਪ-ਗ੍ਰਹਿ ਜਿੰਮੇ ਹੈ। ਭਾਰਤੀ ਸੰਦੇਸ਼ ਪ੍ਰਸਾਰਨ ਵਿੱਚ ਇੰਡੀਅਨ ਰਿਮੋਟ ਸੈਸਿੰਗ ਉਪ-ਗ੍ਰਹਿਆਂ ਦਾ ਮਹੱਤਵਪੂਰਨ ਯੋਗਦਾਨ ਹੈ। 18 ਅਪ੍ਰੈਲ 2001 ਨੂੰ ਭਾਰਤੀ ਪੁਲਾੜ ਵਿਗਿਆਨੀਆਂ ਨੇ ਪ੍ਰਯੋਗਿਕ ਸੰਚਾਰ ਉਪ-ਗ੍ਰਹਿ ਜੀ ਸੈਟ-1 ਨੂੰ ਆਪਣੇ ਨਿਰਧਾਰਿਤ ਉਪ-ਗ੍ਰਹਿ ਪੱਥ ਵਿੱਚ ਸਥਾਪਤ ਕਰਕੇ ਉਪ-ਗ੍ਰਹਿ ਸਥਾਪਤ ਕਰਨ ਦੇ ਇਤਿਹਾਸ ਵਿੱਚ ਇੱਕ ਸੁਨਹਿਰੀ ਕਾਂਡ ਜੋੜ ਦਿੱਤਾ। ਇਸ ਉਪ-ਗ੍ਰਹਿ ਨਾਲ ਸੂਚਨਾ ਸੇਵਾਵਾਂ ਤੋਂ ਇਲਾਵਾ ਬ੍ਰਹਿਮੰਡ ਅਤੇ ਉਲਕਾਵਾਂ ਉਪਰ ਵੀ ਸ਼ੋਧ ਕੀਤੀ ਜਾਵੇਗੀ।

ਪੁਲਾੜ ਵਿੱਚ 36,000 ਕਿਲੋਮੀਟਰ ਦੀ ਉਚਾਈ ਉਪਰ ਚੱਕਰ ਲਗਾ ਰਹੇ ਭਾਰਤੀ ਉਪ-ਗ੍ਰਹਿਆਂ ਨੂੰ ਭਟਕਣ ਤੋਂ ਰੋਕਣ ਦਾ ਕੰਮ ਕਰਨਾਟਕ ਰਾਜ ਵਿੱਚ ਹਸਨ ਨਾਮ ਦੇ ਸਥਾਨ 'ਤੇ ਬਣਿਆ ਨਿਯੰਤਰਣ ਕੇਂਦਰ ਤੋਂ ਇੰਡੀਅਨ

ਪੁਲਾੜ ਖੋਜ ਸੰਸਥਾ (ਇਸਰੋ) ਦੇ ਵਿਗਿਆਨਕ ਸ਼ਕਤੀਸ਼ਾਲੀ ਕੰਮਪਿਊਟਰਾਂ ਨਾਲ ਕਰ ਰਹੇ ਹਨ। ਉਥੇ ਲੱਗਿਆ ਵਿਸ਼ਾਲ ਟੈਂਟੀਨਾ ਬਿਜਲਈ ਚੁੰਬਕੀ ਤਰੰਗਾਂ ਦੇ ਰੂਪ ਵਿੱਚ ਆਏ ਸੰਦੇਸ਼ਾਂ ਨੂੰ ਕੰਮਪਿਊਟਰਾਂ ਤੱਕ ਪਹੁੰਚਾਉਂਦਾ ਰਹਿੰਦਾ ਹੈ। ਪੁਲਾੜ ਵਿੱਚ ਭੇਜੇ ਗਏ ਉਪ-ਗ੍ਰਹਿਆਂ ਦੇ ਠੀਕ ਸੰਚਾਲਨ ਲਈ ਅਤੇ ਭਵਿੱਖ ਵਿੱਚ ਹੋਰ ਉਪ-ਗ੍ਰਹਿ ਭੇਜਣ ਲਈ ਪੁਲਾੜ ਵਿਗਿਆਨਕ ਪ੍ਰਤਿਭਾਵਾਂ ਨੂੰ ਵਿਕਸਤ ਕਰਨ ਦੀ ਲੋੜ ਹੈ। ਇਸ ਲਈ 4 ਫਰਵਰੀ 2001 ਨੂੰ ਅਲਾਹਾਬਾਦ ਵਿਸ਼ਵ-ਵਿਦਿਆਲਾ ਵਿੱਚ ਉਚ-ਕੋਟੀ ਦੇ ਪੁਲਾੜ ਅਧਿਐਨ ਕੇਂਦਰ ਦੀ ਸਥਾਪਨਾ ਕੀਤੀ ਗਈ। ਪੁਲਾੜ ਵਿੱਚ ਸਫਲਤਾ ਨਾਲ ਬਣਾਵਟਾਂ ਉਪ-ਗ੍ਰਹਿ ਛੱਡਣ ਵਾਲੇ ਅਮਰੀਕਾ, ਜਰਮਨੀ, ਚੀਨ, ਫਰਾਂਸ, ਬ੍ਰਿਟੇਨ, ਆਸਟਰੀਆ, ਕਨੇਡਾ, ਜਪਾਨ ਅਤੇ ਇਟਲੀ ਦੇ ਨਾਲ ਭਾਰਤ ਦਾ ਨਾਂ ਦੇਖ ਕੇ ਸਾਨੂੰ ਆਪਣੇ ਵਿਗਿਆਨੀਆਂ ਉਤੇ ਮਾਣ ਹੁੰਦਾ ਹੈ।

ਧਰਤੀ ਵਾਸੀਆਂ ਨੇ ਜਿੰਨੇ ਉਪ-ਗ੍ਰਹਿ ਪੁਲਾੜ ਵਿੱਚ ਭੇਜੇ ਹਨ ਸਾਰੇ ਹੀ ਇਨਫਰਾਰੇਡ ਬੈਂਡ (ਤਰੰਗ ਲੰਬਾਈ 0.70 ਮਾਈਕਰੋਨ - 9.0 ਮਾਈਕਰੋਨ) ਦੀ ਬਿਜਲਈ ਚੁੰਬਕੀ ਤਰੰਗਾਂ ਦੇ ਮਾਧਿਅਮ ਨਾਲ ਸੰਦੇਸ਼/ਚਿੱਤਰਾਂ ਦਾ ਲੈਣ-ਦੇਣ ਕਰਦੇ ਹਨ। ਇੰਟਰਨੈਟ ਪ੍ਰੋਗਰਾਮ, ਈ-ਕਾਮਰਸ ਸੂਚਨਾਵਾਂ, ਈ ਮੇਲ, ਟੈਲੀਵੀਜ਼ਨ ਪ੍ਰੋਗਰਾਮ, ਰੇਡੀਓ ਪ੍ਰੋਗਰਾਮ, ਮੌਸਮ ਦੀ ਜਾਣਕਾਰੀ, ਭੁਚਾਲ, ਹੜ੍ਹ, ਚਕਰਵਾਤਾਂ ਦਾ ਪਹਿਲਾਂ ਤੋਂ ਹੀ ਅਨੁਮਾਨ ਲਗਾਉਣਾ, ਸਿੱਖਿਆ, ਟ੍ਰੇਨਿੰਗ ਪ੍ਰੋਗਰਾਮ, ਨਗਰ ਪ੍ਰਬੰਧ, ਭੂਮੀ ਹੇਠਲੇ ਜਲ ਅਤੇ ਸੌਂਧ ਸੰਬੰਧੀ ਸਾਰੀਆਂ ਜਾਣਕਾਰੀਆਂ ਹੁਣ ਉਪ-ਗ੍ਰਹਿਆਂ ਦੇ ਜ਼ਿੰਮੇ ਕਰ ਦਿੱਤੀਆਂ ਗਈਆਂ ਹਨ। ਇਨਫਰਾਰੇਡ ਬੈਂਡ ਦੀ ਬਿਜਲਈ ਚੁੰਬਕੀ ਤਰੰਗਾਂ ਦੀ ਤਰੰਗ ਲੰਬਾਈ ਜ਼ਿਆਦਾ ਹੁੰਦੀ ਹੈ। ਜਿਉਂ-ਜਿਉਂ ਤਰੰਗ ਲੰਬਾਈ ਘਟਦੀ ਜਾਂਦੀ ਹੈ ਇਸਦੀ ਛੇਦਨ ਸ਼ਕਤੀ ਵਧਦੀ ਜਾਂਦੀ ਹੈ। 0.40 ਮਾਈਕਰੋਨ ਤੋਂ ਘੱਟ ਹੋਣ ਨਾਲ ਇਹ ਤਰੰਗ ਐਕਸਰ, ਗਾਮਾ ਕਿਰਨ ਅਤੇ ਕਾਸਮਿਕ ਕਿਰਨਾਂ ਵਿੱਚ ਬਦਲ ਜਾਂਦੀਆਂ ਹਨ। ਸਾਡੇ ਉਪ-ਗ੍ਰਹਿ ਤੋਂ ਤਾਂ ਨਹੀਂ ਪਰ ਕੁਦਰਤੀ ਉਪ-ਗ੍ਰਹਿਆਂ/ਗ੍ਰਹਿਆਂ ਤੋਂ ਅਜਿਹੀਆਂ ਤਰੰਗਾਂ ਧਰਤੀ ਵੱਲ ਆਉਂਦੀਆਂ ਰਹਿੰਦੀਆਂ ਹਨ। ਜੇਕਰ ਇਹ ਸਾਰੀਆਂ ਕਿਰਨਾਂ ਧਰਤੀ ਤੇ ਉਤਰ ਜਾਣ, ਇਨ੍ਹਾਂ ਨੂੰ ਧਰਤ-ਵਾਸੀਆਂ ਨੂੰ ਮੌਤ ਦੇ ਘਾਟ ਉਤਾਰਨ ਲਈ ਇੱਕ ਸੈਕਿੰਡ ਨਾਲੋਂ ਵੀ ਘੱਟ ਸਮਾਂ ਲੱਗੇਗਾ। ਸਾਡੇ ਲਈ ਇਹ ਚੰਗੀ ਗੱਲ ਹੈ ਕਿ ਕੁਦਰਤੀ ਨਿਯਮਾਂ ਅਨੁਸਾਰ ਇਨ੍ਹਾਂ ਖਤਰਨਾਕ ਤਰੰਗਾਂ ਨੂੰ ਧਰਤੀ 'ਤੇ ਪਹਾਚ ਵਿੱਚ ਪਰਾਵਰਤਿਤ ਕਰਦੀ ਰਹਿੰਦੀ ਹੈ। ਅਲਟਰਾਵਾਇਲਟ ਬੈਂਡ ਦੀ ਇਨ੍ਹਾਂ ਕਿਰਨਾਂ ਦੇ ਪਰਾਵਰਤਨ ਨਾਲ ਪੁਲਾੜ ਯਾਤਰੀਆਂ ਨੂੰ ਧਰਤੀ ਚਮਕੀਲੇ ਨੀਲੇ ਰੰਗ ਦੀ ਦਿਖਦੀ ਹੈ।

ਦੁਮੇਲ ਦੇ ਉਸ ਪਾਰ ਸਿਰਫ 36,000 ਕਿਲੋਮੀਟਰ ਉਚਾਈ ਤੱਕ ਹੀ ਮਾਨਵ ਨਿਰਮਿਤ ਉਪ-ਗ੍ਰਹਿਆਂ ਦਾ ਸਾਮਰਾਜ



ਹੈ। ਇਸ ਤੋਂ ਅੱਗੇ ਸੂਰਜ ਵੱਲ ਜਾਣ ਨਾਲ ਧਰਤੀ ਤੋਂ 3,55,520 ਕਿਲੋਮੀਟਰ ਦੂਰ ਧਰਤੀ ਦਾ ਕੁਦਰਤੀ ਉਪ-ਗ੍ਰਹਿ ਚੰਦਰਮਾ ਮਿਲਦਾ ਹੈ। ਇਸ ਉਪ-ਗ੍ਰਹਿ 'ਤੇ ਧਰਤੀ ਦੇ 14 ਦਿਨ ਦੇ ਬਰਾਬਰ ਦਾ ਇੱਕ ਦਿਨ ਹੁੰਦਾ ਹੈ ਅਤੇ 14 ਰਾਤਾਂ ਦੇ ਬਰਾਬਰ ਇੱਕ ਰਾਤ। ਇੱਥੇ ਦਿਨ ਦਾ ਤਾਪਮਾਨ 100 ਡਿਗਰੀ ਸੈਲਸੀਅਸ ਅਤੇ ਰਾਤ ਦਾ 155 ਡਿਗਰੀ ਸੈਲਸੀਅਸ ਰਹਿੰਦਾ ਹੈ ਭਾਵ ਇਹ ਕਿ ਨਾਇਕਾਵਾਂ ਜਿਹੜੇ ਚੰਦ ਨੂੰ ਆਪਣੀਆਂ ਕਲਪਨਾਵਾਂ ਅਤੇ ਸੁਪਨਿਆਂ ਵਿਚ ਥਾਂ ਦਿੰਦੀਆਂ ਹਨ ਉਹ ਜੀਵਨ ਦਾ ਨਹੀਂ ਮੌਤ ਦਾ ਪ੍ਰਤੀਕ ਹੈ। ਸਾਡੀ ਧਰਤੀ ਤੋਂ ਤਾਂ ਸਿਰਫ ਕੁਦਰਤੀ ਉਪ-ਗ੍ਰਹਿ ਚੰਦਰਮਾ ਹੀ ਦਿਖਦਾ ਹੈ ਪਰ ਮੰਗਲ ਗ੍ਰਹਿ ਤੋਂ 2 ਚੰਦਰਮਾ, ਬ੍ਰਹਿਸਪਤੀ ਗ੍ਰਹਿ ਤੋਂ 12 ਚੰਦਰਮਾ, ਸ਼ਨੀ ਗ੍ਰਹਿ ਤੋਂ 9 ਚੰਦਰਮਾ, ਯੂਰੇਨਸ ਤੋਂ 5 ਤੇ ਨੇਪਚੂਨ ਤੋਂ 2 ਚੰਦਰਮਾ ਦਿਖਦੇ ਹਨ।

ਚੰਦਰਮਾ ਤੱਕ ਤਾਂ ਧਰਤੀ-ਵਾਸੀ ਗਏ ਹਨ ਪਰ ਚੰਦਰਮਾ ਤੋਂ ਉਪਰ ਜਾਣ ਨਾਲ ਜਿਹੜੇ ਗ੍ਰਹਿਆਂ ਦੀ ਲੜੀ ਸ਼ੁਰੂ ਹੁੰਦੀ ਹੈ ਉਹਨਾਂ ਦੇ ਰਸਤਿਆਂ ਤੋਂ ਅਜੇ ਅਸੀਂ ਅਣਜਾਣ ਹਾਂ ਕਿਉਂਕਿ ਮਾਨਵ ਜੀਵਨ ਸੀਮਤ ਹੈ ਅਤੇ ਸੈਂਕੜੇ ਸਾਲਾਂ ਦੀ ਯਾਤਰਾ ਸੰਭਵ ਨਹੀਂ ਹੈ। ਵਿਗਿਆਨੀਆਂ ਅਨੁਸਾਰ ਸੂਰਜ ਵੱਲ ਚੰਦਰਮਾ ਤੋਂ ਅੱਗੇ ਵਧਣ ਨਾਲ ਧਰਤੀ 4,11,20,000 ਕਿਲੋਮੀਟਰ 'ਤੇ ਸ਼ੁੱਕਰ ਗ੍ਰਹਿ 7,85,60,000 ਕਿਲੋਮੀਟਰ 'ਤੇ ਬੁੱਧ ਗ੍ਰਹਿ ਅਤੇ ਉਸ ਤੋਂ ਅੱਗੇ ਜਾਣ ਨਾਲ 15,00,00,000 ਕਿਲੋਮੀਟਰ 'ਤੇ ਸੂਰਜ ਮਿਲੇਗਾ। ਧਰਤੀ ਤੋਂ ਸੂਰਜ ਦੀ ਉਲਟ ਦਿਸ਼ਾ ਵਿਚ ਜਾਣ ਨਾਲ 5,44,00,000 ਕਿਲੋਮੀਟਰ ਤੇ ਮੰਗਲ ਗ੍ਰਹਿ 57,92,00,000 ਕਿਲੋਮੀਟਰ 'ਤੇ ਬ੍ਰਹਿਸਪਤੀ ਗ੍ਰਹਿ 1,23,68,00,000 ਕਿਲੋਮੀਟਰ ਤੇ ਸ਼ਨੀ ਗ੍ਰਹਿ 2,55,04,00,000 ਕਿਲੋਮੀਟਰ 'ਤੇ ਯੂਰੇਨਸ ਗ੍ਰਹਿ 4,24,64,00,000 ਕਿਲੋਮੀਟਰ 'ਤੇ ਨੇਪਚੂਨ ਗ੍ਰਹਿ ਤੇ 5,21,68,00,000 ਕਿਲੋਮੀਟਰ 'ਤੇ ਪਲੂਟੋ ਗ੍ਰਹਿ ਮਿਲਦਾ ਹੈ।

ਦੁਮੇਲ ਦੇ ਉਸ ਪਾਰ ਜਾਣ ਨਾਲ ਧਰਤੀ-ਵਾਸੀਆਂ ਵੱਲੋਂ ਭੇਜੇ ਗਏ ਉਪ-ਗ੍ਰਹਿ, ਚੰਦਰਮਾ, ਬੁੱਧ, ਸ਼ੁੱਕਰ, ਧਰਤੀ, ਮੰਗਲ, ਬ੍ਰਹਿਸਪਤੀ, ਸ਼ਨੀ, ਯੂਰੇਨਸ, ਨੇਪਚੂਨ, ਪਲੂਟੋ ਸਾਰੇ ਹੀ ਸੂਰਜ ਦਾ ਚੱਕਰ ਲਗਾਉਂਦੇ ਮਿਲਦੇ ਹਨ। ਸੂਰਜ ਵੀ ਆਪਣੇ ਗ੍ਰਹਿ ਪਰਿਵਾਰ ਦੇ ਨਾਲ ਕਿਸੇ ਦੂਸਰੇ ਸਿਤਾਰੇ ਦਾ ਚੱਕਰ ਲਗਾਉਂਦਾ ਹੈ ਅਤੇ ਇਹ ਚੱਕਰਾਂ ਦਾ ਸਿਲਸਿਲਾ ਖਤਮ ਹੋਣ ਦਾ ਨਾਂ ਹੀ ਨਹੀਂ ਲੈਂਦਾ। ਇੱਕ ਦੁਮੇਲ ਪਾਰ ਕਰਦੇ ਹੀ ਦੂਸਰਾ ਦੁਮੇਲ ਆ ਜਾਂਦਾ ਹੈ ਅਤੇ ਦੂਸਰਾ ਪਾਰ ਕਰਦੇ ਤੀਸਰਾ। ਜਿਉਂ ਹੀ ਕੋਈ ਦੁਮੇਲ ਦਿਖਦਾ ਹੈ ਮਹਾਂਦੇਵੀ ਜੀ (ਹਿੰਦੀ ਦੀ ਪ੍ਰਸਿੱਧ ਕਵਿਤਰੀ) ਦੇ ਸ਼ਬਦ ਦਹਰਾਉਣ ਦੀ ਇੱਛਾ ਹੋਣ ਲਗਦੀ ਹੈ: "ਤੋੜ ਦੇ ਇਹ ਕਸ਼ਿਰੀਜ਼ (ਦੁਮੇਲ) ਮੈਂ ਭੀ ਦੇਖ ਲੂੰ ਉਸ ਪਾਰ ਕਿਆ ਹੈ?"

ਵਿਗਿਆਨੀਆਂ ਦੇ ਅਨੁਮਾਨ ਅਨੁਸਾਰ ਬਣਾਵਟੀ ਉਪ-ਗ੍ਰਹਿ ਅਤੇ ਕੁਦਰਤੀ ਉਪ-ਗ੍ਰਹਿ ਦੀ ਉਰਜਾ ਹਮੇਸ਼ਾ ਬਣੀ ਰਹਿਣ ਯੋਗ ਨਹੀਂ ਹੈ। ਆਪਣੇ ਸਿਤਾਰੇ ਸੂਰਜ ਦਾ ਅੰਤ ਪੁਲਾੜ ਦੀ ਬੇਹੱਦ ਮਹੱਤਵਪੂਰਨ ਘਟਨਾ ਹੋਵੇਗੀ। ਲਗਭਗ ਸਾਢੇ ਚਾਰ ਅਰਬ ਸਾਲ ਬਾਅਦ ਸੂਰਜ ਦੀ ਸਾਰੀ ਦੀ ਸਾਰੀ ਉਰਜਾ ਖਤਮ ਹੋ ਜਾਵੇਗੀ। ਉਸ ਸਮੇਂ ਸੂਰਜ ਲਾਲ ਦੈਤਿਆਕਾਰ ਹੋ ਜਾਵੇਗਾ ਅਤੇ ਇਸ ਦਾ ਅਕਾਰ ਇੰਨਾ ਵੱਡਾ ਹੋ ਜਾਵੇਗਾ ਕਿ ਇਹ ਧਰਤੀ ਦੇ ਨੇੜੇ ਆ ਜਾਵੇਗਾ। ਫਿਰ ਇਹ ਸੁੰਗੜਨਾ ਸ਼ੁਰੂ ਹੋਵੇਗਾ। ਸੁੰਗੜਨ ਨਾਲ ਸੂਰਜ ਦਾ ਘਣਾਵ ਇੰਨਾ ਜ਼ਿਆਦਾ ਹੋ ਜਾਵੇਗਾ ਕਿ ਇਸ ਦੀ ਇੱਕ ਚਮਚਾ ਮਿੱਟੀ ਦਾ ਭਾਰ ਲੱਖਾਂ ਟਨ ਹੋਵੇਗਾ। ਪੂਰੀ ਤਰ੍ਹਾਂ ਸੁੰਗੜਨ ਤੇ ਸੂਰਜ ਠੰਡਾ ਤੇ ਸਥਿਰ ਹੋ ਜਾਵੇਗਾ। ਗ੍ਰਹਿਆਂ ਦੀ ਉਰਜਾ ਦੇ ਸ੍ਰੋਤ ਦੇ ਖਤਮ ਹੋਣ ਨਾਲ ਹੀ ਗ੍ਰਹਿਆਂ ਦੀ ਹੋਂਦ ਵੀ ਅਸੰਭਵ ਹੋ ਜਾਵੇਗੀ। ਜਿੰਨਾਂ ਤਾਰਿਆਂ ਦਾ ਪੁੰਜ ਸੂਰਜ ਨਾਲੋਂ ਭੇਡ ਗੁਣਾਂ ਹੈ ਉਹ ਠੰਡਾ ਹੋਣ ਦੀ ਹਾਲਤ ਵਿਚ ਆਪਣੇ ਹੀ ਗਰੂਤਾਕਰਸ਼ਣ ਦੇ ਕਾਰਨ ਹੀ ਹੋਂਦ-ਰਹਿਤ ਹੋ ਜਾਣਗੇ।

ਦੁਮੇਲ ਦੇ ਉਸ ਪਾਰ ਦੀ ਗੁੰਝਲ ਸੁਲਝਾਉਣ ਲਈ ਸੰਸਾਰ ਦੇ ਵਿਗਿਆਨੀ ਸ਼੍ਰਿਸ਼ਟੀ ਦੇ ਤੱਥਾਂ, ਰਹੱਸਾਂ ਅਤੇ ਘਟਨਾਵਾਂ ਨੂੰ ਇਕੱਠਾ, ਕ੍ਰਮਬੱਧ ਅਤੇ ਤਰਕਸੰਗਤ ਬਣਾਉਣ ਲਈ ਲਗਾਤਾਰ ਯਤਨ ਕਰ ਰਹੇ ਹਨ। ਕੁਦਰਤ ਅਤੇ ਕੁਦਰਤੀ ਨਿਯਮਾਂ ਦੀ ਖੋਜ ਕਈ ਵਾਰ ਵਿਗਿਆਨੀਆਂ ਨੂੰ ਵਿਗਿਆਨਕਿਤਾ ਦੀ ਲਛਮਣ ਰੇਖਾ ਦੀ ਉਲੰਘਣਾ ਕਰ ਦਾਰਸ਼ਨਿਕਤਾ ਦੇ ਕੰਢੇ ਵੱਲ ਜਾਣ ਲਈ ਪ੍ਰੇਰਿਤ ਕਰਨ ਲਗਦੀ ਹੈ...

ਅਨੂ: ਰਜਿੰਦਰ ਜੰਡਿਆਲੀ

ਮਿੰਨੀ ਕਹਾਣੀ: ਮੂਰਤੀ ਅਤੇ ਭਗਵਾਨ

"ਪਿਤਾ ਜੀ ਇਹ ਉਹੀ ਮੂਰਤੀ ਹੈ ਨਾ ਜਿਸਨੂੰ ਤੁਸੀਂ ਬਣਾਇਆ ਸੀ?" ਧਰਮ ਸਥਾਨ ਵਿੱਚ ਸਥਾਪਿਤ ਭਗਵਾਨ ਦੀ ਮੂਰਤੀ ਵੱਲ ਇਸ਼ਾਰਾ ਕਰਕੇ ਆਪਣੇ ਮੂਰਤੀ-ਘਾੜੇ ਪਿਤਾ ਨੂੰ ਛੋਟੇ ਬੱਚੇ ਨੇ ਸਵਾਲ ਕੀਤਾ।

"ਹਾਂ ਬੇਟਾ।"

"ਸਾਰੇ ਲੋਕ ਇਸਦੇ ਅੱਗੇ ਮੱਥਾ ਟੇਕਦੇ ਹਨ?" ਸੋਨੂੰ ਨੇ ਅਗਲਾ ਪ੍ਰਸ਼ਨ ਕੀਤਾ।

"ਉਹ ਉਸਦੀ ਪੂਜਾ-ਅਰਚਨਾ ਕਰ ਰਹੇ ਹਨ।"

"ਕਿਉਂ ਕਿ ਇਹ ਭਗਵਾਨ ਦੀ ਮੂਰਤੀ ਹੈ ਅਤੇ ਭਗਵਾਨ ਨੇ ਸਾਨੂੰ ਸਭ ਨੂੰ ਪੈਦਾ ਕੀਤਾ ਹੈ। ਸਾਰੀ ਦੁਨੀਆਂ ਦਾ ਰਚਨਹਾਰ ਹੈ, ਪਾਲਣ ਹਾਰ ਹੈ ਇਹ।" ਪਿਤਾ ਨੇ ਆਖਿਆ।

"ਪਰ ਇਸ ਮੂਰਤੀ ਨੂੰ ਤਾਂ ਤੁਸੀਂ ਬਣਾਇਆ ਹੈ ਨਾ।"

ਸੋਨੂੰ ਦਾ ਇਮਾਨ ਉਲਝ ਕੇ ਰਹਿ ਗਿਆ ਸੀ। ਪਿਤਾ ਨਿਰਉਤਰ ਸਨ।

ਪੋਸਕਸ: ਰਵਿੰਦਰ ਨੰਗਲ

ਸਰਗਰਮੀਆਂ:

ਇਕਾਈ ਸਾਹਨੇਵਾਲ:

ਭਾਗਪੁਰ ਪਿੰਡ ਵਿੱਚ ਤਰਕਸ਼ੀਲ ਪ੍ਰੋਗਰਾਮ:

ਤਰਕਸ਼ੀਲ ਸੁਸਾਇਟੀ ਦੀ ਇਕਾਈ ਸਾਹਨੇਵਾਲ ਵੱਲੋਂ ਪਿੰਡ ਭਾਗਪੁਰ ਵਿੱਚ ਇਹ ਪ੍ਰੋਗਰਾਮ ਪੇਸ਼ ਕੀਤਾ ਗਿਆ।

ਇਸਦੀ ਸ਼ੁਰੂਆਤ ਇਕਾਈ ਪ੍ਰਧਾਨ ਰੁਪਿੰਦਰਪਾਲ ਸਿੰਘ ਨੇ ਸੁਸਾਇਟੀ ਦੀ ਜਾਣ-ਪਛਾਣ ਕਰਵਾਕੇ ਕੀਤੀ। ਲੁਧਿਆਣਾ ਜੋਨ ਦੇ ਸਕੱਤਰ ਦਲਬੀਰ ਕਟਾਣੀ ਅਤੇ ਇਕਾਈ ਮੈਂਬਰ ਰਜਿੰਦਰ ਜੰਡਿਆਲੀ ਨੇ ਜਾਦੂ ਦਾ ਸ਼ੋਅ ਪੇਸ਼ ਕੀਤਾ ਜਿਸ ਰਾਹੀਂ ਲੋਕਾਂ ਨੂੰ ਇਹ ਸੁਨੇਹਾ ਦਿੱਤਾ ਕਿ ਸਮਾਜ ਵਿਚਲੇ ਕੁੱਝ ਹੁਸਤ ਲੋਕ ਸਧਾਰਨ ਟਰਿੱਕ ਕਰਕੇ ਆਪਣੇ ਆਪ ਨੂੰ ਕਿਸੇ ਗੈਰੀ ਸ਼ਕਤੀ ਦੇ ਦਾਅਵੇਦਾਰ ਵਜੋਂ ਪੇਸ਼ ਕਰਦੇ ਹਨ। ਇਹ ਟਰਿੱਕ ਸਿਰਫ ਹੱਥ ਦੀ ਸਫਾਈ ਹਨ ਤੇ ਹਰ ਵਿਅਕਤੀ ਪ੍ਰੈਕਟਿਸ ਨਾਲ ਸਿੱਖ ਸਕਦਾ ਹੈ। ਲੋਕਾਂ ਨੂੰ ਵਹਿਮਾਂ-ਭਰਮਾਂ, ਭੂਤਾਂ-ਪ੍ਰੇਤਾਂ ਤੇ ਪਖੰਡੀ ਸਾਧ-ਸੰਤਾਂ ਦੇ ਚੱਕਰਵਿਊ ਵਿੱਚੋਂ ਨਿਕਲਕੇ ਵਿਗਿਆਨਕ ਦ੍ਰਿਸ਼ਟੀਕੋਣ ਦੇ ਧਾਰਨੀ ਬਣਾ ਚਾਹੀਦਾ ਹੈ। ਮਾਨਸਿਕ ਰੋਗਾਂ ਅਤੇ ਜੋਤਿਸ਼ ਦੇ ਪਖੰਡ ਬਾਰੇ ਵਿਸਥਾਰ-ਪੂਰਬਕ ਜਾਣਕਾਰੀ ਦਿੱਤੀ ਗਈ। ਹੱਥਾਂ ਨਾਲ ਗਰਮ ਸੰਗਲ ਠੰਡਾ ਕਰਕੇ ਦਿਖਾਇਆ ਗਿਆ। ਪ੍ਰੋਗਰਾਮ ਦੇ ਅਖੀਰ ਵਿੱਚ ਮਘਦੇ ਕੋਲਿਆਂ ਉਤੇ ਨੰਗੇ ਪੈਰੀਂ ਤੁਰਕੇ ਦਿਖਾਇਆ ਗਿਆ। ਸਾਹਿਤ ਦੀ ਸਟਾਲ ਵੀ ਲਾਈ ਗਈ ਜਿਸਦੀ ਜ਼ਿੰਮੇਵਾਰੀ ਪ੍ਰਚਾਰ ਸਕੱਤਰ ਰੁਪਿੰਦਰ ਰਮਨ ਧਰੌੜ ਨੇ ਤਨਦੇਹੀ ਨਾਲ ਨਿਭਾਈ। ਪਿੰਡ ਵਾਸੀਆਂ ਨੇ ਸਾਹਿਤ ਖਰੀਦਣ ਵਿੱਚ ਭਰਪੂਰ ਦਿਲਚਸਪੀ ਦਿਖਾਈ। ਤਰਕਸ਼ੀਲ ਮੈਗਜ਼ੀਨ ਦੇ ਸਾਲਾਨਾ ਚੰਦੇ ਵੀ ਕੱਟੇ ਗਏ। ਪਿੰਡ ਵਾਸੀਆਂ ਵੱਲੋਂ ਤਰਕਸ਼ੀਲ ਸੁਸਾਇਟੀ ਵੱਲੋਂ ਸਮਾਜ ਦੀ ਭਲਾਈ ਲਈ ਕੀਤੇ ਜਾਂਦੇ ਕਾਰਜ ਦੀ ਭਰਪੂਰ ਸ਼ਲਾਘਾ ਕੀਤੀ ਗਈ।

ਰੁਪਿੰਦਰਪਾਲ ਜੰਡਿਆਲੀ, ਪ੍ਰਧਾਨ।

2. ਮਾਹਿਲਪੁਰ ਇਕਾਈ: (ਜੁਲਾਈ, 2002)

ਤਰਕਸ਼ੀਲ ਸਭਿਆਚਾਰਕ ਪ੍ਰੋਗਰਾਮ ਅਯੋਜਿਤ ਕਰਤਾ: ਬਾਮਸੇਫ, ਡਾ. ਅੰਬੇਦਕਰ ਨੌਜਵਾਨ ਕਲੱਬ, ਬਾੜੀਆਂ ਖੁਰਦ (ਹੁਸ਼ਿਆਰਪੁਰ)।

ਵਿਸ਼ੇਸ਼ ਸਹਿਯੋਗ: ਸ੍ਰੀ ਗਿਆਨ ਚੰਦ ਬਾੜੀਆਂ, ਨਗਰ ਪੰਚਾਇਤ, ਬਾੜੀਆਂ।

ਸਥਾਨ: ਬਾੜੀਆਂ ਖੁਰਦ, ਬਾੜੀਆਂ ਕਲਾਂ ਸੱਥ।

ਪ੍ਰੋਗਰਾਮ: ਇਨਕਲਾਬੀ ਅਤੇ ਕਰਸ਼ੀਲ ਨਾਟਕ, ਜਾਦੂ ਦੇ ਸ਼ੋਅ, ਪੁਸਤਕ ਪ੍ਰਦਰਸ਼ਨੀ।

ਕਲਾਕਾਰ: 1. ਬਾਲ ਕਲਾ ਕੇਂਦਰ, ਲੰਗੋਰੀ (ਮਾ. ਅਵਤਾਰ), 2. ਮਹਿਕਦਾ ਪੰਜਾਬ ਆਰਟ, ਮਾਹਿਲਪੁਰ (ਜਗਤਾਰ ਬਾਹੋਵਾਲ), 3. ਤਰਕਸ਼ੀਲ ਜਾਦੂ ਟੀਮ, ਗੜ੍ਹਸ਼ੰਕਰ (ਡਾ. ਜੋਗਿੰਦਰ), 4. ਪੁਸਤਕ ਸਟਾਲ, ਪੰਝੂ ਬਰਗਲੇ ਵਾਲਾ (ਅਖਬਾਰ ਸਟਾਲ ਹਾਕਰ)

ਬੁਲਾਰੇ: ਸ੍ਰੀ ਬਿਸ਼ਨ ਦਾਸ ਬਾਮਸੇਫ, ਮਾ. ਅਵਤਾਰ ਲੰਗੋਰੀ, ਮਾ. ਹਰਵਿੰਦਰ ਕਾਲੇਵਾਲ ਨਗਤਾਂ, ਡਾ. ਜੋਗਿੰਦਰ, ਸਰਪੰਚ ਬਾੜੀਆਂ ਖੁਰਦ ਅਤੇ ਕਲੱਬ ਮੈਂਬਰਾਨ।

ਰਿਪੋਰਟ: ਜਗਤਾਰ ਬਾਹੋਵਾਲ।

3. ਇਕਾਈ ਭੁੰਗਾ:

ਇਸ ਇਕਾਈ ਵੱਲੋਂ ਆਪਣੇ ਆਪਾਰ ਨੂੰ ਮਜ਼ਬੂਤ ਕਰਨ ਅਤੇ ਤਰਕਸ਼ੀਲਤਾ ਦੇ ਪ੍ਰਚਾਰ ਲਈ ਭੁੰਗਾ ਵਿਖੇ ਦਫਤਰ ਸਥਾਪਿਤ ਕੀਤਾ ਗਿਆ। ਇਹ ਦਫਤਰ ਔਡਾ ਭੁੰਗਾ ਉਤੇ ਸਥਿਤ ਹੈ। ਦਫਤਰ ਦਾ ਉਦਘਾਟਨ ਜਲੰਧਰ ਜੋਨ ਦੇ ਸਾਬਕਾ ਸਕੱਤਰ ਸ੍ਰੀ ਦਿਲਰਾਜ ਕੁਮਾਰ ਸੀਕਰੀ ਵੱਲੋਂ ਕੀਤਾ ਗਿਆ। ਇਸ ਮੌਕੇ 'ਤੇ ਤਰਕਸ਼ੀਲ ਇਕਾਈ ਬੁੱਲੇਵਾਲ ਤੇ ਸਮੂਹ ਮੈਂਬਰ ਅਤੇ ਹੋਰਨਾਂ ਜਥੇਬੰਦੀਆਂ ਦੇ ਆਗੂ ਵੀ ਹਾਜ਼ਰ ਸਨ। ਉਦਘਾਟਨ ਤੋਂ ਬਾਅਦ ਸ੍ਰੀ ਦਿਲਰਾਜ ਕੁਮਾਰ ਨੇ ਇਕਾਈ ਦੇ ਕੰਮ ਦੀ ਸ਼ਲਾਘਾ ਕਰਦੇ ਹੋਏ ਕਿਹਾ ਕਿ ਇਸ ਦਫਤਰ ਦੇ ਸਥਾਪਤ ਹੋਣ ਨਾਲ ਦੁਆਬੇ ਵਿੱਚ ਸੁਸਾਇਟੀ ਦਾ ਪ੍ਰਚਾਰ-ਪ੍ਰਸਾਰ ਤੇਜ਼ੀ ਨਾਲ ਹੋਵੇਗਾ। ਇਕਾਈ ਬੁੱਲੇਵਾਲ ਦੇ ਪ੍ਰਧਾਨ ਮਾ. ਮਦਨ ਲਾਲ ਨੇ ਕਿਹਾ ਕਿ ਇਕਾਈ ਭੁੰਗਾ ਆਪਣੀ ਵੱਧ ਨੌਜਵਾਨ ਸ਼ਕਤੀ ਦੇ ਸਿਰ 'ਤੇ ਤਰਕਸ਼ੀਲ ਸਰਗਰਮੀਆਂ ਵਿੱਚ ਤੇਜ਼ੀ ਲਿਆ ਰਹੀ ਹੈ। ਭੁੰਗਾ ਇਕਾਈ ਦੇ ਸੀਨੀਅਰ ਮੈਂਬਰ ਕਾ. ਸੁਭਾਸ਼ ਸ਼ਰਮਾ ਨੇ ਇਕਾਈ ਦੀਆਂ ਸਲਾਨਾ ਸਰਗਰਮੀਆਂ ਦੀ ਰਿਪੋਰਟ ਪੇਸ਼ ਕੀਤੀ। ਸਕੱਤਰ ਹਰਿੰਦਰਪਾਲ ਕੁੰਟਾ ਨੇ ਆਉਣ ਵਾਲੇ ਸਮੇਂ ਦੌਰਾਨ ਉਲੀਕੀਆਂ ਸਰਗਰਮੀਆਂ ਦੀ ਰਿਪੋਰਟ ਦਿੱਤੀ ਅਤੇ ਪੱਕਾ ਦਫਤਰ ਖੋਲਣ ਲਈ ਆਈਆਂ ਤੇ ਆਉਣ ਵਾਲੀਆਂ ਮੁਸ਼ਕਿਲਾਂ ਨਾਲ ਮੈਂਬਰਾਂ ਨੂੰ ਜਾਣੂ ਕਰਵਾਇਆ। ਦਫਤਰ ਦਾ ਸਮਾਂ ਹਰੇਕ ਐਤਵਾਰ 10 ਸੁਭਾ ਤੋਂ 2 ਵਜੇ ਸ਼ਾਮ ਤੱਕ ਰੱਖਿਆ ਗਿਆ। ਹਰ ਆਖਰੀ ਐਤਵਾਰ ਮਾਨਸਿਕ ਰੋਗਾਂ ਬਾਰੇ ਸਲਾਹ ਦਿੱਤੀ ਜਾਇਆ ਕਰੇਗੀ। ਦਫਤਰ ਵਿੱਚ ਲਾਇਬਰੇਰੀ ਦਾ ਵੀ ਪ੍ਰਬੰਧ ਹੋਵੇਗਾ। ਇਸ ਮੌਕੇ 'ਤੇ ਕਾ. ਸੁਭਾਸ਼ ਵੱਲੋਂ ਦਫਤਰ ਲਈ ਵੱਲ-ਸਾਈਜ਼ ਦਰ: ਅਤੇ ਸ. ਸਾਧੂ ਸਿੰਘ ਪ੍ਰੇਮੀ ਵੱਲੋਂ ਇੱਕ ਛੱਤ ਪੱਖਾ ਦਿੱਤਾ ਗਿਆ। ਇਕਾਈ ਮੀਤ-ਪ੍ਰਧਾਨ ਸੁਖਜੀਤ ਅਤੇ ਦਿਲਰਾਜ ਕੁਮਾਰ ਨੇ ਮਾਨਸਿਕ ਰੋਗਾਂ ਬਾਰੇ ਜਾਣਕਾਰੀ ਦਿੱਤੀ। ਅੰਤ ਵਿੱਚ ਪ੍ਰਧਾਨ ਸ੍ਰੀ ਸਰਵਣ ਸਿੰਘ ਨੇ ਆਏ ਸੱਜਣਾਂ ਦਾ ਧੰਨਵਾਦ ਕੀਤਾ।

ਰਿਪੋਰਟ: ਸਰਵਣ ਸਿੰਘ, ਪ੍ਰਧਾਨ।

4. ਇਕਾਈ ਪਾਤੜਾਂ:

(ਓ) ਪਿੰਡ ਭਰੋਲੀ ਵਿਖੇ ਤਰਕਸ਼ੀਲ ਮੇਲਾ:

ਸੁੱਖੀ ਦੀ ਨਿਰਦੇਸ਼ਨਾਂ ਹੇਠ ਨਾਟਕ 'ਤੇ ਦੇਵ ਪਰਸ਼ ਹਾਰ ਗਏ, ਡੇਰਾ, ਤੇ ਕੋਰੀਓਗ੍ਰਾਫੀ ਬਾਬਾ ਜੀ ਜਰਾ ਵਕਤ ਵਿਚਾਰੇ, ਧੀ ਦੀ ਪ੍ਰਕਾਰ, ਧਰਤੀ ਪੰਜਾਬ ਦੀ' ਪੇਸ਼ ਕੀਤੇ ਗਏ। ਨਾਟਕਾਂ ਵਿੱਚੋਂ ਸਾਧਾਂ ਪਾਖੰਡੀਆਂ ਦੁਆਰਾ ਲੋਕਾ ਦੀ ਕੀਤੀ ਜਾਂਦੀ ਆਰਥਿਕ ਤੇ ਮਾਨਸਿਕ ਲੁੱਟ ਤੇ ਚਾਨਣਾ ਪਾਇਆ

ਤਰਕਸ਼ੀਲ ਮੰਤਬਰ ਅਕਤੂਬਰ, 2002(45)



ਗਿਆ। ਫ਼ਰਿਆਦ ਸਨਿਆਣਾ ਤੇ ਬਲਦੇਵ ਸਿੰਘ ਵੱਲੋਂ ਜਾਦੂ ਦੇ ਟਰਿਕ ਪੇਸ਼ ਕੀਤੇ ਗਏ। ਸੁਸਾਇਟੀ ਦੇ ਬੁਲਾਰੇ ਮਾਰਜਿੰਦਰ ਭਦੋੜ, ਮਾਪਰਮਵੇਦ ਤੇ ਰਾਮ ਕੁਮਾਰ ਵੱਲੋਂ ਆਪਣੀਆਂ ਤਕਰੀਰਾਂ ਰਾਹੀਂ ਲੋਕਾਂ ਨੂੰ ਆਪਣੀ ਹੋਣੀ ਦੇ ਆਪ ਵਾਰਸ ਬਣ ਲਈ ਪ੍ਰੇਸ਼ਿਆ ਗਿਆ ਅਤੇ ਦੱਸਿਆ ਗਿਆ ਕਿ ਮੌਕੇ ਦੀਆਂ ਸਰਕਾਰਾਂ ਅਤੇ ਬਾਬੇ ਆਪਸ ਵਿੱਚ ਘਿਓ-ਖਿਰੜੀ ਹੋ ਕੇ ਭੋਲੀ ਭਾਲੀ ਜੰਤਾਂ ਦੀ ਹਰ ਤਰ੍ਹਾਂ ਦੀ ਲੁੱਟ ਕਰ ਰਹੇ ਹਨ। ਸਟੇਜ ਦੀ ਕਾਰਵਾਈ ਜ਼ਬਾਰ ਸਿੰਘ ਨੇ ਸੰਭਾਲੀ। ਅੰਤ ਵਿੱਚ ਕਲੱਬ ਦੇ ਪ੍ਰਧਾਨ ਵੱਲੋਂ ਮੇਲੇ ਵਿੱਚ ਪਹੁੰਚੇ ਸਾਰੇ ਲੋਕਾਂ ਦਾ ਧੰਨਵਾਦ ਕੀਤਾ ਗਿਆ।

(ਅ) ਮਿਤੀ: 20.7.02 ਬੁਦਲਾਡਾ :

ਵੱਲੋਂ: ਸ਼ੇਰੇ ਪੰਜਾਬ ਦਲ  
ਟੀਮ: ਚੇਤਨਾ ਕਲਾ ਮੰਚ ਪਾਤੜਾਂ।  
ਨਾਟਕ: ਮਿੱਟੀ ਰੁਦਨ ਕਰੇ, ਛਿਪਣ ਤੋਂ ਪਹਿਲਾਂ।  
ਕਰੀਓਗ੍ਰਾਫੀ: ਕਰੀ ਕਦੇ ਮੇਲ ਰੱਬਾ, ਧੀ ਦੀ ਪੁਕਾਰ।  
ਬੁਲਾਰੇ: ਧਰਮਜੀਤ ਸਿੰਘ।  
ਗੀਤ-ਸੰਗੀਤ: ਸ਼ਹੀਦ ਭਗਤ ਸਿੰਘ ਮੰਚ ਬੋਹਾ।

(ੳ) ਖਨੌਰੀ:

ਵੱਲੋਂ: ਮਜ਼ਦੂਰ ਯੂਨੀਅਨ ਚਨੌਰੀ।  
ਬੁਲਾਰੇ: ਅਮੋਲਕ ਸਿੰਘ।  
ਟੀਮ: ਚੇਤਨਾ ਕਲਾ ਮੰਚ, ਪਾਤੜਾਂ।  
ਨਾਟਕ: ਇੱਕ ਪਾਤਰੀ ਨਾਟਕ 'ਨਮੋਲੀਆਂ', ਅਤੇ ਘਸਿਆ ਹੋਇਆ ਆਦਮੀ।  
ਕਰੀਓਗ੍ਰਾਫੀ: ਧੀ ਦੀ ਪੁਕਾਰ ਅਤੇ ਬਾਬਲ ਦਾ ਦਿਲ।

5 ਇਕਾਈ ਭਾਦਸੋਂ:

ਤਰਕਸ਼ੀਲ ਮੇਲਾ।  
ਪਿੰਡ: ਕਨਸੇਆ ਕਲਾਂ।  
ਸਥਾਨ: ਸਰਕਾਰੀ ਹਾਈ ਸਕੂਲ।  
ਬੁਲਾਰੇ: ਸੋਹਨ ਸਿੰਘ ਬਾਪਰ।  
ਉਦਘਾਟਨ: ਰਾਜਾ ਨਰਿੰਦਰ ਸਿੰਘ ਨਾਭਾ।  
ਟੀਮ: 'ਚੇਤਨਾ ਕਲਾ ਮੰਚ ਪਾਤੜਾਂ'।  
ਨਾਟਕ ਤੇ ਕੋਰੀਓਗ੍ਰਾਫੀ: 'ਤੇ ਦੇਵ ਪੁਰਸ਼ ਹਾਰ ਗਏ, ਡੇਰਾ, ਬਾਬਾ ਵੈਦ ਰੋਗੀਆਂ ਦਾ, ਧੀ ਦੀ ਪੁਕਾਰ, ਧਰਤੀ ਪੰਜਾਬ ਦੀ।  
ਜਾਦੂ-ਟਰਿਕ: ਬਲਦੇਵ ਸਿੰਘ ਪਾਤੜਾਂ।

7. ਪਿੰਡ ਬਾਲਦ ਕਲਾਂ ਵਿਖੇ ਨਾਟਕ ਮੇਲਾ।  
ਵੱਲੋਂ: ਸਪੋਰਟਸ ਕਲੱਬ।  
ਜਾਦੂ-ਟਰਿਕ: ਬਲਦੇਵ ਸਿੰਘ ਖਜ਼ਾਨਰੀ ਇਕਾਈ ਪਾਤੜਾਂ।  
ਟੀਮ: 'ਚੇਤਨਾ ਕਲਾ ਮੰਚ ਪਾਤੜਾਂ'।  
ਨਾਟਕ ਤੇ ਕੋਰੀਓਗ੍ਰਾਫੀ: 'ਤੇ ਦੇਵ ਪੁਰਸ਼ ਹਾਰ ਗਏ, ਮਿੱਟੀ ਰੁਦਨ ਕਰੇ, ਝਨਾਂ ਦੇ ਪਾਣੀ, ਧੀ ਦੀ ਪੁਕਾਰ।

8. ਇਕਾਈ ਭਦੋੜ:

ਆਦਰਸ਼ ਪਰਿਵਾਰ ਮੇਲਿਆਂ ਵਿੱਚ ਜਾਦੂ ਦਾ ਸ਼ੋਅ ਸਿਹਤ ਵਿਭਾਗ ਪੰਜਾਬ ਵੱਲੋਂ ਆਦਰਸ਼ ਪਰਿਵਾਰ ਮੇਲੇ ਪੀ.ਐਚ.ਸੀ., ਤਪਾ ਅਧੀਨ ਡਾ.ਬੀ.ਐਸ.ਜਟਾਣਾ, ਐਸ.ਐਮ.ਓ. ਦੀ ਅਗਵਾਈ ਵਿੱਚ ਪਿੰਡ ਘੁੰਨਸ, ਤਾਜੋਕੇ, ਜੈਮਲ ਸਿੰਘ ਵਾਲਾ, ਦਰਾਜ, ਢਿੱਲਵਾਂ, ਮੋੜ ਆਦਿ ਵੀਹ ਪਿੰਡਾਂ ਵਿੱਚ ਕਰਵਾਏ ਮੇਲਿਆਂ ਵਿੱਚ ਛੋਟੇ ਪਰਿਵਾਰਾਂ ਦੀ ਮਹੱਤਤਾ ਬਾਰੇ ਜਾਣਕਾਰੀ ਦਿੱਤੀ ਗਈ। ਤਰਕਸ਼ੀਲ ਸੁਸਾਇਟੀ ਦੀ ਭਦੋੜ ਇਕਾਈ ਵੱਲੋਂ ਇਨ੍ਹਾਂ ਸਾਰਿਆਂ ਮੇਲਿਆਂ ਵਿੱਚ ਜਿੱਥੇ ਲੋਕਾਂ ਨੂੰ ਵਹਿਮਾਂ-ਭਰਮਾਂ, ਔਪ-ਵਿਸ਼ਵਾਸਾਂ, ਟੂਟੇ-ਟਾਮਣਾਂ, ਜੋਤਿਸ਼ ਆਦਿ ਦੀਆਂ ਅਸਲੀਅਤ ਬਾਰੇ ਦੱਸਿਆ ਗਿਆ ਉਸਦੇ ਨਾਲ ਹੀ 'ਜਾਦੂ ਇੱਕ ਕਲਾ' ਹੈ ਬਾਰੇ ਲੋਕਾਂ ਨੂੰ ਜਾਣੂ ਕਰਾਇਆ ਗਿਆ। ਇਨ੍ਹਾਂ ਮੇਲਿਆਂ ਵਿੱਚ ਰਜਿੰਦਰ ਭਦੋੜ, ਬਲਵੀਰ ਸੰਧੂ ਕਲਾਂ ਅਤੇ ਸੁਖਦੇਵ ਸਿੰਘ ਸੰਧੂ ਕਲਾਂ ਨੇ ਲੋਕਾਂ ਨੂੰ ਤਰਕਸ਼ੀਲ ਸੱਚ ਅਪਨਾਉਣ ਤੇ ਜ਼ੋਰ ਦਿੱਤਾ। ਇਨ੍ਹਾਂ ਮੇਲਿਆਂ ਵਿੱਚ ਲੋਕਾਂ ਨੇ ਤਰਕਸ਼ੀਲਾਂ ਦੇ ਪ੍ਰੋਗਰਾਮ ਨੂੰ ਬਹੁਤ ਹੀ ਪਸੰਦ ਕੀਤਾ।

ਰਿਪੋਰਟ: ਬਲਵੀਰ ਸੰਧੂ ਕਲਾਂ।

9. ਇਕਾਈ ਲੁਧਿਆਣਾ:

ਪਿਛਲੇ ਸਾਲਾਂ ਤੋਂ ਲੁਧਿਆਣੇ ਅੰਦਰ ਪ੍ਰਦੂਸ਼ਣ ਅਤੇ ਲੁਧਿਆਣੇ ਨੂੰ ਹਰਾ-ਭਰਾ ਬਣਾਉਣ ਲਈ ਸਰਗਰਮ 'ਸੰਭਵ' ਨਾਂ ਦੀ ਸੰਸਥਾ ਵੱਲੋਂ ਲੋਕਾਂ ਅਤੇ ਖਾਸ ਕਰ ਵਿਦਿਆਰਥੀਆਂ ਦਾ ਨਜ਼ਰੀਆ ਵਿਗਿਆਨਕ ਬਣਾਉਣ ਲਈ ਗੁਜਰਬਾਨ ਕੈਂਪਸ ਅੰਦਰ ਗਰਮੀਆਂ ਦੀਆਂ ਛੁੱਟੀਆਂ ਦੌਰਾਨ ਵੱਖ-ਵੱਖ ਸਕੂਲਾਂ ਦੇ ਵਿਦਿਆਰਥੀਆਂ ਦਾ ਸਾਂਝਾ ਕੈਂਪ ਲਾਇਆ ਗਿਆ। ਇਸ ਦੌਰਾਨ 'ਸੰਭਵ' ਦੇ ਪ੍ਰਧਾਨ ਅਮਰਜੀਤ ਸਿੰਘ ਅਤੇ ਸਰਗਰਮ ਆਗੂ ਜਸਵੰਤ ਜਫ਼ਰ ਤੋਂ ਬਿਨਾਂ ਅਨੇਕਾਂ ਸਰਗਰਮ ਕਾਰਕੁਨਾਂ ਵੱਲੋਂ ਸੈਮੀਨਾਰ, ਪੋਸਟਰ ਮੁਕਾਬਲੇ, ਨਾਟਕ, ਕਵਿਤਾ, ਸਕਿੱਟਾਂ ਰਾਹੀਂ ਬੱਚਿਆਂ ਦਾ ਮਨੋਰੰਜਨ ਅਤੇ ਵਿਗਿਆਨਕ ਨਜ਼ਰੀਆ ਬਣਾਉਣ ਦੇ ਸਫਲ ਯਤਨ ਕਰਦਾ ਕੈਂਪ ਆਯੋਜਿਤ ਕੀਤਾ ਗਿਆ। ਕੈਂਪ ਦੌਰਾਨ ਇੱਕ ਦਿਨ ਤਰਕਸ਼ੀਲ ਸੁਸਾਇਟੀ ਦੇ ਲੁਧਿਆਣਾ ਯੂਨਿਟ ਦੇ ਆਗੂ ਜਸਵੰਤ ਜੀਰਖ ਅਤੇ ਗੁਰਮੇਲ ਸਿੰਘ ਵੱਲੋਂ ਜਾਦੂ ਦੇ ਟਰਿਕਾਂ ਰਾਹੀਂ ਬੱਚਿਆਂ ਨੂੰ ਵਿਗਿਆਨਕ ਜਾਣਕਾਰੀ ਦਿੱਤੀ ਗਈ। 'ਸੰਭਵ' ਦੇ ਪ੍ਰਧਾਨ ਅਮਰਜੀਤ ਸਿੰਘ ਨੇ ਬਾਅਦ ਵਿੱਚ ਆਪਣੀ ਸੰਸਥਾ ਦਾ ਮਕਸਦ ਸਪੱਸ਼ਟ ਕਰਦਿਆਂ ਦੱਸਿਆ ਕਿ ਇਹ ਤਾਂ ਨਾਂ ਤੋਂ ਹੀ ਸਾਫ਼ ਹੈ ਕਿ ਅਸੀਂ ਸਮਝਦੇ ਹਾਂ ਕਿ ਸਮਾਜ ਅੰਦਰ ਹਰ ਮੁਸ਼ਕਲ ਦਾ ਹੱਲ ਸੰਭਵ ਹੈ। ਉਨ੍ਹਾਂ ਅੱਗੇ ਤੋਂ ਤਰਕਸ਼ੀਲ ਸੁਸਾਇਟੀ ਨਾਲ ਮਿਲ ਕੇ ਸਰਗਰਮੀਆਂ ਕਰਨ ਤੇ ਸਹਿਮਤੀ ਪ੍ਰਗਟਾਈ।

ਰਿਪੋਰਟ: ਆਤਮਾ ਸਿੰਘ, ਸਕੱਤਰ, ।

11. ਇਕਾਈ ਜੈਤੋ:

ਸ਼ਹੀਦ ਪੂਰਨ ਸਿੰਘ ਕਲੱਬ, ਰੋਮਾਣਾ ਅਲਬੇਲ ਸਿੰਘ ਨਾਲ ਮਿਲਕੇ ਸ਼ਹੀਦ ਪੂਰਨ ਸਿੰਘ ਦੀ ਯਾਦ ਵਿੱਚ ਇੱਕ ਤਰਕਸ਼ੀਲ ਪ੍ਰੋਗਰਾਮ ਕਰਵਾਇਆ ਗਿਆ। ਇਸ ਪ੍ਰੋਗਰਾਮ ਵਿੱਚ ਜਾਦੂ ਦੇ ਟਰਿਕ, ਜੰਟਾ ਸਿੰਘ, ਜਗਦੇਵ ਸਿੰਘ, ਅਤੇ ਦੀ ਟੀਮ ਨੇ ਕਮਾਲ ਦੇ ਹੁਨਰ ਰਾਹੀਂ ਪੇਸ਼ ਕਰਦਿਆਂ ਲੋਕਾਂ ਦੇ ਦਿਲਾਂ ਅੰਦਰ ਇਹ ਗੱਲ ਬਿਠਾ ਦਿੱਤੀ ਕਿ ਜਾਦੂ ਨਾਂ ਦੀ ਕੋਈ ਚੀਜ਼ ਨਹੀਂ ਬਲਕਿ ਇਹ ਤਾਂ ਹੱਥ ਦੀ ਸਫਾਈ ਹੀ ਹੈ ਜਾਂ ਫਿਰ ਅੱਖਾਂ ਦਾ ਧੋਖਾ। ਸਟੇਜ ਸਕੱਤਰ ਭੁਰਾ ਸਿੰਘ ਨੇ ਆਪਣੀ ਜ਼ਿੰਮੇਵਾਰੀ ਨਿਭਾਉਂਦਿਆਂ ਸਾਇੰਸ 'ਤੇ ਰੋਸ਼ਨੀ ਪਾਈ। ਰਜਿੰਦਰ ਭਦੋੜ ਨੇ ਆਪਣੀ ਤਕਰੀਰ ਰਾਹੀਂ ਲੋਕਾਂ ਦੇ ਮਨਾਂ ਵਿੱਚੋਂ ਵਹਿਮਾਂ-ਭਰਮਾਂ ਪ੍ਰਤਿ ਸ਼ੰਕੇ ਨਵਿਰਤ ਕਰਦਿਆਂ ਤਰਕਸ਼ੀਲ ਸੁਸਾਇਟੀ ਦਾ ਮਕਸਦ ਲੋਕਾਂ ਨੂੰ ਜਾਗ੍ਰਿਤ ਕਰਨ, ਉਨ੍ਹਾਂ ਨੂੰ ਸਾਧਾਂ ਜਾਂ ਚੇਲੇ ਬਣਾਉਣ ਦੀ ਲੁੱਟ ਤੋਂ ਬਚਾਉਣ, ਵਿਗਿਆਨ ਨਜ਼ਰੀਆ ਬਣਾਉਣ ਬਾਰੇ ਦੱਸਿਆ। ਸੁਸਾਇਟੀ ਜੈਤੋ ਦੇ ਵਰਕਰਾਂ ਰਵਿੰਦਰ ਰਾਹੀਂ ਜੈਤੋ, ਬਲਵਿੰਦਰ ਸਿੰਘ ਰੋਮਾਣਾ ਨੇ ਮਖਦੇ ਕੋਲਿਆਂ 'ਤੇ ਤੁਰਕੇ ਦਿਖਾਇਆ। ਤਰਕਸ਼ੀਲ ਪ੍ਰਦਰਸ਼ਨੀ ਵਿਸ਼ੇਸ਼ ਖਿੱਚ ਦਾ ਕੇਂਦਰ ਬਣੀ ਰਹੀ। ਇਹ ਪ੍ਰੋਗਰਾਮ ਰਾਤ ਦੇ ਬਾਰਾਂ ਵਜੇ ਤੱਕ ਚੱਲਿਆ। ਅੰਤ ਵਿੱਚ ਕਲੱਬ ਦੇ ਸਕੱਤਰ ਗੁਰਭੋਜ ਤੱਕ ਚੱਲਿਆ। ਅੰਤ ਵਿੱਚ ਕਲੱਬ ਦੇ ਪੰਨਵਾਦ ਕੀਤਾ। ਨਗਰ ਸਿੰਘ ਨੇ ਸਾਰਿਆਂ ਲੋਕਾਂ ਦਾ ਧੰਨਵਾਦ ਕੀਤਾ। ਪੰਜਾਬ ਦੇ ਪੰਚਾਇਤ ਦੇ ਸਰਪੰਚ ਸ੍ਰੀ ਜਸਵਿੰਦਰ ਸਿੰਘ ਅਤੇ ਕਲੱਬ ਦੇ ਪ੍ਰਧਾਨ ਬਲਵਿੰਦਰ ਸਿੰਘ ਧਾਲੀਵਾਲ ਨੇ ਸਾਰੇ ਤਰਕਸ਼ੀਲਾਂ ਨੂੰ ਮੁਮੈਂਟਿਆਂ ਨਾਲ ਸਨਮਾਨਿਤ ਕੀਤਾ। ਪੰਜਾਬ ਦੀ ਮੰਨੀ ਜਾਂਦੀ ਪ੍ਰਾਹੁਣਚਾਰੀ ਵਾਲੀ ਪ੍ਰਰੰਪਰਾ ਨੂੰ ਤਹਿ-ਦਿਲੋਂ ਨਿਭਾਉਂਦਿਆਂ ਇਸੇ ਪਿੰਡ ਦੇ ਵਸਨੀਕ ਸ੍ਰੀ ਜਗਦੀਪ ਸਿੰਘ ਨੇ ਬਾਰਾਂ ਵਜੇ ਤੋਂ ਪ੍ਰੋਗਰਾਮ ਦੇ ਪ੍ਰਬੰਧਕਾਂ ਦੀ ਰੋਟੀ-ਚਾਹ ਦੀ ਤਹਿ-ਦਿਲੋਂ ਸੇਵਾ ਕੀਤੀ। ਸ੍ਰੀ ਦਲੀਪ ਸਿੰਘ ਚੈਨਾ, ਪ੍ਰਧਾਨ, ਇਕਾਈ ਜੈਤੋ ਅਤੇ ਹੋਮਰਾਜ ਸਟੇਨੋ ਨੇ ਸ਼ਹੀਦ ਕਲੱਬ ਦੇ ਇਸ ਪ੍ਰੋਗਰਾਮ ਦੇ ਉਦਮ ਕਰਨ 'ਤੇ ਉਨ੍ਹਾਂ ਨੂੰ ਮੁਮੈਂਟੇ ਦੇ ਕੇ ਉਨ੍ਹਾਂ ਦਾ ਹੌਂਸਲਾ-ਹਫ਼ਜ਼ਾਈ ਕੀਤੀ।

ਇਸ ਪ੍ਰੋਗਰਾਮ ਦਾ ਨਿਰਾਲਪਣ ਇਹ ਰਿਹਾ ਕਿ ਇਹ ਬਹੁਤ ਹੀ ਤਣਾਅ-ਪੂਰਨ ਅਤੇ ਸ਼ੰਕਾ ਭਰੇ ਮਹੌਲੇ ਵਿੱਚ ਕੀਤਾ ਗਿਆ। ਕਿਉਂਕਿ ਇੱਥੇ 8-9 ਹੋਲੇ ਹਨ ਜਿੰਨਾਂ ਵਿੱਚੋਂ ਇੱਕ ਨਾਲ ਸ਼ਹੀਦ ਕਲੱਬ ਦੇ ਸਕੱਤਰ ਦੀ ਮਾਰ-ਕੁੱਟ ਵੀ ਥੋੜੇ-ਦਿਨ ਪਹਿਲਾਂ ਹੋਈ ਸੀ ਅਤੇ ਇੱਥੋਂ ਦੇ ਭੋਲੇ-ਭਾਲੇ ਸਿੱਖ ਸ਼ਰਧਾਲੂਆਂ ਅੰਦਰ ਸੁਸਾਇਟੀ ਪ੍ਰਤਿ ਬਹੁਤ ਸ਼ੰਕੇ ਸਨ। ਪਰ ਪ੍ਰੋਗਰਾਮ ਚੱਲਣ 'ਤੇ ਇਹ ਸ਼ੰਕੇ ਦੂਰ ਹੋਇਆਂ ਹੀ ਉਹ ਬਜ਼ੁਰਗ ਵੀ ਆ ਸ਼ਾਮਲ ਹੋਏ ਜਿੰਨਾਂ ਨੂੰ ਪਹਿਲਾਂ ਸ਼ੰਕੇ ਸਨ ਅਤੇ ਇਹ ਪ੍ਰੋਗਰਾਮ ਦੀ ਸਫਲਤਾ ਦਾ ਇਸ ਗੱਲ ਤੋਂ ਪਤਾ ਲਗਦਾ ਹੈ ਕਿ ਅਖੀਰਲੀ ਆਈਟਮ 'ਕੋਲਿਆਂ' 'ਤੇ ਤੁਰਨ ਵਾਲੀ' ਕਰਨ ਤੋਂ ਬਾਅਦ ਵੀ ਲੋਕ ਜੰਮੇ ਖੜੇ ਸਨ ਜਿਵੇਂ

ਕਹਿ ਰਹੇ ਹੋਣ ਕਿ ਤਰਕਸ਼ੀਲੋਂ ਕੁੱਝ ਹੋਰ ਕਰੋ। ਇਹ ਪ੍ਰੋਗਰਾਮ ਦੇਖਕੇ ਲੋਕ ਹੁਣ ਆਪਣੇ ਆਪ ਇਹ ਕਹਿ ਰਹੇ ਹਨ, "ਅਸੀਂ ਤਾਂ ਐਵੇਂ ਭੁਲੇਖੇ 'ਚ ਸੀ', 'ਹੁਣ ਕੋਈ ਵੱਡਾ ਪ੍ਰੋਗਰਾਮ ਕਰੋ, ਫੰਡ ਤੇ ਬਾਕੀ ਪ੍ਰਬੰਧ ਦਾ ਜ਼ਿੰਮਾ ਸਾਡਾ'। ਸਾਰੇ ਪ੍ਰੋਗਰਾਮ ਵਿੱਚੋਂ ਸਿਰਫ 10 ਵਿਅਕਤੀ ਹੀ ਉਠ ਕੇ ਗਏ।

ਰਿਪੋਰਟ: ਦਲੀਪ ਸਿੰਘ, ਪ੍ਰਧਾਨ ਇਕਾਈ ਜੋਗਾ:

ਲੋੜਵੰਦਾਂ ਦੀ ਮੱਦਦ ਲਈ ਮੁਫਤ ਜਾਂਚ ਕੈਂਡਾ ਇਕਾਈ ਜੋਗਾ ਵੱਲੋਂ ਹੈਲਪਿੰਡ ਹੈਂਡ ਐਜੂਕੇਸ਼ਨ ਸੁਸਾਇਟੀ ਬਠਿੰਡਾ ਦੀ ਅਗਵਾਈ 'ਚ ਭਾਰਤ ਸਰਕਾਰ ਦੇ ਏ.ਡੀ.ਆਈ.ਪੀ. ਸਕੀਮ ਤਹਿਤ 18 ਅਗਸਤ 2002 ਦਿਨ ਐਤਵਾਰ ਨੂੰ ਕੰਨਾਂ ਤੋਂ ਬਹਿਰੇ, ਪੋਲੀਓ ਦੇ ਮਰੀਜ਼ਾਂ ਅਤੇ ਅੰਗਰੀਣ ਗਰੀਬ ਵਿਅਕਤੀਆਂ ਨੂੰ ਕੰਨਾਂ ਦੀਆਂ ਮਸ਼ੀਨਾਂ ਵਹੀਲ ਰੇਅਰ, ਟ੍ਰਾਈ-ਸਾਈਕਲ ਅਤੇ ਨਕਲੀ ਅੰਗ ਮੁਫਤ ਦੇਣ ਲਈ ਪਿੰਡ ਆਕਲੀਆ ਦੀ ਰੂਰਲ ਡਿਸਪੈਂਸਰੀ 'ਚ ਮੁਫਤ ਚੈਕ-ਅਪ ਕੈਂਪ ਆਯੋਜਨ ਕੀਤਾ ਗਿਆ ਜਿਸਦਾ ਉਦਘਾਟਨ ਸ੍ਰੀ ਅਸ਼ੋਕ ਸ਼ੇਖਰ, ਡਿਪਟੀ ਕਮਿਸ਼ਨਰ, ਮਾਨਸਾ ਵੱਲੋਂ ਕੀਤਾ ਗਿਆ। ਲੋਕਾਂ ਨੂੰ ਵਹਿਮਾਂ ਭਰਮਾਂ ਤੋਂ ਮੁਕਤ ਸਮਾਜ ਸਿਰਜਣ ਅਤੇ ਲੋੜਵੰਦਾਂ ਦੀ ਮੱਦਦ ਲਈ ਅੱਗੇ ਆਉਣ ਦਾ ਸੱਦਾ ਦਿੱਤਾ। ਸ੍ਰੀ ਬਰਨਾਲਾ ਨੇ ਤਰਕਸ਼ੀਲ ਮੈਂਬਰਾਂ ਵੱਲੋਂ ਸਰੀਰ ਦਾਨ ਕਰਨ ਦੀ ਪਾਈ ਪਿਰਤ ਬਾਰੇ ਜਾਣਕਾਰੀ ਦਿੰਦਿਆਂ ਕਿਹਾ ਕਿ ਮੁਰਦਾ ਸਰੀਰ ਸਾਡੇ ਦਾ ਕੋਈ ਲਾਭ ਨਹੀਂ ਜਦ ਕਿ ਸਰੀਰ ਦਾਨ ਕਰਨ ਉਪਰੰਤ ਅਨੇਕਾਂ ਨਾਮੁਰਾਦ ਬਿਮਾਰੀਆਂ ਦੇ ਇਲਾਜ ਲਈ ਖੋਜ 'ਚ ਮੱਦਦ ਕੀਤੀ ਜਾ ਸਕਦੀ ਹੈ। ਤੇ ਮੁਰਦਾ ਸਰੀਰ ਦੇ ਸੁਰੱਖਿਅਤ ਅੰਗ ਹੋਰਨਾਂ ਲੋੜਵੰਦਾਂ ਦੇ ਸਰੀਰ 'ਚ ਫਿੱਟ ਕਰਕੇ ਅਨੇਕਾਂ ਕੀਮਤੀ ਜ਼ਿੰਦਗੀਆਂ ਨੂੰ ਮੌਤ ਦੇ ਮੂੰਹ ਤੋਂ ਬਚਾਇਆ ਜਾ ਸਕਦਾ ਹੈ। ਹੈਲਪਿੰਡ ਹੈਂਡ ਸੰਸਥਾ ਬਠਿੰਡਾ ਦੇ ਸਰਪ੍ਰਸਤ ਡਾ.ਉਜਾਗਰ ਸਿੰਘ ਨੇ ਲੋਕਾਂ ਨੂੰ ਸੰਬੋਧਨ ਹੁੰਦਿਆਂ ਕਿਹਾ ਕਿ ਮਰਨ ਉਪਰੰਤ ਅੱਖਾਂ ਦਾਨ ਕਰਕੇ ਕਿਸੇ ਦੀ ਹਨੇਰੀ ਜ਼ਿੰਦਗੀ ਨੂੰ ਰੁਸ਼ਨਾਇਆ ਜਾ ਸਕਦਾ ਹੈ ਤੇ ਪੋਲੀਓ ਵਰਗੀ ਨਾਮੁਰਾਦ ਬਿਮਾਰੀ ਕਿਸੇ ਪਿਛਲੇ ਜਨਮ ਦੇ ਸਿੱਟੇ ਵਜੋਂ ਨਹੀਂ ਬਲਕਿ ਮਾਂ-ਬਾਪ ਵੱਲੋਂ ਗਰਭ ਅਵਸਥਾ ਸਮੇਂ ਅਤੇ ਜਨਮ ਤੋਂ ਬਾਅਦ ਵਰਤੀ ਜਾਂਦੀ ਅਣਗਹਿਲੀ ਦਾ ਸਿੱਟਾ ਹੈ। ਉਨ੍ਹਾਂ ਇਕਾਈ ਜੋਗਾ ਨੂੰ ਗਿਆਰਾਂ ਸੌ ਰੁਪਏ ਸਹਾਇਤਾ ਵਜੋਂ ਵੀ ਦਿੱਤੇ। ਇਕਾਈ ਜੋਗਾ ਵੱਲੋਂ ਲੋੜਵੰਦਾਂ ਦੀ ਸਹਾਇਤਾ ਲਈ ਕੀਤੇ ਗਏ ਇਸ ਉਦਮ ਦੀ ਡਾ.ਜਨਕ ਗੁਰਜੰਟ ਸਿੰਘ, ਮਾਲਵਾ ਯੂਥ ਕਲੱਬ ਆਕਲੀਆ ਆਦਿ ਬੁਲਾਰਿਆਂ ਨੇ ਸੰਬੋਧਨ ਕੀਤਾ।

ਸੁਖਵੀਰ ਜੋਗਾ, ਸਕੱਤਰ।




ਇੱਕੋ ਮਾਹਿਸ -  - ਖਾਲੀ ਵੀ ਭਰੀ ਵੀ



ਬੱਚਿਓ ਮਾਮਸ ਦੀ ਇਕ ਡੱਬੀ ਨੂੰ ਕਦੇ ਖਾਲੀ ਅਤੇ ਕਦੀ ਭਰੀ ਹੋਈ ਜਿਸ ਤਰ੍ਹਾਂ ਵੀ ਦੇਖਣ ਵਾਲਾ ਕਹੇ ਦਿਖਾਇਆ ਜਾ ਸਕਦਾ ਹੈ। ਬੱਸ ਡੱਬੀ ਨੂੰ ਦੋਹਾਂ ਹੱਥਾਂ ਵਿੱਚ ਲਵੋ ਕੇ ਜਾਂ ਪਿੱਛੇ ਲਿਜਾ ਕੇ ਦੁਬਾਰਾ ਦਿਖਾਉਣਾ ਪੈਂਦਾ ਹੈ। ਜੇਕਰ ਤੁਸੀਂ ਕਹੋਗੇ ਕਿ ਡੱਬੀ ਖਾਲੀ ਹੈ ਤਾਂ ਡੱਬੀ ਖਾਲੀ ਹੈ ਅਤੇ ਜੇਕਰ ਤੁਸੀਂ ਕਹੋਗੇ ਕਿ ਡੱਬੀਏ ਭਰ ਜਾ ਤਾਂ ਡੱਬੀ ਭਰੀ ਹੋਈ ਹੈ। ਹੈ ਨਾ ਹੈਰਾਨੀਜਨਕ।

ਤਰੀਕਾ: ਇਸ ਦੀ ਤਿਆਰੀ ਦੋ ਤਰ੍ਹਾਂ ਕੀਤੀ ਜਾ ਸਕਦੀ ਹੈ :-

ਪਹਿਲਾ ਤਰੀਕਾ : ਇੱਕ ਮਾਸਚ ਦੀ ਡੱਬੀ ਲੈ ਕੇ ਉਸ ਨੂੰ ਖਾਲੀ ਕਰ ਲਵੋ । ਮਾਸਚ ਦੇ ਜਿਸ ਹਿੱਸੇ ਵਿੱਚ ਤੀਲਾਂ ਹੁੰਦੀਆਂ ਹਨ ਉਸ ਦੇ ਪਿਛਲੇ ਪਾਸੇ ਜਿੰਨੀਆਂ ਤੀਲਾਂ ਲੱਗ ਸਕਣ ਫੈਵੀਕੋਲ ਨਾਲ ਚਿੱਤਰ ਨੰਬਰ ਇਕ ਦੀ ਤਰ੍ਹਾਂ ਚਿਪਕਾ ਦੇਵੋ । ਇਸ ਨੂੰ ਉਪਰਲੇ ਖੋਲ ਵਿੱਚ ਪਾ ਕੇ ਬੰਦ ਕਰ ਦਿਓ । ਹੁਣ ਜੇਕਰ ਡੱਬੀ ਖਾਲੀ ਦਿਖਾਉਣੀ ਹੈ ਤਾਂ ਇਸ ਦਾ ਸਿੱਧਾ ਪਾਸਾ ਚਿੱਤਰ ਨੰ. ੨ ਦੀ ਤਰ੍ਹਾਂ ਦਿਖਾ ਦਿਓ । ਜੇਕਰ ਭਰੀ ਹੋਈ ਦਿਖਾਉਣੀ ਹੈ ਤਾਂ ਇਸ ਨੂੰ ਓਲਟਾ ਕਰਕੇ ਖੋਲੇ ਡੱਬੀ ਭਰੀ ਹੋਈ ਮਹਿਸੂਸ ਹੋਵੇਗੀ ।



ਸਾਵਧਾਨੀਆਂ : 1. ਮਾਚਸ ਦੀ ਡੱਬੀ ਦਰਸ਼ਕ ਦੇ ਹੱਥ ਵਿੱਚ ਨਹੀਂ ਦੇਣੀ ।



2. ਡੱਬੀ ਭਰੀ ਹੋਏ ਦਿਖਾਉਣ ਸਮੇਂ ਮਸਾਲੇ ਵਾਲਾ ਪਾਸਾ ਹੀ ਖੋਲਣਾ ਹੈ।

3. ਮਾਰਸ ਦੀ ਡੱਬੀ ਉਪਰ ਜੋ ਇਕ ਸਾਈਡ ਤੇ ਪਿੰਟ ਹੁੰਦਾ ਹੈ ਬਿਲਕੁਲ ਉਸ ਵਰਗਾ ਇਕ ਹੋਰ ਪਿੰਟ ਲੈ

ਕੇ ਡੱਬੀ ਦੇ ਪਿਛਲੇ ਪਾਸੇ ਚਿਪਕਾਉਣਾ ਹੈ ਤਾਂ ਕਿ ਡੱਬੀ ਦਾ ਪਾਸਾ ਪਲਟਦੇ ਸਮੇਂ ਡੱਬੀ ਪੁੱਠੀ ਹੋਈ ਮਹਿਸੂਸ ਨਾ ਹੋਵੇ।

4. ਡੱਬੀ ਦਾ ਪਾਸਾ ਪਲਟਾਉਣ ਸਮੇਂ ਪਤਾ ਨਹੀਂ ਲਗਣਾ ਚਾਹੀਦਾ।

ਦੂਸਰਾ ਤਰੀਕਾ : ਇਸ ਤਰੀਕੇ ਨਾਲ ਆਈਟਮ ਤਿਆਰ ਕਰਨ ਸਮੇਂ ਜਿਸ ਹਿੱਸੇ ਵਿੱਚ ਮਾਸ ਦੇ ਤੀਲਾਂ ਹੁੰਦੀਆਂ ਹਨ ਉਹ ਦੋ ਲੈਣੇ ਹਨ । ਇਕ ਹਿੱਸੇ ਦੀ ਇੱਕ ਸਾਈਡ ਬਲੇਡ ਨਾਲ ਚਿੱਤਰ ਨੰ.3 ਅਨੁਸਾਰ ਕੱਟ ਦਿਓ । ਆਈਟਮ ਤਿਆਰ ਹੈ । ਇਕ ਹਿੱਸੇ ਨੂੰ ਤੀਲਾਂ ਦਾ ਭਰਕੇ ਉਸ ਉਪਰ ਕੱਟਿਆ ਹੋਇਆ ਹਿੱਸਾ ਚੜ੍ਹਾ ਕੇ ਉਸ ਨੂੰ ਉਪਰਲੇ ਖੋਲ ਵਿੱਚ ਪਾ ਦਿਓ । ਹੁਣ ਜੇਕਰ ਡੱਬੀ ਭਰੀ ਦਿਖਾਉਣੀ ਹੈ ਤਾਂ ਕੱਟੇ ਹੋਏ ਹਿੱਸੇ ਨੂੰ ਡੱਬੀ ਦੇ ਅੰਦਰ ਰਹਿਣ ਦਿਓ ਅਤੇ ਭਰਿਆ ਹੋਇਆ ਹਿੱਸਾ ਬਾਹਰ ਕੱਢ ਕੇ ਦਿਖਾ ਦਿਓ । ਜੇ ਕਰ ਡੱਬੀ ਖਾਲੀ ਦਿਖਾਉਣੀ ਹੈ ਤਾਂ ਕੱਟਿਆ ਹੋਇਆ ਹਿੱਸਾ ਬਾਹਰ ਕੱਢੋ ਅਤੇ ਭਰਿਆ ਹਿੱਸਾ ਖੋਲ ਦੇ ਅੰਦਰ ਰਹਿਣ ਦਿਓ । ਆਪਣੀ ਪ੍ਰੈਕਟਿਸ ਦੁਆਰਾ ਇਸ ਨੂੰ ਬਹੁਤ ਰੋਚਕ ਬਣਾਇਆ ਜਾ ਸਕਦਾ ਹੈ ।



ਵਿਆਹ ਸੰਬੰਧੀ

ਵਿਗਿਆਨਕ ਵਿਚਾਰ ਵਾਲੇ ਗੋਇਲ ਪਰਿਵਾਰ ਦੀ  
23 ਸਾਲਾਂ ਲੜਕੀ, ਕੱਦ 5.3 ਫੀਟ, ਵਿਦਿਅਕ ਯੋਗਤਾ ਐਮ.  
ਬੀ. ਬੀ. ਐਸ. ਲੜਕੀ ਲਈ ਡਾਕਟਰੀ ਖੇਤਰ ਦੇ ਯੋਗ ਵਰ ਦੀ  
ਲੋੜ ਹੈ ਜਾਤ-ਪਾਤ ਦਾ ਕੋਈ ਬੰਧਨ ਨਹੀਂ। ਵਿਆਹ ਸਾਂਦਾ ਤੇ  
ਬੇਲੋੜੀਆਂ ਰਸਮਾਂ ਤੋਂ ਬਿਨਾਂ ਹੋਵੇਗਾ।

ਸੰਪਰਕ : 0167- 3235223

ਸਾਨੂੰ ਸਾਰੇ ਅਗਾਂਹਵਧੂ ਲੋਕਾਂ ਨੂੰ ਸਾਥੀ ਕ੍ਰਿਸ਼ਨ  
ਬਰਗਾੜੀ ਦੇ ਬੇਵਕਤ ਵਿਛੋੜੇ ਦਾ ਬਹੁਤ ਦੁੱਖ ਹੈ। ਲਹਿਰ ਨੂੰ  
ਉਸਦੀ ਘਾਟ ਹਮੇਸ਼ਾ ਮਹਿਸੂਸ ਹੁੰਦੀ ਰਹੇਗੀ। ਸਾਨੂੰ ਮੈਗਸ਼ਿਨ  
ਦੀ ਹਮੇਸ਼ਾ ਉਡੀਕ ਰਹਿੰਦੀ ਹੈ। ਪਿਛਲੇ ਅੰਕ ਦੀ ਸੰਪਾਦਕੀ  
ਤੇ 'ਟੋਚਨ ਖੋਲ੍ਹ ਦਿਓ' ਰਚਨਾ ਬਹੁਤ ਪਸੰਦ ਆਏ।

ਹਰਨੇਕ ਕਮਲ, ਵਿਨੀਧੇਗ (ਕੈਨੇਡਾ)  
ਮਈ-ਜੂਨ ਅੰਕ ਵਿੱਚ ਸ੍ਰੀ ਪੀ.ਐਨ.ਨਿਪਾਨੀਕਰ ਨਾਲ  
ਕੀਤੀ ਮੁਲਾਕਾਤ ਵਿੱਚੋਂ ਅੰਪ-ਸ਼ਰਧਾ ਨਿਰਮੂਲਨ ਸੰਮਤੀ,  
ਮਹਾਂਰਾਸ਼ਟਰ ਬਾਰੇ ਬਹੁਤ ਕੁਝ ਜਾਨਣ ਤੇ ਸਿੱਖਣ ਨੂੰ ਮਿਲਿਆ  
। ਹਰਭਜਨ ਹਲਵਾਰਵੀ ਦਾ ਲੇਖ ਪਾਠਕਾਂ ਨੂੰ ਹਲੁਣਾ ਦੇ  
ਗਿਆ । ਅਜਿਹੇ ਲੇਖਾਂ ਦੀ ਮੈਗਜ਼ੀਨ ਨੂੰ ਖਾਸ; ਜਰੂਰਤ ਹੈ  
। ਡਾ.ਸ਼ਿਅਮ ਸੁੰਦਰ ਦੀਪਤੀ ਦੇ ਲੇਖ ਰੋਚਿਕ, ਦਿਲਚੱਸਪ  
ਤੇ ਗਿਆਨ-ਭਰਪੂਰ ਹੁੰਦੇ ਹਨ । ਵਾਤਾਵਰਣ ਵਿੱਚ ਪੈਦਾ ਹੋਏ  
ਵਿਗਾੜਾਂ ਸਬੰਧੀ ਵਿਜੈ ਬੰਬੋਲੀ ਦਾ ਲੇਖ ਪ੍ਰਭਾਵਸ਼ਾਲੀ ਸੀ ।  
ਕਾਲਮ ਵਿਚਾਰ-ਵਿਸਥਾਰ ਅਨਮੋਲ ਵਿਚਾਰਾਂ ਦੇ ਡੂੰਘੇ ਅਰਥਾਂ  
ਤੋਂ ਜਾਣੂ ਕਰਵਾਉਂਦਾ ਹੈ । ਜਗਿਆਸਾ ਕਾਲਮ ਨੂੰ ਦੋ  
ਸਫਿਆਂ ਦੀ ਥਾਂ ਟੋਲੀ ਬਣਦੀ ਹੈ । ਮੈਗਜ਼ੀਨ ਵਿੱਚ ਮਿਲੀ  
ਰਚਨਾਵਾਂ ਦੀ ਘਾਟ ਲਗਾਤਾਰ ਰੜਕਦੀ ਹੈ ।

ਭੁਪਿੰਦਰ ਰਮਨ. ਧਰੋੜ (ਲੁਧਿਆਣਾ)  
ਇਸ ਅੰਕ ਵਿੱਚ ਮੁਲਾਕਾਤ ਕਾਲਮ ਅਧੀਨ ਸ੍ਰੀ  
ਨਿਪਾਨੀਕਰ ਨਾਲ ਕੀਤੀ ਮੁਲਾਕਾਤ ਪਸੰਦ ਆਈ।  
ਮਹਾਰਾਸ਼ਟਰ ਦੀ ਇਸ ਸੰਸਥਾ ਤੋਂ ਸਾਡੀ ਸ਼ੇਖ ਲੈਣੀ ਚਾਹੀਦੀ  
ਹੈ। ਮੈਗਜ਼ੀਨ ਵਿੱਚ ਕੇਸ ਰਿਪੋਰਟ, ਪਿੰਡ ਦੀ ਸੱਥ ਚੋਂ, ਦੇ  
ਵੀ ਮਾਤਾ ਦੇ ਪ੍ਰਗਟ ਹੋਣ ਦਾ ਰਾਸ਼ ਦੇ ਹਰਭਜਨ ਹਲਵਾਰਵੀ  
ਦਾ ਲੇਖ ਅਧਿਆਤਮਵਾਦ ਦੇ ਪਰਿਹੇਦਾਰ ਪਸੰਦ ਆਏ।

ਜਸਵੀਰ ਬੇਗਮਪੁਰੀ (ਹੁਸ਼ਿਆਰਪੁਰ)  
ਜੁਲਾਈ ਅਗਸਤ ਦੀ ਸੰਪਾਦਕੀ ਕੁਰਪਸ਼ਨ ਜਿਹੇ  
ਅਹਿਮ ਤੇ ਅਤਿਅੰਤ ਗੰਭੀਰ ਮਸਲੇ ਤੇ ਆਧਾਰਤ ਸੀ।  
ਰਿਸ਼ਵਤਖੋਰੀ ਭਾਵੇਂ ਪੂਰੀ ਤਰ੍ਹਾਂ ਤਾਂ ਨਾ ਖਤਮ ਕੀਤੀ ਜਾ  
ਸਕੇ ਪਰ ਬਹੁਤ ਹੱਦ ਤੱਕ ਘਟਾਈ ਜਰੂਰ ਜਾ ਸਕਦੀ ਹੈ।  
ਇਸ ਸਬੰਧੀ ਡਾ.ਸੁੱਗ ਸਿੰਘ ਗਿੱਲ ਨੇ ਆਪਣੇ ਲੇਖ ਵਿੱਚ  
ਦਰੁਸਤ ਲਿਖਿਆ ਕਿ ਕੁਰਪਸ਼ਨ ਵਿਰੁੱਧ ਲੜਨ ਲਈ  
ਅਫਸਰਸ਼ਾਹੀ, ਵਪਾਰੀ ਤੇ ਸਿਆਸਤਦਾਨ ਤਿੰਨਾਂ ਨੂੰ ਇਕੱਠਿਆਂ  
ਨਿਸ਼ਾਨਾ ਬਣਾਉਣ ਦੀ ਲੋੜ ਹੈ। ਗੁਰਦੇਵ ਸਿੰਘ ਰੁਪਾਣਾ  
ਦੀ ਕਹਾਣੀ 'ਨਿਰਭਉ' ਧਾਰਮਿਕ ਡਰਾਵੇ ਤੋਂ ਮੁਕਤ ਹੋਣ  
ਲਈ ਪ੍ਰੇਰਨਾ ਦਿੰਦੀ ਸੀ। ਡਾ.ਸ਼ਿਆਮ ਸੁੰਦਰ ਦੀਪਤੀ ਦੀ ਲੇ  
ਖ ਲੜੀ ਮਾਨਸਿਕ ਰੋਗਾਂ ਨਾਲ ਜੁੜੇ ਸ਼ੰਕਿਆਂ ਨੂੰ ਸਰਲ  
ਭਾਸ਼ਾ ਵਿੱਚ ਸਮਝਾਉਣ ਦੇ ਸਮਰੱਥ ਹੈ। ਰਾਜਪਾਲ ਜੀ ਵੱਲੋਂ

ਪਾਸ ਦੇ ਵਿਚਾਰ 'ਸਿੰਦਰੀ ਜਿਉਣ ਦਾ ਤਰਕਸੀਲ ਢੰਗ' ਉਪਰ ਦਿੱਤੇ ਵਿਸਥਾਰ ਨੇ ਤਰਕਸੀਲਾਂ ਦੀ ਸੋਚਣੀ ਦਾ ਜੂਰ ਵਿਸਥਾਰ ਕੀਤਾ ਹੋਵੇਗਾ। ਇਸ ਅੰਕ ਵਿੱਚ 'ਪਿੰਡ ਦੀ ਸੱਖ 'ਚੋਂ' ਕਾਲਮ ਨਜ਼ਰ ਨਹੀਂ ਆਇਆ। ਰੋਚਿਕ ਤੇ ਪਾਠਕਾਂ ਉਪਰ ਚੰਗਾ ਪ੍ਰਭਾਵ ਪਾਉਣ ਵਾਲੇ ਇਸ ਕਾਲਮ ਨੂੰ ਮਿਸ਼ ਨਾ ਕਾਰਿਆ ਕਰੋ।

ਕਲਵਿੰਦਰ ਸਿੰਘ, ਮਲੋਟ (ਮੁਕਤਸਰ)  
ਇਸ ਅੰਕ ਦੀ ਦਸੰਪਾਦਕੀ ਪ੍ਰਭਾਵਸ਼ਾਲੀ ਸੀ।  
ਡਾ.ਸੁੱਚਾ ਸਿੰਘ ਗਿੱਲ ਦਾ ਲੇਖ ਕੁਰਪਸ਼ਨ ਬਾਰੇ ਪਏ ਭਰਮ-  
ਭੁਲੇਖਿਆਂ ਦੀਆਂ ਪਰਤਾਂ ਫੌਲ ਗਿਆ। ਧਰਮਿੰਦਰ ਸਾਖੀ ਨੇ  
‘ਨੂਰਮਹਿਲ ਦੇ ਆਸੂਤੋਸ਼ ਦੀ ਬੇਨੂਰੀ’ ਲੇਖ ਰਾਹੀਂ ਅਖੌਤੀ  
ਸੱਤਾਂ ਦੇ ਡੇਰਿਆਂ ਦੀ ਅਸਲੀਅਤ ਦਰਸਾਈ ਹੈ। ਤਰਕਸ਼ੀਲ  
ਪੈੜਾਂ, ਗੁਰਦੇਵ ਸਿੰਘ ਰੁਪਾਣਾ ਦੀ ਕਹਾਣੀ ਤੇ ਬਲਵੀਰ  
ਚੰਦ ਲੋਹੰਵਾਲਾ ਦਾ ਲੇਖ ਵੀ ਪਸੰਦ ਆਏ। ਵਿਚਾਰ-  
ਵਿਸਥਾਰ, ਹਰਨੇਕ ਸਿਉਂ ਦੀ ਤਰਕਸ਼ੀਲਤਾ, ਮਨ ਦਾ ਬੋਝ ਤੇ  
ਸ਼ਰਧਾ-ਅੰਸ਼ਸ਼ਰਧਾ ਸਬੰਧੀ ਸ੍ਰੀ ਨਿਪਾਨੀਕਰ ਦੇ ਵਿਚਾਰ  
ਪ੍ਰਭਾਵਸ਼ਾਲੀ ਸਨ। ਮੈਗਜ਼ੀਨ ਵਿੱਚ ਸੁਧਾਰ ਆਇਆ ਹੈ।  
ਸੰਪਾਦਕੀ ਬੋਰਡ ਵਧਾਈ ਦਾ ਪਾਤਰ ਹੈ।

ਜਸਵੀਰ ਸਲਾਣਾ, ਖੰਨਾ (ਵਤਿਹਗੜ੍ਹ ਸਾਹਿਬ)  
 ਜੁਲਾਈ-ਅਗਸਤ ਅੰਕ ਦਾ ਟਾਈਟਲ ਪੇਜ ਜਿਸ  
 ਢੰਗ ਨਾਲ ਡੀਜ਼ਾਈਨ ਕੀਤਾ ਗਿਆ ਸੀ, ਬਹੁਤ ਕਾਬਿਲ-  
 ਇ-ਤਾਰੀਫ਼ ਸੀ। ਪਾਲ ਕੁਰਟਜ਼ ਦਾ ਲੇਖ ਤਰਕਸ਼ੀਲਤਾ ਦੇ  
 ਵਧ ਰਹੇ ਪ੍ਰਭਾਵ ਨੂੰ ਦਰਸਾਉਂਦਾ ਸੀ। ਨੂਰਮਹਿਲ ਦੇ  
 ਆਸੂਤੋਜ ਦੀ ਬੇਨੁਰੀ ਸਬੰਧੀ ਧਰਮਿੰਦਰ ਸਾਥੀ ਦੇ ਪਾਠਕਾਂ ਨੂੰ  
 ਅਹਿਮ ਜਾਣਕਾਰੀ ਦਿੱਤੀ ਹੈ। ਤਰਕਸ਼ੀਲ ਲਹਿਰ ਨਾਲ  
 ਹੱਥੀ ਹੱਥਾਏ ਪਲਾਂ ਦੀ ਦਾਸਤਾਨ ਨਾਮੀ ਕਾਲਮ ਨੇ ਪਾਠਕਾਂ  
 'ਚ ਆਪਣੀ ਯੋਗ ਥਾਂ ਬਣਾ ਲਈ ਹੈ। ਮੈਗਜ਼ੀਨ ਦੇ ਮੈਟਰ  
 ਦੀਆਂ ਗਲਤੀਆਂ ਵਿੱਚ ਹੁਣ ਮੁਕੰਮਲ ਸੁਧਾਰ ਹੈ।

ਰਣਜੀਤ ਮੋਠਾਂਵਾਲਾ (ਫਿਰੋਜ਼ਪੁਰ)  
ਇਹ ਅੰਕ ਬਹੁਤ ਪਸੰਦ ਆਇਆ। ਦੰਦਾ ਸਬੰਧੀ  
ਭਰਮ ਤੇ ਸਚਾਈਆਂ, ਵਿਗਿਆਨ ਦੀ ਰੋਸ਼ਨੀ ਤੇ ਧਰਮ ਦਾ  
ਹਨੇਰਾ ਤੇ ਗੁਰਦੇਵ ਸਿੰਘ ਰੁਪਾਣਾ ਦੀ ਕਹਾਣੀ 'ਨਿਰਭਉ'  
ਆਦਿ ਰਚਨਾਵਾਂ ਪਸੰਦ ਆਈਆਂ। ਕੇਸ ਰਿਪੋਰਟਾਂ ਨਵੇਂ  
ਪਾਠਕਾਂ ਨੂੰ ਬਹੁਤ ਪ੍ਰਭਾਵਿਤ ਕਰਦੀਆਂ ਹਨ। ਸਾਰਾ ਮੈਟਰ  
ਹੀ ਸਰਾਹੁਣਯੋਗ ਹੁੰਦਾ ਹੈ।

ਮਨਜੀਤ ਪਿਉਰੀ, ਭਾਰੂ ਗੇਟ, ਗਿੱਦੜਬਾਹਾ  
ਜੁਲਾਈ-ਅਗਸਤ ਅੰਕ ਵਿੱਚ ਭ੍ਰਿਸ਼ਟਾਚਾਰ ਬਾਰੇ  
ਡਾ. ਸੱਚਾ ਸਿੰਘ ਗਿੱਲ ਦਾ ਲੇਖ ਬਹੁਤ ਪਸੰਦ ਆਇਆ।



ਆਸੂਤੋਸ਼ ਬਾਰੇ ਆਰਟੀਕਲ ਛਾਪ ਕੇ ਬਹੁਤ ਚੰਗਾ ਕੀਤਾ। ਪਿਛਲੇ ਦਿਨੀਂ ਅਖੋਤੀ ਪ੍ਰੇਮੀਆਂ ਵੱਲੋਂ ਤਰਕਸ਼ੀਲਾਂ ਉਪਰ ਕੀਤੇ ਗਏ ਹਮਲੇ ਨਾਲ ਉਹਨਾਂ ਦਾ ਕਿਰਦਾਰ ਜੱਗ ਜਾਹਰ ਹੋ ਗਿਆ ਹੈ। ਇਸ ਅੰਕ ਦੇ ਟਾਈਟਲ ਪੰਨੇ ਉਪਰ ਪਹਿਲਾਂ ਵਾਂਗ ਕਿਸੇ ਇਬਾਰਤ ਜਾਂ ਟਿੱਪਣੀ ਦਾ ਨਾ ਲਿਖਿਆ ਜਾਣਾ ਪ੍ਰਭਾਵ ਨੂੰ ਘਟਾਉਂਦਾ ਸੀ। ਜਗਿਆਸਾ ਕਾਲਮ ਰੈਗੂਲਰ ਰਹਿਣਾ ਚਾਹੀਦਾ ਹੈ।

ਐਸ.ਪੀ.ਸਿੰਘ,ਬੀਰ ਖੁਰਦ (ਮਾਨਸਾ)

ਇਸ ਅੰਕ ਦਾ ਮੁੱਖ ਪੰਨਾ ਸਮੇਂ ਅਨੁਸਾਰ ਢੁੱਕਵਾਂ ਸੀ। ਸੰਪਾਦਕੀ ਸਹੀ ਸੇਧ ਦੇਣ ਵਾਲੀ ਸੀ। ਡਾ.ਸਿਆਮ ਸੁੰਦਰ ਦੀਪਤੀ ਦਾ ਲੇਖ 'ਬੇ-ਪਛਾਣਗੀ ਤੇ ਮਨ ਭਾਵੇ' ਵਧੀਆ ਸੀ ਪਰ ਸ਼ਬਦਾਵਲੀ ਐਥੀ ਸੀ ॥ ਦੰਦਾਂ ਸਬੰਧੀ ਭਰਮ ਤੇ ਸਚਾਈਆਂ, ਵਿਗਿਆਨੀ ਐਮ.ਐਨ.ਸ਼ਾਹ, ਕੇਸ ਰਿਪੋਰਟ ਮਨ ਦਾ ਬੋਝ ਵੀ ਪ੍ਰਭਾਵਸ਼ਾਲੀ ਲਿਖਤਾਂ ਸਨ। ਕਹਾਣੀ ਨਿਰਭਉ ਵੀ ਪਸੰਦ ਆਈ।, ਇਸ ਵਾਰ ਵੀ ਮਿੰਨੀ ਕਹਾਣੀਆਂ ਦੀ ਘਾਟ ਰੜਕਦੀ ਸੀ। ਤੁਹਾਡੇ ਹੁੰਗਾਰੇ ਕਾਲਮ ਵਿੱਚ ਕਾਅਵਤਾਰ ਪਾਬਲਾ ਦੇ ਇੰਗਲੈਂਡ ਤੋਂ ਆਏ ਖਤ ਨੇ ਮਰਹੂਮ ਆਗੂ ਕ੍ਰਿਸ਼ਨ ਬਰਗਾੜੀ ਦੀ ਯਾਦ ਦਿਵਾ ਦਿੱਤੀ।

ਸਿਮਨਪ੍ਰੀਤ ਕੌਰ, ਸਤਵਿੰਦਰ,ਬਲਜੀਤ,ਸੰਗੀਤਾ ਰਾਣੀ ਤੇ ਅਮਨਦੀਪ ਕੌਰ ਸੋਨੀ,ਸਰਦੂਲਗੜ੍ਹ (ਮਾਨਸਾ) ਜੁਲਾਈ-ਅਗਸਤ ਦਾ ਸਮੁੱਚਾ ਮੈਟਰ ਜਾਣਕਾਰੀ ਭਰਪੂਰ ਸੀ। ਕਹਾਣੀ ਨਿਰਭਉ, ਦੰਦਾਂ ਸਬੰਧੀ ਭਰਮ ਤੇ ਸਚਾਈਆਂ, ਤਰਕਸ਼ੀਲ ਪੈੜਾਂ ਤੇ ਪ੍ਰੇਸ਼ਤ ਪ੍ਰੇਮ ਦਾ ਲੇਖ 'ਜਲ ਮੰਡ' ਵਿਸ਼ੇਸ਼ ਤੌਰ 'ਤੇ ਪਸੰਦ ਆਏ। ਮੈਗਜ਼ੀਨ ਨੂੰ ਸੁਚਾਰੂ ਢੰਗ ਨਾਲ ਚਲਾਉਣ ਲਈ ਬੋਰਡ ਵਧਾਈ ਦਾ ਪਾਤਰ ਹੈ।

ਮੰਗਾ ਭੁੰਦੇਪੁਰੀ,ਫਤਹਿਜੀਤ ਬਿੰਦ, ਭੁੰਦੇ ਪੁਰ,ਜਸਵੀਰ ਬੇਗਮਪੁਰੀ।

ਇਸ ਅੰਕ ਵਿੱਚ ਸਿਵ ਨਾਥ ਦੀ ਗਜ਼ਲ 'ਕੀਹਦੇ ਅੱਗੇ ਕਰਾਂ ਸਿਜਦਾ' ਪੜੀ, ਸੁਆਦ ਆ ਗਿਆ। ਵਿਚਾਰ,ਵਜ਼ਨ ਤੇ ਬਹਿਰ ਪੱਖੋਂ ਵਧੀਆ ਗਜ਼ਲ ਲਿਖਣ ਲਈ ਸ਼ਾਇਰ ਨੂੰ ਵਧਾਈ ਭੇਜਦਾ ਹਾਂ ਪਰ ਤੁਸੀਂ ਇਸ ਗਜ਼ਲ ਨੂੰ ਕਵਿਤਾ ਲਿਖਿਆ ਹੈ। ਪ੍ਰੇਸ਼ਤ ਪ੍ਰੇਮ ਦਾ ਲੇਖ 'ਜਲ-ਮੰਡਲ' ਵਧੀਆ ਤੇ ਸਾਰਥਕ ਜਾਣਕਾਰੀ ਦੇਣ ਵਾਲਾ ਸੀ ਪਰ ਇਸਦੇ ਅੰਕੜੇ ਭੁਲੇਖਾ-ਪਾਉ ਹਨ ਜਿੰਨ੍ਹਾਂ ਦਾ ਜੋੜ ਕੀਤੀਆਂ ਕਿਸੇ ਪਾਸਿਓਂ ਵੀ ਠੀਕ ਨਹੀਂ ਬੈਠਦਾ।

ਪ੍ਰੇਮ ਸਿੰਘ ਮਸਤਾਨਾ, ਬਰਨਾਲਾ ਜੁਲਾਈ-ਅਗਸਤ ਅੰਕ ਵਿੱਚ ਧਰਮਿੰਦਰ ਸਾਬੀ ਨੇ ਦੰਡੀ ਗੁਰੂ ਆਸੂਤੋਸ਼ ਦਾ ਖੂਬ ਪਾਜ ਉਘੇੜਿਆ ਹੈ। ਪਰ ਇਹ ਮੈਟਰ ਪਹਿਲਾਂ ਕਈ ਹੋਰ ਮੈਗਜ਼ੀਨਾਂ ਵਿੱਚ ਛਪ ਚੁੱਕਾ ਹੈ। ਤਰਕਸ਼ੀਲ ਮੈਗਜ਼ੀਨ ਨੂੰ ਅਜਿਹਾ ਮੈਟਰ ਪਹਿਲ ਦੇ

ਆਧਾਰ ਤੇ ਛਾਪਣਾ ਚਾਹੀਦਾ ਹੈ।

ਹਰਟਹਿਲ, ਕਮਲ, ਧੌਲ ਮਾਜਰਾ(ਲੁਧਿਆਣਾ),

ਪਰਮਿੰਦਰ ਤੇ ਹਰਜੀਤ ਗਹਿਰੀ(ਬਠਿੰਡਾ)

ਇਸ ਅੰਕ ਦਾ ਸਮੁੱਚਾ ਮੈਟਰ ਬਹੁਤ ਪਸੰਦ ਆਇਆ।

ਵਿਸ਼ੇਸ਼ ਤੌਰ 'ਤੇ ਨੂਰਮਹਿਲ ਦੇ ਆਸੂਤੋਸ਼ ਦੀ ਬੇਨੂਰੀ ਨਾਮੀ ਲੇਖ ਨੇ ਡੇਰਿਆਂ ਦੇ ਧਰਮ-ਗੁਰੂਆਂ ਦੀ ਅਸਲੀਅਤ ਦਰਸਾਈ। ਡਾ.ਦੀਪਤੀ ਦਾ ਕਾਲਮ ਮਾਨਸਿਕ ਰੋਗਾਂ ਬਾਰੇ ਵਡਮੁੱਲੀ ਜਾਣਕਾਰੀ ਦੇ ਰਿਹਾ ਹੈ। ਜਗਿਆਸਾ ਮਨ 'ਚ ਉਠੇ ਸ਼ੰਕਿਆਂ ਨੂੰ ਤ੍ਰਿਪਤ ਕਰਦਾ ਹੈ। ਖੋਜ-ਖਬਰ, ਖਬਰ ਹੈ ਕਿ, ਸਾਡੇ ਵਿਗਿਆਨੀ ਆਦਿ ਸਾਰੇ ਕਾਲਮ ਗਿਆਨ ਭਰਪੂਰ ਹੁੰਦੇ ਹਨ। ਮੈਗਜ਼ੀਨ ਸਹੀ ਦਿਸ਼ਾ ਵੱਲ ਜਾ ਰਿਹਾ ਹੈ।

ਅੰਮ੍ਰਿਤਪਾਲ ਕੌਰ, ਮੰਡੀ ਖੁਰਦ(ਬਠਿੰਡਾ),

ਅਮਨਪਾਲ ਕੌਰ, ਘੁੱਕਿਆਂਵਾਲੀ(ਹਰਿਆਣਾ)

ਜੁਲਾਈ-ਅਗਸਤ ਅੰਕ ਵਿੱਚ ਸਮੁੱਚਾ ਮੈਟਰ ਗਿਆਨ-ਭਰਪੂਰ ਸੀ। ਦੰਦਾਂ ਸਬੰਧੀ ਭਰਮ ਤੇ ਸਚਾਈਆਂ, ਕਹਾਣੀ ਨਿਰਭਉ, ਹਰਨੇਕ ਸਿਹੂ ਦੀ ਤਰਕਸ਼ੀਲਤਾ ਤੇ ਆਓ ਜਾਦੂ ਸਿੱਖੀਏ ਪ੍ਰਭਾਵਸ਼ਾਲੀ ਲਿਖਤਾਂ ਸਨ। ਰੈਗੂਲਰ ਕਾਲਮ ਮੈਗਜ਼ੀਨ ਦੀ ਜ਼ਿੰਦਗੀ ਹਨ ਇਹ ਕਿਸੇ ਹਾਲਤ ਵਿੱਚ ਮਿਸ ਨਾਂ ਕਰਿਆ ਕਰੇ।

ਰਾਜਨ ਲਖਿਆਲਵੀ,ਅਬੋਹਰ ਰੋਡ, ਮੁਕਤਸਰ

ਇਸ ਅੰਕ ਦਾ ਸਾਰਾ ਮੈਟਰ ਹੀ ਵਧੀਆ, ਜਾਣਕਾਰੀ ਭਰਪੂਰ ਤੇ ਦਿਲਚੱਪ ਸੀ ਪਰ ਜਗਿਆਸਾ ਕਾਲਮ ਕਿਧਰੇ ਨਜ਼ਰ ਨਹੀਂ ਆਇਆ। ਟਾਈਟਲ ਪੇਜ ਤੇ ਛਪਦੀਆਂ ਫੋਟੋ ਮਿਸ਼ਨ ਜਾਂ ਹੋਸਰ ਸਬੰਧਤ ਮੈਟਰ ਨਾਲ ਮੇਲ ਖਾਂਦੀਆਂ ਹੋਣ ਦੀ ਬਜਾਏ ਇਧਰਲੀਆਂ-ਉਧਰਲੀਆਂ ਛਾਪ ਕੇ ਖਾਨਾਪੂਰਤੀ ਕਿਓਂ? ਤਸਵੀਰਾਂ ਦੇ ਬੱਲੇ ਆਲੇਖ ਵੀ ਨਹੀਂ ਲਿਖਿਆ ਜਾਂਦਾ।

ਰਾਮ ਸਿੰਘ ਨਿਰਮਾਣ, ਚੁੱਘੇ ਕਲਾਂ(ਬਠਿੰਡਾ)

ਜੁਲਾਈ-ਅਗਸਤ ਅੰਕ ਦੀ ਸੰਪਾਦਕੀ ਤੇ ਪਾਲ ਕੁਰਟਸ਼ ਦਾ ਲੇਖ ਅਜੋਕੇ ਦੌਰ ਵਿੱਚ ਤਰਕਸ਼ੀਲਤਾ ਦੀ ਮਹੱਤਤਾ ਬਹੁਤ ਮੁੱਲਵਾਨ ਸਨ। ਦੰਦਾਂ ਸਬੰਧੀ ਭਰਮ ਤੇ ਸਚਾਈਆਂ ਜਾਣਕਾਰੀ ਭਰਪੂਰ ਤੇ ਵਹਿਮ ਮੁਕਤ ਕਰਨ ਵਾਲੀ ਰਚਨਾ ਸੀ। ਵਿਚਾਰ-ਵਿਸਥਾਰ ਕਾਲਮ ਅਧੀਨ ਰਾਜਪਾਲ ਜੀ ਦੀ ਰਚਨਾ ਰੋਜ਼ਮਰਾ ਦੀ ਜ਼ਿੰਦਗੀ 'ਚ ਅਮਲ ਵਿੱਚ ਲਿਆਉਣ ਵਾਲੀ ਸੀ। ਆਓ ਜਾਦੂ ਸਿੱਖੀਏ ਕਾਲਮ ਨਾਲ ਬੱਚਿਆਂ ਵਿੱਚ ਮੈਗਜ਼ੀਨ ਲਈ ਰੁਚੀ ਵਧੀ ਹੈ। ਇਸ ਅੰਕ ਦਾ ਟਾਈਟਲ ਪੇਜ ਢੁੱਕਵਾਂ ਤੇ ਦਿਲ-ਟੁੰਬਵਾਂ ਸੀ। ਸਮੁੱਚਾ ਮੈਟਰ ਪਹਿਲਾਂ ਨਾਲੋਂ ਲਗਾਤਾਰ ਵਧੀਆ ਹੋ ਰਿਹਾ ਹੈ।

ਹਰਿੰਦਰ, ਮੁਹਾਲੀ(ਰੋਪੜ)

## ਮੇਰਾ ਵਿਸ਼ਵਾਸ

ਰਾਮ ਸਰੂਪ ਅਣਖੀ

ਸਾਰੀ ਜ਼ਿੰਦਗੀ ਮੇਰਾ ਕਿਸੇ ਪਰਾ-ਸਰੀਰਿਕ ਸ਼ਕਤੀ ਵਿੱਚ ਕਦੇ ਕੋਈ ਵਿਸ਼ਵਾਸ ਨਹੀਂ ਰਿਹਾ। ਮੇਰੇ ਲਈ ਸਭ ਤੋਂ ਵੱਡੀ ਸ਼ਕਤੀ ਮਨੁੱਖ ਹੈ। ਮੈਂ ਆਪਣੇ ਸਕੇ ਸਬੰਧੀਆਂ ਅਤੇ ਮਿੱਤਰਾਂ ਨੂੰ ਸੁਝਾਅ ਦਿੰਦਾ ਹਾਂ ਕਿ ਮੇਰੀ ਮੌਤ ਤੋਂ ਬਾਅਦ ਮੈਨੂੰ ਬਰਨਾਲੇ ਦੇ ਰਾਮ ਬਾਗ ਵਿੱਚ ਫੂਕ ਕੇ ਸੁਆਹ ਅਤੇ ਹੱਡੀਆਂ ਦੀ ਪੰਡ ਹਰੀਗੜ੍ਹ ਵਾਲੀ ਨਹਿਰ ਵਿੱਚ ਤਾਰ ਦਿੱਤੀ ਜਾਵੇ। ਇਹ ਨਹਿਰ ਬਡਬਰ ਅਤੇ ਪਨੌਲਾ ਵਿਚਕਾਰ ਸੰਗਰੂਰ ਵਾਲੀ ਸੜਕ ਨੂੰ ਪਾਰ ਕਰਦੀ ਹੈ। ਇਸ ਨਹਿਰ ਵਿੱਚ ਸਤਲੁਜ ਦਰਿਆ ਦਾ ਪਾਣੀ ਆਉਂਦਾ ਹੈ। ਧੌਲਾ ਪਿੰਡ ਦੇ ਖੇਤਾਂ ਵਿੱਚ ਦੀ ਕਣਕ ਜੋ ਮੈਂ ਹੁਣ ਤੱਕ ਖਾਂਦਾ ਰਿਹਾ ਹਾਂ, ਇਹਨਾਂ ਖੇਤਾਂ ਨੂੰ ਹਰੀਗੜ੍ਹ ਵਾਲੀ ਨਹਿਰ ਦਾ ਪਾਣੀ ਹੀ ਲਗਦਾ ਹੈ। ਪਾਣੀ ਜਿਹੜਾ ਸਤਲੁਜ ਦਰਿਆ ਦਾ ਹੈ। ਸਤਲੁਜ ਦਰਿਆ ਮੇਰੇ ਲਈ ਪਵਿੱਤਰ ਹੈ। ਦੂਜੀ ਗੱਲ ਮੈਂ ਧਾਰਮਿਕ ਨਹੀਂ ਹਾਂ। ਮੇਰੀ ਮੌਤ ਤੋਂ ਬਾਅਦ ਕੋਈ ਧਾਰਮਿਕ ਰਸਮ ਨਾ ਕੀਤੀ ਜਾਵੇ, ਤੀਜੇ ਦਿਨ ਹੀ ਜਾਂ ਸਤਵੇਂ ਦਿਨ ਸਾਡੇ ਘਰ ਜਾਂ ਕਿਸੇ ਹੋਰ ਸਥਾਨ 'ਤੇ ਰਿਸ਼ਤੇਦਾਰ, ਮੇਰੇ ਮਿੱਤਰ, ਮੇਰੇ ਪਾਠਕ ਘਟੇ-ਦੋ ਘੰਟਿਆਂ ਲਈ ਇਕੱਠੇ ਹੋਣ ਤੇ ਮੇਰੀਆਂ ਗੱਲਾਂ ਕਰਨ, ਮੇਰੇ ਲਈ ਇਹੋ ਵੱਡੀ ਸ਼ਰਧਾਂਜਲੀ ਹੋਵੇਗੀ। ਮੈਂ ਹਾਲੇ 70 ਸਾਲ ਦਾ ਹਾਂ। ਸਿਹਤ ਤੇ ਵਿਸ਼ਵਾਸ ਕਹਿੰਦਾ ਹਾਂ ਕਿ ਮੈਂ 80ਆਂ ਨੂੰ ਟੱਪ ਜਾਵਾਂਗਾ। ਪਰ ਕੀ ਪਤਾ ਭਾਈ। ਬੰਦਾ ਤਾਂ ਤੁਰਿਆ ਜਾਂਦਾ ਮਰ ਜਾਂਦਾ। ਇਸ ਕਰਕੇ ਪਹਿਲਾਂ ਹੀ ਲਿਖ ਦਿੱਤੇ।

## ਸੁਸਾਇਟੀ ਨੂੰ ਆਈ ਸਹਾਇਤਾ

1. ਸ਼੍ਰੀ ਰਾਜਿੰਦਰ ਭਦੋੜ ਵੱਲੋਂ ਆਪਣੇ ਮਰਹੂਮ ਪਿਤਾ ਸ੍ਰ. ਤੀਰਥ ਸਿੰਘ ਜੀ ਦੀ ਯਾਦ ਵਿੱਚ 2,000-00
2. ਮਰਹੂਮ ਡਾ. ਹਰਪ੍ਰੀਤ ਸਿੰਘ ਐਮ. ਡੀ. ਦੀ ਸਦੀਵੀ ਯਾਦ 'ਚ ਜਨਮ ਦਿਨ 'ਤੇ ਕੰਟਕਪੂਰਾ ਤੋਂ ਪਰਿਵਾਰ ਨੇ ਦਿੱਤੇ 1,000-00
3. ਨਿਰੰਜਨ ਸਿੰਘ ਸਪੁੱਤਰ ਸ੍ਰ. ਬਚਨ ਸਿੰਘ ਹਰਬੰਸ ਨਗਰ, ਬਠਿੰਡਾ ਵੱਲੋਂ ਪੌਤੀ ਦੇ ਜਨਮ ਦਿਨ 'ਤੇ 200-00
4. ਸ਼੍ਰੀਮਤੀ ਹਰਪ੍ਰੀਤ ਕੌਰ ਸਪੁੱਤਰੀ ਸ਼੍ਰੀ ਹਾਕਮ ਸਿੰਘ ਬਠਿੰਡਾ ਵੱਲੋਂ ਲੜਕੇ ਮਨਵੀਰ ਦੇ ਜਨਮ ਦਿਨ 'ਤੇ 100-00
5. ਨਰੇਸ਼ ਸੋਨੀ, ਸੋਨੀ ਕੰਪਿਊਟਰਜ਼, ਜੈਤੋ 400-00

## ਮੈਗਜ਼ੀਨ ਸਹਾਇਤਾ

1. ਹਰਦੇਵ ਸਿੰਘ ਰਾਠੀ, ਇਕਾਈ ਸੰਗਰੂਰ ਨਵੇਂ ਮਕਾਨ ਦੀ ਖੁਸ਼ੀ ਵਿੱਚ 200-00
  2. ਅਣੂ ਜੋਸ਼ੀ, ਪਟਿਆਲਾ 100-00
  3. ਇੰਦਰ ਸਿੰਘ ਅਟਵਾਲ, ਪੱਲੀਆਂ ਕਲਾਂ (ਉੱਤਰ ਪ੍ਰਦੇਸ਼) ਵੱਲੋਂ ਲੜਕੀ ਦੀ ਸ਼ਾਦੀ 'ਤੇ 200-00
- ਭਵਨ ਸਹਾਇਤਾ**
- ਜਸਵੀਰ ਸਿੰਘ ਸਪੁੱਤਰ ਸ੍ਰ. ਅਮਰ ਸਿੰਘ ਪਿੰਡ ਭੂਰੜੇ (ਚਮਕੌਰ ਸਾਹਿਬ) 600-00

ਪਿਛਲਾ ਜੋੜ 839297-00  
ਕੁੱਲ ਜੋੜ 839897-00


## ਨਾਈਫ ਮੈਂਬਰਸ਼ਿਪ

662. ਨਾਜ਼ਰ ਸਿੰਘ ਪੁੱਤਰ ਸ੍ਰ. ਹਰਦਿਆਲ ਸਿੰਘ (ਭੁੱਚੇ ਵਾਲੇ) ਪਿੰਡ ਕੋਠੇ ਕੋਹਰ ਸਿੰਘ ਡਾਕ. ਜੈਤੋ (ਫਰੀਦਕੋਟ)
663. ਗੁਰਦਿਆਲ ਸਿੰਘ KW ਇੰਜਨੀਅਰਿੰਗ ਵਰਕਸ ਲੁਧਿਆਣਾ - 3
664. ਪ੍ਰਧਾਨ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਪਿੰਡ ਸੰਪਰੋਲੀ ਡਾਕ: ਪਰਮੌਰ (ਫਤਹਿਗੜ੍ਹ ਸਾਹਿਬ)
665. ਹਰਜੀਤ ਸੋਨੂੰ ਪੁੱਤਰ ਨੰਬਰਦਾਰ ਜੋਗਿੰਦਰ ਸਿੰਘ ਸੋਢੀ ਪਿੰਡ ਦਾਊ (ਰਾਮਗੜ੍ਹ) ਤਹਿ: ਖਰੜ (ਰੋਪੜ)
666. ਤਰਲੋਚਨ ਸਿੰਘ, ਸਟੇਟ ਬੈਂਕ ਆਫ ਪਟਿਆਲਾ ਰੋਡ ਕਰਾਸ ਭਵਨ, ਰੋਪੜ
667. ਗੁਰਮੀਤ ਸਿੰਘ, ਗੁਰਮੀਤ ਮੋਟਰ ਗੈਰਜ ਡੀ. - 80, ਵੋਕਲ ਪੁਆਇੰਟ, ਮੋਗਾ



# ਤਰਕਸ਼ੀਲ ਪ੍ਰਕਾਸ਼ਨ ਦੇ ਨਵੇਂ ਐਡੀਸ਼ਨ


**ਮਨੋਰੋਗ**  
ਕਾਰਣ ਅਤੇ ਇਲਾਜ



ਬਲਵਿੰਦਰ ਸਿੰਘ ਬਰਨਾਲਾ

ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.)


**... ਤੇ ਦੇਵ ਪੁਰਸ਼**  
ਹਾਰ ਗਏ



ਡਾ. ਅਬਰਾਹਮ ਟੀ. ਕਾਵੂਰ

ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.)

**ਦੁਵਾਈਆਂ ਨੂੰ ਹਾਰ**



ਡਾ. ਇਮਾਨੁਲ ਚੰਦਰ ਰਾਏਗੋ

ਤਰਕਸ਼ੀਲ ਸੁਸਾਇਟੀ, ਪੰਜਾਬ (ਰਜਿ.)

**ਤੇਰੇ ਕੁਝ**



ਡਾ. ਅਬਰਾਹਮ ਟੀ. ਕਾਵੂਰ

ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.)

ਤੁਹਾਡੀ **ਰਾਸ਼ੀ**  
ਕੀ ਕਹਿੰਦੀ ਹੈ



10/-

ਸ਼ਰਾਰ ਸਿੰਘ ਪਾਥ

**...ਤੇ ਫਿਰ**  
ਅੱਗ ਲੱਗਣੇ  
ਬੰਦ ਹੋ ਗਈ



ਤਰਕਸ਼ੀਲ ਸੁਸਾਇਟੀ, ਪੰਜਾਬ (ਰਜਿ.)

If undelivered please return to :

**10/-**

## Tarksheel

Tarksheel Bhawan, Tarksheel Chowk,  
Shanghera Bye Pass,  
BARNALA-148101

BOOK POST  
(Printed Matter)

To \_\_\_\_\_

\_\_\_\_\_

\_\_\_\_\_

\_\_\_\_\_